

योगेशाय नमः ।

ब्रह्मा रुद्रः कुमारो हरिः वरुणः यमा, वह्निरिन्द्रः कुबेरः  
चन्द्रादित्यौ स्वरस्त्वष्टुर्दधियमनगावायुर्वीशुजङ्गाः ।

सिद्धा नद्योऽश्विनौ श्रौदितिरदिति सुतामातरश्छण्डिकाद्याः  
वेदास्तीर्थानि यज्ञा गण वसुसुनयः पान्तु नित्यं प्रहास्य ॥ १ ॥

मनवे वाचस्पतये शुक्राय पराशराय ससुताय

चाणक्याय च विदुषे नमोऽस्तनयशास्त्रकतृभ्यः ॥ २ ॥

सकलार्थशास्त्रसारं जगति समालोक्य विष्णुशर्मैदम् ।

तन्त्रैः पञ्चभिरेतच्चकार सुमनोहरं शास्त्रम् ॥ ३ ॥

तद्यथानुश्रूयते । अस्ति दाक्षिणात्ये जनपदे महिला-

रोप्यं नाम नगरम् । तत्र सकलार्थिकल्पद्रुमः प्रवरवृषमुकुट-

मणिमरीचिमञ्जरीचयचर्चितचरणयुगलः सकलकलापारङ्गतो-

ऽमरशक्तिर्नाम राजा बभूव । तस्य त्रयः पुत्राः परमदुर्मेधसो

बहुशक्तिरुग्रशक्तिरनन्तशक्तियेति नामानो बभूवुः । अथ राजा

तान् शास्त्रविमुखानालोक्य सचिवानाह्वय प्रोवाच । भो !

इवद्विगन्तमैते पुत्राः शास्त्रविमुखा विवेकरहिताय ।

यतो मे महदपि राज्यं न सौम्यमावहति । अथवा

अजातमतमूर्खेभ्यो मृताजातो सुतो धरन् ।

यतस्तो स्वल्पदुःखाय यावज्जीव जडो दहेत् ॥ ४ ॥

वर गर्भस्त्रायो वरमृतपु नैवाभिगमनम्

वर जात प्रेतो वरमपि च कन्यैव जनिता ।

वर बन्धा भार्या वरमपि च गर्भेषु वसति

न चाविद्वान रूपद्रविणगुणयुक्तीऽपि तनय ॥ ५ ॥

किं तथा क्रियते धेन्वा या न सूते न दुग्धदा ।

कोऽर्थं पुत्रेण जातेन यो न विद्वान न भक्तिमान् ॥ ६ ॥

वरमिहवा सुतमरणं मा मूर्खत्वं कुलप्रसूतस्य

येन विबुधजनमध्ये जारज इव लज्जते मनुज ॥ ७ ॥

गुणिगण गणनारम्भे न पतति कठिनी ससम्भ्रमा यस्य

तेनाम्बा यदि सुतिनी वद बन्धा कीदृशी भवति ॥ ८ ॥

तदेतेषा यथा बुद्धिप्रकाशो भवति तथा कीप्सुपायोऽनुष्ठेय

ताम् । अत्र च महत्ता वृत्ति भुञ्जानाना पण्डिताना पञ्चशती

निष्ठति । ततो यथा मम मनोरथा मिद्धि धान्ति तथानुष्ठेय

यतामिति । तत्रैक प्रोवाच । देव । द्वादशभिर्वर्षेभ्योऽकार

ण्यते । ततो धर्मशास्त्राणि मन्वादीन्यर्थशास्त्राणि चाणक्या

दीनि कामशास्त्राणि वात्स्यायनादीनि । एव च ततो धर्माश्च

कामशास्त्राणि ज्ञायन्ते । तत प्रतिबोधनं भवति । अथ

तन्मध्यगोमुमतिर्नाममचिव प्राह । अशाश्वतीऽयं जीवितव्य

निश्चयः । प्रभूतकामजेयानि शब्दशास्त्राणि । तत्तत्प्रेषमा

न्यत् । अत्रिष्टितेपा प्रबोधनार्थं चिह्नतामिति उच्यते ।



अनन्तपारं किल शब्दशास्त्रं  
स्वल्पं तथा शुर्बहवयं विद्मः ।

सारं ततो ग्राह्यमपास्य फल्गु  
हसैर्यथा चोरमिवांशुमध्यात् ॥ ८ ॥

तदवास्ति विष्णुशर्मा नाम ब्राह्मणः सकलशास्त्रपारंग-  
मः च्छात्रसंसदि लब्धकीर्तिः । तस्मै समर्पय त्वेतात् । स नूनं  
द्राक्प्रबुडान्करिष्यतीति । स राजा तदाकर्ण्य विष्णुशर्माण-  
माहूय प्रोवाच । भो भगवन् । मदनुग्रहार्थमेतानर्थशास्त्रं प्रति  
द्राग्यथा अनन्यसदृशान् विदधासि तथाकुरु । तदहं त्वां  
शासनशतेन योजयिष्यामि । अथ विष्णुशर्मा तं राजानमूचे ।  
देव । श्रूयतां मे तथ्यवचनम् । नाहं विद्याविक्रयं शासनशते-  
नापि करोमि । पुनरेतांस्तव पुत्रान्मासषट्केन यदि नीति-  
शास्त्रज्ञानं न करोमि ततः स्वनामत्यागं करोमि । किं  
बहुना । श्रूयतां ममैषः सिंहनादः । नाहमर्थलिप्सु  
ब्रवीमि ममाशीतिवर्षस्य व्यावृत्तसर्वेन्द्रियार्थस्य न किञ्चि-  
दर्थेन प्रयोजनं, किन्तु त्वत् प्रार्थनासिद्धार्थं स्वरस्वतीं विनोद-  
करिष्यामि । तन्निश्चयतामद्यतनो दिवसः यद्यहं पण्मासा-  
भ्यन्तरे तव पुत्रान् नयशास्त्रं प्रति अनन्यसदृशान् न करि-  
ष्यामि ततो नार्हति देवो देवमार्गं सन्दर्शयितुम् । अथासौ  
राजा तां ब्राह्मणस्यासम्भाष्यां प्रतिज्ञां श्रुत्वा ससचिवः प्रहृष्टो  
विष्मयान्वितस्तस्मै सादरं तान्कुमारान् समर्थ्य परां निर्वृति-  
प्राप्त्यां विष्णुशर्मणापि तानादाय तदर्थं मित्रभेदमित्र-

प्राप्तिकाकोलूकीयलब्धप्रणाशापरीक्षितकारकाणि चेति पञ्च  
तन्त्राणि रचयित्वा पाठितास्ते राजपुत्राः । तेऽपि तान्यधीत्य  
मासपट्केन यथोक्ताः संहत्ताः ततः प्रभृत्येतत्पञ्चतन्त्रकं  
नाम नीतिशास्त्रं बालावबोधनार्थं भूतले प्रहत्तम् । किं  
बहुना ।

अधीते य इदं नित्यं नीतिशास्त्रं शृणीति च ।

न पराभवमाप्नोति शक्रादपि कदाचन ॥ १० ॥

॥ अष्टाष्टमेतत् ॥

अथातः प्रारम्भते मित्रभेदं नाम प्रथमं तत्त्वं यस्य(यमा-  
दिमः श्लोकः ।

वर्धमानो महान्स्नेहः सिंहगोष्ठपयोर्वने ।

पिशुनेनातिलुब्धेन जम्बुकेन विनाशितः ॥ १ ॥

तद्यथानुश्रूयते । अस्ति दाक्षिणात्ये जनपदे महिलारोप्यं  
नाम नगरम् । तत्र धर्मोपार्जितभूरिविभवो वर्धमानको नाम  
वणिक्पुत्रो बभूव । तस्य कदाचिद्रात्रो शय्यारूढस्य चिन्ता  
समुत्पन्ना यत्प्रभूतेऽपि वित्ते अर्थोपायाद्यन्तनीयाः  
कर्तव्यायेति । यत उक्तञ्च ।

न हि तद्विद्यते किञ्चिदर्थेन न सिद्ध्यति ।

यत्नेन मतिमांस्तस्मादर्थमेकं प्रसाधयेत् ॥ २ ॥

यस्यार्थास्तस्य मित्राणि यस्यार्थास्तस्य भान्ववाः ।

यस्यार्थाः स पुमांलोके यस्यार्थाः स च पण्डितः ॥ ३ ॥

न सा विद्या न तद्दानं न तच्छिल्पं न सा कला ।

अर्थार्थिभिर्न तत्स्थैर्यं धनिनां यन्न गीयते ॥ ४ ॥

इह लोके हि धनिना परोऽपि स्वजनायते ।

धज्जनोऽपि दरिद्राणां सर्वदादुर्जनायते ॥ ५ ॥

अर्थभ्योऽपि हि वृद्धेभ्यः सदृक्तेभ्यस्ततस्ततः ।

वर्त्तन्ते क्रियाः सर्वाः पर्वतेभ्य इवापगाः ॥ ६ ॥

द्रूयते यदपूज्योऽपि यदगम्योऽपि गम्यते ।

मन्यते यदवन्योऽपि स प्रभावो धनस्य च ॥ ७ ॥

अशनादिन्द्रियाणीव स्युः कार्याण्यपि ।

एतस्मात्कारणादित्तं सर्वसाधनमुच्यते ॥ ८ ॥

अर्थार्थी जीवलोकोऽयं श्मशानमपि सेवते ।

त्यक्त्वा जनयितारं स्वं निःस्वं गच्छति दूरतः ॥ ९ ॥

गतवयसामपि पुंसां येषामर्था भवन्ति ते तरुणाः ।

अर्थेन तु ये होना वृद्धास्ते यौवनेऽपि स्युः ॥ १० ॥

स चार्थः पुरुषाणां षड्भिरुपायैर्भवति भिक्षया, नृपसे-  
वया, क्षपिकर्मणा, विद्योपार्जनेन, व्यवहारेण च, बाणिकर्मणा  
वा । सर्वेषामपि तेषां बाणिज्येनातिरस्कृतोऽर्थलाभः स्यात् ।  
उक्तञ्च यतः ।

क्षता भिक्षा रेकैर्वितरति नृपो नोचितमहो

क्षपिः क्षिप्त्वा विद्या गुरुविभयवृत्त्यातिविषमा ।

कुसीदाहारिद्युं परकारगतग्रन्थिशमना-

त्र मन्ये बाणिज्यात्किमपि परमं वर्तनमिह ॥ ११ ॥

उपायानाञ्च सर्वेषामुपायः पण्यसंग्रहः ।

धनार्थं शस्यते ह्येकस्तदन्यः संशयात्मकः ॥ १२ ॥

तच्च बाणिज्यं सप्तविधमर्थागमाय स्यात्तद्यथा गान्धिक-  
व्यवहारो, निक्षेपप्रवेशो, मोष्ठिककर्म, परिचितग्राहका-  
गमो, मिथ्याक्रयकथनं कूटतुल्यमानं देशास्तराज्ञाणानयनं  
चेति ।

उक्तञ्च । पण्यानां गान्धिकं पण्यं किमन्यैः काश्चनादिभिः ।

यत्तैकेन च यत्क्रीतं तच्छतेन प्रदीयते ॥ १३ ॥

निक्षेपे पतिते हर्म्ये येष्टी स्तौति स्वदेवताम् ।

निक्षेपी म्रियते तुभ्यं प्रदास्याम्युपयाचितम् ॥ १४ ॥

गोष्ठिककर्मनियुक्तः श्रेष्ठी चिन्तयति चेतसा हृष्टः ।

वसुधा वसुसंपूर्णा मयाद्य लब्धा किमन्येन ॥ १५ ॥

परिचितमागच्छन्तं ग्राहकमुत्काण्डया विलोक्यासौ ।

हृष्यति तद्वनलुब्धो यद्वत्पुत्रेण जातिन ॥ १६ ॥

अन्यच्च । पूर्णापूर्णे माने परिचितजनवञ्चनं तथा नित्यम् ।

मिथ्याक्रयस्य कथनं प्रकृतिरियं स्यात् किरातानाम् ॥ १७ ॥

अन्यच्च । द्विगुणं त्रिगुणं, वित्तं भाण्डक्रयविचक्षणाः ।

प्राप्नुवन्तुः श्वमासौका दूरदेशान्तरं गताः ॥ १८ ॥

इत्येवं सम्प्रधार्य मथुरागामीनि भाण्डान्यादाय शुभायां  
तिथौ गुरुजनानुज्ञातः सुरधाधिरुदः प्रस्थितः । तस्य  
च मङ्गलवृषभो सञ्जीवकनन्दकनामानो गृहोत्पन्नो धूर्वो-  
दारो स्थितौ । तयोरेकः सञ्जीवकाभिधानो यमुनाक-  
च्छमवतीर्णः सन् पङ्कपुरमासाद्य कलितचरणो युगभङ्गं  
विधाय निपसाद । अथ तं तदवस्थ मालोक्य वर्धमानः  
परं विषादं भगमत् । तदर्थं च स्नेहार्द्रहृदयस्त्रिरात्रं  
प्रयाणभङ्गमकरोत् । अथ तं विषण्णमालोक्य सार्थिकै-  
भिहितम् । भोः श्रेष्ठिन् ! किमेवं वृषभस्य कृते सिंह-  
श्याम्रसमाकुले बह्वपायेऽस्मिन्वने समस्तसार्थस्त्वया सन्देहे  
ऽन्योजितः । उक्तञ्च ।

न स्वल्पस्य कृतेभूरि नाशयेन्नतिमात्ररः ।

एतदेवात्र पाण्डित्यं यत्स्वल्पाद्भूरिरचणम् ॥ १९ ॥

अथासौ तदवधार्य सञ्जीवकस्य रक्षापुरुषान्निरूप्य शेष  
 सार्धं नीत्वा प्रस्थितः । अथ रक्षापुरुषा अपि बद्धपायं तद्वनं  
 विदित्वा सञ्जीवकं परित्यज्य पृष्ठतो गत्वा अन्येद्युस्तं सार्धं वाहं  
 मिथ्याहुः । स्वामिन् । मृतोऽसौ सञ्जीवकोऽस्माभिस्तु सार्धं  
 बाह्वस्याभोष्ट इति मत्वा वक्त्रिणा संस्कृत इति । तच्छ्रुत्वा  
 साधेवाहः क्षतज्जतया स्नेहार्द्रहृदयस्तस्योर्ध्वदेहिकक्रिया  
 वृषोत्सर्गादिकाः सर्वाश्चकार । सञ्जीवकोप्यायुःशेषतया  
 यमुनासलिलमिश्रैः शिशिरतरवातैराप्यायितशरीरः क्व-  
 च्छिदप्युत्थाय यमुनातटमुपपेदे । तत्र मरकतसदृशांनि  
 बालदृणाग्राणि भक्षमाणः कतिपयैरहोभिर्हरहृषभ  
 इव पीनः ककुब्बाव्वलवांश्च सहस्रतः प्रत्यहं बल्लोकशिख  
 राग्राणि शृङ्गाभ्यां विदारयन् गर्जमान आसीत् । साधु चेद-  
 मुच्यते ।

अरक्षितं तिष्ठति दैवरक्षितम्

सुरक्षितं दैवहतं विनश्यति ।

जीवन्मनाद्योऽपि वने विसर्जितः

क्षतप्रयत्नोऽपि गृहे विनश्यति ॥ २० ॥

अथ कदाचित् पिङ्गलको नाम सिंहः सर्वमृगपरिवृतः  
 पिपासाकुल उदकपानार्थं यमुनातटमवतीर्णः सञ्जीवकस्य  
 गम्भीरतररावं दूरादेनाशृणोत् । तच्छ्रुत्वातोयव्याहन-  
 दयः समाधसमाकार प्रख्याद्य दटतने चतुर्गुण्णनाद-  
 स्थानेनावस्थितः । चतुर्गुण्णनावज्जानं त्विदम् । सिंहः



सिंहानुयायिनः काकरवाः किंवृत्ता इति । अथ तस्य करट-  
कदमनकानामानौ द्वौ शृगालौ मन्त्रिपुत्रौ भ्रष्टाधिकारौ सदा-  
नुयायिनावस्ताम् । तौ च परस्परं मन्त्रयतः । तत्र दमन-  
कोऽब्रवीत् । भद्र करटक ! अयं तावदस्मात्स्वामी पिङ्गलक  
उदकग्रहणार्थं यमुनाकच्छमवतीर्य स्थितः । स किंनिमित्तं  
पिपासाकुलोऽपि निवृत्त्य व्यूहरचनां विधाय दौर्मनस्येनाभिभू-  
तोऽत्र वटतले स्थितः । करटक आह । भद्र ! किमावयोरनेन  
व्यापारेण । उक्तं च यतः

अव्यापारेषु व्यापारं यो नरः कर्तुमिच्छति ।

स एव निधनं याति कीलोत्पाटीव वानरः ॥ २१ ॥

दमनक आह । कथमेतत् । सोऽब्रवीत् ।

### कथा १ ।

अस्ति कस्मिंश्चिन्नगराभ्यासे केनापि बणिक्पुत्रेण तरु-  
पण्डमध्ये देवतायतनं कर्तुमारब्धम् । तत्र च ये कर्मकराः  
स्थपत्यादयस्ते मध्याह्नवेलायामाहारार्थं नगरमध्ये गच्छन्ति ।  
अथ कदाचित्तत्तानुपद्विकं वानरयूथमित्येतत् परिभ्रमदाग-  
तम् । तत्रैकस्य कस्यचिच्छिल्पिनोऽर्हस्फाटितोऽञ्जनवृक्षदारु-  
मयः स्तम्भः खदिरकीलकेन मध्यनिहितेन तिष्ठति । एतस्मि-  
न्नन्तरे ते वानरास्तस्मिन्निखरप्रासादशृङ्गदारुपर्यन्तेषु यथेच्छया  
क्रीडितुमारब्धाः । एकश्च तेषां प्रत्यासन्नमृत्युयापत्यात्तस्मिन्न-  
स्फाटितस्तम्भ उपविश्य पाणिभ्यां कीलकं संगृह्य यावदुत्पा-

टयितुमारेभे तावत्तस्य स्तभ्रमध्यगतवृषणस्य स्वस्थाना  
 चलितक्लोलकेन यदुक्तं तत् प्रागेव निवेदितम् । अतोऽहं  
 ब्रवीमि । अव्यापारेष्विति । आवयोर्भक्षितशेष आहा  
 रोऽस्त्येव तत् किमनेन व्यापारेण । दमनक आह ।  
 तत् किं भवामाहारार्थी केवलमेव । तन्न युक्तम् ।  
 उक्तं च ।

सुहृदामुपकारकारणाद्विषतामप्यपकारकारणात् ।

नृपसंशय इष्यते बुधैर्जठर को न विभर्ति केवलम् ॥ २२ ॥

किञ्च । यस्मिन् जीवति जीवन्ति बहवः सोऽत्र जीवति ।

ययामि किं न कुर्वन्ति चक्ष्वा स्त्रीदरपूरणम् ॥ २३ ॥

तथाच । यज्जीव्यते क्षणमपि प्रथित मनुष्ये

विज्ञानशीर्षविभवार्थ्यगुणैः समेतम् ।

तन्नाम जीवितमिह प्रवदन्ति तज्ज्ञाः

काकोऽपि जीवति चिरं बलिं च भुङ्क्ते ॥ २४ ॥

योनात्मना न च रवेण च बन्धुवर्गे

दीने दयां न कुरुते न च मर्त्यवर्गे ।

किं तस्य जीवितफलं हि मनुष्यलोके

काकोऽपि जीवति चिरं च बलिं च भुङ्क्ते ॥ २५ ॥

सपूरा स्यात् कुनदिका सपूरो मूषिकाञ्जलिः ।

ससन्तुष्टः कापुरुषः स्वल्पकेनापि तुष्यति ॥ २६ ॥

किञ्च । किं तेन जातु जातेन मातुर्योर्वनहारिणा ।

आरोहति न यः स्वस्य वगस्यापि ध्वजो यथा ॥ २७ ॥

परिवर्तिनि संसारे मृतः को वा न जायते ।

जातस्तु गच्छति सोऽत्र यः स्फुरेच्च त्रियाधिकः ॥ २८ ॥

कच । जातस्य नदीतीरे तस्यापि दृणस्य जम्भसाफल्यम् ।

यत्फलिलमञ्जनाकुलजनहस्तालम्बनं भवति ॥ २९ ॥

या च । स्तिमितोन्नतसञ्चारा जनसन्तापहारिणः ।

जायन्ते विरला लोके जलदा इव सज्जनाः ॥ ३० ॥

निरतिगयं गरिमाणं तेन जनन्याः स्मरन्ति विद्वांसः ।

यत्कमपि वहति गर्भं महतामपि यो गुरुर्भवति ॥ ३१ ॥

अप्रकटीकृतशक्तिः शक्तोऽपि जनस्तिरस्त्रियां लभते ।

निवसन्नन्तर्दार्ढ्ये लङ्घ्यो वर्द्धिर्नतु ज्वलितः ॥ ३२ ॥

करटक आह ।

इवां तावदप्रधानो तत्किमावयोरनेन व्यापारेण । उक्तञ्च ।

अष्टहोत्राप्रधानो यो ब्रूते रात्रः पुरः कुधीः ।

न केवलमसम्मानं लभते च विडम्बनम् ॥ ३३ ॥

या च । वचस्तत्र प्रयोक्तव्यं यन्नीलां लभते फलम् ।

स्थायीभवति चाल्यन्तं रागः शुक्लपटे यथा ॥ ३४ ॥

दमनका आह । मामैवं वद ।

अप्रधानः प्रधानः स्यात्सेवते यदि पार्थिवम् ।

प्रधानोऽयमप्रधानः स्याद्वदि सेवाविवर्जितः ॥ ३५ ॥

उक्तञ्च । आसन्नमेव नृपतिर्भजते मनुष्यं

विद्याविहीनमकुलीनमसंस्कृतं वा ।

प्रायेण भूमिपतयः प्रमदा लताद्य

✓ यत्पार्श्वतो भवति तत्परिवेष्टयन्ति ॥ ३६ ॥

तथा च । कोपप्रसादवस्तुनि ये विचिन्वन्ति सेवकाः ।

आरोहन्ति शनैः पद्याहुन्वन्तमपि पार्थिवम् ॥ ३७ ॥

विद्यावतां महेच्छानां शिल्पविक्रमशालिनाम् ।

सेवावृत्तिविदां चैव नाययः पार्थिवं विना ॥ ३८ ॥

ये जाल्यादिमहोत्साहावरेन्द्रान्नोपयान्ति च ।

तेषामामरणं भिक्षा प्रायश्चित्तं विनिर्मितम् ॥ ३९ ॥

ये च प्राहुर्दुरात्मानो दुराराध्या महीभुजः ।

प्रमादालस्यजाड्यानि स्थापितानि मिजानि तैः ॥ ४० ॥

सर्पान्ध्याघ्नान्गजान्सिंहान्दृष्टोपायैर्वशीकृतान् ।

राजेति कियती मात्रा धीमतामप्रमादिनाम् ॥ ४१ ॥

राजानमेव संश्रित्य विद्वान्याति परां गतिम् ।

विना मलयमन्थत्र चन्दनं न प्ररोहति ॥ ४२ ॥

धवलान्यातपत्राणि वाजिनश्च मनोरमाः ।

सदा भक्त्या मातङ्गाः प्रसन्ने सति भूपती ॥ ४३ ॥

करटक आह । अथ भावान्किं कर्तुमनाः । सोऽब्रवीत् ।

अद्यास्मत्स्वामी पिङ्गलको भोतो भीतपरिवारश्च व्रतते । तदेव

गत्वा भयकारणं विज्जाय सन्धिविग्रहयानासनसंश्रयद्वैधीभ

वानामेकतमेन संविधास्ये । करटक आह । कथं वेत्ति भव

न्यद्वयाविष्टोऽयं स्वामी । सोऽब्रवीत् । किमत्र ज्ञेयम्

यत उक्तञ्च ।

उदीरितोऽर्थः पशुनापि गृह्यते  
 हयाय नागाय वहन्ति चोदिताः ।  
 अनुक्तमप्यूहति पण्डितो जनः  
 परेद्धितज्ञानफलाहि बुद्धयः ॥ ४४ ॥

तथा च मनुः ।

आकारैरिद्धितैर्गत्या चेष्टया भाषणेन च ।

नेत्रवक्त्रविकारैश्च लक्ष्यतेन्तर्गतं मनः ॥ ४५ ॥

तदर्थेन भयाकुलं प्राप्य स्वबुद्धिप्रभावेण निर्भयं कृत्वा  
 लोक्त्य च निजां साचिव्यपदवीं समासादयिष्यामि । करटक  
 ह । अनभिज्ञो भवान् सेवाधर्मस्य तत्कथमेनं वशीकरि-  
 से ।

सोऽब्रवीत् । कथमहं सेवानभिज्ञः । मया हि तातोत्सङ्गे  
 लोडताभ्यागतसाधूनां नीतिशास्त्रं पठतां यच्छ्रुतं सेवा-  
 धर्मस्य सारभूतं हृदिस्थापितं श्रुयतां तच्चेदं ।

सुवर्णपुष्पितां पृथ्वीं विचिन्वन्ति नरास्त्रयः ।

शूरय ऊतविद्यय यय ज्ञानाति सेवितुम् ॥ ४६ ॥

सा सेवा या प्रभुहिता आद्या वाक्यविशेषतः ।

आश्रयेत्पार्थिव विद्वांस्तद्वारेणैव नान्यथा ॥ ४७ ॥

यो न वेत्ति गुणान्वस्य न तं सेवेत पण्डितः ।

न हि तस्मात्फलं किञ्चित् सुकृष्टादृपरादिव ॥ ४८ ॥

द्रव्यप्रकृतिहीनोऽपि सेव्यः सेव्यगुणान्वितः ।

भवत्याजीवनं तस्मात्फलं कालान्तरादपि ॥ ४९ ॥

अपि स्थाणुवदासीनः शुष्यन्परिगतः क्षुधा ।

न त्वेवानात्मसम्पन्नादृत्तिमीहेत परीकृतः ॥ ५० ॥

सेवकः स्वामिनं हेष्टि कृपणं परुषाक्षरम् ।

आत्मानं किं स न हेष्टि, सेव्यासेव्यं न वेत्ति यः ॥ ५१ ॥

यमाश्रित्य न विद्यामं क्षुधातर्ता यान्ति सेवकाः ।

सोऽर्कवन्मृपतिस्थाज्यः सदापुष्पफलोऽपि सन् ॥ ५२ ॥

राजमातरि देव्यां च कुमारे सुख्यमन्त्रिणि ।

पुरोहिते प्रतीहारे सदावर्त्तत राजवत् ॥ ५३ ॥

जीवेति प्रभुवन्भोक्तः क्षत्याक्षत्यविचक्षणः ।

करोति निर्विकल्पं यः स भवेद्राजवल्लभः ॥ ५४ ॥

प्रभुप्रसादजं वित्तं सुपात्रे यो नियोजयेत् ।

वन्ताद्यच्च दधात्यङ्गे स भवेद्राजवल्लभः ॥ ५५ ॥

अन्तःपुरचरैः सार्धं यो न मन्त्रं समाचरेत् ।

✓ न कलत्रैर्नरेन्द्रस्य स भवेद्राजवल्लभः ॥ ५६ ॥

द्यतं यो यमदूताभं हालां हालाह्नोपमाम् ।

✓ पण्यहारान् वृथाकारान् स भवेद्राजवल्लभः ॥ ५७ ॥

सुदकालेऽग्रगो यः स्यात् सदा पृष्ठानुगः पुरे ।

प्रभोर्दाराश्रितो हर्म्यं स भवेद्राजवल्लभः ॥ ५८ ॥

मग्नतोऽहं विभोर्नित्यमिति नत्वा व्यतिक्रमे ।

शस्त्रेष्वपि न मर्यादां स भवेद्राजवल्लभः ॥ ५९ ॥

हेपिदपरो नित्यमिष्टानामिष्टकर्मणम् ।

यो नरो नरनायक्य स भवेद्राजवल्लभः ॥ ६० ॥

प्रोक्तः प्रत्युत्तरं नाह विरुद्धं प्रमुणा च यः ।

न समीपे हसत्युच्चैः स भवेद्राजवल्लभः ॥ ६१ ॥

यो रणं शरणं तद्वन्नन्यते भयवर्जितः ।

प्रवासं स्वपुरावासं स भवेद्राजवल्लभः ॥ ६२ ॥

न कुर्यान्नरनाथस्य योपिद्भिः सह सङ्गतिं ।

न निन्दां न विवादं च स भवेद्राजवल्लभः ॥ ६३ ॥

करटक आह । अथ भवांस्तत्र गत्वा किं तावत् प्रथमं  
एषति तत् तावदुच्यताम् । दमनक आह ।

उत्तरादुत्तरं वाक्यं वदतां सम्प्रजायते ।

सुवृष्टिगुणसम्पन्नाहीजाहीजमिवापरम् ॥ ६४ ॥

अपायसन्दर्शनजां विपत्तिमुपायसन्दर्शनजां च सिद्धिम् ।

मेधाविनो नीतिगुणप्रयुक्तां पुरःस्फुरन्तीमिव वर्णयन्ति ॥ ६५ ॥

एकेषां वाचि शुकवदन्येषां हृदि मूकवत् ।

हृदि वाचि तथान्येषां बल्गु बल्गन्ति सूक्तयः ॥ ६६ ॥

न चाहमप्राप्तकालं वक्ष्ये । आकर्णितं मया नीतिसारं  
तुः पूर्वमुक्तं हि निषेवता ।

अप्राप्तकालं वचनं ब्रह्मस्वतिरपि ब्रुवन् ।

लभते बुधचवज्ञानमपमानञ्च पुष्कलम् ॥ ६७ ॥

करटक आह ।

दुराराध्या हि राजानः सर्वता इव सर्वदा ।

व्यालाकीर्णाः सुविषमाः कठिना दुष्टसेविताः ॥ ६८ ॥

या च, भोगिनः कषुकाविष्टाः कुटिलाः क्रूरचेष्टिताः ।

सुदुष्टा मन्त्रसाध्याय राजानः परुषा इव ॥ ६८ ॥  
 हिजिह्वा क्रूरकर्माणो निष्ठाहिद्रानुसारिणः ।  
 दूरतोऽपि हि पश्यन्ति राजानो भुजगा इव ॥ ७० ॥  
 सूक्ष्ममप्यपकुर्वन्ति येऽभीष्टाहि महोपतेः ।  
 ते तज्जाविव दहन्ते पतङ्गाः पापचेतसः ॥ ७१ ॥  
 दुरारोह पदं राज्ञां सर्वलोकनमस्कृतम् ।  
 स्वल्पेनाप्यपकारेण ब्राह्मण्यमिव दुष्यति ॥ ७२ ॥  
 दुराराध्याः त्रियो राज्ञां दुरापा दुष्परिग्रहाः ।  
 तिष्ठन्त्याप इवाधारे चिरमात्मनि संस्थिताः ॥ ७३ ॥

दमनक आह । सत्यमेतत् परं किन्तु,

यस्ययस्य हि यो भावस्तेन तेन समाचरेत् ।

अनुप्रविश्य मेधावी क्षिप्रमात्मवशं नयेत् ॥ ७४ ॥

भर्तुं क्षिप्तानुवर्तित्वं सुवृत्तं चानुजीविनाम् ।

राक्षसाद्यापि गृह्णन्ते नित्यं छन्दानुवर्तिभिः ॥ ७५ ॥

सरुषि नृपे स्तुतिवचनं तदभिमतं प्रेम तद्विषि द्वेष ।

तद्दानस्य च यसा अमन्त्रतन्त्र वशीकरणम् ॥ ७६ ॥

करटक आह । यद्येवमभिमतं तर्हि शिवास्ते पश्यान्  
 सन्तुः । यथाभिलषितमनुठीयताम् । सोऽपि प्रणम्य पिङ्गल  
 काभिमुखं प्रतस्थे । अथ आगच्छन्तं दमनकमालोक्य पिङ्ग-  
 लको हाःस्यमब्रवीत् । अपसार्यतां वेदलता । अयमस्माकं  
 चिरन्तनो मन्त्रिपुत्रो दमनकोऽव्याहतप्रवेशः । तत्प्रवेश्यतां  
 द्वितीयमण्डलं भागीति । स आह यथावादीत् भवानिति,



योपसृत्य दमनको निर्दिष्ट आसने पिङ्गलकं प्रणम्य प्राप्ता-  
 श्च उपविष्टः । स तु तस्य नखकुलिशालङ्घनं दक्षिण-  
 णिमुपरि दत्त्वा मानपुरःसरमुवाच । अपि शिवं भवतः ?  
 आचिराद्दृष्टोऽसि ? दमनक आह । न किञ्चिद्देवपादा-  
 मस्माभिः प्रयोजनम् । परं भवतां प्राप्तकालं वक्तव्यं, यत  
 क्षममध्यमाधमैः सर्वरपि राज्ञां प्रयोजनम् । उक्तञ्च,  
 न्तस्य निष्कोपणकेन नित्यं कर्णस्य कण्डूयनकेन वापि ।  
 णेन कार्यं भवतीत्यराणां किमङ्ग । वाग्धस्तवता नरेण ॥७७॥

तथा वयं देवपादानामन्वयागता भृत्या आपत्स्वपि  
 दगामिनो यद्यपि स्वमधिकारं न लभामहे तथापि देव-  
 दानामेतद्युक्तं न भवति । उक्तञ्च,

स्थानेष्वेव नियोक्तव्या भृत्याद्याभरणानि च ।

न हि चूडामणिः पादे प्रभवामीति बध्यते ॥७८॥

तः, अनभिज्ञो गुणानां यो न भृत्यैरनुगम्यते ।

धनाव्योऽपि कुलीनोऽपि क्रमायातोऽपि भूपतिः ॥७९॥

असमैः समीयमानः समैश्च परिहीयमाणसत्कारः ।

धुरि यो न युज्यमानस्त्रिभिर्यपतिं त्यजति भृत्यः ॥८०॥

यच्चाविवेकितया राजा भृत्यानुत्तमपदयोभ्यान्हीनाधम-  
 ने नियोजयति न ते तत्रैव तिष्ठन्ति न भूपतेर्दोषो न  
 त्म् । उक्तञ्च,

कभूपणसङ्ग्रहणोचितो यदि मणिस्रपुणि प्रतिबध्यते ।

विरौति, न चापि स शोभते भवति योजयितुर्वचनीयता ॥८१॥

यच्च स्वामी एवं वदति “चिराद्दृश्यते” तदपि श्रूयताम् ।

सव्यदक्षिणयोर्यत्र विशेषो नास्ति हस्तयोः ।

कस्तत्र चणमध्यायी विद्यमानगतिर्वसेत् ॥ ८२ ॥

काचे मणिर्मणौ काचो येषां बुद्धिर्विकल्पाते ।

न तेषां सन्निधौ भृत्यो नाममात्रोऽपि तिष्ठति ॥ ८३ ॥

परीक्षका यत्र न सन्ति देशे नार्धन्ति रत्नानि ससुद्रजानि ।

आभीरदेशे किल चन्द्रकान्तं त्रिभिर्वराटैः विपणन्तिगोपाः ॥ ८४ ॥

लोहिताख्यस्य च मणेः पद्मरागस्य चान्तरं ।

यत्र नास्ति कथं तत्र क्रियते रत्नविक्रयः ॥ ८५ ॥

निर्विशेषं यदा स्वामी समं भृत्येषु वर्तते ।

तत्रोद्यमसमर्थानामुत्साहः परिहोयते ॥ ८६ ॥

न विना पार्थिवो भृत्यैर्न भृत्याः पार्थिवं विना ।

तेषां च व्यवहारोऽयं परस्परनिबन्धनः ॥ ८७ ॥

भृत्यैर्विना स्वयं राजा लोकानुग्रहकारिभिः ।

मयुखैरिव दीप्तांशुस्तेजस्यपि न शोभते ॥ ८८ ॥

अदेः सन्धार्यते नाभिर्नाभो चाराः प्रतिष्ठिताः ।

स्वामिमेवकयोरेवं हृत्तिचक्रं प्रवर्त्तते ॥ ८९ ॥

शिरसा विष्टता नित्यं स्नेहेन परिपालिताः ।

केषा अपि विरज्यन्ते निःश्रेष्ठाः किं न भेषकाः ? ॥ ९० ॥

राजा तुष्टो हि भृत्यानामर्थमात्रं प्रयच्छति ।

ते तु सम्मानमात्रेण प्राणैरप्युपकुर्वते ॥ ९१ ॥

एवं ज्ञात्वा नरेन्द्रेण भृत्याः कार्या विचक्षणाः ।

कुलीनाः शौर्यसंयुक्ताः शक्ता भक्ताः क्रमागतः ॥ ८२ ॥

यः कृत्वा सुकृतं राज्ञो दुष्करं हितमुत्तमम् ।

लज्जया वक्ति नो किञ्चित्तेन राज्ञा सहायवान् ॥ ८३ ॥

यस्मिन् कृत्यं ममावेक्ष्य निर्विशङ्गेन चेतसा ।

आस्यते सेवकः स स्यात्कलत्रमिष चापरम् ॥ ८४ ॥

योऽनाहतः समभ्येति द्वारि तिष्ठति सर्वदा ।

पृष्टः सत्यं मितं व्रूते स भृत्योऽर्हो महीभुजाम् ॥ ८५ ॥

अनादिष्टोऽपि भूपस्य दृष्ट्वा हानिकरश्च यः ।

यतते तस्य नाशाय स भृत्योऽर्हो महीभुजाम् ॥ ८६ ॥

ताडितोऽपि दुरुक्तोऽपि दण्डितोऽपि महीभुजा ।

यो न चिन्तयते पापं स भृत्योऽर्हो महीभुजाम् ॥ ८७ ॥

न गर्वं कुरुते माने नापमानेन तप्यते ।

स्वाकारं रक्षयेद्यस्तु स भृत्योऽर्हो महीभुजाम् ॥ ८८ ॥

न क्षुधा पीड्यते यस्तु निद्रया न कदाचन ।

न च यीतातपायैश्च स भृत्योऽर्हो महीभुजाम् ॥ ८९ ॥

श्रुत्वा सांघामिकीं वार्त्तां भविष्यां स्वामिनं प्रति ।

प्रसन्नास्यो भवेद्यस्तु स भृत्योऽर्हो महीभुजाम् ॥ ९० ॥

सीमावृद्धिं समायाति शुक्लपक्ष इवोदुराट् ।

नियोगसंस्थिते यस्मिन् स भृत्योऽर्हो महीभुजाम् ॥ ९१ ॥

सीमा सङ्कोचमायाति वङ्गौ चर्म इवाहितम् ।

स्थिते यस्मिन् स तुल्यार्ज्यो भृत्यो राज्यं समीहता ॥ ९२ ॥

तथा शृगालोऽयमिति मन्यमानेन समीपरि स्वामिना

यद्यवज्ञा क्रियते तदप्ययुक्तम् । उक्तं च यतः ;

कौशेयं कृमिजं सुवर्णमुपलादूर्वापि गीरोमतः ।

पद्मात्तामरसं शशाङ्क उदधेरिन्दोवरं गोमयात् ।

वाष्ठादग्निरहेः फणूदपि मणिर्गोपित्ततो रीचना

प्राकाश्यं स्वगुणोदयेन गुणिनो गच्छन्ति किं जन्मना ॥ १०१

मूपिका गृहजातापि हन्तव्या सापकारिणो ।

उपप्रदानैर्भार्जारो हितकृतप्रार्थ्यते जनैः ॥ १०४ ॥

एरण्डभिण्डार्कनलैः प्रभूतैरपि सञ्चितैः ।

दारुकृत्यं यथा नास्ति तथैवाज्ञैः प्रयोजनम् ॥ १०५ ॥

किं भक्तेनासमर्थेन किं शक्तेनापकारिणा ।

भक्तं शक्तं च मां राजन् नावज्ञातुं त्वमर्हसि ॥ १०६ ॥

पिङ्गलक आह । भवत्वेवं तावत् । असमर्थः समर्थो

वा चिरन्तनस्वमस्माकं मन्त्रिपुत्रस्तद्विषयं ब्रूहि यत्किञ्चि

वक्तुञ्जामः । दमनक आह । देव ! विज्ञाप्यं किञ्चिदस्ति ।

पिङ्गलक आह । तन्निवेद्याभिप्रेतम् । सोऽब्रवीत् ।

अग्निं स्वल्पतरं कार्यं यद्वेत्पृथिवीपते ।

तन्न वाच्यं सभामध्ये प्रोवाचेदं ब्रूहस्यति ॥ १०७ ॥

तदैकान्तिके महिम्नाप्यमाकर्णयन्तु देवपादाः ।

यतः, घट्कर्णो भिद्यते मन्त्रयतुष्कर्णो स्थिरो भवेत् ।

तस्मात्सर्वप्रयत्नेन घट्कर्णं वर्जयेत्कुधीः ॥ १०८ ॥

अथ पिङ्गलकाभिप्रायज्ञा व्याघ्रद्वीपिष्ठकपुरःसराः सर्वेऽपि

तद्वचः समाकर्ण्य संसदि तत्क्षणादेव दूरीभूताः । ततश्च

दमनक आह । उदकग्रहणार्थं प्रवृत्तस्य स्वामिनः किमिह  
 निवृत्त्यावस्थानम् ? पिङ्गलक आह सविलचस्मितम् । न  
 किञ्चिदपि । सोऽब्रवीत् । देव । यदनाख्येयं तत्तिष्ठतु । उक्तञ्च ।  
 द्वारेषु किञ्चित् खजनेषु किञ्चित् गोप्यं वयस्येषु सुतेषु किञ्चित् ।  
 युक्तं न वा युक्तमिदं विचिन्त्य वदेद्विपश्चिन्महतोऽनुरोधात् ॥ १०८ ॥

तच्छ्रुत्वा पिङ्गलकश्चिन्तयामास । योग्योऽयं दृश्यते ।  
 तत्कथयाम्येतस्याय आत्मनोऽभिप्रायम् । उक्तञ्च,

गृह्णति निरन्तरचित्ते गुणवति भृत्येऽनुयर्तिनिकलत्रे ।

स्वामिनः सोऽहदयुक्ते निवेद्य दुःखं सुखी भवति ॥ ११० ॥

भो दमनक ! शृणोपि शब्दं दूरान्महान्तम् ? सोऽब्रवीत् ।  
 स्वामिन् ! शृणोमि । तत् किम् ? पिङ्गलक आह । भद्राह-  
 मस्मात् वनात् गन्तुमिच्छामि । दमनक आह । कदात् ?  
 पिङ्गलक आह । यतोऽद्यास्मदनेकमप्यपूर्वं सत्त्वं प्रविष्टं  
 यस्यायं महाशब्दः श्रूयते । तस्य च शब्दानुरूपेण पराक्र-  
 मेण भाष्यमिति । दमनक आह । तत् शब्दमात्रादपि  
 भयमुपगतः स्वामीस्तदप्ययुक्तम् । उक्तञ्च,

अभ्यसा भिद्यते सेतुस्तथा मन्त्रोऽप्यरचितः ।

पैशुन्याद्भिद्यते स्नेहो वाग्भिः भिद्यते कातरः ॥ १११ ॥

तत्र युक्तं स्वामिनः पूर्वोपार्जितं वनं त्यक्तुम् । यतो  
 भेरीवेषुवीणासदङ्गतालपटहशङ्खवाहनादिभेदेन शब्दा  
 अनेकविधा भवन्ति । तत्र केवलाच्छब्दमात्रादपि भेतव्यम् ।  
 उक्तञ्च,

अत्युत्कटे च रौद्रे च शत्रौ यस्य न होयते ।

धैर्यं प्राप्ते महीनाथे न स याति पराभवम् ॥ ११२ ॥

दर्शितभयेऽपि धातरि धैर्यध्वंसो भवेन्न धीराणाम् ।

शोषितसरसि निदाघे नितरामिवोदतः सिन्धुः ॥ ११३ ॥

तथा च,

यस्य न विपदि विषादः सम्पदि हर्षो रणे न भीहत्वम् ।

तं भुवनत्रयतिलकं जनयति जननीं सुतं विरलम् ॥ ११४ ॥

तथा च, शक्तिवैकल्यनम्रस्य निःसारत्वान्नधीयसः ।

जन्मिनी मानहोनस्य दृष्टस्य च समा गतिः ॥ ११५ ॥

अपि च, अन्यप्रतापमासाद्य यो दृढत्वं न गच्छति ।

जतुजाभरणस्यैव रूपेणापि हि तस्य किम् ॥ ११६ ॥

तदेवं ज्ञात्वा स्वामिना धैर्यावष्टम्भः कार्यः । न शब्द-  
मात्राद्भित्तव्यम् । उक्तञ्च,

पूर्वमेव मया ज्ञातं पूर्णमेतद्वि मेदसा ।

अनुप्रविश्य विज्ञातं यावच्चर्मं च दातुं च ॥ ११७ ॥

पिङ्गलक आह । कथमेतत् ? सोऽब्रवीत् ।

कथा २ ।

कथित् गोमायुर्नामशृगालः चतुष्टयामकण्ठ इतस्ततः  
परिभ्रमन्वने सैन्यद्वयसङ्ग्रामभूमिमपगमत् । तस्याश्च दुन्दुभेः  
पतितस्य बायुवगाहणीगाखापैरेत्यमानस्य शब्दमशृणोत् ।  
अथ तुभितद्दययित्तयामास । अहो विमष्टोऽग्नि !

तद्यावन्नास्य प्रोच्चारितशब्दस्य दृष्टिगोचरे गच्छामि ताव-  
दन्यतो ब्रजामि । अथवा नैतद्यज्यते सहसैव पितृपैतामहं  
वनं त्यक्तुम् । उक्तञ्च ।

भये वा यदि वा हर्षे सम्प्राप्ते यो विमर्शयेत् ।

कृत्यं न कुरुते वेगान्न स सन्तापमाप्नुयात् ॥११८॥

तत्तावज्जानामि कस्यायं शब्दः । धैर्यमालम्ब्य विमर्शय-  
न्यावन्मन्दमन्दं गच्छति तावद्भुभिर्मपश्यत् । स च तं  
परिज्ञाय समीपं गत्वा स्वयमेव कोतुकादताडयत् । भूयश्च  
हर्षादचिन्तयत् । अहो । चिरादेतदस्माकं महद्भोजनमाप-  
तेतम् । तन्नूनं प्रभूतमांसमेदोऽसृग्भिः परिपूरितं भवि-  
यति । ततः परुषचर्मायगुण्ठितं तत्कथमपि विदार्यैकदेशे  
छेद् कृत्वा सङ्घट्टमना मध्ये प्रविष्टः । परं चर्मविदारतो  
ऽप्राभङ्गः समजनि । अथ निराशीभूतस्तृहारुणेषमवलीक्य  
लोकमेनमपठत् । पूर्वमेव मया ज्ञातमिति । ततो न शब्द-  
त्वाद्भेतव्यम् । पिङ्गलक आह । भोः पश्याय मम सर्वोऽपि  
रिग्रहो भयव्याकुलितमनाः पलावितुमिच्छति । तत्कथ-  
हं धैर्यावष्टभं करोमि । सोऽब्रवीत् । स्वामिद्वैषामेप  
।पी यतः स्वामिसदृशा एव भवन्ति भृत्याः । उक्तञ्च,

अश्वः शस्त्रं शस्त्रं घोणा वाणी नरश्च नारो च ।

पुरुषविशेष प्राप्ता भवन्त्ययोग्याश्च योग्याश्च ॥११९॥ ✓

तत्पौरुषावष्टभं कृत्वा त्वं तावदत्रैव प्रतिपालय याव-  
।मितच्छब्दस्वरूपं ज्ञात्वागच्छामि । ततः पश्चाद्यधोचितं

कार्यमिति । पिङ्गलक आह । किं तत्र भवान् गन्तुमुत्स  
हते ? स आह । किं स्वाम्यादेगात्सृष्ट्यस्य कृत्वाकृत्यमस्ति ।  
उक्तञ्च, स्वाम्यादेगात्सृष्ट्यस्य न भीः सञ्जायते क्वचित् ।

प्रविशेन्मुखमाहेय दुस्तरं वा महार्णवम् ॥ १२० ॥

तथा च, स्वाम्यादिष्टुत यो भृत्यः समं विपममेव च ।

मन्यते न स संधार्यो भूभुजा भूतिमिच्छता ॥ १२१ ॥

पिङ्गलक आह । भद्र । यद्येवं तद्गच्छशिवास्ते पन्थानः  
संग्रित्विति । दमनकोऽपि तं प्रणम्य सञ्जीवकशब्दानुसारं  
प्रतप्ते । अथ दमनके गते भयप्याकुलमनाः पिङ्गलकवि-  
न्तयामास । अहो ! न शोभनं कृतं मया, यत्तस्य विश्वासं  
गत्वात्माभिप्रायो निवेदितः । कदाचिद्दमनकोऽयमुभयवेतनीं  
भूत्वा समीपरि दुष्टबुद्धिः स्याद्गुहाधिकारत्वात् । उक्तञ्च,

ये भवन्ति महोपस्य सन्मानितविमानिताः ।

यतन्ते तस्य नाशाय कुलीना अपि सर्वदा ॥ १२२ ॥

तत्तावदस्य चिकीर्षितं वेशुप्रन्यत्स्थानान्तरं गत्वा प्रति-  
प्राप्तयामि । कदाचिद्दमनकस्तमादाव भां व्यापादयितु-  
मिच्छति । उक्तञ्च,

न बध्यन्ते ह्यविश्वस्ता बलिमिर्दर्वला अपि ।

विश्वस्तास्तेव बध्यन्ते बलवन्तोऽपि दुर्बलैः ॥ १२३ ॥

हृदयतेरपि प्राज्ञो न विश्वासे व्रजेन्नरः ।

य इच्छेदात्मनो हृदिमायुष्यञ्च सुखानि च ॥ १२४ ॥

शपथैः सन्धितस्यापि न विश्वासे व्रजेद्विपोः ।



राज्यलाभोद्यतोद्धतः शक्रेण शपथैः हतः ॥ १२५ ॥

न विश्वासं विना शत्रु देवानामपि मिहति ।

विश्वासात्तिदशेन्द्रेण दितेर्गर्भो विदारितः ॥ १२६ ॥

एवं सम्रधार्य स्थानान्तरं गत्वा दमनकमार्गमवलोकयन्ने-  
ताको तस्यौ । दमनकोऽपि सञ्जीवकसकाशं गत्वा वृषभो-  
ऽयमिति परिज्ञाय हृष्टमना व्यचिन्तयत् । अहो शोभनमाप-  
तितम् अनेनैतस्य सन्धिविग्रहहारेण मम पिङ्गलको वशी  
भविष्यतीति । उक्तञ्च,

न कौलीन्यान् सोहार्दावृषो वाक्ये प्रवर्तते ।

मन्त्रिणां यावदभ्येति व्यसनं शोकमेव च ॥ १२७ ॥

सदैवापहतो राजा भोग्यो भवति मन्त्रिणाम् ।

अत एव हि वाञ्छन्ति मन्त्रिणः सापदं नृपम् ॥ १२८ ॥

यथा नेच्छति नीरोगः कदाचित्सुचिकित्सकम् ।

तथापद्रुहिती राजा सचिवं नाभिवाञ्छति ॥ १२९ ॥

एवं विचिन्तयन् पिङ्गलकाभिमुखः प्रतस्थे । पिङ्गलकोऽपि  
तमायान्तं प्रेक्ष्य स्वाकारं रचन् यथापूर्वमवस्थितः । दम-  
नकोऽपि पिङ्गलकसकाशं गत्वा प्रणम्योपविष्टः । पिङ्गलक  
आह । किं दृष्टं भवता तत्सत्त्वम् ? दमनक आह,  
दृष्टं स्वामिप्रसादात् । पिङ्गलक आह । अपि सत्यम् ?  
दमनक आह । किं स्वामिपादानामयेऽसत्यं विज्ञाप्यते ?  
उक्तञ्च,

अपि सुल्पमसत्यं यः पुरो वदति भूभुजाम् ।

देवानाञ्च विनश्येत् स द्रुतं सुमहानपि ॥ १३० ॥

तथा च, सर्वदेवमयो राजा मनुना सम्प्रकीर्तितः ।

तस्मात्तं देववत् पश्येन्न व्यलीकेन कर्हिचित् ॥ १३१ ॥

सर्वदेवमयस्यापि विशेषो नृपतेरयम् ।

शुभाशुभफलं सद्यो नृपाद्देवाङ्गयान्तरे ॥ १३२ ॥

पिङ्गलक आह, सत्यं दृष्टं भविष्यति भवता । न दीनो-  
परि महान्तः कुप्यन्तीति न त्वं तेन निपातितः । यतः,

तृणानि नोन्मूलयति प्रभञ्जना

मृदूनि भोचैः प्रणतानि सर्वतः ।

स्वभाव एवोन्नतचेतसामयं

महान्महत्त्वेन करोति विक्रमम् ॥ १३३ ॥

अपि च, गण्डस्थलेषु मदवारिषु बवराग-

मस्तम्भमद्भुतपादतलाहतीऽपि ।

क्षीपं न गच्छति नितान्तबलीऽपि नाग-

स्तुल्ये बले तु बलवान् परिकोपमिति । १३४ ॥

दमनक आह । अस्त्येवं स महात्मा वयं कृपणाः, 'तथापि

स्वामी यदि कथयति ततो मृत्युत्वे नियोजयामि । पिङ्गलक

आह सोच्छासम् । किं भवान् शक्तौत्वेन कर्तुम् ? दमनक

आह । किमसाध्यं बुद्धेरस्ति । उक्तञ्च,

न तच्छस्त्रैर्न नगेन्द्रैर्न हयैर्न यदातिभिः ।

कार्यं संसिद्धिमयेति यथा बुद्ध्या प्रसाधितम् ॥ १३५ ॥

पिङ्गलक आह । यद्येवं तर्ह्यमालपदे अधारोपितं स्तुम् । अथ-

प्रभृति प्रसादनियहादिकं त्वयैव कार्यमिति निययः । अथ  
 दमनकः सत्वरं गत्वा साचेपं तमिदमाह । एहेगहि दुष्ट  
 हृषभ ! स्वामी पिङ्गलकस्वामाकारयति । किं निःशङ्को  
 भूत्वा मुहुर्मुहुर्नदसि हयेति । तच्छ्रुत्वा सञ्जीवकोऽब्रवीत् ।  
 भद्र ! कोऽयं पिङ्गलकः । दमनक आह । किं स्वामिनं पिङ्गलक-  
 मपि न जानासि ? तत्क्षणं प्रतिपालय । फलेनैव ज्ञास्यसि ।  
 नन्वयं सर्वमृगपरिहतो वटतले स्वामी पिङ्गलकनामा सिंह-  
 स्तिष्ठति । तच्छ्रुत्वा गतायुषमिवात्मानं मन्यमानः सञ्जीवकः  
 परं विषादमगमत् । आह च, भद्र ! भवान्साधुसमाचारो  
 वचनपटुश्च दृश्यते । तद्यदि मामवश्यं तत्र नयसि  
 तदभयप्रदानेन स्वामिनः सकाशात्प्रसादः कारयितव्यः ।  
 दमनक आह, भोः सत्यमभिहितं भवता । नीतिरेषा ।  
 यतः, पर्यन्तो लभ्यते भूमेः समुद्रस्य गिरेरपि ।

न कथञ्चिन्महोपस्य चित्तान्तः केनचित्कचित् ॥ १३६ ॥

तत्त्वमत्रैव तिष्ठ यावदहं तं सयवे दृष्ट्वा ततः पथात्त्वा-  
 मानयामीति । तवानुष्ठिते दमनकः पिङ्गलकसकाशं  
 गत्वेदमाह । स्वामिन् ! न तत्प्राकृतं सत्त्वं ; सहि भगवतो  
 महेश्वरस्य वाहनभूतो हृषभ इति मया पृष्ट इदमूचे ।  
 महेश्वरेण परितुष्टेन कालिन्दोपरिसरे शय्यायाणि भक्ष-  
 यितुं समादिष्टः । किं बहुना । मम प्रदत्तं भगवता  
 क्रीडार्थं वनमिदम् । पिङ्गलक आह सभयम्, सत्यं ज्ञातं  
 मयाधुना । न देवताप्रसादं विना शय्यभोजिनो व्यालाकीर्णं

एवम्विधे वने निःशङ्का नदन्तो भ्रमन्ति । ततस्त्ववा  
 किमभिहितम् । दमनक आह । स्वामिन् । एतद्  
 भिहितं मया यदेतद्धनं चण्डिकावाहनभूतस्य मत्स्वा  
 मिनः पिङ्गलकनान्नः सिंहस्य विषयीभूतम् । तद्वा  
 नभ्यागतः प्रियोऽतिथिः । तत्तस्य सकाशं गत्वा भ्रातृ  
 स्नेहेनैकत्र भक्षणपानविहरणक्रियाभिरैकस्थानाययेण कालो  
 नेय इति । ततः तेनापि सर्वमेतत्प्रतिपन्नमुक्तञ्च सहर्षम् ।  
 स्वामिनः सकाशादभयदक्षिणा दापयितव्येति । तद्वत्  
 स्वामी प्रमाणम् । तच्छ्रुत्वा पिङ्गलक आह । साधु सुमते ।  
 साधु ! मन्त्रि श्रोत्रिय ! साधु ! मम हृदयेन सह संमन्य  
 भवतेदमभिहितम् । तद्वत्ता मया तस्याभयदक्षिणा । परं  
 सोऽपि मदर्धेऽभयदक्षिणां याचयित्वा हृततरमानीयता  
 मिति । अथ साधु चेदमुच्यते ।

अन्तःसारैरकुटिलैरहिद्रैः सुपरीक्षितैः ।

मन्त्रिभिर्धार्यते राज्यं सुस्तभैरिव मन्दिरम् ॥ १३७ ॥

तथा च, मन्त्रिणां भिन्नसन्धाने भिषजां साविपातिके ।

कर्मणि व्यज्यते प्रज्ञा स्वस्थे की वा न पण्डितः ॥ १३८ ॥

दमनकोऽपि तंप्रणम्य सञ्जीवकसकाशं प्रस्थितः सहर्षम-  
 चिन्तयत् । अहो ! प्रसादसन्मुखो न. स्वामी वचनवशगय  
 सम्बृत्तस्तद्वास्ति धन्यतरो मम । उक्तञ्च,

अमृतं शिशिरे वङ्गिरमृतं प्रियदर्शनम् ।

अमृतं राजसम्मानममृतं क्षीरभोजनम् ॥ १३९ ॥

अथ सञ्जीवकसन्नाशमासाद्य सप्रथयनुवाच । भो मित्र ।  
 प्राधितोऽसौ मया भवदर्शे स्वाभ्यभयप्रदानम् । तद्विषय  
 गम्यतामिति । परं त्वया राजप्रसादमासाद्य मया सह  
 सनयधर्मेण वर्तितव्यम् । न गर्वमासाद्य सप्रभुतया विचर-  
 णीयम् । अहमपि तव सहेतेन सर्वा राज्यधुरमन्नात्यपदवी-  
 माश्रित्योडरिष्यामि । एवं कृते हयोरप्यावयो राज्यलक्ष्मी  
 भाग्या भविष्यति । यतः,

आखेटकस्य धर्मेण विभवाः स्युर्वशे नृणाम् ।

नृप्रजाः प्रेरयत्येको हन्तग्रन्थोऽन नृगान्निह ॥ १४० ॥

तथा च, यो न पूजयते गर्वादुत्तमाधममध्यमान् ।

भूपसन्मानमान्योऽपि भ्रष्टते दन्तिली यथा ॥ १४१ ॥

सञ्जीवक आह । कथमेतत् । सोऽब्रवीत् ।

### कथा ३ ।

अस्यत्र धरातले वर्द्धमानं नाम नगरम् । तत्र दन्तिस्तौ  
 नाम नानाभाग्यपतिः सकलपुरनायकः प्रतिवसति स्म ।  
 तेन पुरकार्यं नृपकार्यञ्च कुर्वता तुष्टिं नीतास्तत्पुरवासिनो  
 लोका नृपतिश्च । किञ्चहुना । न कोऽपि तादृक् केनापि  
 चतुरो दृष्टो नापि युतो वेति । अथवा साधुचेदमुच्यते ।

नरपतिहितकर्ता द्वेष्यतां याति लोके

जनादहितकर्ता तज्यते शार्धिवेष्टैः ।

इति महति विरोधे वत्तमाने समाने

नृपतिजनपदानां दुर्लभः कार्यकर्त्ता ॥ १४२ ॥

अथैवं गच्छति काले दन्तिलस्य कदाचिद्विवाहः सम्पन्नः ।  
तत्र तेन सर्वे पुरनिवासिनो राजसन्निधिलोकाच्च सम्मान-  
पुरःसरमामन्त्र्य भोजिता वस्त्रादिभिः सत्कृताश्च । ततो  
विवाहानन्तरं राजा सान्तःपुरः स्वगृहमानीयाभ्यर्चितः ।  
अथ तस्य नृपते गृहसम्भार्जनकर्त्ता गोरम्भो नाम राजसेवको  
गृहायातोऽपि तेनानुचितस्थान उपविष्टोऽवघ्नयाद्विचन्द्रं दत्वा  
निःसारितः । सोऽपि ततः प्रभृति निःश्वसन्नपमानान्न रात्रौ  
वप्यधिशेते । कथं मया तस्य भाण्डपते राजप्रसादहानिः  
कर्तव्येति चिन्तयन्नास्ते । अथवा किमनेन वृथा शरीरशोषेण ।  
न किञ्चिन्मया तस्यापकर्तुं शक्यमिति । अथवा साध्वि-  
दमुच्यते ।

यो ह्यपकर्तुमशक्तः कुप्यति किमसौ नरोऽच निर्लज्जः ।

उत्पतितोऽपि हि चणकः शक्तः किं भ्राष्ट्रकंभङ्क्तुम् ॥ १४३ ॥

अथ कदाचित्प्रत्यूषे योगनिद्रां गतस्य राज्ञः शय्यान्ते  
भार्जनं कुर्वन्निन्दमाह । अहो ! दन्तिलस्य गृहदुष्टत्वं यद्राज-  
महिषीमालिङ्गति । तच्छ्रुत्वा राजा ससम्भ्रममुत्थाय तमु-  
वाच । भो ! भो ! गोरम्भ ! सत्यमेतद्यत्त्वया लक्षितं किं देवी  
दन्तिलेन समालिङ्गितेति । गोरम्भः प्राह देव ! रात्रिजा-  
गरणेन द्यूतासक्तस्य मे बलान्निद्रा समायाता । तत्र  
वेद्मि किं मयाभिहिम् । राजा सेर्यं स्वगतम्, एष ताव-

मदृष्टेऽप्रतिहतगतिस्तथा दन्तिलोऽपि । तत्कदाचिदनेन  
तो समालिङ्गमाना दृष्टा भविष्यति । तेनेदमभिहितम् ।  
तच्च, यद्वाञ्छति दिवा मर्त्यो वीक्षते वा करोति वा ।

तत्स्वप्नेऽपि तदभ्यासाद् ब्रूते वाच करोति वा ॥ १४४ ॥  
या च, शुभं वा यदि वा पापं यदृणां हृदि संस्मितम् ।

सुगूढमपि तज्ज्ञेयं स्वप्नवाक्यान्तथा मदात् ॥ १४५ ॥

अथवा स्त्रीणां विषये कोऽत्र सन्देहः ?

जल्पन्ति सार्द्धमन्येन पश्यन्त्यन्यं सविभ्रमाः ।

हृदतः चिन्तयन्त्यन्यं प्रियः को नाम योयिताम् ? ॥ १४६ ॥

न्यच्च, एकेन स्मितपाटलाधररुचो जल्पन्त्यनल्पाक्षरं  
वीक्षन्तेऽन्यमितः स्फुटत्कुमुदिनौ फुल्लोत्तसम्प्रीचनः ।

दूरोदारचरित्रचित्रविभवं ध्यायन्ति चान्यं धिया

केनेत्य' परमार्थतोऽर्थवदिव प्रेमास्ति वामभ्रुवाम् ॥ १४७ ॥

या च, नाग्निस्तप्यति काष्ठानां नापगानां महोदधिः ।

नान्तकः सर्वभूतानां न पुंसां वामलेचना ॥ १४८ ॥

रहो नास्ति क्षणी नास्ति नास्ति प्रार्थयिता नरः ।

तेन नारद । नारीणां सतीत्वमुपजायते ॥ १४९ ॥

यो मोहान्मन्यते मूढो रक्तेयं मम कामिनी ।

स तस्या वशगो नित्यं भवेत्क्रीडाशकुन्तवत् ॥ १५० ॥

तासां वाक्यानि कृत्यानि स्वल्पानि सुगुरुण्यपि ।

करोति यः कृतैर्लोके लघु त्व याति सर्वतः ॥ १५१ ॥

स्त्रियच्च यः प्रार्थयते सन्निकर्षञ्च गच्छति ।

इषञ्च कुरुते सेवां तमेवेच्छन्ति योषितः ॥ १५२ ॥

अनर्घित्वान्मनुष्याणां भवात्परिजनस्य च ।

मर्यादायाममर्यादाः स्त्रियस्तिष्ठन्ति सर्वदा ॥ १५३ ॥

नासां कश्चिदगम्योऽस्ति नासाञ्च वयसि स्थितिः ।

विरूपं रूपवन्तं वा पुमानित्येष भुज्यते ॥ १५४ ॥

रक्तो हि जायते भोग्यो नारोणां श्राट्को यथा ।

घृथते यो दगान्मन्वो नितम्बे विनिवेशितः ॥ १५५ ॥

अलङ्काको यथा रक्तो निष्पीड्य पुरुषस्तथा ।

अवस्थाभिर्नलाद्रक्तः पादमूले निपालते ॥ १५६ ॥

एवं स राजा बहुविधं विलप्य तत्प्रभृति दन्तिनस्य  
प्रसादपराधुखः सञ्जातः । किञ्चिद्गुना राजद्वारप्रवेगोऽपि

तस्य निवारितः । अहो ! साऽचेदमुच्यते दन्तिलोऽप्य

कस्मादेव प्रसादपराधुखमवनिपतिमवलोक्य चिन्तयामास ।

कोऽर्थान्प्राप्य न गर्वितो ? विषयिणः कस्यापदोऽस्तङ्गताः ?

स्त्रोभिः कस्य न खण्डितं भुवि मनः ? को नाम राज्ञां प्रियः ?

याः कालस्य न गोचरान्तरगतः ? कोऽर्थी गतो गौरवं ?

को वा दुर्जनवागुरास पतितः क्षेमेण यातः पुमान् ? ॥ १५७ ॥

तथाच, काके शीघ्रं द्युतकारे च सत्यं

नर्पे घान्ति स्त्रोषु कामोपशान्तिः ।

तोये धैर्यं मद्यपे तरुचिन्ता

राजा मित्रं केन दृष्टं युतं वा ? ॥ १५८ ॥

अपरं मयाप्य भूपते रघवा न्यत्रापि कस्यचिद् राजग-



स्वम्भिनः स्वप्नेऽपि नानिष्ट कृतम् । तत्किमेतत्—पराङ्मुखो  
मां प्रति भूपतिरिति । एवं तं दन्तिलं कदाचित् राज-  
द्वारे विष्कम्भितं विलोक्य सम्भार्जनकर्त्ता गोरम्भो विहस्य  
द्वारपालानिदमूचे । भो भो द्वारपाला ! राजप्रसादाधि-  
ष्ठितोऽयं दन्तिलः स्वयं निग्रहानुग्रहकर्त्ता च । तदनेन  
निवारितेन यद्याहं तथा यूयमप्यर्धचन्द्रभाजिनो भविष्यथ ।  
तच्छ्रुत्वा दन्तिलश्चिन्तयामास । नूनमिदमस्य गोरम्भस्य  
चेष्टितम् । अथवा साध्विदमुच्यते ।

अकुलीनोऽपि मूर्खोऽपि भूपालं योऽत्र सेवते ।

अपि सम्मानहीनोऽपि स सर्वत्र प्रपूज्यते ॥ १५८ ॥

अपि कापुरुषो भोरुः स्याच्चैत्रपतिसेवकः ।

तथापि न पराभुति जनादाप्नोति मानवः ॥ १६० ॥

एवं स बहुविधं विलप्य विलचमनाः सोद्वेगो गतप्रभावः  
स्वष्टहं गत्वा निशामुखे गोरम्भमाह्वय वस्त्रयुगलेन सम्मान्ये-  
दमुवाच । भद्र ! मया न तदा त्वं रागवशानिःसारितः ।  
यतस्त्वं ब्राह्मणानामग्रतोऽनुचितस्थाने समुपविष्टोदृष्ट इत्य-  
पमानितः । तत् क्षम्यताम् । सोऽपि स्वर्गराज्योपमं तद्वस्त्र-  
युगलमासाद्य परं परितोषं गत्वा तमुवाच । भोः श्रेष्ठिन् !  
क्षान्तं मया ते तत् । तदस्य सम्मानस्य कृते पश्य मे  
बुद्धिप्रभावं राजप्रसादञ्च । एवमुक्त्वा सपरितोषं निष्क्रान्तः ।  
साधु चेदमुच्यते ।

स्तोकेनोद्भूतिमायाति स्तोकेनायात्यधोगतिम् ।

अहो सुसदृशी चेष्टा तुलायष्टेः खलम्य च ॥ १६१ ॥

ततश्चान्येद्युः स गोरभो राजकुले गत्वा योगनिद्रां  
गतस्य भूपतेः सम्भार्जनक्रियां कुर्वन्निदमाह । अहोऽविवेकी  
ऽस्मद्भूपतेः यत्पुरीषोत्सर्गमाचरन्निर्भटौभक्षणं करोति ।  
तच्छ्रुत्वा राजा सविस्मयं तमुवाच । रे रे गोरभ ! किमप्र-  
स्तुतं लपसि । गृहकर्मकारं मत्वा त्वां न व्यापादयामि । किं  
त्वया कदाचिदहमेवम्बिधं कर्म समाचरन् दृष्टः । सीऽब्रवीत् ।  
देव ! द्यूतासक्तस्य रात्रिजागरणेन सम्भार्जनं कुर्वाणस्य मम  
बलान्निद्रा समायाता । तथाधिष्ठितेन मया किञ्चिज्जल्पितम्,  
तन्न वेद्मि, तत्प्रसादं करोतु स्वामी मम निद्रापरवशस्येति ।  
एवं श्रुत्वा राजा चिन्तितवान् यन्मयाजन्मान्तरे पुरीषोत्सर्गं  
कुर्वता कदापि चिर्भटिका न भक्षिता । तद्यथायं व्यति-  
करोऽसम्भाव्या ममानेन मूर्ध्नेन व्याहृतस्तथा दन्तिलस्थापीति  
निश्चयः । तन्मया न युक्तं कृतं यः स वराकः सम्मानेन वियोजितः  
न तादृक् पुरुषाणामेवम्बिधं चेष्टितं सम्भाव्यते ।  
न तादृक् पुरुषाणामेवम्बिधं चेष्टितं सम्भाव्यते । तदभावेन  
राजकृत्यानि पौरकृत्यानि च सर्वाणि शिथिलतां व्रजन्ति ।  
एवमनेकधा विमृश्य दन्तिलं समाह्वय निजाद्वस्त्राभरणा-  
दिभिः संयोज्य स्वाधिकारे नियोजयामास । अतोऽहं  
ब्रवीमि । यो न पूजयते गर्वादिति ।

संज्ञीयक आह । भद्र ! एवमेवेतत् । यद्व्यवताभिहितं  
तदेव मया कर्तव्यमिति । एवमभिहिते दमनकस्तमादाय

पिङ्गलकसकाशमगमत् । आह च, देव ! एष मया नीतः स  
 सञ्जीवकः । अतुना देव प्रमाणम् । सञ्जीवकोऽपि तं  
 सादरं प्रणम्याग्रतः सविनयं स्थितः । पिङ्गलकोऽपि तस्य  
 पीनायतककुक्षतो नखकुलिशालङ्घ्यं दक्षिणपाणिमुपरि दत्त्वा  
 मानपुरःसरमुवाच । अग्नि भवतः शिवम् ? कुतस्त्वमस्मिन्वने  
 विजने समायातोऽसि । तेनाप्यात्मवृत्तान्तः कथितः ।  
 यथा वदमानेन सह वियोगः सञ्जातस्तथा सर्वं निवेदितम् ।  
 तत्क्षुत्वा पिङ्गलकः सादरतरं तमुवाच । वयस्य ! न  
 भेतव्यम्, मङ्गजपञ्जरपरिरक्षितेन यथेच्छं त्वयाधुना वर्ति-  
 तव्यम्, अन्यच्च नित्यं मत्समोपवर्तिना भाव्यं यतः कारणाद्वृ-  
 ष्यायं रोद्रसत्त्वनिषेधितं वनं गुरुणामपि सत्त्वानामसेव्यं  
 कुतः शय्यभोजिनाम् ? एवमुक्त्वा सकलभृगपरिवृतो यमुना-  
 कच्छमवतीर्य उदकग्रहणं कृत्वा स्नेह्या तदेव वनं प्रविष्टः ।  
 ततश्च करटकदमनकनिक्षिप्तराज्यभारः सञ्जीवकेन सह  
 सुभाषितगोष्ठौमनुभवव्रान्ते । अथवा साध्विदमुच्यते ।

यदृच्छ्याप्युपनतं सल्लसज्जनसङ्गतम् ।

भवत्यजरमत्यन्तं नाभ्यासक्रममौघते ॥ १६२ ॥

सञ्जीवकेनाप्यनेकाशास्त्रावगाहनादुत्पन्नबुद्धिप्रागल्भ्येन  
 स्तेकैरेवाहोभिर्मूढमतिः पिङ्गलको धीमांस्तथा कृतो यथा-  
 रस्यधर्माद्विद्योज्य ग्राम्यधर्मेण नियोजितः । किं बहुना प्रत्यहं  
 पिङ्गलकसञ्जीवकावेव केवलं रहसि मन्त्रयतः । शेषः  
 सर्वोऽपि मृगजनी दूरीभूतस्तिष्ठति । करटकदमनकावपि

प्रवेशं न लभेते । अन्यच्च सिंहपराक्रमाभावात्सर्वोऽपि  
मृगजनः तो च शृगालो क्षुधाव्याधिबाधिता एकां दिशः  
मायित्य स्थिताः । उक्तञ्च,

फलहीनं नृपं भृत्याः कुलीनमपि चोन्नतम् ।

सन्त्यज्यान्यत्र गच्छन्ति शुष्कं वृक्षमिवाण्डजाः ॥ १६३ ॥

तथा च, अपि सन्मानसंयुक्ताः कुलोना भक्तितत्पराः ।

वृत्तिभङ्गाश्वहीपासं त्यजन्त्येव हि सेवकाः ॥ १६४ ॥

अन्यच्च, कालातिक्रमणं वृत्तेर्यो न कुर्वीत भूपतिः ।

कदाचित्तं न मुञ्चन्ति भर्त्सिता अपि सेवकाः ॥ १६५ ॥

तथा, तु केवलं सेवका इत्यभूता यावत् समस्तमप्येत-  
ज्जगत् परस्परं भक्षणार्थं सामादिभिरुपायैस्तिष्ठति । तद्यथा,  
देशानामुपरि क्षमाभृदातुराणाञ्चिकित्सकाः ।

वणिजो ग्राहकाणां च मूर्खाणामपि पण्डिताः ॥ १६६ ॥

प्रमादिनां तथा चोरा भिक्षुका गृहमेधिनाम् ।

गणिकाः कामिनाश्चैव सर्वलोकस्य गित्पिनः ॥ १६७ ॥

सामादिसज्जितैः पात्रैः प्रतीक्षन्ते दिवानिशम् ।

उपजीवन्ति श्रद्धया हि जलजा जलजानिव ॥ १६८ ॥

अथवा साध्विदमुच्यते,

सर्पाणाञ्च खनानां च परद्रव्यापहारिणम् ।

अभिप्राया न सिध्यन्ति तेनेदं वर्तते जगत् ॥ १६९ ॥

अन्तुं वाञ्छति शाश्वतो गणपतेराखुं क्षुधार्तः फणी

तं च क्रौञ्चरिपोः गिखी गिरिसुतासिंहोऽपि नागाशनम् ।

इत्थं यत्र परिग्रहस्य घटना शम्भोरपि स्वाद्गृहे  
तवान्यस्य कथं न भावि जगतो यस्मात् स्वरूपं हि तत् ॥ १७० ॥

ततः स्वामिप्रसादरहितौ क्षुत्क्षामकण्ठौ परस्परं कर-  
टकदमनकी मन्त्रयेते । तत्र दमनकी ब्रूते । आर्य्य कर-  
टक ! आवां तावदप्रधानतां गतौ । एष पिङ्गलकः सञ्जी-  
वनानुरक्तः स्वयंपारपराद्बुधः सञ्जातः । सर्वोऽपि परिजनी-  
गतः । तत्किं क्रियते । करकट आह । यद्यपि त्वदीयवचनं  
न करोति तथापि स्वामी स्वदीपनाशाय वाच्यः । उक्तञ्च,  
अष्टपुत्रपि बोद्धव्यो मन्त्रिभिः पृथिवीपतिः ।

यथा स्वदीपनाशाय विदुरेणाम्बिकासुतः ॥ १७१ ॥

तथा च, मदीयमत्तस्य भूपस्य कुञ्जरस्य च गच्छतः ।

उन्मार्गंवाच्यतां यान्ति महामात्राः समीपगाः ॥ १७२ ॥

तत्त्वयैष शम्भोली स्वामिनः सकाशमानीतः । तरस्वह-  
स्तेनाङ्गाराः कर्षिताः । दमनक आह । सत्त्वमेतत् । ममायं  
दीपो न स्वामिनः । उक्तञ्च,

जम्बुकी कुटुम्बेन वयं चापादभूतिना ।

दूतिका परकार्येण चयो दीपाः स्वयंकृताः ॥ १७३ ॥

करकट आह, कथमेतत् ? सोऽब्रवीत् ।

कथा ४ ।

अस्ति कस्मिंश्चिद्विक्लपदेशे मठायतनम् । तत्र देवशर्मा  
नाम परित्राजकः प्रतिवसति स्म । तस्थानेकसाधुजनदत्त-

सूक्ष्मवस्त्रविक्रयवशात्कालेन महती वित्तमात्रा सञ्जाता ।  
ततः स न कस्यचिद्विश्वसिति । नक्तन्दिनं कक्षान्तरात्तां  
मात्रां न मुञ्चति । अथवा साधु चेदमुच्यते ।

अर्थानामर्जने दुःखमर्जितानाञ्च रक्षणे ।

आये दुःखं व्यये दुःखं भिगर्थाः कष्टसंश्रयाः ॥ १७४ ॥

अथाषाढभूतिर्नाम परवित्तापहारी धूर्त्तस्त्वामर्थमात्रां  
तस्य कक्षान्तरगतां सञ्चयित्वा व्यचिन्तयत् । कथं मया-  
स्यैवमर्थमात्रा हर्तव्येति । तदत्र मठे तावद्दृशितासञ्चय  
वशाद्वित्तिभेदो न भवति उच्चैस्तरत्वाच्च द्वारे प्रवेशो न स्यात् ।  
तदेन मायावचनैर्विश्वास्याहंच्छात्रतां व्रजामि येन स  
विश्वस्तः कदाचिद्विश्वासमेति उक्तञ्च,

निःसृजो नाधिकारी स्यान्नाकामी मण्डनप्रियः ।

नाविदग्धः प्रियं ब्रूयात्स्फुटवक्ता न वञ्चकः ॥ १७५ ॥

एवं निश्चित्वा तस्मान्तिकमुपगम्य शोभं नमः शिवायैति  
प्रोद्यार्थं साष्टाङ्गं प्रणम्य च सप्रययमुवाच । भगवन् । असारः  
मसारोऽयं, गिरिनदीवेगोपमं यौवनं, तृणाग्निसमं जीवितं,  
शरदभ्रच्छायासदृशा भोगाः, स्वप्नसदृशी मित्रपुत्रकलत्रभृत्य-  
वर्गसम्बन्धः । एवं मया सम्यक्परिज्ञातम् । तत्किं कुर्यती  
मे ससारसमुद्रोत्तरणं भविष्यति । तच्छ्रुत्वा देवशर्मा सादर-  
माह । वत्स ! धन्योऽसि यत्प्रथमे वयस्येवं विरक्तिभायः ।  
उक्तञ्च, 'पूर्वे ययसि यः गान्तः स गान्त इति मे मतिः ।'

धातुषु क्षीयमाणेषु शमः काम्य न जायते ॥ १७६ ॥

आदौ चित्ते ततः काये सतां सम्पद्यते जरा ।

असतान्तु पुनः काये नैव चित्ते कदाचन ॥ १७७ ॥

यच्च मां संसारसागरोत्तरणोपायं पृच्छसि तच्छ्रूयताम्,

शूद्रो वा यदि बान्धोऽपि चण्डालोऽपि जटाधरः ।

दीक्षितः शिवमन्त्रेण सभस्माङ्गी शिवो भवेत् ॥ १७८ ॥

पङ्कजरेण मन्त्रेण पुष्पमैकमपि स्वयम् ।

लिङ्गस्य मूर्ध्नि यो दद्यात् स भूयोऽभिजायते ॥ १७९ ॥

तच्छ्रुत्वापादभूतिस्तत्पादौ गृहीत्वा सप्रश्रयमिद-  
माह । भगवन् । तर्हि दीक्षया मेऽनुग्रहं कुरु । देवश-  
र्माह । वत्स ! अनुग्रहं ते करिष्यामि परन्तु राज्ञो त्वया मठ-  
मध्ये न प्रवेष्टव्यं यत्कारणं निःसङ्गता यतीनां प्रसूयते तव च-  
ममापि च । उक्तञ्च,

दुर्मन्त्रान्नृपतिर्विनश्यति यतिः सङ्गात्सुतो लालना-

दिप्रोऽनध्ययनात्कुलं कुतनयाच्छीलं खलोपासनात् ।

मैत्री चाप्रणयात्समृद्धिरनयात् स्नेहः प्रवासाययात्

स्त्रीगर्वादनवेक्षणादपि कृषिस्थागात्प्रमादादनम् ॥ १८० ॥

तत्त्वया व्रतग्रहणानन्तरं मठद्वारे लङ्काट्टीरके शयि-  
तव्यमिति । स चाह, भगवन् । भवदादेशः प्रमाणम् । परत्र  
हि तेन मे प्रयोजनम् । अथ कृतशयनसमयं देवशर्मानुग्रह  
कृत्वा शास्त्रोक्तविधिना शिष्यतामनयत् । सोऽपि हस्तपादा-  
मर्दनादिपरिचर्यया तं परितोषमनयत् । पुनस्तथापि मुनिः  
तत्त्वान्तरान्मात्रां न मुञ्चति । अथैवं गच्छति काले आपाद-

भूतिचिन्तयामास । अहो ! न कथञ्चिदेव मे विश्वासमा-  
 गच्छति । तत्किं दिवापि शस्त्रेण भारयामि, किम्वा विषं प्रय-  
 ञ्छामि, किम्वा पशुधर्मैश्च व्यापादयामि । इत्येवं चिन्तयतस्तस्य  
 देवशर्मणोऽपि शिष्यपुत्रः कथिदग्रामादामन्त्रणार्थं समा-  
 यातः । प्राह च, भगवन् ! पवित्रारोपणकृते मम गृह-  
 मागम्यतामिति । तच्छ्रुत्वा देवशर्मापादभूतिना सह  
 प्रहृष्टमनाः प्रस्थितः । अथैवं तस्य गच्छतीत्ये काचिन्नदो  
 समायाता । तां दृष्ट्वा मातां कक्षांतरादवतार्य कन्यामध्ये  
 सुगुप्तां निधाय कृत्वा देवार्चनं विधाय तदनन्तरमापाद-  
 भूतिमिदमाह । भो आपदभूते ! यावदहं पुरीषोक्तर्गं कृत्वा  
 समागच्छामि तावदेषा कन्या योगेश्वरस्य सावधानतया  
 रक्षणीया, इत्युक्त्वा गतः । आपादभूतिरपि तस्मिन्नदर्श-  
 नीभूते मात्रामादाय सत्वरं प्रस्थितः । देवशर्मापि छात्र-  
 गुणानुरञ्जितमनाः सुविश्वस्तो यावदुपविष्टस्तिष्ठति तावत्  
 सुवर्णरोमदेहयूथमध्ये हुङ्गुमुदमपश्यत् । अथ रोषवशाद्बु-  
 युगलस्य दूरमपसरणं कृत्वा भूयोऽपि समुपेत्य ललाटपद्माभ्यां  
 प्रहरतो भूरि रुधिरं पतति । तत्र जम्बुकी जिह्वालौल्येन  
 रङ्गभूमिं प्रविश्यात्वादयति । देवशर्मापि तदालोक्य व्यचिन्त-  
 यत् । अहो ! मन्दमतिरयं जम्बुकः । यदि कथमप्यनयोः  
 सहट्टे पतियति तन्नूनं मृत्युमाप्स्यतीति वितर्कयामि ।  
 क्षणान्तरे च तथैव रक्तात्सादनलौल्यान्मध्ये प्रविशंस्तयोः  
 शिरःसम्पत्ते पतितो मृतश्च शृगालः । देवशर्मापि तं शोच-



मानो मात्रामुद्दिश्य शनैःशनैः प्रस्थितो यावदापादभूतिं न  
 पश्यति ततद्यौत्सुक्येन शौचं विधाय यावत्कन्यामालोकयति  
 तावन्मात्रां न पश्यति । ततश्च हा ! हा ! मुपितोस्मीति जल्पन्  
 पृथिवीतले मूर्च्छया निपपात । ततः क्षणाद्येतर्नां लब्ध्वा  
 भूयोऽपि समुत्थाय फत्कर्तुमारब्धः । भो आयाठभूते ! क्व  
 मां वधयित्वा गतोऽसि । तद्देहि मे प्रतिवचनम् । एवं बहु  
 विलप्य तस्य पदपङ्क्तिमन्वेपयन् शनैःशनैः प्रस्थितः । अथैवं  
 गच्छन् सायन्तनसमये कश्चिद्ग्राममाससाद । अथ तस्माद्ग्रा-  
 मात्कश्चित्कोलिकः सभार्यो मद्यपानकृते ससौपवर्तिनि नगरे  
 प्रस्थितः । देवशर्मापि तमास्लोक्य प्रोवाच । भो भद्र ! ययं  
 सूर्योदा अतिथय स्तवान्तिकं प्राप्ताः । न कमप्यत्र ग्रामे  
 जानीमः । तद्गृह्यतामतिथिधर्मः । उक्तञ्च,  
 सम्प्राप्तो योऽतिथिः सायं सूर्योदो गृहमेधिनाम् ।  
 पूजया तस्य देवत्वं प्रयान्ति गृहमेधिनः ॥ १८१ ॥  
 तथा च, लक्षणानि भूमिरुदकं वाक् चतुर्थी च स्मृता ।

सतामेतानि हर्म्येषु नोच्छ्रियन्ते कदाचन ॥ १८२ ॥

स्वागतेनाग्नयस्तृप्ता आसनेन शतक्रतुः ।

पादशोचेन पितरः अर्घाच्छम्भुस्तथातिथेः ॥ १३३ ॥

कोलिकोऽपि तच्छ्रुत्वा भार्यामाह । प्रिये ! गच्छ  
 वमतिथिमादाय गृहं प्रति । पादाशोचभोजनशयनादिभिः  
 तृप्त्यै त्वं ततैव तिष्ठ अहं तव कृते प्रभूतमद्यमानेष्यामि ।  
 वसुक्ता प्रस्थितः । सापि भार्या पुंश्चली तमादाय प्रहसित-

वदना देवदत्तं मनसि ध्यायन्ती गृहं प्रति प्रतस्थे । अथवा  
साधुचेदमुच्यते,

दुर्दिवसे धनतिमिरे दुःसञ्चारासु नगरवीथीषु ।

पत्युर्विदेशगमने परमसुखं जघनचपलायाः ॥ १८४ ॥

तथा च, पर्यङ्केष्वास्तरणं पतिमनुकूलं मनोहरं गयनम् ।

तृणमिव लघु मन्यन्ते कामिन्यद्यौर्यरतलुब्धाः ॥ १८५ ॥

तथा च,

केलिः प्रदहति लज्जां शृङ्गारोऽस्थौनि चाटवः कटवः ।

बन्धव्याः परितोषो न किञ्चिदिष्टं भवेत्पत्नीः ॥ १८६ ॥

कुलपतनं जनगर्हां बन्धनमपि जीयितव्यसन्देहम् ।

अङ्गीकरोति कुलटा सततं परपुरुषसंसक्ता ॥ १८७ ॥

अथ कौलिकभार्या गृहं गत्वा देवशर्मणे गतास्तरणां  
भग्नाञ्च खट्वां समर्प्येदमाह । भो भगवन् ! यावदहं स्वसखीं  
ग्रामादभ्यागतां सम्भाव्य द्रुतमागच्छामि तावत्त्वया मद्गृहे-  
ऽप्रमत्तेन भाव्यम् । एवमभिधाय शृङ्गारविधिं विधाय याव-  
द्देवदत्तमुद्दिश्य व्रजति तावत्तदभर्ता सम्मुखो मद्विद्वलाङ्गो  
मुक्तकेशः पदेपदे प्रखलन् गृहीतमद्यभाण्डः समभ्येति ।  
तच्च दृष्ट्वा सा द्रुततरं व्यावुट्य खगृहं प्रविश्य मुक्तशृङ्गारा  
यथापूर्वमभवत् । कौलिकोऽपि तां पलायमानां कृताहुतशृ-  
ङ्गारां विलोक्य प्रागेव कर्णपरम्परया तस्या श्रुतापवाद  
क्षुभितहृदयः स्वाकारं निगूहमानः सदैवास्ते । ततश्च  
तथाविधं चेष्टितमवलोक्य दृष्टप्रत्ययः क्रोधवशगो गृहं प्रविश्य

!

तामुवाच । आः पापे ! पुंयलि ! क प्रस्थितासि ? सा  
 प्रोवाच । अहं त्वत्सकाशादागता न कुत्रचिदपि निर्गता ।  
 तत् कथं मद्यपानवशादप्रस्तुतं वदमि । अथवा सांधु चेद-  
 मुच्यते ।

यैकल्यं धरणीपातमयथोचितजल्पनम् ।

सन्निपातस्य चिह्नानि मद्यं सर्वाणि दर्शयेत् ॥ १८८ ॥

करस्पर्शोऽम्बरत्वागस्तोजोहानिः सरागता ।

वारुणीसङ्गजायस्था भानुनाप्यनुभूयते ॥ १८९ ॥

सोऽपि तच्छ्रुत्वा प्रतिकूलवचनं विपविपर्ययं चावलीक्य-

तामाह । पुंयलि ! चिरकालं श्रुतो मया तवापवादः ।

तद्वद स्वयं सञ्जातप्रत्ययस्तव यथोचितं निग्रहं करोमीत्य-

भिधाय लगुडप्रहारैस्तां जर्जरितदेहां विधाय स्थूण्या सह

दृढबन्धनेन बद्धा सोऽपि मदविद्वसो निद्रावशमगमत् ।

अत्रान्तरे तस्याः सखी नापिती कौलिकं निद्रावशगतं विज्ञाय

तां गत्वेदमाह । सखि ! स देवदत्तस्तस्मिन् स्थाने त्वां

प्रतीक्षते तच्छीघ्रमागम्यतामिति । सा चाह । पश्य ममा-

वस्थाम् । तत्कथं गच्छामि । तद्वत्वा ब्रूहि तं कामिनं

यद्वास्मिन्नवसरे न त्वया सह समागमः । नापिती

प्राह । सखि ! मामैवं वद । नायं कुलटाधर्मः । उक्तञ्च,

विपमस्यस्वादुफलवद्दणव्यवसायनिश्चयो चेयाम् ।

उद्राणामिव तेषां मन्येऽहं शंसितं जन्म ॥ १९० ॥

तथा च, सन्दिग्धे परलोके जनापवादे च जगति बहुचित्रे ।

स्वाधीने पररमणे धन्यास्तास्वकलभाजः ॥ १८१ ॥

अन्यच्च, यदि भवति दैवयोगात्पुमान्विरूपोऽपि बन्धको रहसि

न तु कच्छादपि भद्रं निजकान्तं सा भजत्येव ॥ १८२ ॥

साव्रवीत् । यद्येषं तर्हि कथय कथं दृढबन्धनबद्धा सती

तत्र गच्छामि । सन्निहितयायं पापात्मा मत्पतिः । नापि

न्याह । सखि । मद्विह्वलोऽयं सूर्यकरस्पृष्टः प्रबोधं यास्यति ।

तदहं त्वामुन्मोचयामि । मामात्मस्थाने बद्धा द्रुततरं देवदत्तं

सम्भाव्यागच्छ । साव्रवीत् । एवमस्त्विति । तदनु सा नापिती

तां स्वसखीं बन्धनादिमोच्य तस्याः स्थाने यथापूर्वमात्मानं

बद्धा तां देवदत्तसकाशे सङ्केतस्थानं प्रेषितवती । तथानुष्ठिते

कीलिकः कस्मिंश्चित्क्षणे समुत्थाय किञ्चिन्नतकोपो विमदस्ता-

माह । हे पुरुषवादिनि । यदद्यप्रभृति गृहान्निष्क्रमणं न

करोषि न च पश्यं वदसि ततस्त्वामुन्मोचयामि । नापित्यपि

स्वरभेदभयाद्यावन्न किञ्चिदूचे तावत्कोऽपि भूयोभूयस्तां

तदेवाह । अथ सा यावत्पुलुत्तरं किमपि न दत्ते तावत्

स प्रकुपितः तीक्ष्णशस्त्रमादाय तस्या नासिकामच्छिनत् ।

आह च । रे पुंशलि । तिष्ठेदानीं न त्वां भूयस्तोषयिष्या-

मीति जल्पन्, पुनरपि निद्रावशमगमत् । देवशर्मापि

वित्तनाशात्क्षुत्क्षामकण्ठो नष्टनिद्रस्तत्सर्वं स्त्रीचरित्रमप-

श्यत् । सापि कीलिकभार्या यथेच्छया देवदत्तेन सह सुरत-

सुखमनुभूय कस्मिंश्चित्क्षणे स्वगृहमागत्य तां नापितीमिद-

माह । अयि । शिवं भवत्याः ? नाय पापात्मा मम गताया

उत्थितः । नापित्याह । शिवं नासिकया विना शेषस्य  
शरीरस्य ।- तद्द्रुतं मां मोचय बन्धनात्, यावन्नायं मां  
पश्यति येन स्वगृहं गच्छामि । तयानुष्ठिते भूयोऽपि कौलिक  
उत्थाय तामाह । पुंशलि ! किमद्यापि न वदसि । किं  
भूयोऽप्यतो दुष्टतरं निग्रहं कर्षणेदेन करोमि । अथ सा  
सकोपं साधिचेपमिदमाह । धिक् धिक् महामूढ़ ! को मां  
महासतीं धर्मयितुं व्यङ्गयितुं वा, समर्थः ? तत् नृपवन्तु सर्वेऽपि  
लोकपालाः ।

आदित्यचन्द्रावनिलोऽनलस्य

द्यौर्भूमिरापो हृदयं यमस्य ।

अहस्य रात्रिश्च उभे च सन्धेः

धर्मो हि जानाति नरस्य वृत्तम् ॥ १८३ ॥

तद्यदि मम सतीत्वमस्ति मनसापि परपुरुषो नाभिल-  
षितस्ततो देवा भूयोऽपि मे नासिकां तादृश्रूपाभचतां  
कुर्वन्तु । अथवा यदि मम चित्ते परपुरुषस्य भ्रान्तिरपि  
भवति मां भस्मसान्नयन्तु । एवमुक्ता भूयोऽपि तमाह । भो  
दूरात्मन् ! पश्य मे सतीत्वप्रभावेण तादृगेव नासिका  
सम्बृत्ता । अथासावुल्लुकमादाय यावत्पश्यति तावत्तद्रूपां  
नासिकाञ्च भूतले रक्तप्रवाहञ्च महान्तमपश्यत् । अथ स  
विस्मितमना स्तां बन्धनादिमुच्य शय्यायामारोप्य च चाटु-  
यतैः पर्यतोपयत् । देवशर्मापि तं सर्वहत्तान्तमालोक्य  
विस्मितमना इदमाह ।

शम्बरस्य च या माया या माया नमुचेरपि ।

बलेः कुम्भीनसेद्यैव सर्वास्ता योषितो विदुः ॥१८४॥

हसन्तं ग्रहसन्त्येता रुदन्तं प्ररुदन्त्यपि ।

अप्रियं प्रियवाक्यैश्च गृह्णन्ति कालयोगतः ॥ १८५ ॥

उगना वेद यच्छास्त्रं यच्च वेद हृहस्यतिः ।

स्त्रीबुद्ध्या न विशेषित तस्माद्रक्षाः कथं हि ताः ॥१८६॥

अनृतं सत्यमित्याहुः सत्यं चापि तथानृतम् ।

इति यास्ताः कथं धीरैः संरक्षाः पुरुषैरिह ॥ १८७ ॥

अन्यत्राप्युक्तम्,

नातिप्रसङ्गः प्रमदासु कार्यो नेच्छेद्बल स्त्रीसु विवर्धमानम् ।

अतिप्रसक्तैः पुरुषैर्यतस्ताः क्रीडन्ति काकैरिव सूनपक्षैः ॥ १८८ ॥

सुमुखेन वदन्ति वल्गुना प्रहरन्त्येव शितेन चेतसा ।

मधु तिष्ठति वाचि योषितां हृदयेहालहलं मञ्जुद्विषम् ॥१८९॥

अतएव निपीयतेऽधरो हृदयं मुष्टिभिरेव ताड्यते ।

पुरुषैः सुखमेश्वचितैर्मधुलुब्धैः कमलं यथालिभिः ॥ २०० ॥

अपि च, आवर्तः संशयानामविनयभवनं पक्षनं साहसानाम्

दोषाणां सन्निधानं कपटशतगृहं चैत्रमप्रत्ययानाम् ।

दुर्पाङ्गं यन्महद्भिर्नरवरहृषभैः सर्वमायाकरणं

स्त्रीयन्तं केन लोके विषममृतयुतं धर्मनाशाय सृष्टम् ॥२०१॥

कार्कश्यं स्तनयोर्दृशोस्तरलतालीकं मुखे दृश्यते

कोटित्वं कचसञ्चये प्रवचने मान्द्यन्विके स्थूलता ।

भीरुत्व हृदये सदैव कथितं मायाप्रयोगः प्रिये

वासां दीपगणे गुण मृगदृशां ताः किं नराणां प्रियाः ॥ २०२ ॥

एता हसन्ति च रुदन्ति च कार्यहेतो-

र्विश्वासयन्ति च परं न च विश्वसन्ति ।

तस्मान्नरेण कुलशीलवता सदैव

नार्यः श्मशानघटिका इव वर्जनीयाः ॥ २०३ ॥

व्याकीर्ण केशर करालमुखा मृगेन्द्रा

नागाय भूरिमदराजि विराजमानाः ।

मेधाविनय पुरुषाः समरेषु शूराः

स्त्रीसन्निधौ परमकापुरुषा भवन्ति ॥ २०४ ॥

कुर्वन्ति तावत्पुत्र्यमं प्रियाणि यावन्न जानन्ति नरं प्रसन्ताम् ।

ज्ञात्वाच तं मन्मथपाशबद्धं यस्तामिवं मोनमिवोद्धरन्ति ॥ २०५ ॥

समुद्रलोचीव चलस्वभावाः सन्ध्याभरेखेव मुहूर्तरागाः ।

स्त्रियः कृतार्थाः पुरुषं निरर्थं निष्पीडिताल्लक्तकवत्त्यजन्ति ॥ २०६ ॥

अनृतं साहसं माया मूर्खत्वमतिलोभता ।

अशौचं निर्दयत्वञ्च स्त्रीणां दोषाः स्वभावजाः ॥ २०७ ॥

सम्प्रोक्षयन्ति मदयन्ति विह्वल्यन्ति

निर्भर्त्सयन्ति रमयन्ति विषादयन्ति ।

एताः प्रविश्य सदयं हृदयं नराणां

किं वा न घामनयना न समाचरन्ति ॥ २०८ ॥

अन्तर्विषयमया ह्येता बहिर्बैव मनोरमाः ।

गुञ्जाफलसमाकारा योषितः केन निर्मिताः ॥ २०९ ॥

एवं चिन्तयतस्तस्य परिव्राजकस्य सा निशा महदा

लक्ष्मणातिचक्राम । सा च दूतिकाक्षिन्नासिकां स्व-  
 गृहं गत्वा चिन्तयामास । किमिदानीं कर्त्तव्यम् । कथ-  
 मेतन्महच्छिद्रं स्यगद्यितव्यम् । अथ तस्या एवं विचिन्तयन्त्या  
 भर्ता कार्यवशाद्राजकुले पर्युषितः प्रत्यूषे च स्वगृहमभ्युपेत्य  
 हारदेयस्यः विविधपोरकृत्योक्तुकतया तामाह । भद्रे !  
 श्रेष्ठमानीयतां चुरभाण्डं येन चोरकर्मकरणाय गच्छामि ।  
 सापि क्षिन्नासिका गृहमध्यस्थितैव कार्यकरणापेक्षया  
 चुरभाण्डाच्चुरमेकं समाकृत्य तस्याभिमुखं प्रेषयामास ।  
 नापितोऽप्युक्तुकतया तमेकं चुरमवलोक्य कोपाविष्टः सन्  
 तदभिमुखमेव तं चुरं प्राहिणीत् । एतस्मिन्नन्तरे सा दुष्टा  
 जह्वबाह्व विधाय फूत्कर्त्तुमना गृहान्निचक्राम । अहो !  
 पापेनाग्नेन मम सदाचारवर्त्तिन्याः पश्यत नासिकाक्षेदो  
 विहितः । तत्परित्रावतां तत्परित्रायताम् । अत्रान्तरे राज-  
 पुत्र्याः समभ्येत्य तं नापितं लगुडप्रहारैर्जर्जरौकृत्य दृक्-  
 न्यनैर्वद्धा तया क्षिन्नासिकाया सह धर्म्याक्षिक्करणस्यानं  
 नीत्वा सभ्याजुहुः । नृपवन्तु भवन्तः सभासदः । अनेन  
 नापितेनापराधं विना स्त्रीरत्नमेतद्वाङ्मितं तदस्य यद्युज्यते  
 तत्क्रियताम् । इत्यभिहिते सभ्या जहुः । रे नापित ! किमर्थं  
 त्वया भार्या व्यङ्गिता । किमनया परपुरुषोऽभिलपित, उत्-  
 खित्प्राणद्रोहः कृतः, किन्वा चौर्यकर्मोदरितम् । तद्  
 कथ्यतामस्या अपराधः । नापितोऽपि प्रहारपीडिततनुर्वक्तुं  
 न शक्नोति । अथ तं तूष्णीभूत दृष्ट्वा पुनः सभ्याजुहुः ।



प्रहो ! सत्यमेतद्राजपुरुषाणां वचः, पापात्मायम् । अनेनेयं  
निर्दोषा वराकी दुषिता । उक्तञ्च,

भिन्नस्वरमुखवर्णः शङ्कितदृष्टिः समुत्पतिततेजाः ।

भवति हि पापं कृत्वा स्वकर्मसंवांसितः पुरुषः ॥ २१० ॥

तदा च, आयाति स्त्रलितैः पादैर्मुखवैवर्ण्यसंयुतः ।

ललाटस्नेदभागभूरिगद्गदं भाषते वचः ॥ २११ ॥

अधोदृष्टिर्भवेत् कृत्वा पापं प्राप्तः सभां नरः

तस्माद्यज्ञात्परिज्जेययिज्ञैरेतैर्विचक्षणैः ॥ २१२ ॥

अन्यञ्च, प्रसन्नवदनो हृष्टः स्पष्टवाक्यः सरोपदृक् ।

सभायां वक्ति सामर्थ्यं सायष्टम्भो नरः शुचिः ॥ २१३ ॥

तदेव दुष्टचरित्रलक्षणो दृश्यते । स्त्रीधर्षणाद्वध्य इति ।

तच्छूलायामारोप्यतामिति । अथ वध्यस्थाने नीयमानं तमव-  
लीक्य देवशर्मा तान्धर्माधिकृतान् गत्वा प्रोवाच । भोः ! भोः !

अन्यायेनैव वराकी वध्यते । नापितः साधुसमाचार एव ।

तच्छ्रयतां मे वाक्यम् । जम्बुकी हुहुयुजेनेति । अथ ते सभ्या

उचुः । भो भगवन् ! कथमेतत् ? ततो देवशर्मा तेषां प्रया-

चामपि वृत्तान्तं विस्तरेण कथयत् । तदाकर्ण्य सुविस्मित-

मनसस्ते नापितं विमोच्य मिथः प्रोचुः । अहो !

अवधो ब्राह्मणो बालः स्त्री तपस्वी च रोगभाक् ।

विहिता व्यङ्गिता तेषामपराधे महत्त्वमपि ॥ २१४ ॥

तदस्या नासिकाच्छेदः स्वकर्मणाहि संवृत्तः । ततो राज-

निग्रहस्तु कर्णच्छेदः कार्यः । तथानुष्ठिते देवशर्मापि वित्तनाश-

समुद्भूतगोकरहितः पुनरपि स्वकीयं मठायतनंजगाम ।  
भतोऽहं ब्रवीमि । जम्बुको द्रुमुयुजेनेति ॥

करटक आह । अथैवंविधे व्यतिकरे किं कर्तव्यमावयो ?  
दमनकोऽब्रवीत् । एवं विधेऽपि समये मम बुद्धिस्फूर्णं  
भविष्यति, येन सञ्जीवकं प्रभो विज्ञेययिष्यामि उक्तञ्च यतः,  
एदं हन्त्यात्र वा हन्यादिपुर्मुक्तो धनुष्मता ।

बुद्धिर्बुद्धिमतो सृष्टा हन्ति राष्ट्रसनायकम् ॥ २१५ ॥

तदहं मायाप्रपञ्चेन गुप्त मायित्वं तं स्फोटयिष्यामि  
करटक आह । भद्र ! यदि कथमपि तव मायाप्रवेशं  
पिङ्गलको ज्ञास्यति, सञ्जीवकोवा, तदा नूनं विघात एव ।  
सोऽब्रवीत् तात ! नैवं वद गूढबुद्धिभि रापत्काले विधुरेऽपि  
दैवे बुद्धिः प्रयोक्तव्या नोद्यमस्याज्यः कदाचित् घुनाक्षर-  
न्यायेन बुद्धेः साम्राज्यं भवति । उक्तञ्च,  
त्वाज्येन धैर्यं विधुरेऽपि दैवे धैर्यात् कदाचित् स्थितिमाप्नुयात् सः ।  
याते समुद्रेऽपि हि पीतभङ्गे सायातिकोवाञ्छति कर्मण्येव ॥ २१६ ॥  
तथाच, उद्योगिनं सततं मतः समेतिलक्ष्मी

दैवं हि दैवमिति कापुरुषावदन्ति ।

दैवं निहत्य कुरु पीरुष मात्मशक्त्या

यत्ने कृतं यदि न सिद्ध्यति कोऽत्र दोषः ? ॥ २१७ ॥

तदेवं ज्ञात्वा सुगुढबुद्धिप्रभावेन यथा तौ हावपि न  
ज्ञास्यतः तथा मिथो वियोजयिष्यामि । उक्तञ्च,

सुगुप्तस्यापि दम्भस्य ब्रह्माप्यन्तं न गच्छति

कोलिको विष्णुरूपेण राजकन्यां निषेवते ॥ २१८ ॥  
करट्क आह । कथमेतत् ? सोऽब्रवीत् ।

कथा ५ ।

कस्मिंश्चिदधिष्ठाने कोलिकरथकारौ मित्रे प्रतिवसतः स्म ।  
तत्र च तो वाच्यात् प्रभृति सहचारिणी, परस्परमतीव  
स्नेहपरो सदैकस्थानविहारिणी कालं नयतः । अथ कदा-  
चित्तत्राधिष्ठाने कस्मिंश्चिद्देवायतने यात्रामहोत्सवः संवृत्तः ।  
तत्र च नटनर्त्तकचारणसंकुले नानादेशागतजनाहते तो  
महचरौ भ्रमन्तो, काञ्चिद्राजकन्यां करेणुकारुढां सर्वलक्षण-  
सनाथां कञ्चुकिवर्षधरपरिवारितां देवतादर्शनार्थं समायातां  
दृष्टवन्तो । अथासौ कोलिकस्तां दृष्ट्वा, विषादितइव, दुष्ट-  
ग्रहगृहीतइव, कामग्रहैर्हन्धमानः, सहसा भूतले निपपात ।  
अथ तं तदवस्थमवलोक्य, रथकारस्तद्दुःखदुःखित आत्मपुरुषैस्तं  
अमुत्तिष्ठष्य स्वगृहमाणावययत् । तत्र च विविधैः शीतोपचारै-  
श्चिकित्सकोपदिष्टैर्मन्त्रवादिभिरुपचार्यमानश्चिरात्कथञ्चित्सचे-  
तनो बभूव । ततो रथकारेण पृष्टः । भी मित्र । किमेवं  
त्वमकस्माद्विचेतनः सञ्जातः । तत्कथ्यतामात्मस्वरूपम् । स  
आह, वयस्य ! यद्येवं तच्छृणु मे रहस्यं येन सर्वामात्मवे-  
दनां ते वदामि । यदि त्वं—मां सुहृदं मन्यसे—ततः काष्ठप्र-  
दानेन प्रसादः क्रियताम्, चम्यतां यदा किञ्चित्पुण्यातिरे-  
काद्युक्तं तव मयानुष्ठितम् । सोऽपि तदाकर्ण्य वाप्यपिहित

मयनः संग्रहदमुवाच । वयस्य ! यत् किञ्चित् दुःखकारणं  
तद्दद येन प्रतीकारः क्रियते-यदि भव्यते कर्तुम् । उक्तञ्च,  
श्रीपदार्थसुमन्त्राणां बुद्धेयैव महात्मनाम् ।

असाध्यं नास्ति लोकेऽन यद्ब्रह्माण्डस्य मध्यगम् ॥ २१८ ॥

तदेवां चतुर्णां यदि साध्यं भविष्यति तदाहं साधयि-  
ष्यामि । कौलिक आह, वयस्य ! एतेषामन्वेषामपि सहस्रं  
उपायानामसाध्यं-तन्मे दुःखम् । तस्मात्तम मरणे मा काक-  
क्षेपं कुरु । रथकार आह, भो मित्र ! यदप्यसाध्यं तद्यपि  
निवेद्य येनाहमपि तदसाध्यं मत्वा त्वया सह बद्धो प्रवि-  
श्यामि । न क्षणमपि त्वद्वियोगं सहिष्ये । एष मे निश्चयः ।  
कौलिक आह, वयस्य ! यासौ राजकन्या करेणुकारुणा  
तत्रोत्सवे दृष्टा, तस्या दर्शनानन्तरं मकरध्वजेन ममेयमवसा-  
विहिता । तत्र शक्नोमि तदेदनां सोढम् । तथाचोक्तम्,

मत्तेभ कुम्भपरिणाहिनि कुङ्कुमाद्रे

तस्याः पयोधरयुगे रतस्तेदखिनः ।

वक्षी निधाय भुजपञ्जरमध्यवर्ती

स्वप्ने कदा क्षणमवाप्य तदीयसङ्गम् ॥ २२० ॥

तथा च, रागी विम्बाधरोऽसोस्तनकलशयुगं योवनारुद्धगर्वम्  
चीना नाभिः प्रकृत्वा कुटिलक मलकं स्वल्पकञ्चापि मध्यम् ।  
कुर्वन्स्वेतानि नाम प्रसन्नं निह नन विन्तिताभ्याम् खेदम्  
यन्मां तस्याः कपोलो दहत इतिमुहुः स्वच्छको तत्र युक्तम् ॥ २२१ ॥

रथकारोऽपि एवं सकामं तद्वचनमाकर्ण्य संस्मितमिद-

माह, वयस्य ! यद्येवं तर्हि दिष्ट्या सिद्धं नः प्रयोज-  
 नम् । तद्यैव तया सह समागमः क्रियतामिति । कौलिक  
 आह, वयस्य ! यच्च कन्यान्तःपुरे वायुं मुक्त्वा नान्यस्य प्रवेशो-  
 ऽस्ति तच्च रक्षापुरुषाधिष्ठिते कथं मम तया सह समागमः ।  
 तत्किं मा ममस्यवचनेन विडम्बयसि । रथकार आह, मित्र !  
 पश्य मे वृद्धिबलम् । एवमभिधाय तरङ्गणात् कौलसञ्चारिणं  
 वैभतेयं बाहुयुगलं वायुजघ्नुश्चदारुणा शङ्खचक्रगदापद्मान्वितं  
 मंकिरीट कोस्तुभमघटयत् । ततस्तस्मिन्कौलिकं समारोप्य  
 विष्णुचिह्नितं कृत्वा कौलसञ्चरणविज्ञानञ्च दर्शयित्वा प्रोवाच,  
 वयस्य ! अनेन विष्णुरूपेण गत्वा कन्यान्तःपुरे निशीथे तां  
 राजकन्या मेकाकिनीं समभूमिकप्रासादपान्तगतां मुग्धस्त्रभावां,  
 त्वां वासुदेवं मन्यमानां, स्वकीयमिथ्यावक्रोक्तिभौ रञ्जयित्वा,  
 वात्सरायनोक्तविधिना भज । कौलिकोऽपि तदाकर्ण्य तथारूप  
 स्तम्भगत्वा तामाह । राजपुत्रि ! सुप्ता किम्वा जागर्षि ।  
 अहं तव कृते समुद्राज्ञानुरागो लक्ष्मीं विहायैवागतः ।  
 तत्क्रियतां मया सह समागम इति । सापि गरुडारूढं  
 चतुर्भुजं सायुधं कोस्तुभोपेतं मवलोक्य सविस्मया शयना-  
 दुत्थाय प्रोवाच, भगवन् ! अहं मानुषी कौटिकाशुचिर्भ-  
 वांस्त्रैलोक्यपावनो वन्दनीयश्च । तत्कथमेतद्युज्यते । कौलिक  
 गृह, सुभगे ! सत्यमभिहितं भवत्या, परं किन्तु राधा नाम  
 मे भार्या गोपकुलप्रसूता प्रथममासीत्, सा त्वमवावतीर्णा ।  
 नाहमवायातः । इत्युक्त्वा सा प्राह, भगवन् ! यद्येवं

तन्मे तातं प्रार्थय, सोऽप्यविकल्पं मां सुभ्यं प्रयच्छति ।  
 कीलिक आह, सुभगे ! नाहं दर्शनपथं मानुषाणां  
 गच्छामि । किं पुनरात्मापकरणम्, त्वं गान्धर्वेण विवाहे  
 नात्मानं प्रयच्छ । नो चेच्छापं दत्त्वा सान्त्वयं ते पितरं  
 भस्मसात्करिष्यामीति । एवमभिधाय गरुडादवतीर्य सखे  
 पाणौ गृहीत्वा, तां सभयां सलज्जां वेपमानां शय्यायामन-  
 यत्ततश्च रात्रिशेषं यावदास्त्रायनोक्तविधिना निषेव्य प्रसूये  
 स्वगृहमलक्षितो जगाम । एवं तस्य तां नित्यं सेवमानस्य  
 कालो याति । अथ कदाचित्कञ्चुकिनस्तस्या अधरोष्ठप्रवाल-  
 खण्डनं दृष्ट्वा मिथः प्रोचुः । अहो ! पश्यतास्या राज-  
 कन्यायाः पुरुषोपभुक्ताया इव शरीरावयवाः विभाव्यन्ते ।  
 तत्कथमयं सुरचितेऽप्यस्मिन्गृहे एवंविधो व्यवहारः,  
 तद्ग्राप्ते निवेदयामः । एवं निश्चित्य सर्वे समेत्य राजानं  
 प्रोचुः । देव ! वयं न विद्मः परं सुरचितेऽपि कन्यास्तःपुरे  
 कश्चित्प्रविशति, तद्देवः प्रमाणमिति । तच्छ्रुत्वा राजातीव  
 व्याकुलितचित्तो व्यचिन्तयत् ।

पुत्रीति जाता महतीह चिन्ता

कस्मैप्रदेयेति महान् वितर्कः ।

दत्त्वा सुखं प्राप्स्यति वा न वेति

कन्यापितृत्वं खलु नाम कष्टम् ॥ २२२ ॥

नद्यश्च नार्थय सदृक् प्रभा वा

स्तुष्यानि कूलानि कुलानि तासान् ।

तीयैश्च दीपैश्च निपातयन्ति

नद्यो हि कूलानि कुलानि नार्थः ॥ २२३ ॥

तथाच, जननी मनोहरति जातवती

परिवर्द्धते सहशुचासुहृदाम् ।

परसत्कृतापि कुरुते मलिनं

दुरतिक्रमा दुहितरोविपदः ॥ २२४ ॥

एवं बहुविधं विचिन्त्य देवीं रहःस्था प्रीवाच, देवि !  
 ज्ञायतां किमेते कञ्चुकिनो वदन्ति । तस्य कृतान्तः क्षुपितो  
 येनैतदेवं क्रियते । देव्यपि तदाकर्ण्य व्याकुलीभूता सत्वरं  
 कन्यान्तःपुरे गत्वा तां खण्डिताधरं नखविलिखितशरीराव-  
 यवां दुहितरमपश्यत् । आह च, आः पापे ! कुलकल-  
 ङ्कारिणि ! किमेवं शीलखण्डनं कृतम् । कोऽयं कृतान्ताव-  
 लोकितस्वत्सकागमभ्येति । तत्कथ्यतां ममाग्निं सत्यम् ;  
 इति कोपाटोपविसङ्कटं वदत्यां मातरि राजपुत्री भयलज्जा-  
 नताननं प्रीवाच । अम्बे ! साक्षान्नारायणः प्रत्यहं गरुडा-  
 रुढो निशि समायाति । चेदसत्यं मम काक्थं ? तत् परोक्षं  
 विलोकयतु निगूढतरा निशीथे भगवन्तं रमाकान्तम् ।  
 तच्छ्रुत्वा आपि प्रहसितवदना पुलकाद्वितसर्वाङ्गी सत्वरं  
 गत्वा राजानमूचे, देव ! दिष्ट्या वर्द्धसे । नित्यमेव निशीथे  
 भगवान्नारायणः कन्यकापार्श्वेऽभ्येति । तेन गान्धर्वविवाहेन  
 सा विवाहिता । तदद्य त्वया मया च रात्रौ वातायन-  
 गताभ्यां, निशीथे द्रष्टव्यो, यतो न स मानुषैः सहानापं

करोति । तच्छ्रुत्वा हर्षितस्तत्र राज्ञस्तद्दिनं " . . .  
 कथञ्चिज्जगाम । ततस्तु राज्ञो निश्चितो भूत्वा . . .  
 राजा वातायनस्थो गगनासक्तदृष्टिर्यावत्तिष्ठति तावत्  
 तस्मिन् समये गरुडं तं शङ्खचक्रगदापद्महस्तं यद्योक्तविज्ञा  
 दितं व्योम्नोऽवतरन्तं नारायणमपश्यत् । ततः सुधापूरया  
 वितमिवात्मानं मन्थमानस्तामुवाच । प्रिये ! मास्तु  
 धन्यतरो लोके भक्तस्त्वत्तय, यत्प्रसूतिं नारायणी भजते ।  
 तत्सिद्धाः सर्वेऽस्माकं मनोरथा, अधुना जामातृप्रभावेण  
 सकलामपि वसुमतीं वश्यां करिष्यामि । एवं निश्चित  
 सर्वैः सीमाधिपैः सह मर्यादाव्यतिक्रममकरोत् । ते च त  
 मर्यादाव्यतिक्रमेण वर्त्तमानमालोक्य सर्वे समेत्य तेन सह  
 विग्रहं चक्रुः । अत्रान्तरे स राजा देवीमुखेन तां दुहितर  
 सुवाच । पुत्रि ! त्वयि दुहितरि वर्त्तमानायां, नारायणे  
 भगवति जामातरि स्थिते, तत् किमेवं युज्यते यत्सर्वे पार्श्विण  
 मया सह विग्रहं कुर्वन्ति । तत्सम्बोध्योऽद्य त्वया निजभर्ता,  
 यथा मम शत्रून् व्यापादयति । ततस्तथा स कौलिको राज्ञौ  
 सविनयमभिहितः । भगवन् ! त्वयि जामातरि स्थिते मम  
 तातो यच्छत्रुभिः परिभूयते तत्र युक्तम्, तत्प्रसादं कृत्वा  
 सर्वांस्तान् शत्रून् व्यापादय । कौलिक आह, सुभगे ! किय-  
 द्वात्वास्त्वेते तव पितुः शत्रवः । तद्विश्वस्ता भव, चलेनापि  
 सुदर्शनचक्रेण सर्वास्तिलशः खण्डयिष्यामि । अथ सञ्चिता  
 कालेन, सर्वदेशं शत्रुभिरुदास्य, स राजा प्राकारगेपः



कृतः । तथापि वासुदेवरूपधरं कौलिकमजानन् राजा  
 नित्यमेव विशेषतः कर्पूरागुरुकस्तूरिकादिपरिमलविशेषाद्वा-  
 नाप्रकारवस्त्रपुष्पभक्ष्यपेयांश्च प्रेषयन्दुहितमुखेन तमूचे । भग-  
 वन् ! प्रभाते नूनं स्थानभङ्गो भविष्यति, यतो यवसेधनक्षयः  
 सञ्जातस्तथा सर्वोऽपि जनः प्रहारैर्जर्जरितदेहः सम्भृत्तो योद्दु-  
 मचमः, प्रचुरो मृतयः । तदेवं ज्ञात्वात्र काले यदुचितं भवति  
 तद्विधेयमिति । तच्छ्रुत्वा कौलिकोऽप्यचिन्तयद्यत् स्थानभङ्गे  
 जाते ममानया सह वियोगो भविष्यति तस्माद्भरुडमारुह्य  
 मायुधमात्मानमाकाशे दर्शयामि । कदाचिन्मां वासुदेवं  
 मन्यमानान्मो साशङ्का राज्ञो योद्दुभिर्हन्यन्ते । उक्तञ्च,

निर्विप्रेणापि सर्पेण कर्त्तव्या महती फणा ।

विषं भवतु मा भूयात् फटाटोपी भयङ्करः ॥ २२५ ॥

अथ यदि मम स्थानार्थं उद्गतस्य मृत्युर्भविष्यति तदपि  
 सुन्दरतरम्, उक्तञ्च,

गवामर्थे ब्राह्मणार्थे स्वाम्यर्थे स्त्रीकृतेऽथवा ।

स्थानार्थं यस्त्वजेत्पाणांस्तस्य लोकाः सनातनाः ॥ २२६ ॥

चन्द्रे मण्डलसंस्थे विगृह्यते राहुणा दिनाधीशः ।

शरणागतेन सार्धं विपदपि तेजस्विनां श्लाघ्या ॥ २२७ ॥

एव निश्चित्य प्रत्यूषे दन्तधावनं कृत्वा तां प्रोवाच ।  
 सुभगे ! समस्तैः शत्रुभिर्हतेरन्नं पानं चाप्त्वादयिष्यामि ।  
 किं बहुना—त्वयापि सह सङ्गमं ततः करिष्यामि । पर  
 वाच्यस्त्वयात्मपिता यत् प्रभाते प्रभूतेन सैन्येन सह नगरा-

त्रिंशत्स्य योदश, महं चाकाशस्थित एव सर्वांस्तान्निस्तेजसं  
 करिष्यामि पश्चात्कुखेन भवता हन्तव्याः । यदि पुनरहं तां  
 स्वयमेव सूदयामि तत्तेषां पापात्मनां वैकुण्ठोया गति  
 स्यात् । तस्मात्ते तथा कर्त्तव्या यथा पलायन्ती हन्तमाना  
 स्वर्गं न गच्छन्ति । सापि तदाकर्ण्य पितुः समीपं गत्वा सर्वं  
 वृत्तान्तं न्यवेदयत् । राजापि तस्या वाक्यं श्रद्धावानः प्रत्यक्षे  
 समुत्थाय सुसन्नदसैन्यो युद्धार्थं निश्चक्राम । कौलिकोऽपि  
 मरणे कृतनिश्चयश्चापपाणिर्गगनगतिं गरुडारूढो युद्धाय  
 प्रस्थितः । अत्रान्तरे भगवता नारायणेनातीतानागतवर्त  
 मानवेदिना स्मृतमात्रो वैनतेयः सम्प्राप्तो विहस्य प्रीतः ।  
 भो गरुत्मन् ! जानासि त्वं यन्मम रूपेण कौलिको दारुम  
 यगरुडे समाकूढो राजकन्यां कामयते । सोऽब्रवीत् । देव !  
 सर्वं ज्ञायते तच्चेष्टितम् । तत् किं कुर्मः साम्प्रतम् ; श्रीभग  
 वानाह, अथ कौलिकी मरणे कृतनिश्चयो विहितनियमो  
 युद्धार्थं विनिर्गतः । स नूनं प्रधानक्षत्रियशराहतो निधन  
 मीयति । तस्मिन् हते सर्वो जनो वदिष्यति यत्प्रभूत  
 क्षत्रियैर्मिलित्वा वासुदेवो गरुडश्च निपातितः । ततः परं  
 लोकोऽयमावयोः पूजां न करिष्यति । ततस्त्वं द्रुततरं तत्र  
 दारुमयगरुडे सङ्क्रमणं कुरु । अहमपि कौलिकशरीरे  
 प्रवेशं करिष्यामि येन स शत्रुन् व्यापादयति । ततश्च शत्रु  
 वधादावयोर्माहात्म्यवृद्धिः स्यात् । अथ गरुडे तथेति प्रति  
 पद्ये श्रीभगवात्नारायणस्तच्छरीरे सङ्क्रमणमकरोत् । ततो

गवन्माहात्म्येन गगनस्थः स कौलिकः शङ्खचक्रगदाचाप-  
जितः घण्टाटव लीलयैव समस्तानपि प्रधानचक्रियात्रि-  
जसङ्घकारः । ततस्तेन राज्ञा स्वसैन्यपरिहृतेन सङ्ग्रामे  
ता निहताश्च ते सर्वेऽपि शत्रवः । जातश्च लोकमध्ये प्रवादो  
गनेन विष्णुजामातृप्रभावेण सर्वे शत्रवो निहता इति ।  
लिकोऽपि तान् हतान्दृष्ट्वा प्रमुदितमना गगनादवतीर्णः  
एवावद्राजामात्यपौरनीकास्तं नगरवास्तथ्यं कौलिकं पश्यन्ति  
तः पृष्टः किमेतदिति । ततः सोऽपि मूलादारभ्य सर्वं  
वृत्तान्तं न्यवेदयत् । ततश्च कौलिकसाहसानुरञ्जितमनसा  
पुत्रवधाद्वाप्ततेजसा राज्ञा सा राजकन्या सकलजनप्रत्यक्षं  
वाहविधिना तस्मै समर्पिता देशश्च प्रदत्तः । कौलिकोऽपि  
सा सार्धं पञ्चप्रकारं जीवलोकासारं विषयसुखमनुभवन् कालं  
नाय । अतस्तूष्यते । सुप्रयुक्तस्य दम्भस्येति ।

तच्छ्रुत्वा करटक आह भद्र । अस्त्येवं । परं तथापि  
हन्मे भयम् । यतो बुदिमान् सञ्जीवकः रौद्रश्च सिंहः ।  
अपि ते बुदिप्रागल्भ्यं तथापि त्वं पिङ्गलकात्तं वियोज-  
तुमसमर्थ एव । दमनक आह, भ्रातः । असमर्थोऽपि  
त्यर्थ एव । उक्तञ्च,

उपायेन हि यत् कुर्यात्तत्र शक्यं पराक्रमैः ।

काक्या कनकसूत्रेण कृष्णसर्पो निपातितः ॥ २२८ ॥

करटक आह । कथमेतत् ? सोऽब्रवीत् ।

## कथा ई ।

अस्ति कश्चिद्विदुषो महान् न्यग्रोधपादपः । तत्र  
 वायसदम्पती प्रतिवसतः स्म । अथ तयोः प्रसवकाले वृक्ष-  
 विवराद्विष्कम्भे कृष्णसर्पः सदैव तदपत्न्यानि भक्षयति ।  
 ततस्तौ निर्वेदादभ्यवृत्तमूलनिवासिनं प्रियसुहृदं शृगाळं  
 गत्वोचतुः । भद्र । किमेवम्विधे सञ्ज्ञात आवयोः कर्त्तव्यं  
 भवति । एष तावद्दृष्टात्मा कृष्णसर्पो वृक्षविवराद्विर्गत्वा  
 योर्बालकान्भक्षयत्येव । तत्कथ्यतां तद्रक्षार्थं कश्चिदुपायः ।

यस्य क्षेत्रं नदी तीरे भार्या च परसङ्गता ।

ससर्पे च गृहे वासः कथं स्यात्तस्य निर्वृतिः ॥ २२८ ॥

अथ स, सर्पयुते गृहे वासो नृत्पुत्रेव न संग्रह ।

यदुपामान्ते वसेत् सर्पस्तस्य स्यात् प्राणसंग्रहः ॥ २२९ ॥

अस्माकमपि तदस्त्रितानां प्रतिदिनं प्राणसंग्रहः ।

आह, नान विषये स्वल्पोऽपि विवादः कार्यः । नूनं स कुर्वी  
 नोपायमन्तरेण बध्यः स्यात् ।

उपायेन जयो यादृश्विपोस्तादृक् हेतिभिः ।

उपायज्ञोऽल्पकायोऽपि न शरैः परिभूयते ॥ २३० ॥

तस्मा च, भक्षयित्वा बद्धवन्तगतुत्तमाधममध्यमान् ।

अतिनीलादृक्कः कश्चिन्मृतः कर्कटकपृच्छात् ॥ २३१ ॥

तावच्चतुः । कश्चित् ० सोऽप्युच्यते ।

## कथा ७ ।

अस्ति कस्मिंश्चित् वनप्रदेशे नानाजलचरसनाथं महत्  
सरः । तत्र च कृताश्रयो वक् एको हृद्भवावमुपागतो मत्स्रान्  
व्यापादयितुमसमर्थः । ततश्च क्षुत्क्षामकण्ठः सरस्तीर उप-  
विष्टो मुक्ताफलप्रकरसदृशैरनुप्रवाहैर्धरातलमभिविचित्रं क-  
रोद । एकः कुलीरको नानाजलचरसमेतः समेत्य तस्य  
दुःखेन दुःखितः सादरमिदमूचे, माम् ! किमद्य त्वया  
नाहारवृत्तिरनुष्ठायते, केवलमनुपूर्णनेत्राभ्यां सनिःखासेन  
स्थीयते । स आह, वत्स ! सत्यमुपलक्षितं भवता ; मया  
हि मत्स्रादनं प्रति परमवैराग्यतया साम्प्रतं प्रायोपवेशनं  
कृतं, तेनाहं समीपगतानपि मत्स्रान्न भक्षयामि । कुलीरक-  
स्तच्छ्रुत्वा प्राह, माम् ! किं तवैराग्यकारणम् । स प्राह,  
वत्स ! अहमस्मिन् सरसि जातो वृद्धिं गतश्च । तन्मयैतच्छतं  
यद्वाद्दशवार्पिक्यनावृष्टिः सम्पद्यते लग्ना । कुलीरक आह,  
कस्मात्तच्छतम् ? वक् आह, दैवज्ञमुखात् । यतः शनै-  
श्चरो हि रोहिणीशकटं भित्त्वा भौमश्च शुक्रश्च प्रयास्यति ।  
उक्तश्च, वराहमिहिरेण,

यदि भिन्ते सूर्यपुत्री रोहिण्याः शकटमिहलोके ।

द्वादशवर्षाणि तदा न हि वर्षति वासवो भूमौ ॥ २३३ ॥

तथा च, प्राजापत्ये शकटे भिन्ने कृत्वैव पातकं वसुधा ।

भस्मास्थिशकलकीर्णा कापालिकमिव व्रतं धत्ते ॥ २३४ ॥

तथाच, रोहिणीशकटमर्कानन्दनयेज्जिनन्ति रुधिरोऽथवा शशी,  
किं वदामि तदनिष्टसागरे मर्वलोकमुपयाति संचयः ॥ २३५ ॥

रोहिणीशकटमध्यसंस्थिते

चन्द्रमस्य शरणीकृता जलाः ।

क्वापि यान्ति शिशुपाचिताशनाः

सूर्यतप्तभिदुराभ्युपायिनः ॥ २३६ ॥

तदेतत्सरः स्वल्पतोयं वर्त्तते । शीघ्रं शोष यास्यति ।  
अस्मिन् शुष्के यैः सहाहं वृद्धिं गतः, सदैव क्रीडितश्चैते सर्वे  
तोयाभावाच्चाशं यास्यन्ति । तत्तेषां वियोगं द्रष्टुमहमस-  
मर्थः । तेनैतत्प्रायोपवेशनं कृतम् । साम्प्रतं सर्वेषां स्वल्पजला-  
शयानां जलचरा गुरुजलाशयेषु स्वल्पजनैर्नीयन्ते, केचिच्च  
मकरगोधाशिशुमारजलहस्तिप्रभृतयः स्वयमेव गच्छन्ति ।  
अत्र पुनः - सरसि ये जलचरास्ते निश्चिन्ताः सन्ति, तेनाहं  
विशेषाद्रीदमि यद्बीजशेषमात्रमप्यत्र नोद्धरिष्यति । ततः  
स तदाकर्णान्धेषामपि जलचराणां तत्तस्य वचनं निवेदया-  
मास । अथ ते सर्वे भयत्रस्तमनसो मत्प्राकच्छपप्रभृतयस्त-  
न्म्युपेत्य पप्रच्छः । माम् । अस्ति कश्चिदुपायो येनात्माकां रक्षां  
भवति । वक्ता आह, अस्वल्पजलाशयस्य नातिदूरे प्रभूत-  
जलसनाथं सरः पद्मिनीखण्डमखिलं यद्यतुर्विशल्यापि वर्षा-  
णामवृष्ट्या न शोषतेति । तद्यदि मम पृष्ठं कश्चिदारोहति  
तदहं तं तत्र नयामि । अथ ते तत्र विश्वासमापन्ना स्तात ।  
मातुल ! भ्रातः ! इति बुवाणा अहं पूर्वमहं पूर्वमिति सम-

न्तात्परितस्थः । सोऽपि दुष्टाशयः क्रमेण तान् पृष्ठमारोप्य  
 जलाशयस्य नातिदूरे गिलां समासाद्य तस्यामाक्षिप्य स्वेच्छया  
 भक्षयित्वा भूयोऽपि जलाशयं समासाद्य जलचराणां मिथ्या-  
 वार्त्तासन्देहजैर्मनामि रञ्जयन्नित्यामिवाहारवृत्तिमकरोत् ।  
 अन्यस्मिन् दिने स कुलीरकोक्तः, माम् ! मया सह ते प्रथमः  
 स्नेहसम्भाषः सञ्जातः, तत्किं मां परित्यज्यान्याश्रयसि ।  
 तस्मात् अद्य मे प्राणत्वाणं कुरु । तदाकर्ण्य सोऽपि दुष्टाशयधि-  
 न्तितवान् । निर्विणोऽहं मत्स्यमांसादनेन । तदद्यैनं कुलीरकं  
 व्यञ्जनस्थाने करोमि । इति विचिन्त्य तं पृष्ठे समारोप्य तां  
 बध्यगिलामुद्दिष्ट प्रस्थितः । कुलीरकोऽपि दूरादेवास्थिपर्वतं  
 शिलाशयमवलोक्य मरस्यास्योनि प्ररिञ्जाय तमपृच्छत्,  
 माम् । कियद्दूरे स जलाशयः, मदीयभारेणातिश्रान्तस्त्वं  
 तत् कथय ; सोऽपि मन्दधीर्जलचरोऽयमिति मत्वा, स्थाने न  
 प्रभवतीति सस्मितमिदमाह । कुलीरक ! कुतोऽन्यो जला-  
 शयः ? मम प्राणयात्रेयम् ; तस्मात् स्मर्यतामात्मनोऽभीष्ट-  
 देवता । त्वामप्यस्यां शिलायां निक्षिप्य भक्षयिष्यामि ।  
 इत्युक्तवति तस्मिन् स्ववदनदंशद्वयेन मृणालनालधवलायां  
 मृदुघीवायां गृह्यतो मृतश्च । अथ स तां वक्रघीवां समादाय  
 शनैः शनैस्तज्जलाशयमासंसाद । ततः सर्वैरेव जलचरैः,  
 पृष्ठः, भोः कुलीरक ! किं निवृत्तस्त्वम् ? स मातुलीऽपि  
 नायातः ? तत्किं चिरयति, वयं सर्वे सेव्युताः कृत-  
 क्षणास्तिष्ठामः । एवं तैरभिहिते कुलीरकोऽपि विहस्यो-

वाच । मूर्खाः सर्वे जलचरास्तन मिथ्यावादिना वक्षयित्वा  
नातिदूरे शिलातले प्रक्षिप्य भक्षिताः । तन्मयायुःशेषतया  
तस्य विश्वासघातकस्याभिप्रायं ज्ञात्वा ग्रीवियमानीता । तद्वत्  
सम्भवेण । अधुना सर्वजलचराणां क्षेमं भविष्यति । अतोऽहं  
ब्रवीमि । भक्षयित्वा बह्वन् मरस्यानिति ।

वायस आह, भद्र ! तत्कथय कथं स दुष्टसर्पे बध  
मुपैष्यति । शृगास आह, भच्छतु भवान् किञ्चिन्नगरं  
राजाधिष्ठानम् । तत्र कस्यापि धनिनो राजामात्यादेः  
प्रमादिनः कनकसूत्रं हारं वा गृहीत्वा तत्कोटरे प्रक्षिप्य  
येन सर्पस्तद्गृहणेन बध्यते । अथ तत्क्षणात् काकः काकी  
च तदाकर्ण्याल्लेच्छयित्वातिती । ततश्च काको किञ्चिन्नगरं  
प्राप्य यावत्पश्यति तावत्तन्मध्ये कस्यचिद्वाञ्छीऽन्तःपुरं जलासा  
न्यस्तकनकसूत्रं मुक्तमुक्ताहारवस्त्राभरणं जलक्रीडां कुरुते ।  
अथ सा वायसौ कनकसूत्रमेकमादाय स्वगृहाभिमुखं प्रतस्थे ।  
ततश्च कञ्चुकिनी वर्षधराय तं नीयमानमुपलक्ष्य गृहीत-  
लगुडाः सत्वरमनुययुः । काक्यपि सर्पकोटरे तत्कनकसूत्रं  
प्रक्षिप्य सुदूरमवस्थिता । अथ यावद्राजपुरुषास्तं वृक्षमारुह्य  
तत्कोटरमवलोकयन्ति तावत् कृष्णसर्पः प्रसारितभोगस्तिष्ठति ।  
ततस्तं लगुडप्रहारेण हत्वा कनकसूत्रमादाय यथाभिल-  
षितं स्थानं गताः । वायसदम्पती अपि ततः परं सुखेन  
वसतः । अतोऽहं ब्रवीमि । उपायेन हि यत् कुर्यादिति ।

तत्र किञ्चिदिह बुद्धिमतामसाध्यमस्ति । जलासा



यस्य बुद्धिर्वलं तस्य निर्बुद्धेस्तु कुतो बलम् ?

वने सिंहो मदीयतः शशकेन निपातितः ॥ २३७ ॥

करटक आह, कथमेतत् ? स आह ।

### कथा ८ ।

कस्मिंश्चिद्वने भासुरकी नाम सिंहः प्रतिवसति स्म ।

अथासौ वीर्यातिरेकान्वित्यमेवानेकान्मृगशशकादीन् व्यापा-

दयन्नोपरराम । अथान्येद्युस्तद्वनजाः सर्वे सारङ्गवराहम-

हिषशशकादयो मिलित्वा तमभ्युपेत्य प्रीयुः । स्वामिन् ! किम-

नेन सकलमृगवधेन ? नित्यमेव यतस्तवैकेनापि मृगेण हृति

र्भवति । तत् क्रियतामस्माभिः सह समयधर्मः । अद्यप्रभृति

तवाचोपविष्टस्य जातिक्रमेण प्रतिदिन्मेको मृगो भक्षार्थं

समेत्यति । एवं कृते तव तावत्प्राणयात्रा क्षेपं विनापि

भविष्यति, अस्माकञ्च पुनः सर्वोच्छेदनं न स्यात् । तदेव

राजधर्माऽनुष्ठेयतान् ।

उक्तञ्च, शनैः शनैश्च यो राज्यमुपभुङ्क्ते वधावलम् ।

रसायनमिव प्राज्ञः स पुष्टिं परमां व्रजेत् ॥ २३८ ॥

विधिना मन्त्रयुक्तेन रुचापि मथितापि च ।

प्रयच्छति फलं भूमिररणीयं हुताशनम् ॥ २३९ ॥

प्रजानां पालनं शस्यं स्वर्गकोशस्य वर्धनम् ।

पीडनं धर्मनाशाय पापायायशसे स्मितम् ॥ २४० ॥

गोपान्नेन प्रजाधिनोर्वित्तदुग्धं शनैःशनैः ।

पालनात्पोषणाद्वाह्यं न्याय्यां वृत्तिं समाचरेत् ॥ २४१ ॥

अजामिव प्रजां मोहाद्यो हन्यात्पृथिवीपतिः ।

तस्यैका जायते दृष्टिर्न द्वितीया कथञ्चन ॥ २४२ ॥

फलार्थी नृपतिर्लोकान् पालयेद्यन्नमास्थितः ।

दानमानादितोयेन मालाकारोऽङ्कुरानिव ॥ २४३ ॥

नृपदीपो धनजेहं प्रजाभ्यः संहरेन्नपि ।

अन्तरस्यैर्गुणैः शुभैर्लक्ष्यते नैव केनचित् ॥ २४४ ॥

यथा गौर्दुह्यते काले पाल्यते च तथा प्रजाः ।

सिच्यते चीयते चैव लता पुष्पफलमदा ॥ २४५ ॥

यथा बीजाद्गुरः सूक्ष्मः प्रयत्नेनाभिरक्षितः ।

फलमदी भवेत्काले तद्वत्लोकः सुरक्षितः ॥ २४६ ॥

हिरण्यधान्यरत्नानि यानानि विविधानि च ।

तथान्यदपि यत्किञ्चित्प्रजाभ्यः स्वात्महीपतेः ॥ २४७ ॥

लोकानुग्रहकर्तारः प्रवर्द्धन्ते नरेखराः ।

लोकानां सत्त्वयाद्यैव क्षयं यान्ति न सशयः ॥ २४८ ॥

अथ तेषां तद्वचनमाकर्ण्य भासुरक आह, चहो । सत्त्व

मभिहितं भवन्निः, परं वदि ममोपविष्टस्त्वाच्च नित्यमेव

नैकः श्लाघ्यः समागमिष्यति तन्नूनं सर्वानपि भक्षयिष्यामि ।

अथ ते तद्यैव प्रतिज्ञाय निर्हुतिभाजस्तत्रैव वने निर्भयाः

पर्यटन्ति । एकश्च प्रतिदिनं क्रमेण याति, वृद्धो वा, वैरा-

ग्ययुक्तो वा, शोकग्रस्तो वा, पुत्रकलत्रनाशभीतो वा, तेषां

मध्याह्नस्य भोजनार्थं मध्याह्नसमयं उपतिष्ठते । अथ कदा-  
चिज्जातिक्रमाच्छशकस्यावसरः समायातः स समस्तमृगैः  
प्रेरितोऽनिच्छन्नपि मन्दंमन्दं गत्वा तस्य वधोपायं चिन्तयन्  
वेलातिक्रमं कृत्वा व्याकुलितहृदयो यावद्गच्छति तावन्मार्गं  
गच्छता कूपः संदृष्टः । यावत्कूपोपरि याति तावत्कूपमध्य-  
भात्मनः प्रतिविम्बं ददर्श ; तेन हृदये चिन्तितं यद्वय्य उपा-  
योऽस्ति, अहं भासुरकं प्रकोप्य स्वबुद्ध्यास्मिन्कूपे पातयि-  
ष्यामि । अथासौ दिनशेषे भासुरकसमीपं प्रातः । सिंहो  
ऽपि वेलातिक्रमेण क्षुब्धामकण्ठः कोपाविष्टः सृक्कणौ परि-  
लेलिहत् व्यचिन्तयत् । अहो ! प्रातराहाराय निःसत्त्वं वनं  
मया कर्त्तव्यम् । एवं चिन्तयतस्तस्य शशको मन्दं मन्दं गत्वा  
प्रणम्य तस्याग्रे स्थितः । अथ तं प्रज्वलितात्मा भासुरको  
भर्त्सयन्नाह, रे शशकाधम ! एकं तावत्त्वं लघुः, प्राप्नोऽपरं  
वेलातिक्रमेण, तदस्मादपराधात्त्वां निपात्य प्रातः सकलान्यपि  
मृगकुलान्युच्छेदयिष्यामि । अथ शशकः सविनयं प्रोवाच  
स्वामिन् । नापराधी मम, न च सत्त्वानाम्, तच्छूयतां कार-  
णम् ; सिंह आह, सत्वरं निवेदय यावत् मम दृष्टान्तर्गतो  
न भवान् भविष्यतीति । शशक आह, स्वामिन् । समस्त  
मृगैरयं जातिक्रमेण मम लघुतरस्य प्रस्तावं विज्ञाय ततोऽहं  
पञ्चशशकैः समं प्रेषितः । ततद्याहमागच्छन्नन्तराले महता  
केनचिदपरेण सिंहेन विवराद्भिर्गत्वाभिहितः । रे । क  
प्रस्थिता यूयम् ? अभीष्टदेवतां स्मरत, ततो मयाभिहितम्,

घयं स्वामिनो भासुरकसिंहस्य सकाश आह्वारार्थं समयधर्मेण गच्छामः । ततस्तेनाभिहितम्, यद्येवं तर्हि मदीयमेतद्धनं मया सह समयधर्मेण समस्तैरपि श्वापदैर्वर्तितव्यम् । चोररूपो स भासुरकः । अथ यदि सोऽत्र राजा ततो विश्वासस्थाने चतुरः शयकानव धृत्वा तमाह्वय द्रुततरमागच्छ, येन यः कश्चिदावयोर्मध्यात्पराक्रमेण राजा भविष्यति—स सर्वानेतान् भक्षयिष्यतीति—ततोऽहं तेनादिष्टः स्वामिन् काशमभ्यागतः—एतद्देलालव्यतिक्रमकारणम् । तदत्र स्वामी प्रमाणम् । तच्छ्रुत्वा भासुरकः आह, भद्र । यद्येवं तत् सत्वरं दर्शय मे तं चोरसिंहं, येनाहं मृगकोपं तस्योपरि क्षिप्त्वा स्वस्थो भवामि उक्तञ्च,

भूमिर्मित्रं हिरण्यञ्च विग्रहस्य फलत्रयम् ।

नास्त्येकमपि यद्येषां न तं कुर्यात्कथञ्चन ॥ २४८ ॥

यत्र न स्यात् फलं भूरि यत्र च स्वात्पराभवः ।

न तत्र मतिमान् युवं समुत्पाद्य समाचरेत् ॥ २५० ॥

शशक आह, स्वामिन् । सत्यमिदम्, स्वभूमिहेतोः परिभवाच्च युध्यन्ते क्षत्रियाः, परं स दुर्गाश्रयाः, दुर्गाविष्कम्भ्य वयं तेन विष्कम्भिताः । ततो दुर्गस्थो दुःसार्धं भवति रिपुः । उक्तञ्च,

न गजानां सहस्रेण न च लक्षेण वाजिनाम् ।

यत्कृत्यं साध्यते राज्ञां दुर्गैर्लक्षेण सिध्यति ॥ २५१ ॥

शतमेकोऽपि सन्वत्ते प्राकारस्थो धनुर्धरः ।

तस्माद्दुर्गं प्रशंसन्ति नीतिशास्त्रविचक्षणाः ॥ २५२ ॥

पुरा गुरोः समादेशादिरण्यकशिपोर्भयात् ।

शक्रेण विहितं दुर्गं प्रभावादिश्वकर्म्मणः ॥ २५३ ॥

तेनापि च वरो दत्तो यस्य दुर्गं स भूपतिः ।

विजयी स्यात्ततो भूमौ दुर्गाणि स्युः सहस्रशः ॥ २५४ ॥

दंष्ट्राविरहितो नागो मदहीनो यथा गजः ।

सर्वेषां जायते वश्यो दुर्गहौनस्तथा नृपः ॥ २५५ ॥

तच्छ्रुत्वा भासुरक आह, भद्र ! दुर्गस्यमपि दर्शय तं  
घोरसिंहं येन व्यापादयामि । उक्तञ्च,

जातमात्रं न यः शत्रुं रोगञ्च प्रशमं नयेत् ।

महाबलोऽपि तेनैव हृदि प्राप्य स हन्यते ॥ २५६ ॥

तथा च, उत्तिष्ठमानस्तु परो नीपेक्ष्यः पथमिच्छता ।

समो हि शिष्टैरान्नातो वत्स्यन्तावामयः स च ॥ २५७ ॥

अपि च, उपेक्षितः क्षीणबलोऽपि शत्रुः

प्रमाददोषात्पुरुषैर्मदान्यैः ।

साध्योऽपि भूत्वा प्रथमं ततोऽसा-

वसाध्यतां व्याधिरिव प्रयाति ॥ २५८ ॥

तथा च, आत्मनः शक्तिमुदीक्ष्य मानोत्साहञ्च यो ब्रजेत् ।

शत्रून् हन्ति स एकोऽपि क्षत्रियान् भार्गवो यथा ॥ २५९ ॥

शयक आह, अस्त्येतत्तथापि बलवान् स मया दृष्टः तन्न  
युज्यते स्वामिनस्तस्य सामर्थ्यमविदित्वा गन्तुम् ।

उक्तञ्च, अविदित्वात्मनः शक्तिं परस्य च समुत्सुकः ।

स कथं ममीपरि द्रोहबुद्धिं करोति । दमनक आह, देव !  
भृत्योभृत्य इत्यनेकान्तिकमेतत् ।

उक्तञ्च, न सोऽस्मि पुरुषो राज्ञां यो न कामयते त्रियम् ।

अयक्ता एव सर्वत्र नरेन्द्रं पर्युपासते ॥ २६४ ॥

पिङ्गलक आह, भद्र । तथापि मम तस्योपरि चित्तं  
वृत्तिर्न विवर्तितं याति । अथवा साध्विदमुच्यते,

अनेकादोषदुष्टोऽपि कायः कस्य न वक्त्रभः ।

कुर्वेत्रपि व्यलीकानि यः प्रियः प्रिय एव सः ॥ २६५ ॥

दमनक आह, अत एवायं दोषः । उक्तञ्च,

यस्मिन्नेवाधिकं चक्षुरारोपयति पार्थिवः ।

अकुलीनः कुलीनो वा स त्रियो भाजनं नरः ॥ २६६ ॥

अपरं केन गुणविशेषेण स्वामी सञ्जीवकं निर्गुणकमपि  
निकटे धारयति । अथ देव । यद्येवं चिन्तयसि महाकायी  
ऽयमनेन रिपून् व्यापादयिष्यामि, तदस्मान् सिध्यति, यतोऽब  
शयभोजी देवपादानां पुनः शक्नो मांसाग्निनः । तद्विष  
साधनमस्य साहाय्येन न भवति । तस्मादेनं दूषयित्वा  
हन्तव्यमिति । पिङ्गलक आह,

उक्तो भवति यः पूर्वं गुणवानिति संसदि ।

तस्य दोषो न वक्तव्यः प्रतिज्ञाभङ्गभौरुणा ॥ २६७ ॥

अन्यच्च, मयास्य तव वचनेनाभयप्रदानं दत्तम् । तत्कर्षं  
स्वयमेव व्यापादयामि । सर्वथा सञ्जीवकोऽयं सहृदस्माकं  
न तं प्रति कश्चिन्न्युरिति । उक्तञ्च,

इतः स दैत्यः प्राप्तयोर्नेत एवार्हति क्षयम् ।

विपट्वक्षोऽपि संवर्धं स्वयं केत्तुमसाम्प्रतम् ॥ २६८ ॥

आदौ न वा प्रणयिनां प्रणयो विधेयो

दक्षोऽथवा प्रतिदिनं परिपोषणीयः ।

उत्तिष्ठथ यत् क्षिपति तत्पूकरोति सज्जां

भूमौ स्थितस्य पतनाद्भयमेव नास्ति ॥ २६९ ॥

उपकारिषु यः साधुः साधुत्वे तस्य कौं गुणः ?

अपकारिषु यः साधुः स साधुः सन्निरुच्यते ॥ २७० ॥

तद्द्रोहबुद्धेरपि मयास्य न विरुद्धमाचरणीयम् । दमनक  
ग्राह, स्वामिन् ! नैप राजधर्मो यद्द्रोहबुद्धेरपि क्षम्यते ।  
उक्तञ्च, तुल्यार्थं तुल्यसामर्थ्यं मर्मज्ञं व्यवसायिनम् ।

अर्द्धराज्यहरं भृत्यं यो न हन्यात् स हन्यते ॥ २७१ ॥

अपरं त्वयास्य सखित्वात्सर्वोऽपि राजधर्मः परित्यक्तो,  
राजधर्माभावात्सर्वोऽपि परिजनी विरक्तिं गतो, यतः सङ्क्षो-  
कः शय्यभोजौ, भवान्मांसाद्, स्तव प्रकृतयश्च । यत्तवावध्य-  
सायवाह्यं कुतस्तासां मांसाशनम् । यद्द्रहितास्तास्यां  
प्रक्ता यास्यन्ति । ततोऽपि त्वं विनष्ट एव । अस्य सङ्गत्या  
नस्ते न कदाचिदाखेटके मतिर्भविष्यति । उक्तञ्च,

यादृशैः सेव्यते भृत्यै र्यादृशांशोपसेवते ।

कदाचिन्नात्र सन्देहस्तादृक् भवति पूरुषः ॥ २७२ ॥

या च, सन्तप्तायसि संस्थितस्य प्यसो मामापि न प्रायते

मुक्ताकारतया तदेव नलिनीपत्रस्थितं राजते ।

स्वाती सागरशुक्तिवृचिपतितं तज्जायते भीतिकं

प्रायेणाधममध्यमोत्तमगुणः संवासतो जायते ॥ २७३

तथा च, असतां सङ्गदोषेण साधवो यान्ति विक्रियाम् ।

दुर्योधनप्रसङ्गेन भीष्मो गोदरणे गतः ॥ २७४ ॥

अत एव सन्तो नीचसङ्गं वर्जयन्ति । उक्तञ्च,

न ह्यविज्ञातशीलस्य प्रदातव्यः प्रतिश्रयः ।

मत्कुणस्य च दोषेण इतर मन्दविसर्पिणी ॥ २७५ ॥

पिङ्गल्लोक आह, कथमेतत् ? सोऽब्रवीत् ।

कथा ६ ।

अस्ति कस्यचिन्महीपतेः कस्मिंश्चित् स्थाने मनोरमं श्रयण  
स्थानम् । तत्र शङ्खतरपटयुगलमध्यसंस्थिता मन्दविसर्पिणी  
भाम खेता वृका प्रतिवसति स्म । सा च तस्य महीपते  
रक्तमाखादयन्ती सुखेन कालं नवमाना तिष्ठति । अन्धे  
दुश्च तत्र शयने कचिद्भ्राभ्यन्ननिमुखी नाम मन्दगुरः समा  
यान्ति । अथ त दृष्ट्वा सा विप्रखवदना श्लेयाच, भो अग्नि  
मुख । कुतश्चमभानुचितस्थाने समायातः, तद्यावन्न कश्चि  
द्वेष्टि तावच्छीघ्रं गम्यतामिदि । स आह, भगवति । गृहा  
गतस्यामोरोरपि नैतद्युज्यते वक्तुम् । उक्तञ्च,

एहागच्छ समाश्रसासनमिदं कस्माच्चिरोद्दृशसे

कावेर्भाति अतिदुर्बलोऽसि कुशलं प्रीतोऽस्मि ते दर्शनम् ।



एवं नीचजनेऽपि युज्यति गृहं प्राप्ते सतां सर्वदा  
 धर्मोऽयं गृहमेधिनां निगदितः स्मार्तैर्लघुः स्वर्गदः ॥ २७६ ॥  
 अपरं मयानेकमानुषाणामनेकविधानि रुधिराणा-  
 स्वादितान्याहारदोषात्कटुतिक्तकषायान्तरसास्त्रादानि न च  
 मया कदाचिन्मधुररक्तं समास्त्रादितम् । तद्यदि त्वं प्रसादं  
 करोषि, तदस्य नृपतेर्विविधव्यञ्जनान्नपानचोप्यलेष्टस्त्रादा-  
 हारवशादस्य शरीरे यन्मिष्टं रक्तं सञ्जातं, तदास्त्रादनेन  
 सोऽख्यं सम्पादयामि जिह्वया इति । उक्तञ्च,

रङ्गस्य नृपतेर्वापि जिह्वासौख्यं समं स्मृतम् ।

तन्मात्रञ्च स्मृतं सारं तदर्थेऽयतते जनः ॥ २७७ ॥

यद्येव न भवेत्लोके कर्म जिह्वाप्रसुष्टिदम् ।

तन्न मृत्यो भवेत् कश्चित् कस्यचिद्दशगोऽथवा ॥ २७८ ॥

यदसत्त्वं वदेत् मर्त्यो यद्वासेव्यञ्च सेवते ।

यद्वञ्छति विदेशञ्च तत्सर्वमुदरार्थतः ॥ २७९ ॥

तन्मया गृहागतेन बुभुक्षया पौष्ट्यमानेन त्वत्सकाशा-  
 शीजनमर्थनीयम् । तन्न त्वयैकाकिन्यास्य भूपते रक्तभोजनं  
 कर्तुं युज्यते । तच्छ्रुत्वा मन्दविसर्पिण्याह, भो मत्कुण ।  
 अहमस्य नृपतेर्निद्रावशं गतस्य रक्तमास्त्रादयामि, पुनस्त्वम-  
 ग्निमुख्यपलथ ; तद्यदि मया सह रक्तपानं करोषि तत्तिष्ठ ।  
 अभीष्टतरं रक्तमास्त्रादय । सोऽब्रवीत्, भगवत्येवं करि-  
 ष्यामि, यावत्त्वं नास्त्रादयसि प्रथमं नृपरक्तं, तावन्मम देव-  
 गुरुकृतः शपथ, स्वाद्यदि तदास्त्रादयामि । एवं तयोः पर-

स्वरं वदतोः स राजा तच्छयनभासाद्य प्रसुप्तः । अथासौ  
मत्कुणो जिह्वालील्योत्कृष्टौलुक्वाज्जाग्रतमपि त महीपति  
मदशत् । अथवा साध्विदमुच्यते,

स्वभावो नोपदेशेन शक्यते कर्त्तुमन्यथा ।

सुतप्तमपि पानीयं पुनर्गच्छति शीतताम् ॥ २८० ॥

यदि स्याच्छीतलो वक्त्रिः शीतांशुर्दहनात्मकः ।

न स्वभावोऽत्र मर्त्यानां शक्यते कर्त्तुमन्यथा ॥ २८१ ॥

अथासौ महीपतिः सूच्यं प्रविष्ट इव तच्छयनं त्यक्त्वा तत्  
क्षपादेवोत्थितः । अहो । जाग्रतामव प्रच्छादनपटे मत्कुणो,  
यथा वा, नूनं तिष्ठति येनाह दष्ट इति । अथ ये कक्षुक्तिन  
स्तत्र स्थितास्ते सत्वरं प्रच्छादनपट गृहीत्वा सूक्ष्मदृष्ट्या  
वीचांचक्रुः । अनन्तरे स मत्कुणस्यापस्थात् खट्वान्त प्रविष्ट  
स गन्धविसर्पिण्यपि वस्त्रसम्यन्तर्गता तैर्दृष्टा व्यापादिता  
च । अतोऽहं ब्रवीमि, न ह्यविज्ञातशीलस्येति ।

एवं ज्ञात्वा त्वयैव बध्यः । नो चेत्त्वां व्यापादयिष्यति ।

उक्तञ्च, त्यक्त्वाद्याभ्यन्तरा, येन बाह्याद्याभ्यन्तरीकृता ।

स एव मृत्युमाप्नोति यथा राजा ककुद्दुमः ॥ २८२ ॥

पिङ्गलक आह, कथमेतत् ? सोऽब्रवीत्,

कथा १० ।

कस्मिंश्चिद्वनप्रदेशे चण्डरवौ नाम शृगालः प्रतिवर्त्तति स्म ।  
स कदाचित् शुधाविष्टो जिह्वालील्यावगरान्तरे प्रविष्टः ।

अथ तं नगरवासिनः सारमेयां अवलोक्य सर्वतः शब्दाय-  
मानाः परिधाव्य तीक्ष्णदंष्ट्राग्रैर्भञ्चितुमारब्धाः । सोऽपि  
तैर्भक्ष्यमाणः प्राणभयात्पुल्यासन्नरजकगृहं प्रविष्टः । तत्र च  
नीलीरसपरिपूर्णमहाभाण्डं सञ्जीकृतमासीत् । तत्र सार-  
मेयैराक्रान्तो भाण्डमध्ये पतितः । अथ यावन्निष्क्रान्तस्ताव-  
न्नीलीवर्णः सञ्जातः । तत्रापरे सारमेयास्तं शृगालमजानन्तो  
यथाभीष्टदिशं जग्मुः ; चण्डरवोऽपि दूरतरं प्रदेशमासाद्य  
काननाभिमुखं प्रतस्थे, न च नीलवर्णेन कदाचिन्निजरङ्गस्य-  
ज्यते ।

उक्तञ्च, वज्रलेपस्य मूर्खस्य नारीणां कर्कटस्य च ।

एको ग्रहस्तु मीनानां नीलीमद्यपयोर्यथा ॥ २८३ ॥

अथ तं हरगलगरुडतमालसमप्रभमपूर्वं सत्त्वमवलोक्य  
सर्वे सिंहव्याघ्रद्वीपिप्लवकप्रभृतयोऽरण्यनिवासिनो भयव्याकुलि-  
तचित्ताः समन्तात्पलायनक्रियां कुर्वन्ति, वाथयन्ति च, न  
ज्जायतेऽस्य कीदृग्विचेष्टितं पौरुषञ्च, तद्वरतरं गच्छामः ।  
उक्तञ्च, न यस्य चेष्टितं विद्यान कुलं न पराक्रमम् ।

न तस्य विगन्तेत्याज्ञो वदीच्छेच्छ्रियमात्मनः ॥ २८४ ॥

चण्डरवोऽपि तान् भयव्याकुलितान् विज्ञायेदमाह, भोः  
भोः श्लापदाः ! किं यूयं मां दृष्ट्वैव सन्त्रस्ता व्रजथ ? तत्र  
भेतथ्यम्, अहं ब्रह्मण्यस्य स्वयमेव सृष्टाभिहितः—यत् श्लाप-  
दानां मध्ये कश्चिद्राजा नास्ति, तत्त्वं नयाद्य सर्वश्लापदप्रभुत्वे-  
ऽभिषिक्तं कङ्कुटुमाभिधस्ततो गत्वा चितितले तान् सर्वान्

परिपालयेति—ततोऽहमत्रागतः । तस्यैव कृतञ्चायावां  
 सर्वैरेव श्लाघादैर्वर्तितव्यम् । अहं ककुटद्रुम नामो राजा  
 त्रैलोक्येऽपि सञ्जातः । तच्छ्रुत्वा सिंहव्याघ्रपुरःसराः श्लाघा-  
 स्वामिन् ! प्रभो ! समादिशेति वदन्तस्तं परिवव्रुः । अत्र  
 तेन सिंहस्यामात्यपदवी प्रदत्ता, व्याघ्रस्य शय्यापालक,  
 द्वीपिनस्तोम्बूलाधिकारि, वृकस्य द्वारपालकत्वम्; ये चाक्षीयाः  
 शृगालास्तैः सहालापमात्रमपि न करोति । शृगालाः सर्वे  
 ऽपि अर्धचन्द्रं दत्त्वा निःसारिताः । एवं तस्य राज्यक्रियायां  
 वर्तमानस्य ते सिंहादयो शृगान् व्यापाद्य-तत्पुरतः प्रवि-  
 षन्ति । सोऽपि प्रभुधर्मेण सर्वेषां तान् प्रविभज्य प्रयच्छति ।  
 एवं गच्छति काले, कदाचित् तेन सभागतेन दूरदेशे शब्दात्  
 मानस्य शृगालवृन्दस्य कोलाहलोऽश्रावि । तं शब्दं श्रुत्वा  
 पुलकिततनुरानन्दाश्रुपरिपूर्णनयन उल्लासतारस्वरेण विरोतु  
 मारब्धवान् । अथ ते सिंहादयस्तं तारस्वरमाकर्ण्य शृगालो  
 ऽयमिति मत्वा सलज्जमधीमुखाः क्षणमैकां स्थित्वा मिथः  
 प्रोचुः, भो ! वाहिता वयमनेन क्षुद्रशृगालेन तद्वध्यता  
 मिति । सोऽपि तदाकर्ण्य पलायितुमिच्छंस्तत्र स्थान एव  
 सिंहादिभिः खण्ड्यः कृतो मृत्युः । अतोऽहं ब्रवीमि ।  
 त्वत्ताद्याभ्यन्तरा येनेति ।

तदाकर्ण्य पिङ्गलकं आह, भो दमनक ! कः प्रत्ययोऽत्र  
 विषये यत् स ममोपरि दुष्टबुद्धिः । स आह, यदद्य ममापि  
 तेन निश्चयः कृतो यत्प्रभाते पिङ्गलकं बधिष्यामि तदतैव

प्रत्ययः । प्रभातेऽवसरवेलायामारत्नमुखनयनः स्फुरिताधरो  
दिशोऽवलोकयन्ननुचितस्थानोपविष्टः स्वां क्रूरदृष्ट्याविलोक-  
यिष्यति । एवं ज्ञात्वा यदुचितं तत्कर्त्तव्यमिति कथयित्वा  
सञ्जीवकसकाशं गतः । तं प्रेणस्योपविष्टः ; सञ्जीवकोऽपि  
सोद्देगाकारं मन्दंगत्या समायान्तं तमुद्दीक्ष्य सादरतरमुवाच,  
भो मित्र ! स्वागतम्, चिरादृष्टोऽसि, अपि शिवं भवतः ?  
तत्कथय येनादेयमपि तुभ्यं गृहागताय प्रयच्छामि । उक्तञ्च,

ते धन्यास्ते विवेकज्ञास्ते सभ्या इह भूतले ।

आगच्छन्ति गृहे येषां कार्यार्थं सुहृदो जनाः ॥ २८५ ॥

दमनक आह, भोः ! कथं शिवं सेवकजनस्य ;

सम्पत्तयः परायत्ताः सदा चित्तमनिर्वृतम् ।

स्वजीवितेऽप्यविश्वासस्तेषां ये राजसेवकाः ॥ २८६ ॥

तथा च, सेवया धनमिच्छन्तिः सेवकैः पश्य यत्कृतम् ।

स्वातन्त्र्यं यच्छरीरस्य भूदैस्तदपि हारितम् ॥ २८७ ॥

तावज्जन्मातिदुःखाय ततो दुर्गतता सदा ।

तत्रापि सेवया हृत्तिरहो दुःखपरम्परा ॥ २८८ ॥

जीवन्तोऽपि मृताः पञ्च श्रूयन्ते किल भारते ।

हरिद्री व्याधितो मूर्खः प्रवासी नित्यसेवकः ॥ २८९ ॥

नाश्राति स्वेच्छयोत्सुक्यादिनिद्रो न प्रबुध्यते ।

न निःशङ्कं वचा वृते सेवकोऽप्यत्र जीवति ॥ २९० ॥

सेवा श्रद्धतिराख्याता यैस्तैर्निथ्या प्रजल्पितम् ।

स्वच्छन्दं चरति शत्रव सेवकः परशासनात् ॥ २९१ ॥

भूगय्या वल्लभचर्यञ्च कृगत्वं नष्टु भोजनम् ।

सेवकस्य यतेर्यद्विद्विगेयः पापधर्मजः ॥ २८२ ॥

शीतातपादिकटानि सहते यानि सेवकः ।

धनाय तानि चान्पानि यदि धर्मात्र मुच्यते ॥ २८३ ॥

सृष्टुनापि सुहृत्तेन सुसृष्टेनापि हारिणा ।

मोदकेनापि किं तेन निष्पत्तिर्यस्य सेवया ॥ २८४ ॥

सञ्जीवक आह, अथ भवान् किं वक्तुमनाः ? सोऽब्रवीत्

मित्र । सचिवानां मन्त्रभेदं कर्त्तुं न युज्यते । उक्तञ्च,

यो मन्त्रं स्वामिनी भिन्द्यात्साचिव्यसन्नियोजितः ।

स हत्वा नृपकार्यं तत् स्वयञ्च नरकं व्रजेत् ॥ २८५ ॥

येन यस्य कृतो भेदः सचिवेन महीपतेः ।

तेनाशस्त्रबधस्तस्य कृत इत्याह नारदः ॥ २८६ ॥

तद्यापि मया तव स्नेहपाशबन्धेन मन्त्रभेदः कृतः । यतस्तव

मम वचनेनात्र राजकुले विश्वस्तः प्रविष्टः । उक्तञ्च,

विश्वभ्रातृस्य यो मृत्युमवाप्नोति कथञ्चन ।

तस्य हत्या तदुत्था सा प्राहेदं वचन मनुः ॥ २८७ ॥

तत्तत्तत्परि पिङ्गलकोऽयं दुष्टबुद्धिः । कथितं चाद्याने

मत्पुरतश्चतुष्कण्ठतया यत्प्रभाते सञ्जीवकं हत्वा समस्तम्

परिवारं चिरात्तृप्तिं निष्णामि । ततः स मयोक्तः । स्वामिन्

न युक्तमिदं यन्निवद्रोहेण जीवनं क्रियते उक्तञ्च,

अपि वल्लभबध कृत्वा प्रायश्चित्तेन शुध्यति ।

तद्वैरं विचीर्णेन न कथञ्चित् सुहृद्वदहः ॥ २८८ ॥

ततस्तेनाहं सामर्पणोक्तः । भो दुष्टबुद्धे ! सञ्जीवक-  
 स्तावच्छप्यभोजी, वयं मांसाशिनस्तदस्माकं स्वाभाविक वैर-  
 मिति । कथं रिपुरुपेक्ष्यते । तस्मात्सामादिभिरुपायैर्हन्त्यते ।  
 न च हते तस्मिन् दोषः स्यात् । उक्तञ्च,

दत्त्वापि कन्यकां वैरी निहन्तव्यो विपश्चिता ।

अन्योपायैरशक्यो यो हते दोषो न विद्यते ॥ २८६ ॥

कत्याकृत्यं न मन्येत क्षत्रियो युधिसङ्गतः ।

प्रसुप्तो द्रोणपुत्रेण धृष्टद्युम्नः पुरा हतः ॥ ३०० ॥

तदहं तस्य निश्चयं ज्ञात्वा त्वत्सकाशमिहागतः । साम्प्रतं  
 मे नास्ति विश्वासघातकदोषः । मया सुशुप्तमन्त्रस्तव निवे-  
 दितः । तद्यत्ने प्रतिभाति तत्कुर्वन्वेति । अथ सञ्जीवकस्तस्य-  
 तद्वज्रपातदारुणं वचनं श्रुत्वा मोहमुपागतः । अथ चेतनां  
 लब्ध्वा सवैराग्यमिदमाह । भोः साध्विदमुच्यते,

दुर्जनगम्या नार्यः प्रायेणाल्लेहवान् भवति राजा ।

क्षपणानुसारि च धनं मेघो गिरिर्दुर्गवर्पी च ॥ ३०१ ॥

अहं हि सन्नतो राज्ञो य एव मन्यते कुधीः ।

बलीवर्दः स विज्रियो विपाणपरिवर्जितः ॥ ३०२ ॥

वरं धनं वरं भैक्ष्यं वरं भारीपजीवनम् ।

वरं व्याधिर्मनुष्याणां नाधिकारेण सम्पदः ॥ ३०३ ॥

तद्युक्तं मया कृतं यदनेन सह मैत्री विहिता । उक्तञ्च,

ययोरेव समं वित्तं ययोरेव समं कुलम् ।

तयोर्मेनी विवाहय य तु पुष्टविपुष्टयो ॥ ३०४ ॥

तथा च, सृगा सृगैः सङ्गमशुव्रजन्ति

गावश्च गोभिस्तुरगास्तुरङ्गैः ।

मूर्खाश्च मूर्खैः सुधियः सुधीभिः

समानशीलव्यसनेषु सख्यम् ॥ ३०५ ॥

त एदि गत्वा तं प्रसादयामि, तथापि न प्रसादं यास्यति । उक्तञ्च,  
निमित्तमुद्दिश्य हि यः प्रकुप्यति भवं स तस्यापगमे प्रशम्यति ।  
अकारणद्वेषपरो हि यो भवेत्कथं नरस्त परितोषयिष्यति ॥ ३०४ ॥

अहो साधु चेदमुच्यते,

भक्तानामुपकारिणां परहितव्यापारयुक्तात्मनां

सेवासंस्ववहारतत्त्वविदुषां द्रोहच्युतानामपि ।

व्यापत्तिः खलितान्तरेषु नियता सिद्धिर्भवेद्वा न वा

तस्मादप्युपतेरिषावनिपतेः सेवा सदाशङ्किनी ॥ ३०७ ॥

तथा च, भावस्त्रिग्वैरुपकृतमपि द्वेष्यतां याति लोके ।

साक्षा दन्यैरुपकृतमपि प्रीतये चोपयाति ।

दुर्गच्छत्वामृपतिमनसा नैकभावान्श्रयाणां

सेवाधर्मीः परमगहनो योगिनामप्यगम्यः ॥ ३०८ ॥

तत्परिज्ञातं मया यत्प्रसादमसहमानैः समीपवर्त्तिभिरपि

पिङ्गलजः प्रकोपितः । तेनाय ममादोषस्याप्येव वदति ।

उक्तञ्च, प्रभो. प्रसादमन्यस्य न सहन्तीह सेवकाः ।

सप्रत्य इव सकुट्टाः सपत्नाः सुकृतैरपि ॥ ३०९ ॥

भवति चैव यद्गुणवत्सु समीपवर्त्तिषु गुणहीनानां न

प्रसादो भवति । उक्तञ्च ।



गुणवत्तरपात्रेण क्वाद्यन्ते गुणिनां गुणाः ।

रात्रौ दीपशिखाकान्तिर्न भानाबुद्धिते सति ॥ ३१० ॥

दमनक आह, भो मित्र ! यद्येवं तत्रास्ति ते भयम्,  
प्रकोपितोऽपि स दुर्जनै, स्तव वचनरचनया प्रसादं यास्यति ।  
स आह, भो ! न युक्तमुक्तं भवता ; लघूनामपि दुर्जनानां  
मध्ये वस्तुं न शक्यते, उपायान्तरं विधाय ते नूनं घ्नन्ति ।  
उक्तञ्च, बहवः परिहृताः क्षुद्राः सर्वे माबोपजीविनः ।

कुर्युः कृत्यमकृत्यं वा उद्रे काकादयो यथा ॥ ३११ ॥

दमनक आह, कथमेतत् ? सोऽब्रवीत्,

कथा ११ ।

अस्ति कस्मिंश्चिद्वनोद्देशे मदोत्कटो नाम सिंहं प्रतिवसति  
स्म । तस्य चानुचरा अन्ये द्वीपिवायसगोमायवः सन्ति । अथ  
कदाचित्तरितस्ततो भ्रमद्भिः सार्धभ्रष्टः कथनको नामोद्घो  
ष्टः । अथ सिंहं आह, अहो ! अपूर्वमिदं सत्त्वम् । तज्ज्ञा-  
यतां किमेतद्वारणकं-ग्राम्यं वेति । तच्छ्रुत्वा वायस आह,  
भोः स्वामिन् ! ग्राम्योऽयमुदनामा जीवविशेषस्तव भोज्यः ।  
तद्व्यापाद्यताम् । सिंहं आह, नाहं पृष्ठमागतं हन्मि ।  
उक्तञ्च, गृहे शत्रुमपि प्राप्तं विशास्तमकुतोभयम् ।

यो हन्यातस्य पापं स्याच्छतब्राह्मणघातजम् ॥ ३१२ ॥

तदमयप्रदानं दत्त्वा अस्वकाशमानीयतां येनास्यागम-  
कारणं पृच्छामि । अथासौ सर्वैरपि विश्वास्याभयप्रदानं

दत्त्वा मदोत्कटसकाशमानीतः प्रणम्योपविष्टश्च । ततस्तस्य  
 पृच्छतस्ते नात्मवृत्तान्तः सार्धभ्रंशसमुद्भवो निवेदितः ।  
 ततः सिंहेनोक्तम्, भोः कथनक ! मा त्वं ग्रामं गत्वा भूयो  
 ऽपि भारोदहनकष्टभागी भूयाः । तदत्रैवारण्ये निर्विशङ्गे  
 मरकतसदृशानि शष्पागाणि भक्षयन् मया सह सदैव वस ।  
 सोऽपि तथेत्युक्त्वा तेषां मध्ये विचरन् कुतोऽपि भयमिति  
 सुखेनास्ते । तथान्येद्युर्मदोत्कटस्य महागजेनारण्यचारिणा  
 सह युद्धमभवत् । ततस्तस्य दन्तमुशलप्रहारैर्यथा सञ्जाता ।  
 व्यथितः कथमपि प्राणैर्न विमुक्तः । अथ शरीरासामर्थ्यात्  
 कुत्रचित्पदमपि चलितुं शक्नोति । तेऽपि सर्वे काकादयोऽप्र-  
 भुत्वेन क्षुधाविष्टाः परं दुःखं भेजुः । अथ तान् सिङ्गः प्राह,  
 भोः । अन्विष्यतां कुत्रचित् किञ्चित्स्वप्नं येनाहमेतामपि  
 दयां प्राप्तस्तद्वत्वा युष्मद्भोजनं सम्पादयामि । अथ ते चत्वा-  
 रोऽपि भ्रमितुमारब्धा यावन्न किञ्चित्स्वप्नं पश्यन्ति तावदा-  
 यस्तृगालौ परस्परं मन्त्रयतः । तृगाल आह, भो वायस । किं  
 प्रभूतभ्रान्तिन, अयमस्माकं प्रभोः कथनको विश्वस्तस्मिष्ठति ।  
 तदेनं हत्वा प्राणयातां कुर्मः । वायस आह, युक्तमुक्तं भवता,  
 परं स्वामिना तस्य भयप्रदानं दत्तमास्ते न बध्येऽयमिति ।  
 तृगाल आह, भो वायस । अहं स्वामिनं विश्वाप्य तस्मा  
 करिष्ये यथा स्वामी वधं करिष्यति तत्तिष्ठन्तु भवन्तोऽत्रैव  
 यावद्धं गृहं गत्वा प्रभोराज्ञा गृहीत्वा चागच्छामि ।  
 एवमभिधाय सत्वरं सिंहमुद्दिश्य प्रस्थितः । अथ सिंहमा-

। वायेदमाह । स्वामिन् ! समस्तं वनं भ्रान्त्वा वयमागताः ;  
। किञ्चित्त्वमासादितम्, तत् किं कुर्मो वयम् । सम्प्रति  
। यं बुभुक्षया पदमेकमपि प्रचलितुं न शक्नुमः । देवोऽपि  
। ष्याशी वर्त्तते । तद्यदि देवादेशो भवति तत् कथनक-  
। पेयितेनाद्य पथक्रिया क्रियते । अथ सिंहस्तस्य तद्धारणं  
। वनमाकर्ण्य सकोपमिदमाह, धिक् पापाधम ! यद्येवं भूयो-  
। पि वदसि, ततस्त्वां तत्क्षणमेव बधित्यामि यतो मया तस्या-  
। यं प्रदत्तम् । तत् कथं व्यापादयामि । उक्तञ्च,

। गोप्रदानं न महीप्रदानं न चावदानं हि तथा प्रधानम् ।  
। तथा वदन्तीह बुधाः प्रधानं सर्वप्रदानेष्वभयप्रदानम् ॥२१३॥

तच्छ्रुत्वा शृगाल आह, स्वामिन् ! यद्यभयप्रदानं दत्त्वा  
। धः क्रियते तदेव दोषो भवति । पुनर्यदि देवपादानां भक्त्या  
। स आत्मनोजीवितव्यं प्रयच्छति तत्र दोषः ; ततो यदि स  
। स्वयमेवात्मानं वधाय नियोजयति, तद्वध्योऽन्ध्यास्माकं मध्या-  
। देकतमो वध्य इति, यतो देवपादाः पथाग्निः क्षुन्निरोधा-  
। दन्त्या दशां यास्यन्ति । तत् किमेतैः प्राणैरस्माकं ये स्वाम्यर्थं  
। न यास्यन्ति ? अपरं पथादप्यस्माभिर्वर्जिप्रवेशः कार्यो,  
। यदि स्वामिपादानां किञ्चिदनिष्टं भविष्यति । उक्तञ्च,  
। यस्मिन् कुले यः पुरुषः प्रधानः स सर्वयत्नैः परिरक्षणीयः ।  
। तस्मिन्विनष्टे कुलसारभूते न नाभिभङ्गे ह्यरयो वहन्ति ॥२१४॥

तदाकंख्यं मदीत्कट आह, यद्येवं तत् कुरुष्व यद्री-  
। वते । तच्छ्रुत्वा स सत्वरं गत्वा तानाह, भोः । स्वामिनो

महत्त्ववस्था वर्त्तते, तत् किं पर्यटितेन ? तेन विना कीडा-  
भान् रक्षयिष्यति । तद्वत्त्वं तस्य चुट्टीगात् परलोकं प्रस्थि-  
तस्यात्मशरीरदानं कुर्मो येन स्वामिप्रसादस्नानवृत्तां  
गच्छामः । उक्तञ्च,

आपदं प्राप्नुयात् स्वामी यस्य श्रुत्वस्य पश्यतः ।

प्राणेषु विद्यमानेषु स श्रुत्यो नरकं व्रजेत् ॥ ३१५ ॥

तदनन्तरं ते सर्वे वाय्वपूरितदृशी मदोत्कटं प्रणम्योप-  
विष्टाः । तान् दृष्ट्वा मदोत्कट आह, भोः ! प्राप्तं दृष्टं वा  
किञ्चित्सत्त्वम् ? अथ तेषां मध्यात् काकः प्रोवाच, स्वामिन् ।  
ययं तावत् सर्वत्र पर्यटिताः, परं न किञ्चित्सत्त्व मासादितं  
'दृष्टं' वा । तदथ मां भक्षयित्वा प्राणान् धारयतु स्वामी, येन  
दैवस्याग्रासन भवति मम पुनः स्वर्गप्राप्तिरिति । उक्तञ्च,

स्वाम्यर्थं यस्त्यजेत्प्राणान् श्रुत्यो भक्तिसमन्वितः ।

परं च पदमोग्रीति शरामरणवर्जितम् ॥ ३१६ ॥

तच्छ्रुत्वा शृगाल आह, भोः ! स्वल्पकायो भवान्,  
तत्र भक्षयात् स्वामिनस्तावत् प्राणयाता न भवत्यपरो दीपव  
तानन् समुत्पद्यते ।

उक्तञ्च, याशमांसं शुनीच्छिष्टं स्वयं तदपि दुर्घलम् ।

भक्षितेनापि किं तेन ? यत्तिर्येन न जायते ॥ ३१७ ॥

तदर्गिता स्वामिभक्तिर्भवता, गतं चानृणं भर्तृपिण्य,  
प्राप्तयोभयलोके साधुवादः ; तदपसरापतः ; यच्च स्वामिनं  
विज्ञापयामि । तद्यानुष्ठिते शृगासः सादरं प्रणम्योपविष्टः ।

स्वामिन् ! मां भक्षयित्वाद्य प्राणयात्रां विधाय ममोभयलोक-  
प्राप्तिं कुरु । उक्तञ्च,

स्वाम्यायत्ताः सदा प्राणा भृत्यानामर्जिता धनैः ।

यतस्ततो न दोषोऽस्ति तेषां ग्रहणसम्भवः ॥ ३१८ ॥

अथ तच्छ्रुत्वा द्वीप्याह, भोः ! साधून् भवतां पुन-  
र्भवानपि स्वल्पकायः स्वजातिय, नखायुधत्वादभक्ष्य एव ।

उक्तञ्च, नाभक्ष्यं भक्षयेत् प्राज्ञः प्राणैः कण्ठगतैरपि ।

विशेषात्तदपि स्तोत्रं लोकद्वयविनाशकम् ॥ ३१९ ॥

तद्दर्शितं त्वयात्मनः कोलीन्यम् । अथवा साधु चेद-  
मुच्यते,

एतदर्थं कुलीनानां नृपाः कुर्वन्ति सङ्ग्रहम् ।

आदिमध्यावसानेषु न ते गच्छन्ति विक्रियाम् ॥ ३२० ॥

तदपसराग्रतो, येनाहं स्वामिनं विज्ञापयामि । तथानु-  
ष्ठिते द्वीपी प्रणम्य मदोत्कटमाह, स्वामिन् ! क्रियतामद्य  
मम प्राणैः प्राणयात्रा, दीयतामक्षयो वासः स्वर्गं, मम विस्तार्य-  
तां चित्तितले प्रभूततरं यशः । तन्नात्र विकल्पः कार्यः ।

उक्तञ्च, नृतानां स्वामिनः कार्यं भृत्यानामनुवर्तिनाम् ।

भवेत् स्वर्गोऽक्षयो वासः कीर्त्तिश्च धरणीतले ॥ ३२१ ॥

तच्छ्रुत्वा कथनकथिन्तयांमास, एतैस्तावत् सर्वैरपि  
शोभनानि वाक्यानि प्रोक्तानि, न चैकोऽपि स्वामिना विना-  
गितः ; तदहमपि प्राप्तकालं विज्ञापयामि, येन मम वचन-  
मेते तयोऽपि समर्थयन्ति । इति निश्चित्य प्रोवाच, भोः !

सत्यमुक्तं भवता, परं भवानपि नखायुधः ; तत् कथं भवन्तं  
स्वामी भवयति । उक्तञ्च,

मनसापि स्वजात्यानां योऽनिष्टानि प्रचिन्तयेत् ।

भवन्ति तस्य तान्येव इह लोके परत्र च ॥ ३२२ ॥

तदपसराग्रतो येनाहं स्वामिनं विज्ञापयामि, तथाशु  
ष्ठिते कथनकोऽपि स्थित्वा प्रणम्यावाच । स्वामिन् ! एते  
तावद्भक्त्या भवतां, तन्मम प्राणैः प्राणयात्रा विधीयतां येन  
ममीभयलोकप्राप्तिर्भवति । उक्तञ्च,

न यच्चानोऽपि गच्छन्ति तां गतिं नैव योगिनः ।

यां यांति प्रोज्झितप्राणाः स्वाम्यर्थं सेवकोत्तमाः ॥ ३२३ ॥

एवमभिहिते ताभ्यां शृगालचित्रकाभ्यां विदारितोभय-  
कुक्षिः कथनकः प्राणानत्याचीत् । ततश्च तैः क्षुद्रपण्डितैः  
सर्वैर्भक्षितः । अतोऽहं ब्रवीमि । बहवः पण्डिताः क्षुद्रा  
इति ।

तद्बद्ध ! क्षुद्रपरिवारोऽयं ते राजा—मया संम्यग्ज्ञातः,  
सतामसेव्यश्च । उक्तञ्च,

अशुद्धप्रकृतौ रोन्नि जनता नानुरज्यते ।

यथा गृध्रसमासन्नः कलहंस समाचरेत् ॥ ३२४ ॥

तथा च, गृध्राकारोऽपि सेव्यः स्याद्दंसाकारैः समासदैः ।

हंसाकारोऽपि संत्याज्यो गृध्राकारैः स तैर्नृपः ॥ ३२५ ॥

तद्भूतं ममीपरि केनचिद्गुर्जनेनायं प्रकीर्तितः । तेनैव  
वदति । अथवा भवत्येतत् । उक्तञ्च,

मृदुना सलिलेन खन्यमाना  
न्यवधृष्यन्ति गिरेरपि स्थलानि  
उपजापविदां च कर्णजापैः

किमुचेतांसि मृदूनि मानवानाम् ? ।

कर्णविप्रेण च भग्नः किं किं न करोति बालिशो लोकः ?

क्षपणकतामपि धत्ते पिवति सुरां नरकपालेन ॥ ३२७ ॥

अथवा साध्विदमुच्यते,

यादाहतोऽपि दृढदण्डसमाहतोऽपि

यं दंष्ट्रया स्पृशति तं किल हन्ति सर्पः ।

कोऽप्येष एव पिशुनोऽग्रमनुष्यधर्मः

कर्णे परं स्पृशति हन्ति परं समूलम् ॥ ३२८ ॥

तथा च, अहो खलभुजङ्गस्य विपरीत बधक्रमः ।

कर्णे लगति चान्यस्य प्राणैरन्यो वियुज्यते ॥ ३२९ ॥

तदेवं गतेऽपि किं कर्त्तव्यमिति, अहं त्वां सुहृद्भावात्  
पृच्छामि ; दमनक आह, तद्देशान्तरगमनं युज्यते, नैवंविधस्य  
कुस्वामिनः सेवां विधातुम् । उक्तञ्च,

गुरोरप्यवलितस्य कार्य्याकार्य्यमजानतः ।

उत्पद्यप्रतिपन्नस्य परित्वागो विधीयते ॥ ३३० ॥

सञ्जीवक आह, अस्माकमुर्परि स्त्रीमिनि कुपिते गन्तुं न  
शक्यते न चान्यत्र गतानामपि निर्वृतिर्भवति । उक्तञ्च,

महतां योऽपराध्यत दूरन्योऽस्मीति नाशयेत् ।

दीर्घो बुद्धिमती बाह्वा ताभ्यां हिंसन्ति हिंसकम् ॥ ३३१ ॥

तदुगुहं मुक्ता मे नान्यदस्ति श्रेयस्करम् उक्तञ्च,  
 न तान् हि तीर्थैस्तपसा च लोकान्  
 स्वर्गैर्विणो दानशतैः सुवित्तैः ।  
 क्षणेन यान् यान्ति रणेषु धीराः

प्राणान् समुज्भूयन्ति हि ये सुशीलाः ॥ ३३२ ॥  
 मृतैः सम्प्राप्यते स्वर्गो जीवद्भिः कौर्त्तिरुत्तमा ।

तदुभावपि शूराणां गुणावेतौ सुदुर्लभौ ॥ ३३३ ॥  
 ललाटदेशे रुधिरं स्रवन्तं शूरस्य यस्य प्रविशेच्च वक्त्रे ।  
 तत् सोमपानेन समं भवेच्च सङ्ग्रामयज्ञे विधिवत् प्रदिष्टम् ॥ ३३४ ॥  
 तथा च, होमार्थैर्विधिवत्प्रदानविधिना सद्भिप्रवृन्दार्चनै-  
 र्यज्ञैर्भूरिसदक्षिणैः सुविहितैः सम्प्राप्यते यत्फलम् ।  
 सत्तीर्थान्त्रमवासहेमनिधमैद्यान्त्रायणाद्यैः कृतैः  
 पुम्भिस्तत्फलमाहवे विनिहतैः सम्प्राप्यते तत्क्षणात् ॥ ३३५ ॥

तदाकर्ण्य दमनकचिन्तयामास, युद्धाय हतनिगयीष्व-  
 दृश्यते दुरात्मा, तद्यदि कदाचित्तीक्ष्णशृङ्गाभ्यां स्वामिन्  
 प्रहरिष्यति तन्नश्चाननर्थः सम्प्राप्स्यते । तदेनं भूयी-  
 स्वबुद्ध्या प्रीयोष्य तथा करोमि, यथा देशान्तरगमनं करोति  
 आह च, भो मित्र ! सन्वगभिहितं भवता, परं किन्तु  
 स्वामिन्स्वयोः संग्रामः । उक्तञ्च,

बलवन्तं रियुं दृष्ट्वा क्षिमात्मानं प्रगीपयेत् ।

बलवद्भिः दत्तय्या गरुडप्रकाशता ॥ ३३६ ॥

अन्यच्च, शनोर्विजितमप्राप्या वैरमारभते हि यः ।



स पराभवमाप्नोति समुद्रटिट्ठिभाद् यथा ॥ ३३७ ॥

सञ्जीवक आह, कथमेतत् ? सोऽब्रवीत् ।

कथा १२ ।

कस्मिंश्चित्समुद्रतीरैकदेशे टिट्ठिभदम्पती प्रतिवसतः स्म ।  
ततो गच्छति काले ऋतुसमयमासाद्य टिट्ठिभौ गर्भमाधत्त ।  
अथ आसन्नप्रसवा सती सा टिट्ठिभमूचे । भोः कान्त ! मम  
प्रसवसमयो वर्तते तद्विचिन्त्यतां किमपि निरुपद्रवं स्थानं,  
येन तत्राहमण्डकविमोक्षणं करोमि । टिट्ठिभ आह, भद्रे !  
रम्योऽयं समुद्रप्रदेशः । तदत्रैव प्रसवः कार्यः । सा प्राह,  
अत्र पूर्णिमादिने समुद्रवेसा चरति । सा मत्तगजेन्द्रानपि  
समाकर्षयति । तद्दूरमन्यत्र किञ्चित् स्थानमन्विष्यताम् । तत्  
श्रुत्वा विहस्य टिट्ठिभः प्राह, भद्रे । न युक्तमुक्तं भवत्या ; का  
मात्रा समुद्रस्य यो मम दूषयिष्यति प्रसूतिम् ? किं न श्रुतं भवत्या ?

वह्नाम्बरचरमार्गं व्यपगतधूमं सदा महद्भयदम् ।

मन्दमतिः कः प्रविशति हुताशनं स्वेच्छया मनुजः ? ॥ ३३८ ॥

मत्तेभकुम्भविदलनकृतयमं सुप्तमन्तकप्रतिमम् ।

यमलोक दर्शनेच्छुः सिंहं बोधयति को नाम ? ॥ ३३९ ॥

को गत्वा यमसदनं स्वयमन्तकमादिशत्यजातभयः ?

प्राणानपहर मत्तो यदि शक्तिः काचिदस्ति तव ॥ ३४० ॥

प्राप्तेयमिथे मरुति प्राभातिकेच वातिजडे ।

गुणदोषज्ञः पुरुषो जलेन कः शीतमपनूयति ॥ ३४१ ॥

तस्माद्विग्रह्यात्रैव गर्भं मुञ्च । उक्तञ्च,  
 यः पराभवसन्तस्तः स्वस्थानं सन्त्यजेन्नरः ।  
 तेन चेतुचिणी माता तद्वन्ध्या केन कथ्यते ? ॥ ३४२ ॥  
 तत् श्रुत्वा समुद्रधिन्तयामास, अहो ! गर्वः पक्षिकौट  
 स्यास्य । अथवा साध्विदमुच्यते,  
 उत्तिष्ठप्य टिट्ठिभः पादावासे भङ्गभयादिवः ।  
 स्वचित्तकल्पितो गर्वः कस्य नात्रापि विद्यते ॥ ३४३ ॥  
 तन्मयास्य प्रमाणं कुतहलादपि द्रष्टव्यम् । किं ममैवो  
 ऽण्डापहारे कृते करिष्यति, इति चिन्तयित्वा स्थितः । अथ  
 प्रसवानन्तरं प्राणयानार्थं गतायाष्टिट्ठिभ्याः समुद्री वला-  
 व्याजेनाण्डान्यपजहार । अथाधाता सा टिट्ठिभी प्रसक्त्वान  
 शून्यमवलोक्य प्रलपन्ती टिट्ठिभमूचे, भो मूर्ख ! कश्चित्  
 मासीमया ते यत्समुद्रवेलयाण्डानां विनाशो भविष्यति,  
 तद्वद्वतरं व्रजावः परं मूढतयाहं द्वारमाश्रित्य मम वचनं न  
 करोषि । अथवा साध्विदमुच्यते,

सुहृदां हितकामाणां न करोतीह यो वचः ।

स कूर्म इव दुर्बुद्धिः काष्ठादभ्रष्टो विनश्यति ॥ ३४४ ॥

टिट्ठिभ आह, कथमेतत् ? साववीत्,

कथा १३ ।

अस्ति कस्मिंश्चिज्जलाशये कश्यपीवो नाम कच्छपः । तस्य  
 च सङ्घटविकटनाम्नी मित्रे एसजातीये परमस्नेहकौटि

माश्रिते नित्यमेव सरस्तीरमासाद्य, तेन सहानेकदेवर्षि-  
महर्षीणां कथाः कृत्वास्तमयवेलायां खनीडसंश्रयं कुरुतः ।  
अथ गच्छता कालेनाहृष्टिवशात्सरः शनैःशनैः शोषमगमत् ।  
ततस्तत् दुःखदुःखितो तावूचतुः । भो मित्र ! जम्बालशेषमेत-  
त्सरः सञ्जातं तत्कथं भवान् भविष्यतीति व्याकुलत्वं नो  
हृदि वर्तते । तच्छ्रुत्वा कम्बुग्रीव आह, भोः ! साम्प्रतं  
नारुयस्माकं जीवितव्यं जलाभावात् । तथाप्युपाययिन्यता-  
मिति उक्त्वा,

त्वान्वं न धैर्यं विधुरेऽपि काले धैर्यात्कदाचिन्नतिमाप्नुयात् ।  
यथा समुद्रेऽपि च पोतभङ्गे सांयात्रिको वाञ्छति तर्तुमेव ॥ ३४५ ॥  
अपरञ्च, मित्रार्थे वान्धवार्थे च बुद्धिमान् यतते सदा ।

जातास्त्रापस्तु यत्नेन जगादेदं वचो मनुः ॥ ३४६ ॥

तदानीयतां काचिद्दरञ्जुर्लघु काष्ठं वा, अन्विष्यतां च  
प्रभूतजलसनाथं सरो, येन मया मध्यप्रदेशे दन्तैर्गृहीते सति  
युवां कीटिभागयोस्तत्काष्ठं मया सहितं संगृह्य तत्सरो-  
नययः । तावूचतुः, भो मित्र ! - एवं करिष्यावः परं भवता  
मौनव्रतेन स्थातव्यं, नो चेत्तव काष्ठात्पातो भविष्यति । तथा-  
नुष्ठिते, गच्छता कम्बुग्रीवेणाधोभागव्यवस्थितं - किञ्चित्पुरमा-  
लोकितम् । तत्र ये पौरास्ते तथा नीयमानं विलोक्य सवि-  
न्मयमिदमूचुः, अहो ! चक्राकार किमपि पचिभ्यां नीयते ;  
पश्यत, पश्यत, अथ तेषां कीलाहलमाकर्ण्य कम्बुग्रीव  
आह, भोः ! किमेव कीलाहल इति वक्तुमना अर्होक्ते

पतितः पौरैः खण्डयः कृतश्च । अतोऽहं ब्रवीमि । सुहृदा  
हितकामानामिति ।

तथा च, अनागतविधाता च प्रत्युत्पन्नमतिस्तथा ।

हावेतौ सुखमेधेते यद्विविधो विनश्यति ॥ ३४७ ॥

टिट्ठिभ आह, कथमेतत् ? साब्रवीत् ।

कथा १४ ।

कस्मिंश्चिज्जलाशये अनागतविधाता प्रत्युत्पन्नमतिः बहू  
विष्यथेति तयो मत्सराः सन्ति । अथ कदाचित्तं जलाशयं दृष्ट्वा  
गच्छद्भिर्मत्सराजीविभिरुक्तं, यदहो ! बहुमत्सराऽयं ह्रदः, कदा  
चिदपि नास्माभिरन्वेषितः । तदद्य तावदाहारवृत्तिः सज्जाता  
सन्ध्यासमयश्च संवृत्तस्ततः प्रभातेऽत्रागन्तव्यमिति निश्चयः ।  
अतस्तेषां तत्कुलिशपातोपमं वचः समाकर्ण्य अनागतविधाता  
सर्वान् मत्सराणां हृदये दमूचे, अहो ! श्रुतं भवद्भिः यन्मत्सराजी  
विभिरभिहितम् ? तद्रात्रावपि गम्यतां किञ्चिन्निकटं सरः ।  
उक्तञ्च, अशक्तैर्वलिनः शरीरैः कर्त्तव्यं प्रपलायनम् ।

संश्रितव्योऽद्यवा दुर्गो नान्धा तेषां गतिर्भवेत् ॥ ३४८ ॥  
तदूनं प्रभातसमये मत्सराजीविनोऽत्र समागम्य मत्सरा  
संचयं करिष्यन्ति, एतन्मम मनसि वर्त्तते । तत्र युक्तं साम्राट्  
क्षणमप्यत्रावस्थातुम् । उक्तञ्च,

विद्यमाना गतिर्येषामन्यत्रापि सुखावहा ।

ते न पश्यन्ति विद्वांसो देशभङ्गं कुलक्षयम् । ३४९ ॥

तदाकर्ण्य प्रत्युत्पन्नमतिः प्राह, अहो ! सत्यमभिहितं  
भवता, समाम्यभीष्टमेतत्, तदन्यत्र गम्यतामिति । उक्ताच्च,

परदेशभयाङ्गीता बहुमाया नपुंसकाः ।

स्वदेशे निधनं यान्ति काकाः कापुरुषा मृगाः ॥ ३५० ॥

यस्यास्ति सर्वत्र गतिः स कस्मात्

स्वदेशरागेण हि याति नाशम् ।

तातस्य कूपोऽयमिति ब्रुवाणाः

क्षारं जलं कापुरुषाः पिबन्ति ॥ ३५१ ॥

अथ तत्समाकर्ण्य प्रोक्षैर्विहस्य यज्ञविष्यः प्रोवाच, अहो !  
न भवद्भ्यां मन्त्रितं सम्यगेतदिति यतः, किं वाङ्मात्रेणायि  
तेषां पितृपैतामहिकमेतत्सरस्यक्तं युज्यते । यद्यायुः क्षयोऽस्ति  
तदन्यत्रगतानामपि मृत्युर्भविष्यत्येव । उक्ताच्च,

अरक्षितं तिष्ठति दैवरक्षितं

सुरक्षितं दैवहतं विनश्यति ।

जीवत्यनाथोऽपि वने विसर्जितः

क्षतप्रयत्नोपि गृहे विनश्यति ॥ ३५२ ॥

तदहं न यास्यामि, भवद्भ्यां च वत्प्रतिभाति तत्क-  
र्त्तव्यम् । अथ तस्य तं लिख्यं ज्ञात्वा नागतविधाता प्रभुत्वज-  
मनिव, निष्क्रान्तौ सह परिजनेन, अथ प्रभाते तैर्गन्ध-  
जीविभिर्जालैस्तज्जलाश्रयमालोच्य यज्ञविष्येण सह तत् सरो  
निर्मन्त्रतां नीतः । अतोऽहं ब्रवीमि । अनागतविधाता  
चेति । तच्छ्रुत्वा टिट्ठिभ आह । भद्रे । किं मां यज्ञविष्य-

सदृशं सम्भावयिष्यसि । तत्पश्य मे बुद्धिप्रभावं यावदेनं दुष्ट-  
समुद्रं स्वचक्षुः शोषयामि, टिट्ठिभ्याह, अहो ! कस्ते समु-  
द्रेण सह विग्रहः ? तत्र युक्तमस्योपरि, कोपं कर्तुम् । उक्तञ्च,  
‘पुंसामसमर्थानामुपद्रवायात्मनो भवेत्कोपः ।

पिठरं ज्वलदतिमात्रं निजापाश्वानेव दहतितराम् ॥ १५३ ॥  
तथा च, अविन्दित्वात्मनः शक्तिं परस्य च समुत्सुकः ।

गच्छन्नभिमुखो नाशं याति वज्जी पतङ्गवत् ॥ १५४ ॥

टिट्ठिभ आह, प्रिये ! मामैवं वद, येषामुत्साहशक्ति-  
र्भवति ते स्वल्पा अपि शुरुन् विक्रमन्ते । उक्तञ्च,

‘विशेषात्परिपूर्णस्य याति शत्रोरमर्षणः ।

आभिमुख्यं शशाङ्कस्य यथाद्यापि विधुंतुदः ॥ १५५ ॥

तथा च, प्रमाणादधिकस्यापि गण्डश्याममदन्तुतेः ।

पदं मूर्ध्नि समाधत्ते केसरौ मक्षदन्तिनः ॥ १५६ ॥

तथा च, बालस्यपि रवेः पादाः पतन्तुपरि भूभृताम् ।

तेजसा सह जातानां वयः कुर्वीपमुज्यते ? ॥ १५७ ॥

हस्तीसूलतरः सचाहुश्वशः किं हस्तिमाखीऽद्भुतः ?

दीपे प्रज्वलिते प्रज्ज्वलिततमः किं दीपमानं तमः ?

वज्रेणपि शताः पतन्ति गिरयः किं वज्रमाधोगिरिः ?

तेजो यस्य विराजते स यत्नवान् स्थूलेषु काः प्रत्ययः ? ॥ १५८ ॥

तदनयाचक्षुस्य सकलं तोयं शुक्लसलतां नयामि । टिट्ठि-

भ्याह । भो कान्त ! यत्र जाड्यो नयनदीयतानि गृहीत्वा

नित्यमेव प्रविशति, तथा सिन्धुय, तत्कालं तमष्टादशदीयतैः

पूर्व्यमाणं तं विप्रपवाहिन्या चक्ष्वा शोषयिष्यसि । तत् किम-  
श्वेयेनोन्नेम ; टिट्ठिभ आह, प्रिये !

अनिर्वेदः त्रियो मूलं चक्षुर्मे लोहसंनिभा ।

अहोरात्राणि दीर्घाणि समुद्रः किं न श्रूयति ? ॥ ३५८ ॥

दुरधिगमः परभागो यावत्पुरुषेण पौरुषं न कृतम् ।

जयति तुलामधिरुद्धो भास्वानपि जलदपटलानि ॥ ३६० ॥

टिट्ठिभ्याह, यदि त्वयावश्यं समुद्रेण सह विप्रहानु-  
ष्ठानं कार्यं, तदन्यानपि विहङ्गमानाङ्गय सुहृज्जनसहित एवं  
समाचर । उक्तञ्च,

बहूनामप्यसाराणां समवायो हि दुर्जयः ।

तृणैरावेक्ष्यते रज्जुर्येन नागोऽपि बध्यते ॥ ३६१ ॥

तथा च, चटका काष्ठकूटेन मच्छिकादुर्दुरैस्तथा ।

महाजनविरोधेन कुञ्जरः प्रलयं गतः ॥ ३६२ ॥

टिट्ठिभ आह, कथमेतत् ? सा प्राह,

कथा १५ ।

अस्ति कस्मिंश्चिद्वनोद्देशे चटकदम्पती तमालतरुस्तनिलयौ  
प्रतिवसतः स्म । अद्य तयोर्गच्छता कालेन सन्ततिरभवत् ।  
अन्यस्मिन्नहनि प्रमत्तो वनगजः कश्चित् तमालवृक्षं धर्मार्त्त-  
श्र्वायार्थी समाश्रितः ; ततो मदोत्कर्षार्त्तां तस्य शाखां  
चटकाश्रितां पुष्कराग्रेणालप्य बभञ्ज । तस्या भङ्गेन चटका-  
ण्डानि सर्वाणि विशीर्णानि, आयुःशेषतया च चटकौ

कथमपि प्राणैर्न वियुक्तौ । अथ चटका साण्डभङ्गाभि-  
भूता प्रलापान् कुर्वाणा न किञ्चित् सुखमाससाद । अथा-  
न्तरे तस्यास्तान् प्रलापान् श्रुत्वा काष्ठकूटो नाम पक्षी तस्याः  
परमसुहृत्तद्दुःखदुःखितोऽभ्येत्य तामुवाच, भवति ! किं  
वृथा प्रलापेन ; उक्तञ्च,

नष्ट मृतमतिक्रान्तं नानुशोचन्ति पण्डिताः ।

पण्डितानाञ्च मूर्खाणां विशेषोऽयं यतः स्मृतः ॥ ३६३ ॥

तथा च, अशोच्यानीह भूतानि यो मूढस्तानि शोचति ।

स दुःखे लभते दुःखं हावनर्थी निषेवते ॥ ३६४ ॥

अन्यञ्च, श्लेषानु बाधवैर्मुक्तं प्रेतो भुङ्क्ते यतोऽवशः ।

तस्मान्न रोदितव्यं हि क्रियाः कार्याश्च शक्तिः ॥ ३६५ ॥

चटका प्राह, अस्वेतत् । परं दुष्टगजेन मदाक्षत-  
सन्तानक्षयः कृतः ; तद्यदि मम त्वं सुहृत्सत्यस्तदस्य गजाप-  
मदम्य कोऽपि वधीपाययिष्यो यस्यानुष्ठानेन मे सन्तति-  
नाशदुःखमपसरति । उक्तञ्च,

आपदि येनापकृतं येन च हसितं दयासु विप्रमास ।

उपकृतं तयोरुभयोः पुनरपि जातं नरं मयि ॥ ३६६ ॥

काष्ठकूट आह, भवति ! सत्यमभिहितं भयत्या । उक्तञ्च,

स सुहृद् व्यसने यः स्यादन्यजात्युदयोऽपि सन् ।

एवो सर्वोऽपि मितं स्यात् सर्वेषामेव देहिनाम् ॥ ३६७ ॥

न सुहृद्व्यसने यः स्यात् पुत्रो यस्तु भक्तिमान् ।

न भृत्यो यो विधेयज्ञः सा भार्या यत्र निर्हतिः ॥ ३६८ ॥



तत्पश्य मे बुद्धिप्रभावम् ; परं ममापि सुहृद्भूता वीणा-  
 रवा नाम मच्चिकास्ति । तत्तामाह्वयागच्छामि येन स  
 'दुरात्मा दुष्टगजो बध्यते । अधासो चटकया सह मच्चिका-  
 'मामाद्य प्रोवाञ्च, भद्रे ! ममेष्टेयं चटका केनचिद्दुष्टगजेन  
 पराभूताण्डस्फोटनेन । तत्तस्य बधोपायमनुतिष्ठतो मे  
 साहाय्यं कर्तुमर्हसि । मच्चिकाप्याह, भद्र ! किमु-  
 च्यतेऽत्र विषये । उक्ताच्च,

पुनःप्रत्युपकाराय मित्राणां क्रियते प्रियम् ।

यत्पुनर्मित्रमित्रस्य कार्यं मित्रैर्न किं कृतम् ॥ ३६८ ॥

सत्यमेतत्, परं ममापि भेको भेघनादी नाम मित्रं  
 तिष्ठति ; तमप्याह्वय यद्योचितं कुर्मः । उक्ताच्च,

हितैः साधुममाचारैः शास्त्रज्ञैर्मतिशालिभिः ।

कथञ्चिन्न विकल्पन्ते विद्वद्विधिन्विता नयाः ॥ ३७० ॥

अथ ते तयोऽपि गत्वा भेघनादस्याग्रे समस्तमपि वृत्तान्तं  
 निवेद्य तस्युः । अथ स प्रोवाच, कियन्मावोऽसौ  
 वराको गजो महाजनस्य कुपितस्याग्रे । तन्मदीयो मन्त्रः  
 कर्तव्यः । मच्चिके ! त्वं गत्वा मध्याह्नसमये तस्य मदी-  
 वतस्य गजस्य कर्णे वीणारवसदृशं शब्दं कुरु, येन अरण्य-  
 सुखलालसो निमीलितनयनो भवति । ततश्च काठकूटचञ्चु  
 स्फोटितनयनोऽभूतस्तृषार्त्तो मम गर्ततटाग्रितस्य सपरि-  
 क्ररस्य शब्दं श्रुत्वा जलाशयं गत्वा समभ्येति । ततो गर्तमा-  
 ताद्य पतिष्यति पञ्चत्वं यास्यति चेति । एवं समवायः

कर्त्तव्यो यथा वैरसाधनं भवति । अथ तथानुष्ठिते ।  
मत्तगजो मच्चिकागेयसुखाच्चिमीलितनेत्रः काष्ठकूटद्वत  
चक्षुर्माध्याह्नसमये भ्राम्यन् मण्डूकशब्दानुसारी गच्छन् महतीं  
गर्त्तामासाद्य पतितो मृतय । अतोऽहं ब्रवीमि, चटका  
काष्ठकूटेनेति ।

टिड्ढिम आह, भद्रे ! एवं भवतु ; सुहृद्गंसमुद्रावेन  
समुद्रं शोषयिष्यामीति निश्चित्य वक्सारसमयूरादीन् समा  
ह्वय प्रोवाच, भोः ! पराभूतोऽहं समुद्रेणाण्डकापहारेण  
तच्चिन्त्यतामस्य शोषेणोपायः । ते संमन्त्र्य प्रोबुः, अशक्ता  
वयं समुद्रशोषणे, तस्मिन् किं वृथाप्रयासेन ? उक्तञ्च,

अवलः प्रोन्नतं शत्रुं यो याति मदमोहितः ।

युधार्थं स निवर्तेत शीर्णदन्तो गजो यथा ॥ ३७१ ॥

तदस्माकं स्वामी वैमतेयोऽस्ति, तत्तस्मै सर्वमेतत्परि  
भवस्थानं निवेद्यतां येन स्वजातिपरिभवकुपितो वैराग्यं  
गच्छति । अथवात्रावलीपं करिष्यति तथापि नास्ति यो  
दुःखम् । उक्तञ्च,

सुहृदि निरन्तरचित्ते गुणवति मृत्योऽनुवर्त्तिनि कलत्रे ।

स्वामिनि शक्तिसमेते निवेद्य दुःखं सुखो भवति ॥ ३७२ ॥

तद्यामे वैमतेयसकाशं यतोऽसावस्माकं स्वामी ।

तथानुष्ठिते सर्वे ते पक्षिणो विपणवदना वाय्वपूरितद्वयः  
वैनतेयसकाशमासाद्य करुणस्वरेण फूत्कर्त्तुमारब्धाः ; अही !  
अब्रह्मण्यमब्रह्मण्यम् !!! अधुना सदाचारस्य टिड्ढिमस्य भवति

नाथे सति, समुद्रेणाण्डान्यपद्धतानि । तत्पुनश्चमधुना  
पञ्चकुलम् । अन्येऽपि स्वेच्छया समुद्रेण व्यापादयिष्यन्ते ;  
उक्तञ्च, एकस्य कर्म संवीक्ष्य करोत्यन्योऽपि गर्हितम् ।

गतानुगतिको लोको न लोकः पारमार्थिकः ॥ ३७३ ॥

तथा च, चाटतस्करदुर्वृत्तैस्तथा साहसिकादिभिः ।

पीड्यमानाः प्रजा रक्ष्याः कूटच्छन्नादिभिस्तथा ॥ ३७४ ॥

प्रजानां धर्मपङ्क्त्या भवति रक्षितः ।

अधर्मादपि पङ्क्त्या जायते यो न रक्षति ॥ ३७५ ॥

प्रजापीडनसंतापात्कमुद्भूतो ह्युत्पन्नः ।

राज्ञः त्रियं कुलं प्राणाद्यादग्ध्वा विनिवर्त्तते ॥ ३७६ ॥

राजा बन्धुरबन्धूनां राजा चक्षुरचक्षुषाम् ।

राजा पिता च माता च सर्वेषां न्यायवर्त्तिनाम् ॥ ३७७ ॥

फलार्थं पार्थिवो लोकान् पालयेद्यत्नमास्थितः ।

दानमानादितोयेन मालाकारोऽङ्गुरानिव ॥ ३७८ ॥

यथा बीजाङ्गुरः सूक्ष्मः प्रयत्नेनाभिरक्षितः ।

फलप्रदो भवेत्काले तद्वत्लोकः सुरक्षितः ॥ ३७९ ॥

हिरण्यधान्यरत्नानि यानानि विविधानि च ।

तथान्यदपि यत्किञ्चित्पुजाभ्यः स्यान्नृपस्य तत् ॥ ३८० ॥

अथैवं गरुडः समाकर्ण्य तदुःखदुःखितः कोपाविष्टश्च  
व्यचिन्तयत्, अहो ! सत्यमुक्तमेतैः पक्षिभिः, तदद्य गत्वा  
तं समुद्रं शोषयामः । एवं चिन्तयतस्तस्य विष्णुदूतः समा-  
गत्वाह, भो गरुडन् ! भगवता नारायणेनाहं तव पार्श्वे

प्रेषितः ; देवकार्थाय भगवानमरावत्यां यास्यतीति, तत्  
सत्वरमागम्यताम् ; तच्छ्रुत्वा गरुडः आभिमानं प्राह, भो  
दूत ! किं मया कुशलेन भगवान् करिष्यति । तत्रत्वा तं  
वद यदन्वो भृत्यो वाहनायाश्चत्स्थाने क्रियताम् । मदीयो  
नमस्कृतो वाच्यो भगवतः । उक्तञ्च,

यो न वेत्ति गुणान् यस्य न तं सेवेत पण्डितः ।

न हि तस्मात् फलं किञ्चित्सुखेष्टादूवरादिव ॥ ३८१ ॥

दूत आह, भो वैनतेय ! कदाचिदपि भगवन्तं प्रति  
त्वया नैतदभिहितमीदृक् । तत्कथय किं ते भगवतापमान  
स्थानं क्षतम् ? गरुड आह, भगवदाश्रयभूतेन समुद्रेणा  
अदिष्टिभाण्डान्यपद्धतानि, तद्यदि तस्य निग्रहं न करोति  
तदहं भगवतो न भृत्य इत्येष निग्रहस्त्वया वाच्यः । तत् दूत-  
तरं गत्वा भवता भगवतः समीपे गन्तव्यम् । अथ दूतमुखेन  
प्रणयकुपितं वैनतेयं विज्ञाय भगवाञ्छिन्तयामास, अहो !  
स्थाने कोप्यो वैनतेयस्य ; तत् स्वयमेव गत्वा सम्मानपुर-सरं  
तमानयामि । उक्तञ्च,

भक्तं शक्तं कुलीनञ्च न भृत्यमपमानयेत् ।

पुत्रवङ्गालयेन्नित्यं य इच्छेच्छ्रियमात्मनः ॥ ३८२ ॥

अन्यथा, राजा तुष्टोऽपि भृत्यानामर्थमात्रं प्रयच्छति ।

ते तु सम्मानितास्तस्य प्राणैरप्युपकुर्वते ॥ ३८३ ॥

इत्येवं सम्प्रधार्य रुक्मपुरे वैनतेयसकाशं सत्वरमग-  
मत्, वैनतयोऽपि गृहगतं भगवन्तमवलोक्य क्षपाधोमुखं

प्रणम्योवाच, भगवन् ! त्वदाश्रयीभक्षेण समुद्रेण मम मृत्य-  
स्याण्डान्यपङ्क्त्य ममापमानं विहितम् । परं भगवत्पूजया  
मया विलम्बितं मोचेदेनमहं स्थलान्तमद्यैव गयामि, यतः  
स्वामिभयाच्छुनोऽपि प्रहारी न दीयते । उक्तञ्च,

येन स्यात्पुता वाथ पौडा धिते प्रभोः क्वचित् ।

प्राणत्यागेऽपि तत्कर्म्म न कुर्यात्कुलसैवकः ॥ ३८४ ॥

तत् श्रुत्वा भगवानाह, भो वैनतेय ! सत्यमभिहितं  
भवता । उक्तञ्च,

भृत्यापराधजो दण्डः स्वामिनो जायते यतः ।

तेन लज्जापि तस्योत्था न मृत्यस्य तथा पुनः ॥ ३८५ ॥

तदागच्छ येनाण्डानि समुद्रादादाय टिट्ठिमं सभावया-  
वोऽमरावतीञ्च गच्छावः । तथानुष्ठिते समुद्री भगवता  
निर्भर्त्स्यग्नेयं शरं सन्वायाभिहितः, भो दुरात्मन् !  
दीयन्तां, टिट्ठिभाण्डानि नी चेत्स्थलतां त्वां गयामि । ततः  
समुद्रेण समयेन टिट्ठिभाण्डानि तानि प्रदत्तानि, टिट्ठिभे-  
नापि भार्यायै समर्पितानि । अतोऽहं ब्रवीमि, शत्रोर्बलम-  
विज्ञायेति ।

तस्मात्पुरुषेणोद्यमो न त्याज्यः ; तदाकर्ण्य सञ्जीवक  
स्तमेव भूयोऽपि पप्रच्छ, भो मित्र । कथं ज्ञेयो मयासौ दुष्ट-  
बुद्धिरिति । इयन्तं कालं यावदुत्तरोत्तरस्नेहेन प्रसादेन चाहं  
दृष्टो न कदाचित्तद्विकृतिर्दृष्टा ; तत्कथ्यतां येनाहमात्मर-  
क्षार्थं तदधायोद्यमं करोमि । दमनक आह, भद्र ! किमत

त्रेयम् ? एष ते प्रत्ययः, यदि रक्तनिवन्निशिखां भूकुं  
 दधानः सुकणी परिनेलिङ्गत्वां दृष्ट्वा भवति तदृष्टमुद्विग्न  
 सुप्रसादयेति । तदाज्ञापय माम्, स्वाग्रयं प्रति गच्छामि  
 त्वया च यथायं मन्त्रभेदो न भवति तथा कार्यम् । यदि  
 निगामुखं प्राप्य गन्तुं शक्तेऽपि तद्देगत्यागः कार्यः । यतः,

त्यजेदेकं कुलस्यार्थं ग्रामस्यार्थं कुलं त्यजेत् ।

ग्रामं जनपदस्यार्थं आत्मार्यं पृथिवीं त्यजेत् ॥३८६॥

आपदर्थं धनं रक्षेद्द्वारान् रक्षेद्द्वारैरपि ।

आत्मानं सततं रक्षेद्द्वारैरपि धनैरपि ॥ ३८७ ॥

यत्नवताभिभूतस्य विदेशगमनं तदनुप्रवेशो वा नीतिः ।  
 तद्देगत्यागः कार्यः । अथवात्मा सामादिभिरुपायैरभि  
 चर्णीयः । उक्तञ्च,

अपि पुत्रकलत्रैर्वा प्राणान् रक्षेत् पण्डितः ।

विद्यमानैर्यतस्तैः स्वात्मैर्वा भूयोऽपि देहिनाम् ॥३८८॥

तथाच, येन केनाप्युपायेन शुभेनाप्यशुभेन वा ।

उद्धरेद्दीनमात्मानं समर्थो धर्ममाचरेत् ॥३८९॥

यो भार्यां कुरुते मूढः प्राणत्यागे धनादिषु ।

तस्य प्राणाः प्रणश्यन्ति तेनैष्टेनैष्टमेव तत् ॥३९०॥

एवमभिधाय दमनकः करटकसकाशमगमत् । करट  
 कोऽपि तमायान्तं दृष्ट्वा प्रोवाच, भद्र ! किं कृतं तत्र भवता ?  
 दमनक आह, मया यावद्वीतिवोजनिर्वापणं कृतं परतो  
 देवविहितायत्तम् । उक्तञ्च यतः,

पराश्रुखेऽपि दैवेऽत्र कृत्यं कार्यं विपश्चिता ।

आत्मदोषविनाशाय स्वचित्तस्तम्भनाय च ॥ ३८१ ॥

तथाच, उद्योगिनं पुरुषसिंहमुपैति लक्ष्मी-

दैवं हि दैवमिति कापुरुषा वदन्ति ।

दैवं निहत्य कुरु पौरुषमात्मशक्त्या

यत्ने कृते यदि न सिध्यति कोऽचदोषः ? ॥ ३८२ ॥

करटक आह, तत्कथय कीदृक् त्वया नीतिवीजं निर्वा-  
पितम् । सोऽब्रवीत् ; मयान्योन्यं ताभ्यां मिथ्याप्रजल्पनेन  
भेदस्तथा विहितो यथा भूयोऽपि मन्त्रयन्ताविकस्यामस्मिती  
न द्रक्ष्यसि । करटक आह, अहो । न युक्तं भवता  
विहितं यत्परस्परं तो केहार्हद्वयो सखाययो कोपसागरे  
प्रक्षिप्ती । उक्तञ्च,

अधिरुहं सुखस्थं यो दुःखमार्गं नियोजयेत् ।

जन्मजन्मान्तरे दुःखी स नरः स्यादसंशयम् ॥ ३८३ ॥

अपरं त्वं यदभेदमात्रेणापि तुष्टस्तदप्ययुक्तं यतः सर्वो-  
ऽपि जनो विरूपकरणे समर्थो भवति नोपकर्तुम् । उक्तञ्च,  
घातयितुमेव नीचः परकार्यं वेत्ति न प्रसाधयितुम् ।

पातयितुमस्ति शक्तिर्व्याधौ घृक्षं नचोचमितुम् ॥ ३८४ ॥

दमनक आह, अनभिज्ञो भवान् नीतिशास्त्रस्य, तेनै-  
तदब्रवीधि । उक्तञ्च यतः,

जातमात्रं न यः शत्रुं व्याधिञ्च प्रशमं नयेत् ।

महाबलीऽपि तेनैव हृष्टिं प्राप्य स हन्यते ॥ ३८५ ॥

तच्छत्रुभूतोऽयमस्माकं मन्त्रिपदापहरणात् । उक्तञ्च,

पितृपैतामहं स्थानं यो यस्यात्र जिगीषते ।

स तस्य सहजः शत्रुरश्वेद्योऽपि प्रिये स्थितः ॥ ३८६ ॥

तन्मया स उदासीनतया समानीतोऽभयप्रदानेन याव  
त्तावदहमपि तेन साचिव्यात्पुत्र्यावितः । अथवा साध्विद-  
मुच्यते,

दद्यात्साधुर्यदि निजपदे दुर्जनाय प्रवेशं

तन्नाशाय प्रभवति ततो वाञ्छमानः स्वयं सः ।

तस्माद्देवो विपुलमतिभिर्नावकाशोऽधमानां

जारोऽपि स्याद्गृहपतिरिति श्रूयते वाक्यतोऽत्र ॥ ३८७ ॥

तेन मया तस्योपरि बधीषाय एष विरच्यते । देशत्वा-

गाय वा भविष्यति । तच्च त्वां सुज्ञान्यो न ज्ञास्यति ;

तद्यत्नमेतस्सार्थायानुष्ठितम् । उक्तञ्च यतः,

निस्त्रिंशं हृदयं कृत्वा वार्णीं चतुरसीपमाम् ।

विकल्पोऽत्र न कर्त्तव्यो हन्यात्तत्रापकारिणम् ॥ ३८८ ॥

अपरं मृतोऽप्यस्माकं भोज्यो भविष्यति ; तदेकं ताव

हैरसाधनम् । अपरं साचिव्यञ्च भविष्यति तृप्तिश्चेति ।

तद्गुणत्रयेऽस्मिन्नुपस्थिते कस्मात्सां दूषयसि त्वं जादवभावात् ।

उक्तञ्च,

परस्य पीडनं कुर्वन्स्वार्थसिद्धिं च पण्डितः ।

मूढबुद्धिर्न भवेत्त वने चतुरको यथा ॥ ३८९ ॥

करटक आह, कथमेतत् ? स आह,



## कथा १६ ।

अस्ति कस्मिंश्चिदनोद्देशे वज्रदंष्ट्रो नाम सिंहः, तस्य चतुरकक्रव्यमुखनामानौ नृगालवकौ भृत्यभूतौ सदैवानुगतौ तत्रैव वने प्रतिवसतः । अथान्यदिने सिंहेन कदाचिदासन्नप्रसवा प्रसववेदनया स्वयूयाद्गुह्योद्ग्रापविष्टा कस्मिंश्चिदनगहने समासादिता । अथ तां व्यापाद्य यावदुदरं स्फोटयति, तावज्जीवन्नुदासेरकशिश्ननिष्क्रान्तः । सिंहोऽपि दासेरक्याः पिशितेन सपरिवारः परां तृप्तिमुपागतः परं केहात् बालदासेरकं त्यक्तं गृह्णमानीयेदमुवाच, भद्र । न तेऽस्ति मृत्योर्भय मत्तः नान्यस्मादपि । ततः स्नेच्छयाच वने भ्राम्यतामिति । यतस्ते शृङ्गसदृशौ कर्णौ ततः शङ्खकर्णौ नाम भविष्यति । एवमनुष्ठिते चत्वारोऽपि त एकस्थाने विहारिणः परस्परमनेकप्रकारगोष्ठीसुखमनुभवन्तस्तिष्ठन्ति । शङ्खकर्णोऽपि यौवनपदवीमारूढः क्षणमपि न तं सिंहं मुञ्चति । अथ कदाचिद्वज्रदंष्ट्रस्य केनचिदन्येन मत्तगजेन सह युद्धमभवत् । तेन मदवीर्यात् दन्तप्रहारैस्तथा क्षतशरीरो विहितो यथा प्रचलितुं न शक्नोति । तदा क्षुत्क्षामकण्ठस्तान् प्रोवाच, भो ! अन्विष्यतां किञ्चित्कृत्स्नत्वेनाहमेवं स्थितोऽपि तव्यापाद्यात्मनो युष्माकश्च क्षुत्प्राणाय करोमि । तच्छ्रुत्वा ते त्रयोऽपि वने सम्याकालं यावदुभ्रान्ताः परं न किञ्चित्कृत्स्नमासादितम् । अथ चतुरकचिन्तयामास, यदि

गङ्गुकर्णोऽयं व्यापाद्यते ततः सर्वेषां कतिचिद्दिनानि दृष्टि  
भयति परं नैमं स्वामी मितत्वादाययसमाश्रितत्वाच्च विना-  
शयिष्यति । अथवा बुद्धिप्रभाषेण स्वामिनं प्रतिबोध्य तथा  
करिष्ये यथा व्यापादयिष्यति । उक्तञ्च,

अद्यध्वं चायवागम्यमकृत्यं नास्ति किञ्चन ।

लोके बुद्धिमतां बुद्धेस्तस्मात्तां विनियोजयेत् ॥ ४०० ॥

एवं विचिन्त्य शङ्गकर्णमिदमाह । भोः शङ्गकर्ण ! स्वामी  
तावत्पर्यं विना क्षुधया परिपीयते । स्वाम्यभावादस्मा-  
कमपि ध्रुवं विनाश एव । ततो वाक्य किञ्चित्स्वाम्यर्थं वदि-  
ष्यामि । तच्छ्रूयताम् । शङ्गकर्ण आह, भो ! शीघ्रं निवे-  
द्यतां येन ते वचनं शीघ्रं निर्विकल्पं करोमि । अपरं  
स्वामिनो हिते कृते मया सुकृतशतं कृतं भविष्यति । अथ  
चतुरक आह, भो भद्र ! आत्मशरीरं द्विगुणलाभेन स्वामिने  
प्रयच्छ, येन ते द्विगुणं शरीरं भवति, स्वामिनः पुनः प्राण-  
याता भवति । तदाकर्ण शङ्गकर्णः प्राह, भद्र ! यद्ये-  
तन्मदीयप्रयोजनमेतदुच्यताम् । स्वाम्यर्थः क्रियतामिति, पर-  
मत्र धर्मः प्रतिभूरिति ते विचिन्त्य सर्वे सिंहसकाशमा-  
जग्मुः । ततश्चतुरक आह, देव ! न किञ्चित्स्वत्वं प्राप्तम् ।  
भगवानादित्योप्यस्तद्वतः । तद्यदि स्वामी द्विगुणं शरीरं  
प्रयच्छति ततः शङ्गकर्णोऽयं द्विगुणपटव्या स्वशरीरं प्रय-  
च्छति धर्मप्रतिभुवा । सिंह आह, भो ! यद्येषं तत्तुद्-  
रतरम्, व्यवहारस्यास्य धर्मः प्रतिभूः क्रियतामिति ।

अथ सिंहवचनानन्तरं वृकशृगालाभ्यां विदारितोभयकुक्षिः  
 वृकः पञ्चत्वमुपागतः । अथ वज्रदंष्ट्रचतुरकमाह, भो-  
 चतुरक ! यावदहं नदीं गत्वा स्नानदेवतार्चनविधिं कृत्वा-  
 ऽस्मि, तावच्चयात्राप्रमत्तेन भाव्यमित्युक्त्वा नद्यां गतः,  
 अथ तस्मिन् गते चतुरकचिन्तयामास, कथं ममैकाकिनी  
 गोत्र्योऽयमुद्रो भविष्यतीति विचिन्त्य क्रव्यमुखमाह, भोः  
 त्वत्सुख ! शुभालुर्भवान् ; तद्यावदसौ स्वामी नागच्छति  
 तावत्त्वमस्योद्रस्य मांसं भक्षय । अहं त्वा स्वामिनी निर्दोषं  
 तिपादयिष्यामि । सोऽपि तच्छ्रुत्वा यावत् किञ्चिन्मांस-  
 ग्रासादयति तावच्चतुरकेणोक्तम्, भोः क्रव्यमुख ! समा-  
 ष्छति स्वामी ; तत्त्यक्तानं दूरे तिष्ठ येनास्य भक्षणं न  
 वकल्पयति । तथानुष्ठिते सिंहः समायातो यावदुद्रं पश्यति  
 तावद्रिक्तोक्ततद्दयो दाशेरकः । ततो भ्रूकुटिं कृत्वा परुष-  
 ारमाह, अहो । केनैष उद्र उच्छिष्टतां नीतो येन तमपि  
 पापादयामि । एवमभिहिते क्रव्यमुखचतुरकमुखमवलो-  
 कयति, किल तद्वद किञ्चिद्येन मम शान्तिर्भवति ।  
 अथ चतुरको विहस्योवाच, भो । मामनादृत्य पिशित  
 चयित्वाधुना मन्मुखमवलोकयसि । तदास्वादयास्य  
 नयतरोः फलमिति । तदाकर्ण्य क्रव्यमुखो जीवनाग्रभया-  
 रूदेय गतः । एतस्मिन्नन्तरे तेन मार्गेण दाशेरकसार्थो  
 ाराक्रान्तः समायातः । तस्यायसरोद्रस्य कण्ठे महती घण्टा  
 वा । तस्याः शब्दं दूरतोऽप्याकर्ण्य सिंहो जम्बुकमाह,

भद्र ! आयतां किमेव रौद्रः शब्दः श्रुतेऽश्रुतपूर्वः ।  
 तच्छ्रुत्वा चतुरकः किञ्चिद्वनान्तरे गत्वा सत्वरमभ्युपेत्य  
 प्रोवाच, स्वामिन् ! गम्यतां गम्यतां यदि शक्नोषि गन्तुम् ।  
 सोऽब्रवीत्, भद्र ! किमेवं मां व्याकुलयसि । तत् कथय किमे  
 तदिति, चतुरक आह, स्वामिन् ! एष धर्मराजस्तुषीपरि-  
 कुपितः, यदनेनाकाले दासेरकोऽयं मदीयो व्यापादितस्तत्र  
 स्रगुणमुद्रमस्य सकाशाद्गृहीष्यामीति निश्चित्य दृष्ट्वा तमा-  
 दायाग्रेसरस्योदस्य यौवायां धण्डां बद्धा बध्यदासेरकसक्ता-  
 नपि पिटपितामहानादाय वैरनिर्यातनार्थमायात एव ।  
 सिंहीऽपि तच्छ्रुत्वा सर्व्वतो दूरादेवावलोक्य स्तमुद्रं  
 परित्यज्य प्राणभयात्प्लुनष्टः । चतुरकोऽपि शनैःशनैस्तस्यै-  
 वस्य मांसं भक्षयामास । अतोऽहं ब्रवीमि, परस्य पौडनं  
 कुर्व्वन्निति ।

अथ दगनकी गते सञ्जीवकचिन्तयामास, भद्रो !  
 किमेतन्मया कृतं यच्छ्रुत्वा दोऽपि मांसाग्निं नुस्तस्यानुग-  
 संवृत्तः । अथवा साध्विदमुच्यते,

अगम्यान्धः पुमान् याति असेव्यांश्च निषेवते ।

स मृत्युमुपगृह्णाति गर्भमश्रुतरो यथा ॥ ४०१ ॥

तत्किं करोमि, क्व गच्छामि, कथं मे शान्तिर्भविष्यति,  
 अथवा तमेव पिङ्गलकं गच्छामि, कदाचिन्मां शरणागतं  
 रक्षति प्राणैर्न विधोजयति । यत उक्तञ्च ।

धर्मार्थं यततामपीह विपदो देवाद्यादि स्युः कश्चित्

तत्तासांमुपशान्तये समतिभिः कार्यो विशेषान्वयः ।

लोके ख्यातिमुपागताव सकले लोकोक्तिरेषा यतो

दग्धानां किल वद्विना हितकरः सेकोऽपि तस्योद्भवः ॥ ४०२ ॥

तथाच, लोकेऽथवा तनुभृतां निजकर्म्मपाकं

नित्यं समाश्रितवतां सुहितक्रियाणाम् ।

भावार्जितं शुभमथाप्यशुभ निकामं

यद्वावि तद्भवति नात्र विचारहेतुः ॥ ४०३ ॥

अपरं चान्यत्र गतस्यापि मे कस्यचिद्दृष्टस्वस्य मांसा-  
ग्निः सकाशान्मृत्युर्भविष्यति, तद्वरं सिंहात् । उक्तञ्च,

महद्भिः स्पर्द्धमानस्य विपदेव गरीयसी ।

दन्तभङ्गोऽपि नागानां श्लाघ्यो गिरिविदारणे ॥ ४०४ ॥

तथाच, महतोऽपि चयं लब्ध्वा आद्यं नीचोऽपि गच्छति ।

दानार्थी मधुपो यद्वहजकर्णसमाहतः ॥ ४०५ ॥

एवं निश्चित्य स स्रजलितगतिर्मन्दं मन्दं गत्वा सिंहाययं  
पश्यन्नपठत्, अहो ! साध्विदमुच्यते,

अन्तर्लीनमुज्ज्वलं गृहमिव व्यालाकुलं वा वनं

ग्राहाकीर्णमिवाभिरामकमलच्छायासनाथं सर

नानादुष्टजनैरसत्यवचनासत्तैरनार्थैर्वृतं

दुःखेन प्रतिगम्यते प्रचकितै रात्रां गृहं वार्द्धिवत् ॥ ४०६ ॥

एवं पठन् दमनकोक्ताकारं पिङ्गलकं दृष्ट्वा प्रचकितः  
संहतशरीरो दूरतरं प्रणामकृतिं विनाप्युपविष्टः ; पिङ्ग-  
लकोऽपि तथाविधं तं विलोक्य दमनकवाक्यं यद्वधानः

कोपात्तस्त्रोपरि पपात । अथ सञ्जीवकः खरनखर  
विकर्त्तितपृष्ठः शृङ्गाभ्यां तदुदरमुल्लिख्य कथमपि तस्या  
दपेतः शृङ्गाभ्यां हन्तुमिच्छन् युद्धायावस्थितः । अथ दावपि  
तो पुष्पितपलाशप्रतिमौ परस्परबधकाङ्क्षिणौ दृष्ट्वा कर-  
टको दमनकमाह, भो मूढमते ! अनयोर्विरोधं वितन्वता  
त्वया साधु न कृतम्, न च त्वं नीतितत्त्वं वेत्सि, नीति  
विद्विरुक्तञ्च,

कार्याण्यसमदण्डसाहसफलाभ्यायाससाध्यानि ये  
प्रीत्या संशमयन्ति नीतिकुशलाः साम्रैव ते मन्त्रिणः ।  
निःसाराण्यफलानि ये त्वविधिना वाञ्छन्ति दण्डोद्यमै  
स्तेषां दुर्नयचेष्टितैर्नरपतेरारोप्यते ग्रीम्बुलाम् ॥ ४०७ ॥

तद्यदि स्वाम्यभिघाती भविष्यति तर्हि त्वदीयमन्त्र  
बुद्ध्या क्रियते । अथ सञ्जीवको न बध्यते तथाप्यभयं यत्  
प्राणसन्देहात्तस्य च बधः । तन्मूढ ! कथं त्वं मन्त्रिपदमभि-  
लपसि, सामसिद्धिं न वेत्सि, तद्दृष्ट्वा मनोरवोऽयं ते दण्ड-  
रुचे । उक्तञ्च,

सामादिदण्डपर्यन्तो नयः प्रीतः स्वयन्भुवा ।

तेषां दण्डस्तु पापीयांस्तं यथादिनियोजयेत् ॥ ४०८ ॥

तथाच, साम्रैव यत् सिद्धिर्न तत् दण्डो बुधेन विनियोज्यः ।

पित्तं यदि शर्करया ग्राम्यति कोऽर्थः पटोनेन ? ॥ ४०९ ॥

तथाच, आदौ साम प्रयोक्तव्यं पुरुषेण विजानता ।

सामसाध्यानि कार्याणि विक्रियां यान्ति न कश्चित् ॥ ४१० ॥

न चन्द्रेण न चोषध्या न सूर्येण न वह्निना ।

साम्रैव विलयं याति विद्वेषिप्रभवं तमः ॥ ४११ ॥

तथा यत्त्वं मन्त्रित्वमभिलषसि तदप्ययुक्तं यतस्त्वं मन्त्रि-  
गतिं न वेक्षि । यतः पञ्चविधो मन्त्रः स च कर्मणामारम्भो-  
पायः, पुरुषद्रव्यसम्पत्, देशकालविभागो, विनिपातप्रतीकारः,  
कार्यसिद्धिश्चेति । सोऽयं स्वाम्यमात्ययोरेकतमस्य किं वा  
द्वयोरपि विनिपातः समुत्पद्यते लग्नः । तद्यदि काचित्  
शक्तिरस्ति तद् विचिन्त्यतां विनिपातप्रतीकारः, भिन्नसन्धाने  
हि मन्त्रिणां बुद्धिपरीक्षा ; तन्मूर्ख ! तत् कर्तुमसमर्थस्त्वं यतो  
विपरीतबुद्धिरस्ति । उक्तञ्च,

मन्त्रिणां भिन्नसन्धाने भिषजां साम्निपातिके ।

कर्मणि व्यज्यते प्रज्ञा स्वस्थे को वा न पण्डितः ? ॥ ४१२ ॥

अन्यच्च, घातयितुमेव नीचः परकार्यं वेत्ति न प्रसाधयितुम् ।

घातयितुमेव शक्तिर्नाखोरुवर्त्तुमन्नपिटम् ॥ ४१३ ॥

अथवा न ते दीपोऽयं स्वामिनो दीपो यस्मै वाक्यं  
ब्रूधाति । उक्तञ्च,

नराधिपा नीचजनानुवर्त्तिनो बुधोपदिष्टेन पथा न यान्ति ये ।

वेशन्त्यतो दुर्गममार्गनिर्गमं समस्तासम्बाधमनर्थपञ्जरम् ॥ ४१४ ॥

तद्यदि त्वमस्य मन्त्रो भविष्यसि तदान्योऽपि कश्चिन्नाप्य  
समीपे साधुजनः समीप्यति । उक्तञ्च,

गुणालयोऽप्यसन्मन्त्रो नृपतिर्नाधिगम्यते ।

प्रसन्नखादुसलिलो दुष्टग्राहो यथा हृदः ॥ ४१५ ॥

तथा शिष्टजनरहितस्य स्वामिनोऽपि नाशो भविष्यति ।  
उक्तञ्च, चित्रास्वादकथैर्भृत्यैरनायासितकार्मुकैः ।

ये रमन्ते नृपास्तेषां रमन्ते रिपवः श्रिया ॥ ४१६ ॥

तत्किं मूर्खोपदेशेन, केवलं दोषो न गुणः । उक्तञ्च,

नानास्यं नमते दारु नाश्मनि स्यात्तद्विरक्तिया ।

सूचीमुखं विजानीहि नाशित्वायीपदिश्यते ॥ ४१७ ॥

दमनक आह, कथमेतत् ? सोऽब्रवीत् ।

### कथा १७ ।

अस्ति कस्मिंश्चित्पर्वतैकदेशे वानरयूथम् । तत्र कदा  
चिद्धिमन्तसमये अतिकठोरवातसंस्पर्शविपमानकलेवरं तुषा-  
रवर्षोद्धतप्रवर्षघनधारानिपातसमाहतं न कथञ्चिच्छान्ति-  
मगमत् । अथ केचिद्धानरा वज्रिकणसदृशानि गुप्ता-  
फलानि अवचित्य वज्रियाब्ज्या फूटकुर्वन्तः समन्तात्तस्युः ।  
अथ सूचीमुखी नाम पक्षी तेषां तं वृथायासमवेलीक-  
प्रोवाच, भोः ! सर्वे मूर्खाः, यूयं नैते वज्रिकणाः, गुप्ता-  
फलान्येतानि, तत्किं वृथाश्रमेण, नैतस्माच्छीतरक्षा भवि-  
ष्यति । तदन्विष्यतां कश्चिन्निर्वृता वनप्रदेशो गुहा वा गिरि-  
कन्दरं वा । अद्यापि साटोपा मेघा दृश्यन्ते । अथ तेषामेक-  
तमो वृद्धवानरस्तमुवाच, भो मूर्ख ! किं तवानेन व्यापा-  
रेण, तद्रम्यताम् । उक्तञ्च,



मुहुर्विघ्नितकर्मणं द्यतकारं पराजितम् ।

नालापयेद्विवेकज्ञो यदीच्छेत् सिद्धिमात्मनः ॥ ४१८ ॥

तथाच, आखेटकं वृधाक्लेशं मूर्खं व्यसनसंस्थितम् ।

आलापयति यो मूढः स गच्छति पराभवम् ॥ ४१८ ॥

सोऽपि तमनादृत्य भूयोऽपि वानराननवरतमाह, भीः ! किं वृथा क्लेशेन, अद्य यावदसौ न कथञ्चित्पुलपन् विरमति तावदेकेन वानरेण ध्वर्थयमत्वात् कुपितेन पद्माभ्यां गृहीत्वा शिलायामास्फालित उपरतश्च । अतोऽहं ब्रवीमि । नानाम्यं नमते दार्वित्यादि ।

तथाच, उपदेशो हि मूर्खाणां प्रकोपाय न शान्तये ।

पयःपानं भुजङ्गानां केवलं विषवर्धनम् ॥ ४२० ॥

अन्यच्च, उपदेशो न दातव्यो यादृशे तादृशे जने ।

पश्य वानरमूर्खेण सुगृही निर्गृहीकृता ॥ ४२१ ॥

दमनक आह, कथमेतत् ? सोऽब्रवीत् ।

कथा १८ ।

अस्ति कस्मिंश्चिद्वनोद्देशे शमीवृक्षः ; तस्य लम्बमान-  
शिखायां कृतावासावरण्यचटकदम्पती वसतः स्म । अथ  
कदाचित् तयोः सुखसंस्थयोर्हर्मन्तमेघो मन्दं मन्दं वर्षितु-  
मारब्धः । अत्रान्तरे कश्चिच्छाखामृगो वातामारसमाहतः  
प्रोद्धूयितशरीरो दन्तवीणां वादयन् वेपमानस्तत् शमीमूल-

मासाद्योपविष्टः । अथ तं तादृशमवलोक्य चटका प्राह ।  
मे भद्र !

हस्तपादसमोपेता दृश्यसे पुरुषाकृतिः ।  
शीतेन भिद्यसे मूढ । कथं न कुरुषे गृहम् ॥ ४२२ ॥  
एतच्छ्रुत्वा तां वानरः सक्रोपमाह, अधमे । कस्मात् त्व  
मौनव्रता भवसि । अहे । धार्ष्ट्यमस्याः अद्य मामुपहसति ।  
सूचीमुखी दुराचारा रक्षा पण्डितवादिनी ।  
नागहते प्रजल्पन्ती तत्किमेनां न हस्माहम् ॥ ४२३ ॥  
एवं प्रलप्य तामाह, मुग्धे । किं तव ममोपरि चिन्तया ।  
उक्तञ्च, पार्थ्यं श्रद्धासमेतस्य पुच्छतश्च विशेषतः ।

प्राक्तं श्रद्धाविहीनस्य अरण्यरुदितोपमम् ॥ ४२४ ॥  
तत्किं बहुना, तावत् कुलायस्थितया तयाभिहितः च  
यावत् । तां शमीमारुह्य तस्या कुलायः शतधा खण्ड्य  
कृतः । अतोऽहं ब्रवीमि, उपदेशो न दातव्य इति ।  
तन्मूर्ख । शिष्यापितोऽपि न शिषितस्त्वम् । अथवा न  
ते दोषोऽस्ति यतः साधोः शिष्या गुणाय सम्पद्यते नासाधोः  
उक्तञ्च, किं करीत्येव पाण्डित्यमस्थाने विनियोजितम् ।

अन्धकारप्रतिच्छन्ने घटे दीप इवाहितः ॥ ४२५ ॥  
तद्वार्थपाण्डित्यमाश्रित्य मम वचनमनृणून् नात्मनः  
शान्तिमपि न वेत्ति, तन्नूनमपजातस्त्वम् । उक्तञ्च,  
जातः पुत्रोऽनुजातश्च अतिजातस्तथैव च ।  
अपजातश्च लोकोऽस्मिन् मन्त्रव्याः शास्त्रवेदिभिः ॥ ४२६ ॥

मातृतुल्यगुणोजातस्त्वनुजातः पितुः समः ।

अतिजातोऽधिकस्तस्मादपजातोऽधमाधमः ॥ ४२७ ॥

अप्यात्मनो विनाशं गणयति न खलः परव्यसनदृष्टः ।

प्रायो मस्तकनाशे समरमुखे नृत्यति कबन्धः ॥ ४२८ ॥

अहो ! साध्विदमुच्यते,

धर्मबुद्धिः कुबुद्धिं द्वावेतौ विदितो मम ।

पुत्रेण व्यर्थपाण्डित्यात्पिता धूमेन घातितः ॥ ४२९ ॥

दमनक आह, कथमेतत् ? सोऽब्रवीत् ।

कथा १८ ।

अस्ति कस्मिंश्चिदधिष्ठाने धर्मबुद्धिः पापबुद्धिश्च द्वे मित्रे  
प्रतिवसतः स्म । अथ कदाचित्पापबुद्धिना चिन्तितं, अहं  
तावन्मूर्खी दारिद्र्योपेतय । तदेनं धर्मबुद्धिमादाय देश-  
न्तरं गत्वास्याग्रयेणार्थोपार्जनं कृत्वैनमपि वक्ष्यित्वा  
सखी भवामि, अथान्यस्मिन्नहनि पापबुद्धिर्धर्मबुद्धिं प्राह,  
भो मित्र ! वार्धकभावे किं त्वमात्मविचेष्टितं अरसि ।  
देशान्तरमदृष्ट्वा कां शिशुजनस्य वार्त्तां कथयिष्यसि । उक्तञ्च,

देशान्तरेषु बहुविधभाषावेपादि येन न ज्ञातम् ।

भ्रमता धरणीपीठे तस्य फलं जन्मनो व्यर्थम् ॥ ४३० ॥

तथाच, विद्यां वित्तं शिल्पं तावन्नाप्नोति, मानवः सम्यक् ।

यावद्व्रजति न भूमी देशदेशान्तरं दृष्टः ॥ ४३१ ॥

अथ तस्य तद्वचनमाकर्ण्य प्रहृष्टमनास्तेनैव सह गुरु-

जमानुघातः शुभेऽहनि देशान्तरं प्रस्थितः । तत्र च धर्म-  
बुद्धिप्रभावेण भ्रमता पापबुद्धिना प्रभूततरं वित्तमासा-  
दितम् । ततश्च द्वावपि तौ प्रभूतोपार्जितद्रव्यौ प्रहृष्टौ स्वगृहं  
प्रत्यौत्सुक्येन निवृत्तौ । उक्तञ्च,

प्राप्तविद्यार्थशिल्पानां देशान्तरनिवासिनाम् ।

क्रौशमालोऽपि भूभागः शतयोजनवद्ववेत् ॥ ४३२ ॥

अथ स्वस्थानसमौपवर्त्तिना पापाबुद्धिना धर्मबुद्धि-  
भिहितः, भद्र ! न सर्वमेतदनं गृहं प्रतिनेतुं युज्यते, यतः  
कुटुम्बिनो बाधवाय प्रार्थयिष्यन्ति । तदत्रैव वनगहने  
कापि भूमौ निक्षिप्य किञ्चिन्मात्रमादाय गृहं प्रविशामी  
भूयोऽपि प्रयोजने सञ्जाते तन्मात्रं समेत्यास्मात्स्थानान्निष्कावः ।  
उक्तञ्च, न वित्तं दर्शयेत्प्राक्तः कस्यचित्स्वल्पमप्यहो ! ।

मुनेरपि यतस्तस्य दर्शनाच्चलते मनः ॥ ४३३ ॥

तथाच, यद्यामिषं जले मत्स्यैर्भक्ष्यते खापदैर्भुवि ।

आकाशे यच्चिभिद्यैव तथा सर्वत्र वित्तवान् ॥ ४३४ ॥

तदाकर्ण्य धर्मबुद्धिराह, भद्र ! एवं क्रियताम् तथानुष्ठि-  
द्वावपि तौ स्वगृहं गत्वा सुखेन संस्थितवन्तौ । अथान्यस्मिन्  
हनि पापबुद्धिर्निशीथेऽटव्यां गत्वा तत्सर्ववित्तं समादाय  
गर्त्तां पूरयित्वा स्वभवनं जगाम । अथान्येषु धर्मबुद्धिं समभ्येत  
प्रोवाच, सखे ! बहुकुटुम्बा वयं, वित्ताभावात्सीदामः ।  
तद्वत्त्वा तत्र स्थाने किञ्चिन्मात्रं धनमानयावः । सोऽन्नवीत् ।  
भद्र ! एवं क्रियताम् । अथ द्वावपि गत्वा तत् स्थानं यावत् ।

वनतस्तावद्रिक्तंभाण्डं दृष्टवन्तौ । अत्रान्तरे पापबुद्धिः  
 शिरस्ताडयन् प्रोवाच, भो धर्मबुद्धे ! त्वया हतमेतन्नं  
 नान्येन, यतो भूयोऽपि गर्त्तापूरणं कृतम्, तत् प्रयच्छ मे  
 तस्यार्धम्, अथवाहं राजकुले निवेदयिष्यामि । स आह,  
 भो दुरात्मन् ! मैवं वद, धर्मबुद्धिः खल्वहम् । नैतच्ची-  
 रमर्थं करोमि ।

उक्तञ्च, मातृवत्परदारानि परद्रव्याणि लोष्टवत् ।

आत्मवत्सर्वभूतानि वीचन्ते धर्मबुद्धयः ॥ ४३५ ॥

एवं हावपि तो विवदमानौ धर्माधिकारिणं गतौ प्रोच-  
 तुय परस्परं दूषयन्तौ । अथ धर्माधिकरणाधिष्ठितपुरपैर्दि-  
 व्यार्थं यावन्नियोजितौ तावत्पापबुद्धिराह, अहो ! न  
 सम्यग्दृष्टोऽयं न्यायः । उक्तञ्च,

विवादेऽन्विष्यते पक्षं तदभावेऽपि साचिणः ।

साक्ष्यभावात्ततो दिव्यं प्रवदन्ति मनीषिणः ॥ ४३६ ॥

तदत्र विषये मम ह्यक्षदेवताः साचीभूतास्तिष्ठन्ति ।  
 साध्यावयोरैकतरं चौरं साधुं वा करिष्यति । अथ तैः सर्वै-  
 रभिहितम्, भोः युक्तमुक्तं भवता । उक्तञ्च,

अन्त्यजोऽपि यदा साची विवादे सम्यजायते ।

न तत्र विद्यते दिव्यं किं पुनर्यत्र देवताः ॥ ४३७ ॥

तदस्माकमप्यत्र विषये महत्कीर्तहलं वर्त्तते । प्रत्यप-  
 समये युवाभ्यामप्यस्माभिः सह तत्र वनोद्देशे गन्तव्यमिति ।  
 एतस्मिन्नन्तरे पापबुद्धिः खल्वहं गत्वा खजनकमुवाच, तात !

प्रभूतोऽयं मयार्यो धर्मबुद्धेयोरितः, स च त्वं वचनेन  
परिणतिं गच्छति । अन्यथास्माकं प्राणैः सह यास्यति । स  
आह, वत्स । द्रुतं वद येन प्रोच्य तद्व्यं स्थिरतां नयामि ।  
पापबुद्धिराह, तात । अस्ति तत्प्रदेशे महाशमी, तस्यां मह  
त्कोटरमस्ति ; तत्र त्वं साम्प्रतमेव प्रविश । ततः प्रभाते  
यदाहं सत्ययावणं करोमि, तदा त्वया वाच्यं यद्वर्णबुद्धिबोध  
इति । तथानुष्ठिते प्रत्युषे स्नात्वा पापबुद्धिः धर्मबुद्धिपुरःसदो  
धर्माधिकरणिकैः सह तां शमीमभ्येत्य तारस्वरेण, प्रोवाच,

आदित्यचन्द्रावनिलोनलस्र

द्यौर्भूमिरापो हृदय यमस्य ।

अहस्य रात्रिय उभे च सन्ध्यै

धर्मो हि जानाति नरस्वपत्तम् । ४३८ ॥

भगवति वनवेवते । आवयोर्मध्ये यक्षीरं त्वं कथय,  
अथ पापबुद्धिपिता शमीकोटरस्यः प्रोवाच । भी । शृणुत  
शृणुत धर्मबुद्धिना हृतमेतद्वनम् । तदाकर्ण्य सर्वे ते राजपु  
रुपा विस्मयीत्फुल्ललोचना यावद्धर्मबुद्धेर्विस्तहरणोचितं निग्रहं  
शान्तदृष्ट्यावलोकयन्ति तावद्धर्मबुद्धिना तच्छमीकोटरं वङ्गि-  
भोज्यद्रव्यैः परिवेष्ट्य वङ्गिना सन्दीपितम् । अथ ज्वलति  
तस्मिन् शमीकोटरेऽर्धदग्धशरीरः स्फटितेक्षणः करुणं परिदे-  
वयन् पापबुद्धिपिता निश्चक्राम । ततश्च ते सर्वैः पृष्टः भो ।  
किमिदं ? इत्युक्ते स पापबुद्धिविचेष्टितं सर्वमिदं निवेदयि

त्वोपरतः । 'अथ ते राजपुरुषाः पापबुद्धिं शमीशाखायां  
प्रतिलम्ब्य धर्मबुद्धिं प्रशस्येदमूचुः, अहो ! साध्विदमुच्यते ।

उपायं चिन्तयेत्प्राज्ञस्तथापायं च चिन्तयेत् ।

पश्यतो वक्त्रमूर्खस्य नकुलेन हता वकाः ॥ ४३८ ॥

धर्मबुद्धिं प्राह, कथमितत् ? ते प्रोचुः ।

ॐ

कथा २० ।

अस्ति कस्मिंश्चिदनोद्देशे बहुवक्त्रसनाथो वटपादपः । तस्य  
कोटरे कृष्णसर्पः प्रतिवसति स्म । स च वक्त्रबालकानजात-  
पक्षानपि सदैव भक्षयन् कालं नयति । अथैको वक्त्रेण  
भक्षितान्यपत्यानि दृष्ट्वा शिशुवैराग्यात्सरस्तीरमासाद्य वाष्प-  
पूरपूरितनयनोऽधीमुखस्तिष्ठति । तच्च तादृक्चेष्टितमवलोक्य  
कुलीरकः प्रोवाच । माम् । किमेवं रूढते भवताम् ; स  
प्राह, भद्र ! किं करोमि, मम मन्दभाग्यस्य बालकाः कोट-  
रनिवासिना सर्पेण भक्षिताः, तदुःखदुःखितोऽहं रोदिमि ।  
तत् कथय मे यद्यस्ति कचिदुपायस्तद्विनाशाय, तदाकर्ण्य  
कुलीरकश्चिन्तयामास, अयं तावदस्माज्जातिसहजवैरी ।  
तथोपदेशं प्रयच्छामि सत्यानृतं यद्यन्येऽपि वकाः सर्वे संक्ष-  
यमायान्ति । उक्तञ्च,

नवनीतसमां वाणीं कृत्वा चित्तं तु निर्दयम् ।

तथा प्रवीध्यते शत्रुः सान्वयो म्रियते यथा ॥ ४४० ॥

प्राह च, माम् । यद्येवं तन्मत्स्यमांसखण्डानि नकुलस्य

विंशद्वारात्सर्पकोटरं यावत् प्रक्षिप्य यथा नकुलस्तस्मादेव  
 गत्वा तं दुष्टसर्पं विनाशयति । अथ तथानुष्ठिते मत्स्यमांसात्  
 सारिणा नकुलेन तं कृष्णसर्पं निहत्य तेषां तद्विद्याया  
 सर्वे वकाश्च शनैःशनैर्भक्षिताः । अतो वयं ब्रूमः । उपाय  
 चिन्तयेदिति ।

तदनेन पापबुद्धिनोपायविस्तितो नापायः । ततस्तत्  
 फलं प्राप्तम् ।

धर्मबुद्धिः कुबुद्धिश्च द्वावेतौ विदितौ मम ।

पुत्रेण व्यर्थपाण्डित्यात् पिताधूमेन चातितः ॥ ४४१ ॥

एव मूढ । त्वयाप्युपायविस्तितो नापायः पापबुद्धिवत् ।  
 तत्र भवसि त्वं सज्जनः केवलं पापबुद्धिरसि आतो मया  
 स्वामिनः प्राणसन्देहानयनात् । प्रकटीकृतं त्वया स्वयमेवा  
 त्वनी दुष्टत्वं कौटिल्यश्च । अथवा साध्विदमुच्यते ।

यत्रादपि कः पश्येच्छिखिनामाहारनिःसरणमार्गम् ।

यदि जलदध्वनिमुदितास्त एव मूढा न नृत्त्येयुः ॥ ४४२ ॥

तद्यदि ह्य स्वामिन एनां दशां नयसि तदस्मद्विधस्य का  
 गणना । तस्मान्मासमेव भवता न भाव्यम् । उक्तञ्च,

तुलां लोहमहस्रस्य यत्र खादन्ति मूषिकाः ।

राजं स्तत्र हरेच्छेयनो बालक नात्र संग्रहः ॥ ४४३ ॥

इमनक आह, कथमेतत् ? सोऽब्रवीत् ।



## कथा २१ ।

अस्ति कस्मिंश्चिदधिष्ठाने जीर्णधनो नाम बणिकपुत्रः ।  
स च विभवक्षयाद्देशान्तरगमनमना व्यचिन्तयत् ।

अत्र देशेऽथवा स्थाने भोगान् भुक्त्वा स्ववीर्यतः ।

तस्मिन् विभवहीनो यो वसेत् पुरुषाधमः ॥ ४४४ ॥

तथाच, येनाहङ्कारयुक्तेन चिरं विनसितं पुरा ।

हीनं वदति तत्रैव यः परेषां स निन्दितः ॥ ४४५ ॥

तस्य च गृहे लोहभारघटिता पूर्वपुरुषोपार्जिता तुला  
सीत् । ताञ्च कस्यचिच्छेष्टिनो गृहे निक्षेपभूतां कृत्वा देशा-  
न्तरं प्रस्थितः । ततः सुचिरं कालं देशान्तरं यथेच्छया  
भ्रान्त्वा पुनः स्वपुरमागत्य तं श्रेष्ठिनमुवाच । भोः श्रेष्ठिन् ।  
दीयतां मे सा निक्षेपतुला । स आह, भो नास्ति सा त्वदीया  
तुला, भूपिकैर्भक्षिता, जीर्णधन आह, भोः श्रेष्ठिन् । नास्ति  
दीपस्ते यदि भूपिकैर्भक्षितेति । ईदृगेवायं संसारः । न  
किञ्चिदेष शाश्वतमस्ति, परमहं नद्यां स्नानार्थं गमिष्यामि,  
तत्त्वमात्मीयं शिशुमेनं धनदेवनामानं मया सह स्नानोप-  
करणहस्तं प्रेषयेति । सोऽपि शौर्यभयात्तस्य शङ्कितः  
स्वपुत्रमुवाच । वयस ! पितृव्योऽयं तव स्नानार्थं नद्यां  
गच्छति, तद्व्यतामनेन सार्धं स्नानोपकरणमादायेति,  
पहो साध्विदमुच्यते ।

न भक्त्या कस्यचित्कोऽपि प्रियं प्रकुरुते नरः ।

मुक्ता भयं प्रलीभं वा कार्यकारणमेव वा ॥ ४४६ ॥

तथाच, अत्यादरो भवेद्यत्र कार्यकारणवर्जितः ।

तत्र शङ्का प्रकर्त्तव्या परिणामे सुखावहा ॥ ४४७ ॥

अथासौ बणिक्शिशुः स्नानोपकरणमादाय प्रहृष्टमना  
स्तेनाभ्यागतेन सह प्रस्थितः । तथानुष्ठिते बणिक् स्नात्वा तं  
शिशुं नदीगुहायां प्रचिष्य तद्द्वारं बृहच्छिलयाच्छाद्य सत्वरं  
गृहमागतः । पृष्ट्य तेन बणिजा, भो अभ्यागत ! कथ्यतां  
कुत्र मे शिशुर्यस्त्वया सह नदीं गत इति स आह, नदी-  
तटात् स्थेनेन हृत इति । श्रेष्ठमाह, मिथ्यावादिन् ! किं  
क्वचिच्छेनो बालं हर्तुं शक्नोति ? तत्समर्पय मे सुतमन्यथा  
राजकुले निवेदयिष्यामीति । स आह, भोः सत्यवादिन् !  
यथा स्थेनो बालं न नयति तथा मूषिका अपि लोहभार-  
घटितां तुलां न भक्षयन्ति, तदप्यय मे तुला, यदि दारकेण  
प्रयोजनम् । एवं तो विवदमानो द्वावपि राजकुलं गतौ ।  
तत्र श्रेष्ठो तारस्वरेण प्रोवाच, भो ! अब्रह्मस्यमब्रह्मस्यन् !!!  
मम शिशुरनेन चोरेणापहृतः ; अथ धर्मोधिकारिणस्तमूषुः ।  
भोः ! समर्थतां श्रेष्ठिसुतः, स आह, किं करोमि, पश्यती  
मे नदीतटाच्छेनेनापहृतः शिशुः । तच्छ्रुत्वा ते प्रोषुः ।  
भो ! न सत्यमभिहितं भवता । किं स्थेनः शिशुं हर्तुं समर्थो  
भवति ? स आह, भो भोः ! श्रूयतां मद्बचः ।

तुलां लोहसहस्रस्य यत्र खादन्ति मूषिकाः ।

राजंस्तत्र हरेच्छेनो बालकं नात्र संगमः ॥ ४४८ ॥

ते प्रोक्षुः । कथमेतत् ? ततः श्रेष्ठी सभ्यानामादितः  
सर्वं वृत्तान्तं निवेदयामास । तत्तैर्विहस्य द्वायपि तौ पर-  
स्परं सम्बोध्य तुलाशिशुप्रदानेन संतोषितौ । अतोऽहं  
ब्रवीमि । तुलां लोहसहस्रस्येति ।

तन्मूर्ख ! सञ्जीवकप्रसादमसहमानेन त्वयैतत्कृतम् ।  
अहो साध्विदमुच्यते,

प्रायेणात्र कुलान्वितं कुकुलजाः शीबलभं दुर्भगा  
दातारं क्षपणा ऋजूनृजवो वित्ते स्थितं निर्धनाः ।  
वैरूप्योपहृताश्च कान्तवपुषं धर्मोत्थयं पापिनो ।

नानाशास्त्रविचक्षणं च पुरुषं निन्दन्ति मूर्खाः सदा ॥ ४४८ ॥  
तथाच, मूर्खाणां पण्डिता द्वेष्या निर्धनानां महाधनाः ।

व्रतिनः पापशीलानामसतीनां कुलस्त्रियः ॥ ४५० ॥

तन्मूर्ख ! त्वया हितमप्यहितं कृतम्, उक्तञ्च,

पण्डितोऽपि वरं शत्रुर्न मूर्खो हितकारकः ।

वानरेण हृती राजा विप्राद्यौरेण रक्षिताः ॥ ४५१ ॥

दमनक आह, कथमेतत् ? सोऽब्रवीत् ।

## कथा २२ ।

कस्यचिद्राज्ञो नित्यं वानरोऽतिभक्तिपरोऽङ्गसेवकोऽन्तः  
पुरेऽप्यप्रतिपिङ्गप्रसरोऽतिविश्वासस्थानमभूत् । एकदा राज्ञो  
निद्रां गतस्य वानरे व्यजनं नीत्वा याय विदधति राज्ञो  
वचःस्थलोपरि मक्षिकीपविष्टा । व्यजनेन मुहुर्मुहुर्निपिध्य-

मानापि पुनःपुनस्तत्रैवोपविशति । ततस्तेन स्वभावचपले  
 मूर्खेण वानरेण क्रुद्धेन सता तोत्रं खड्गमादाय तस्य  
 उपरि प्रहारो विहितः । ततो मच्चिकीञ्जीय गता तेन  
 शतधारेपासिना राज्ञो वक्षो विधा जातं राजा मृतः ।  
 तस्माच्चिरादुरिच्छता नृपेण मूर्खोऽनुचरो न रक्षणीयः ।  
 अपरसेकस्मिन्नगरे कोऽपि विप्रो महाविद्वान् परं पूर्वजन्म  
 योगेन चोरो वर्त्तते । स तस्मिन् पुरेऽन्यदेशादागतान्चतुरो  
 विप्रान् बहूनि वस्तूनि विक्रीणतो दृष्ट्वा चिन्तितवान् ।  
 अहो ! केनोपायेनैषां धनं लभे, इति विचिन्त्य तेषां पुरी  
 ऽनेकानि शास्त्रोक्तानि सुभाषितानि चातिप्रियाणि मधुरानि  
 वचनानि जल्पता तेषां मनसि विश्वासमुत्पाद्य सेवां कर्तुं  
 मारब्धः । अथवा साध्विदमुच्यते,

असती भवति सलज्जा चारं नीरसं शीतलं भवति ।

दन्धी भवति विवेको प्रिययक्ता भवति धूर्तजनः ॥ ४५२ ॥

अथ तस्मिन् सेवां कुर्वति तैर्विप्रैः सर्ववस्तूनि विप्रैः  
 बहुमूल्यानि रत्नानि क्रीतानि । ततश्चानि जपामध्ये तन्  
 समक्षं प्रक्षिप्य स्वदेशं प्रति गन्तुमुद्यमो विहितः । ततः स  
 धूर्तविप्रतान् विप्रान् गन्तुमुद्यतान् प्रेक्ष्य चिन्तायाऽनुजित  
 मनाः सञ्जातः । अहो ! धनमेतन्न किञ्चिन्मम अटितम् ।  
 अयेभिः सह यामि, पथि कापि विपं दृष्ट्वा तावद्वत्तमं  
 रत्नानि गृह्णामि । इति विचिन्त्य तेषामपि सकलं विप्रैः  
 दत्ताम् । भो ! मित्राणि यूयं माभेकाकिनं मुञ्चा यन्

सुखताः । तस्मै ममो भवद्भिः सह स्नेहपाशेन बद्धं भवद्भि-  
 रहनाम्बेयाकुलं सञ्जातं यथा धृतिं कापि न धत्ते । ततो  
 यूयमनुग्रहं विधाय सहायभूतं मामपि सहैव नयत । तद्वचः  
 श्रुत्वा ते कुरुगार्द्रचित्तास्तेन सममेव स्वदेगं प्रति प्रस्थिताः ।  
 अथाध्वनि तेषां पद्मानामपि पद्मीपुरमध्ये व्रजतां ध्वाङ्क्षाः  
 कथयितुमारब्धाः । रेरे किराता । धावतधावत । सपाट-  
 लक्षधनिनो यान्ति । एतान्निहल धनं नयत । ततः  
 किरातैर्धाङ्क्षवचनमाकर्ण्य सत्वरं गत्वा ते विप्रा लगुड-  
 प्रहारैर्जर्जरीकृत्य वस्त्राणि भोचयित्वा विलोकिताः परं धनं  
 किञ्चिन्न लब्धम् । तदा तैः किरातैरभिहितम् । भोः पान्थाः ।  
 पुरा कदापि ध्वाङ्क्षवचनमनृतं नासीत् । ततो भवतां  
 सन्निधौ कापि धनं विद्यते । तदर्पयत । अन्यथा सर्वेषा-  
 मपि बद्धं विधाय चर्मं विदार्य प्रत्यङ्गं प्रेक्ष्य धनं नेय्यामः ।  
 तदा तेषामीदृशं वचनमाकर्ण्य चोरविशेण मनसि चिन्ति-  
 तम् । यदैषां विप्राणां बद्धं विधायाङ्गं विलोक्ष्य रत्नानि  
 नेष्यन्ति तदापि मां वधिष्यन्ति । ततोऽहं पृथ्वीमेवात्मानमगलं  
 समर्थ्येतान् सुष्ठामि । उक्तञ्च,

मृत्योर्विभेषि किं बाल ! न स भीतं विगुहति ।

अथ बान्धवतान्ते वा मृत्युर्वे प्राणिनां ध्रुवः ॥ ४५३ ॥

तथा च, गवार्थे ब्राह्मणार्थं च प्राणत्वागं करोति यः ।

सूर्यस्य मण्डलं भित्वा स याति परमां गतिम् ॥ ४५४ ॥

इति निधित्वाभिहितम् । भोः किराता ! यद्येषं ततो

मां पूर्वं निहत्य विलोकयत । ततस्तेस्तथानुष्ठिते तं धन-  
रहितमवलोक्यापरे चत्वारोऽपि मुक्ताः । अतोऽहं ब्रवीमि  
पण्डितोऽपि वरं शत्रुरिति । अथैवं संवदतोस्तयोः सञ्जी-  
वकः क्षणमेकं पिङ्गलकेन सह युद्धं कृत्वा तस्य खरनखर-  
प्रहाराभिहतो गतासु वंसुधरापीटे निपपात । अथ तं  
गतासुमवलोक्य पिङ्गलकस्तद्गुणस्मरणार्द्रहृदयः प्रीवाच,  
भो ! अयुक्तं मया पापेन कृतं सञ्जीवकं व्यापादयता यतो  
विश्वासघातादन्यत्रास्ति पापतरं कस्मै । उक्तञ्च,

मित्रद्रोही कृतघ्नश्च यश्च विश्वासघातकः ।

ते नरा नरकं यान्ति यावच्चन्द्रदिवाकरो ॥ ४५५ ॥

भूमिचये राजविनाशएव मृत्यस्य वा बुद्धिमतो विनाशे ।

न युक्तमुक्तं ह्यनयोः समत्वं नष्टापिभूमिः सुलभा न मृत्याः ॥ ४५६ ॥

तथा मया सभामध्ये स सदैव प्रशंसितः । तत् किं  
कथयिष्यामि तेषामग्रतः । उक्तञ्च,

उक्तो भवति यः पूर्वं गुणवानिति संसृदि ।

न तस्य दीपो यत्कव्यः प्रतिज्ञाभङ्गभोरुणा ॥ ४५७ ॥

एवंविधं प्रलपन्तं दमनकः समेत्य सहर्षमिदमाह ।

देव ! कातरतमस्तवैष न्यायो यद्द्रोहकारिणं शप्यभुजं  
हत्वित्यं शोचसि । तस्मैतदुपपन्नं भूभुजाम्, उक्तञ्च,

पिता वा यदि भ्राता पुत्रो भार्यायया सुहृत् ।

प्राणद्रोहं यदा गच्छेदन्तव्यो नास्ति पातकम् ॥ ४५८ ॥

तथाच, राजा हृन्वी ब्राह्मणः सर्वभक्षी

स्त्री चात्रपा दुष्टमतिः सहायः ।

प्रेथः प्रतीपोऽधिकृतः प्रमादौ

त्याज्या अमी यद्य कृतं न वेत्ति ॥ ४५६ ॥

अपिच, सत्यानृता च परुषा प्रियवादिनी च

हिंसा दयालुरपि चार्थपरा वदान्या ।

भूरिष्यया प्रचुरवित्तसमागमा च

वेश्याङ्गनेव नृपनीतिरनेकरूपा ॥ ४६० ॥

अपिच, अकृतोपद्रवैः कथिन्महानपि न पूज्यते ।

पूजयन्ति नरा नागाक्षतार्थं नागघातिनम् ॥ ४६१ ॥

तथाच, अशोचानन्वशोच स्वं प्रज्ञावादाद्यभापमे

गतासूनगतासूय नानुशोचन्ति पण्डिताः ॥ ४६२ ॥

एवं तेन सम्बोधितः पिङ्गलकः सञ्जीवकमोक त्यक्त्वा

दमनकसाचिध्येन राज्यमकरोत् ॥

इति श्रीविष्णुशर्माविरचिते पञ्चतन्त्रे मित्रभेदीनाम

प्रथमं तन्त्र समाप्तम् ।

अथेदमारभ्यते मित्रसम्प्राप्तिर्नाम द्वितीयं तत्त्वं तस्याय  
मायः श्लोकः ।

असाधना अपि प्राप्ता बुद्धिमन्तो बहुश्रुताः ।

साधयन्त्याशु कार्याणि काकास्तृप्तगर्भवत् ॥ १ ॥

तद्यथानुश्रूयते ।

अस्ति दाक्षिणात्ये जनपदे महिलारोप्यं नाम नगरम् ।  
तस्य नातिदूरस्थो महोच्छायवान् नानाविहङ्गोपभुक्तफल-  
कोटैरावृतकोटराद्यायास्वासितपथिकजनसमूहो न्ययोध  
पादपो महान् । अथवा युक्तम् ।

छायासुप्तसृगः शकुन्तिनिवहैर्विश्वग्विलुप्तच्छदः

कोटैरावृतकोटरः कपिकुलैः स्तब्धे क्षतप्रश्रयः ।

वियम्बं मधुपैर्निपीतकुमुदः ज्ञाप्यः स एव द्रुमः

सर्व्वहैर्बहुसत्त्वमद्भुतखदो भूभारभूतोऽपरः ॥ २ ॥

तत्र च लघुपतनको नाम वायसः प्रतिवसति अ ।

स कदाचित्प्राणयात्रार्थं पुरमुद्दिश्य प्रचलितो यावत्प्राग्यति  
तावज्जालहस्तोऽतिकृण्वतनुः स्फुटितचरणे जर्ध्वकोशो यम  
किञ्चसाकारो नरः सञ्मुखो बभूव । अथ तं दृष्ट्वा गदित-  
मना व्यचिन्तयत् । यद्ययं दुरात्म्याय ममाश्रयवटपादपसञ्च-  
खोऽभ्येति । तत्र प्रायते किमयं वटवासिना विहङ्गमाना-  
सङ्ख्ययो भविष्यति न वा । एवं बह्विधं विचिन्त्य तत्पक्षणादि



वृत्तं तमेव वटपादपं गत्वा सर्वान् विहङ्गमान् प्रोवाच,  
 भी ! अयं दुरात्मा लुब्धको जालतण्डुलहस्तः समभ्येति ।  
 तत्सर्वं धातस्य न विश्वसनीयम् । एष जालं प्रसार्य  
 तण्डुलान्प्रक्षेपयति । ते तण्डुला भवद्भिः सर्वैरपि कालकूट-  
 सदृशा द्रष्टव्याः । एवं वदतस्तस्य स लुब्धकस्तत्र वटतल-  
 आगत्य जालं प्रसार्य सिन्दुवारसदृशांस्तण्डुलान् प्रक्षिप्य  
 नातिदूरं गत्वा निवृत्तः स्थितः । अथ ये पक्षिणस्तत्र  
 स्थितास्ते लघुपतनकवाक्याङ्गल्या निवारितास्तांस्तण्डुलान्  
 हालाहलाङ्गरानिव बोचमाणा निवृत्तास्तस्युः । अत्रान्तरे  
 चित्रग्रीवो नाम कपोतराजः सहस्रपरिवारः प्राणयानार्थं  
 परिभ्रमंस्तांस्तण्डुलान् दूरतोऽपि पश्यन्लघुपतनकेन निवा-  
 र्यमाणोऽपि जिह्वालीत्याङ्गचरणार्थमपतत्सपरिवारो निवृज्य ।  
 साध्विदमुच्यते ।

जिह्वालीत्यप्रसक्तानां जलमध्यनिवासिनाम् ।

अचिन्तितो वधोऽज्ञाना मीनानामिव जायते । १ ॥

अथवा दैवप्रतिकूलतया भवत्येवं ; न तस्य दायोऽस्ति, उक्तञ्च,

पीलस्यः कथमन्यदारहरेण दायं न विज्ञातवान् ?

रामेणापि कथं न हेमहरिणस्यासम्भवे लक्षितः ?

अचैद्यापि युधिष्ठिरेण सहसा प्राप्ता ह्यनर्थः कथं ?

प्रत्यासन्नविपत्तिमूढमनसां प्रायो मतिः चीयते ॥ ४ ॥

तथाच, कृतान्तपाशबद्धानां दैवोपहतचेतसाम् ।

बुद्धयः कुलगामिन्यो भवन्ति महतामपि ॥ ५ ॥

अत्रान्तरे लब्धकस्तान्बिद्वान् विप्राय प्रहृष्टमनाः  
प्राप्यतयष्टिस्तद्विधार्थं प्रधावितः । चित्रग्रीवोऽप्यात्मानं सप-  
रिवारं बध्नन् मत्वा लब्धकमायान्तं दृष्ट्वा तान् कम्पितानूचे ।

अहो ! न भेतव्यम्, उक्तञ्च,

व्यसनेष्वेव सर्वेषु यस्य बुद्धिर्न हीयते ।

स तेषां पारमथ्येति तत्प्रभावादसंशयम् ॥ ६ ॥

सम्पत्तौ च विपत्तौ च महता मेकरूपता ।

उदये सविता रक्ता रक्तश्चास्तमये तथा ॥ ७ ॥

तत्सर्वं वयं हेलयोद्धीय सपाशजाला अस्यादर्शनं गत्वा  
सुक्तिं प्राप्नुमः । नो चेद्भयविकल्पाः सन्ती हेलया समुत्पाता  
न करिष्यथ ततो मृत्यमवाप्स्यथ । उक्तञ्च,

तन्तवोऽप्याग्रता नित्यं तन्तवो बहुलाः समाः ।

बद्धन्बहुत्वादायासान् सहन्तीत्युपमा सताम् ॥ ८ ॥

तथातुष्टिते लुब्धकी जालमादायाकाशे गच्छतां तेषां  
ष्ठतो भूमिस्थोऽपि पर्यधावत् । तत ऊर्ध्वाननः श्लोकमेव  
पठत् ।

जालमादाय गच्छन्ति संहतोः पक्षिणोऽप्यमी ।

यावच्च विवदिष्यन्ते पतिष्यन्ति न संशयः ॥ ९ ॥

लघुपतनकोऽपि प्राण्यावाक्रियां त्यक्त्वा किमत्र भविष्य-  
ति कुतूहलात्तत्पृष्ठलम्बोऽनुसरति । अथ दृष्टेरगोचरतां  
तान् विप्राय लुब्धकी निरागः श्लोकमपठन्निरुत्तय ॥  
हे भवति यत्र भाव्यं भवति च भाव्यं यत्रेव ।

करतलगतमपि नश्यति यस्य हि भवितव्यता नास्ति ॥ १० ॥

तथाच, परासुखे विधौ चेत्स्यात्कथञ्चिद्विणोदयः ।

तत्रोऽन्यदपि सङ्गृह्य याति ग्रहनिधिर्यथा ॥ ११ ॥

तदास्तां तावद्विहङ्गामिपालोभो यावत् । कुटम्बवर्त्त-  
नोपायभूतं जालमपि मे नष्टम् । चित्रग्रीवोऽपि लुब्धकमदर्श-  
नोभूतं ज्ञात्वा तानुवाच । भो ! निवृत्तः स दुरात्मा  
लुब्धकः । तत्सर्वेरपि स्वस्थैर्गम्यतां महिलारोप्यस्य प्रागुत्त-  
रदिग्भागे । तत्र मम सुहृद्विरस्यको नाम मूषकः, सर्वेषां  
पाशच्छेद करिष्यति । उक्तञ्च,

सर्वेषामेव मर्त्यानां व्यसने समुपस्थिते ।

वाङ्मात्रेणापि साहाय्यं मित्रादन्यो न संदधे ॥ १२ ॥

एवं ते कपीतायित्रग्रीवेण सम्बोधिता महिलारोप्ये  
नगरे हिरण्यकविलदुर्गं प्रापुः । हिरण्यकोऽपि सहस्रमुख-  
विलदुर्गं प्रविष्टः सन्नकुतोभयः सुखेनास्ते, अथवा  
साध्विदमुच्यते ।

अनागतं भयं दृष्ट्वा नीतिशास्त्रविशारदः ।

अवसन् मूषकस्तत्र कृत्वा शतमुखं विल ॥ १३ ॥

दंष्ट्राविरहितः सर्पो मदहीनो यथा गजः ।

सर्वेषां जायते वश्यो दुर्गहीनस्तथा नृपः ॥ १४ ॥

तथाच, न गजानां सहस्रेण न च लक्षेण वाजिनाम् ।

तत्कर्म्म सिध्यते राज्ञां दुर्गेणैकेन यद्रणे ॥ १५ ॥

गतमेकीऽपि सन्धत्ते प्राकारस्थो धनुर्धरः ।

तस्माद्गुर्गं प्रशंसन्ति नीतिशास्त्रविदो जनाः ॥ १६ ॥

अथ चित्रग्रीवो विलमासाय तारस्वरेण प्रोवाच,  
भो मित्र हिरण्यक ! सत्वरमागच्छ । महती मे  
वस्था वर्त्तते । तच्छ्रुत्वा हिरण्यकोऽपि विलदुर्गान्तर्गतः  
सन् प्रोवाच, भोः ! कीं भवान् ? किमर्थमायातः ? किं  
कारणम् ? कीदृक् ते व्यसनावस्थानम् ? तत् कथ्यतामिति ।  
तच्छ्रुत्वा चित्रग्रीव आह, भो ! चित्रग्रीवो नाम कपोतराजो  
ऽहं ते सुहृत् । तत्सत्वेरमागच्छ, गुरुतरं प्रयोजनवन्ति ।  
तदाकार्यं पुलकिततनुः प्रहृष्टात्मा स्थिरमनास्वरमाशो  
निष्क्रान्तः । अथवा साध्विदमुच्यते ।

सुहृद्. स्नेहस्यन्ना लोचनानन्ददायिनः । .

गृहे गृहवतां नित्यं नागच्छन्ति महात्मनाम् ॥ १७ ॥

आदित्यस्योदयं जातताम्बूल भारती कथा ।

इष्टा भार्या सुमितं च अपूर्वार्णि दिने दिने ॥ १८ ॥

सुहृदो भवने यस्य समागच्छन्ति नित्यशः ।

चित्ते च तस्य सौख्यस्य न किञ्चित् प्रतिमं सुखम् ॥ १९ ॥

अथ चित्रग्रीव सपरिवारं पाशवदमालोक्य हिरण्यक  
सविषादमिदमाह । भोः किमेतत् ? स आह, भो ! जान-

क्षपि किं दृच्छसि ? उक्तञ्च यतः,

यस्माद्य येन च यदा च यथा च यत्र

यावच्च यत्र च शुभाशुभमात्मकम् ।

तस्माच्च तेन च तदा च तथा च तत्र

तावच्च तत्र च कृतान्तवशादुपैति ॥ २० ॥

तत्प्राप्तं मयैतद् बन्धनं जिह्वालीन्यात् । साम्प्रतं त्वं  
पाशविमोचं कुरु माविलम्ब । तदाकर्ण्य हिरण्यकाः प्राह,  
अर्धाद्याद्योजनशतादामिषं वीचते खगः ।

सोऽपि पार्श्वस्थितं दैवाह्वयनं न च पश्यति ॥ २१ ॥

तथाच, रविनिशाकरयोर्महपीडनं

गजभुजद्विविहङ्गमवन्धनम् ।

मत्तिमतां च निरीक्ष्य दरिद्रतां

विधिरहो बलवानिति मे मतिः ॥ २२ ॥

तथाच, ध्योमैकान्तविहारिणोऽपि विहगाः सम्प्राप्नुवन्त्या पदं  
बध्न्ते निपुणैरगाधसलिलाङ्गीनाः समुद्रादपि ।

दुर्नीतं किमिहास्ति किं च सुकृतं कः स्थानलाभे गुणः

कालः सर्वजनान् प्रसारितकरो गृह्णाति दूरादपि ॥ २३ ॥

एवमुक्त्वा चित्रपीयूषस्य पाशं च्छेत्तुमुद्यतं स तमाह ।

भद्र । मा मैवं कुरु, प्रथमं मम भृत्यानां पाशच्छेदं कुरु

तदनु ममापि च । तच्छ्रुत्वा कुपितो हिरण्यकः प्राह ।

भो । न युक्तमुक्तं भवता यतः स्वामिनीजनन्तरं भृत्याः । स

प्राह, भद्र । मा मैवं वद, मदाययाः सर्व एते वराकाः,

अपरं स्वकुटुम्बं परित्यज्य समागताः । तत्कथमेतावन्मात्रमपि

सम्मानं न करोमि, उक्तञ्च ,

यः सम्मानं सदा घत्ते भृत्यानां चित्तिषोऽधिकम् ।

वित्ताभावेऽपि तं दृष्ट्वा ते त्यजन्ति न कर्हिचित् ॥ २४ ॥

तथाच, विश्वासः सम्पदां मूलं तेन यूथपतिर्गर्जः ।

सिंहो मृगाधिपत्येऽपि न मृगैः परिवार्यते ॥ २५ ॥

अपरं मम कदाचित्पाशच्छेदं कुर्वतस्ते दक्षभङ्गं  
भवति । अथवा दुरात्मा लुब्धकः समभ्येति । तन्नूनं मा  
नरकपात एव । उक्तञ्च,

सदाचारेषु भृत्येषु संसीदत्सु च यः प्रभुः ।

सुखी स्यान्नरकं याति परत्रेह च सीदति ॥ २६ ॥

तच्छ्रुत्वा प्रहृष्टो हिरण्यकः प्राह । भो ! वेदस्व  
राजधर्मम् । परं मया तव परीक्षा कृता । तत्सर्वेषां पूर्वं  
पाशच्छेदं करिष्यामि । भवानप्यनेन विधिना बहुकपीतः  
परिवारो भविष्यति, उक्तञ्च,

कारुण्यं संविभागश्च यस्य भृत्येषु सर्वदा ।

सम्भवेत्स महीपालस्तैलोक्यस्यापि रक्षणे ॥ २७ ॥

एवमुक्त्वा सर्वेषां पाशच्छेदं कृत्वा हिरण्यकविजयीव  
प्राह । मित्र ! गम्यतामधुना स्वाश्रयं प्रति, भूयोऽपि ज्वलने  
प्राप्ते समागन्तव्यम् । इति तान् सम्प्रेष्य पुनरपि दुर्गं  
प्रविष्टः । चित्रग्रीवोऽपि सपरिवारः स्वाश्रयमममत् ।  
अथवा साध्विदमुच्यते,

मित्रवान्साधयन्धर्मान् दुःसाध्यान्पि वै यतः ।

तस्मान्मित्राणि कुर्वीत समानान्येव चात्मनः ॥ २८ ॥

लघुपतनकोऽपि वायसः सर्वं तं चित्रग्रीववन्धर्मोत्तमव-  
लोक्य विस्मितमना व्यचिन्तयत् । अहो ! बुद्धिरस्य हिरण्य-

कस्य शक्तिय दुर्गसामग्री च तदीदृगेव विधिर्विद्भ्राना  
बन्धनमोक्षात्मकः । अहं च न कस्यचिद्विद्वत्सिम्नि चलप्र-  
वृत्तिश्च । तथाप्येनं मित्रं करोमि । उक्तञ्च,

अपि सम्पूर्णतायुक्तैः कर्त्तव्याः सुहृदो बुधैः ।

नदीशः परिपूर्णोऽपि चन्द्रोदयमुपेक्षते ॥ २८ ॥

एव सम्प्रधार्य पादपादवतीर्य विलङ्घारमाश्रित्य चित्त-  
ग्रीववच्छेदेन हिरण्यकां समाहृतवान् । एह्येहि भो हिरा-  
ण्यक । एहि । तच्छब्दं श्रुत्वा हिरण्यकी व्यचिन्तयत् ।  
किमन्योऽपि कश्चित्कपीतो बन्धनग्रेपस्तिष्ठति येन मां व्याह-  
रति । आह च, भोः की भवान् ? स आह, अहं लघुपत-  
नकी नाम वायसः । तत् श्रुत्वा विशेषादन्तर्लीनो हिरण्यक  
आह, भो ! द्रुतं गम्यतामस्मात्स्थानात्, वायस आह, तव  
पार्श्वे गुरुकार्येण समागतः, तत्किं न क्रियते मया सह  
दर्शनम् ; हिरण्यक आह, न मेऽस्ति त्वया सह सङ्गमेन  
प्रयोजनमिति । स आह, भो ! चित्तग्रीवस्य मया तव सकाशा-  
त्पाशमोक्षणं दृष्टम् तेन मम महती प्रीतिः सञ्जाता ।  
तत्कदाचित्कमापि बन्धने जाते तव पार्श्वान्मुक्तिर्भवति ।  
तत्क्रियतां मया सह मैत्री । हिरण्यक आह, अहो ! त्वं  
भोक्ता । अहं ते भोज्यभूतः । तत् का त्वया सह मम मैत्री ?  
तद्गम्यतां मैत्रीविरोधभावात् । उक्तञ्च,

ययोरेव समं वित्तं ययोरेव समं कुलम् ।

तयोर्मैत्री विवाहश्च न तु पुष्टविपुष्टयोः ॥ ३० ॥

तथाच, यो मितं कुरुते मूढे आत्मनोऽसदृशं कुधीः।

हीनं वाप्यधिकं वापि हास्यतां यात्यसौ जनः ॥ ३१ ॥

तद्व्यम्यतामिति । वायस आह, भो हिरण्यक ।

तव दुर्गदार उपविष्टः । यदि त्वं मैत्रीं न करोषि ततोऽहं  
प्राणमोक्षणं तवाग्रे करिष्यामि । अथवा प्रायोपवेशनं  
स्यादिति । हिरण्यक आह, भो । स्वया वैरिणा सह कथं  
मैत्रीं करोमि ? उक्तञ्च,

वैरिणा न हि सन्दध्यात्सुश्लिष्टेनापि सन्धिना ।

सुतप्तमपि पानीयं शमयत्येव पावकम् ॥ ३२ ॥

वायस आह, भो । स्वया सह दर्शनमपि नास्ति कुतो  
वैरम् ? तत्किमनुचितं वदसि, हिरण्यक आह, द्विविधं वैरं  
भवति सहजं कृत्रिमं च । तत्सहजवैरौ त्वमस्माकम् उक्तञ्च,  
कृत्रिमं नाशमभ्येति वैरं द्राकृतिमैरुणैः ।

प्राणदानं विना वैरं सहजं याति न क्षयम् ॥ ३३ ॥

वायस आह, भो । द्विविधस्य वैरस्य लक्षणं श्रोतुमिच्छामि ।  
तत्कथ्यताम् । हिरण्यक आह, भोः । कारणेन निर्वृत्तं  
कृत्रिमम् । तत्तदहोपकारकरणाद्वच्छति । स्वाभाविकं पुनः  
कथमपि न गच्छति । तद्यथा नकुलसर्पाणां, शय्यभुङ्क्ष्वायु-  
धानां, जलवङ्गो, देवदैत्यानां, सारमेयमार्जारानाम्, ईश्वरि-  
द्राणां, सपत्नीनां, लुब्धकहरिणानां श्रोत्रियभ्रष्टक्रियाणां,  
मूर्खपण्डितानां, पतिव्रताकुलटानां, सज्जनदुर्जनानाम् । न



शेतेकेनापि व्यापादितः । तथापि प्राणान्संतापयन्ति स्म ।  
वायस आह । कारणांमित्रतां याति कारणदेति शत्रुतां ।  
तस्मान्मित्रत्वमेवात्र योज्यं वैरं न धीमता ॥ ३४ ॥

तस्मात् कुरु मया सह समागमं मित्रधर्मार्यम् । हिर-  
॥ आह भोः । श्रूयतां नीतिसर्वस्वम् ।

सकृद्दुष्टमपीष्टं यः पुनः सन्धातुमिच्छति ।

स मृत्युमुपगृह्णाति गर्भमश्वतरो यथा ॥ ३५ ॥

अथवा गुणवानहं न मे कश्चिद्वैरयातनां करिष्यत्येतदपि  
तन्भाव्यम् । उक्तञ्च,

सिंहे व्याकरणस्य कर्तुरहरत्याणान् प्रियान् पाणिने  
मीमांसाकृतमुष्ममाथ सहसा हस्ती सुनिं जैमिनिम् ।

छन्दोज्ञाननिधिं जघान मकरो विलातटे पिङ्गल-  
मज्ञानाहतचेतसामतिरुपां कोऽर्थस्तिरुपां गुणैः ? ॥ ३६ ॥

वायस आह, अस्त्येतत्तथापि श्रूयताम्,

उपकाराच्च लोकानां निमित्तान्मृगपक्षिणाम् ।

भयाक्षीभाच्च मूर्खीणां मैत्री स्यादर्शनात्कृताम् ॥ ३७ ॥

सृष्टद्वयं सुखभेदो दुःसन्धानश्च दुर्जनो भवति ।

सुजनस्तु कनकघटद्वयं दुर्भेदः सुकरसन्धिय ॥ ३८ ॥

इक्षीरग्रात् क्रमशः पर्वणि पर्वणि यथा रसविशेषः ।

तद्वत् सज्जनमैत्री विपरीतानां तु विपरीतता ॥ ३९ ॥

अथाच, आरम्भशुर्वी चयिणी क्रमेण लघीपुराद्विभतीच पद्यात् ।

देनस्य पूर्वार्धपरार्धभिन्ना ऋण्येव मैत्री खलु सज्जनानाम् ॥ ४० ॥

तत्तापुत्रहम् अपरं त्वां शय्यादिभिर्निर्भयं करिष्यामि ।

स आह, न मेऽस्ति ते शय्यैः प्रत्ययः । उत्तम,

शय्यैः सम्भितस्यापि न विश्वासं व्रजेद्रिपोः ।

श्रुयते शय्यं कृत्वा हवः शक्रेण सूदितः ॥ ४१ ॥

न विश्वासं विना शत्रुर्देवानामपि सिध्यति ।

विश्वासात्तिदशेन्द्रेण दितेर्गर्भो विदारितः ॥ ४२ ॥

अन्यच्च, बृहस्पतेरपि प्राज्ञस्तस्माच्चैवात्र विश्वसेत् ।

य इच्छेदात्मनो वृद्धिमायुष्यच्च सुखानि च ॥ ४३ ॥

तथाच, सुसूक्ष्मेणापि रन्ध्रेण प्रविश्याभ्यन्तरं रिपुः ।

नाशयेद्य शनैः पश्चात् भवं सलिलपूरवत् ॥ ४४ ॥

न विश्वसेद्विश्वस्ते विश्वस्तेऽपि न विश्वसेत् ।

विश्वासाद्भयमुत्पन्नं मूलान्यपि निहन्तति ॥ ४५ ॥

न बध्यते ह्यविश्वस्तो दुर्बलोऽपि बलोत्कटैः ।

विश्वस्ताद्याशु बध्यन्ते बलवन्तोऽपि दुर्बलैः ॥ ४६ ॥

सुकृत्यं विष्णुगुप्तस्य मित्राग्निभागवस्य च ।

बृहस्पतेरविश्वासी नीतिसन्धिसिद्धा स्थितः ॥ ४७ ॥

तथा च, महताध्यर्षसारेण यो विश्वसिति शत्रुषु ।

भार्यासु सुविरक्तासु तदन्तं तस्य जीवितम् ॥ ४८ ॥

तच्छ्रुत्वा लघुपतनकोऽपि निरुत्तरयन्त्ययामास, अहो ।

बुद्धिप्रागल्भ्यमस्य नीतिविषये । अथवा त एवास्त्रोपरि मैत्री

पक्षपातः । स आह, भो हिरण्यक !

सतां सामपदं मैत्रमित्याहुर्विबुधा जनाः ।

तस्मात्त्वं मित्रतां प्राप्नो वचनं मम तच्छृणु ॥ ४८ ॥

दुर्गस्थेनापि त्वया मया सह नित्यमेवालापो गुणदीप-  
सुभाषितगोष्ठोकथाः सर्व्वदा कर्त्तव्या यद्येवं न विश्वसिपि ।  
तच्छ्रुत्वा हिरण्यकोऽपि व्यचिन्तयत्, विदग्धवचनोऽयं दृश्यते  
लघुपतनकः सत्यवाक्यश्च, तद्युक्तमनेन मैत्रीकरणम् । परं  
कदाचिन्मम दुर्गे चरणपातोऽपि न कार्य्यः । उक्तञ्च,  
भीतभीतः पुरा शत्रुर्मन्दं मन्दं विसर्पति ।

भूमौ प्रहेलया पयाञ्जारहस्तोऽङ्गनास्त्रिव ॥ ५० ॥

तच्छ्रुत्वा वायस आह, भद्र ! एवं भवतु । ततः प्रभृति  
घो तावपि सुभाषितगोष्ठीसुखमनुभवन्ती तिष्ठतः । परस्परं  
कृतोपकारौ कालं नयतः । लघुपतनकोऽपि मांसशकलानि  
मेध्यानि बलिशेषाण्यन्यानि यत्नसाह्वयानि पक्वान्नविशेषाणि  
हिरण्यकार्यमानयति । हिरण्यकोऽपि तण्डुलानन्यांश्च भक्ष-  
विशेषांलघुपतनकार्यं रात्रावाहृत्य तत्कालायातस्यार्पयति ।  
अथवा युज्यते द्वयोरप्येतत् । उक्तञ्च,

ददाति प्रतिगृह्णाति शुद्धमास्याति पृच्छति ।

भुङ्क्ते भोजयते चैव षड्विधं प्रीतिलक्षणम् ॥ ५१ ॥

नोपकारं विना प्रीतिः कथञ्चित्कस्यचिद्भवेत् ।

उपयाचितदानेन यतो देवा अमीष्टदाः ॥ ५२ ॥

तावत्प्रीतिर्भवेत्लोके यावद्दानं प्रदीयते ।

वत्सः क्षीरक्षयं दृष्ट्वा परित्यजति मातरम् ॥ ५३ ॥

पश्य दानस्य माहात्म्यं सद्यः प्रत्ययकारकम् ।

यत्प्रभावादपि द्वेषी मित्रतां याति तत्सुखात् ॥५४॥  
 पुत्रादपि प्रियतरं खलु तेन दानं  
 मन्ये पशोरपि विवेकविवर्जितस्य ।  
 दत्ते खलेऽपि निखिलं खलु येन दुग्धं

नित्यं ददाति महिषी ससुतापि पश्य ॥ ५५ ॥

किं बहुना, प्रीतिं निरन्तरां कृत्वा दुर्भेद्यां नखमांसवत् ।

भूषको वायसस्यैव गतौ कृतिममित्रताम् ॥ ५६ ॥

एवं स भूषकस्तदुपकाररञ्जितस्तथा विश्वस्तौ मया तस्मै  
 पक्षमध्ये प्रविष्टस्तेन सह सर्वदैव गोष्ठीं करोति । अघ्रात्  
 स्निन्नहनि वायसोऽश्वपूर्णनयनः समभ्येत्य सगद्गदं तमुवाच,  
 भद्र हिरण्यक । विरक्तिः सञ्जाता मे साम्प्रतं देशस्यासौ  
 परि, तदन्यत्र यास्यामि । हिरण्यक आह, भद्र ! किं  
 विरक्तिः कारणम् ? स आह, भद्र ! यूयताम् । पत्र देने  
 महत्यानाहव्या दुर्भिक्षं सञ्जातम् । दुर्भिक्षत्वाज्जनो बुभुक्ष-  
 णीकृतः कोऽपि बलिमात्रमपि न प्रयच्छति । अपरं गृहे  
 गृहे बुभुक्षितजन्मैर्विहङ्गानां बभूनाय पाशाः प्रयुज्यताः  
 सन्ति । अहमप्यायुःशेषतया पाशेन बद्ध उद्धरितोऽस्मि-  
 एतद्विरक्तिः कारणम् । तेनाहं विदेगं चमित इति वाच-  
 मोक्षं करोमि । हिरण्यक आह, अथ भवान् प्रमत्तः ?  
 स आह, अस्ति दक्षिणापथे वनगहनमध्ये महासरः । तत्र  
 त्वत्तोऽधिकः परमसुहृत् कृष्णो मन्वरको नाम । स च मे  
 मन्वरमांसखण्डानि दास्यति, तन्नक्षत्रास्तेन सह सुभाषित-

गोष्ठीसुखमनुभवन् सुखेन कालं नेष्यामि । नाहमत विह-  
गनां पाशबन्धनेन चयं द्रष्टुमिच्छामि । उक्तञ्च,

अनादृष्टिहते देशे सस्ये च प्रलयं गते ।

धन्यास्तास न पश्यन्ति देशभङ्गं कुलघयम् ॥ ५७ ॥

कोतिभारः समर्थानां ? किं दूरं व्यवसायिनाम् ?

को विदेशः सयिद्यानां ? कः परः प्रियवादिनाम् ? ॥ ५८ ॥

विद्वत्त्वञ्च नृपत्वञ्च नैव तुल्यं कदाचन ।

स्वदेशे पूज्यते राजा विद्वान् सर्वत्र पूज्यते ॥ ५९ ॥

हिरण्यक आह, यद्येवं तदहमपि त्वया सहागमि-  
ष्यामि । ममापि महदुःखं वर्त्तते । वायस आह, भो !  
क्षिब किं दुःखम् ? तत्कथय । हिरण्यक आह, भो ! बहु वक्त-  
यमस्त्यत्र विषये । तत्रैव गत्वा सर्वं सविस्तरं कथयिष्यामि ।  
वायस आह, अहं तावदाकाशगतिस्तत्कथं भवती मया  
तदहं गमनम् । स आह, यदि मे प्राणान् रक्षसि तदा  
वृद्धमारोप्य मां तत्र प्रापयिष्यसि । नान्यथा मम गति  
नस्ति । तत् श्रुत्वा सानन्दं वायस आह, यद्येवं तदन्वोऽहं  
द्वयतापि सह तत्र कालं नेष्यामि । अहं सम्पातादिकानष्टा-  
ड्डीनगतिविशेषान् वेद्मि । तत्समारोहं मम पृष्ठं, येन सुखेन  
मां तत्सरः प्रापयामि । हिरण्यक आह, ड्डीनानां नामानि  
प्राप्तुमिच्छामि, स आह,

सम्पातं विप्रपातञ्च महापातं निपातनम्

वक्रं तिर्यक् तथा चोर्ध्वमष्टमं लघुसंज्ञकम् ॥ ६० ॥

भिक्षाटनं कृत्वा प्राण्यानां समाचरति । भिक्षाशेषं  
 तत्रैव भिक्षापात्रे निधाय तद्विचापात्रं नागदन्ते विलम्बा  
 पश्चाद्रात्रौ स्वपिति । प्रत्यूषे च तदन्त कर्मकराणां दत्त्वा  
 सम्यक् तत्रैव देवतायतने समार्जनोऽपलेपमण्डनादिकं समा  
 ज्ञापयति । अन्यस्मिन्नहनि मम बान्धवैर्निवेदितम्, स्वामिन् ।  
 मठायतने सिद्धमन्नं मूषकभयात्तत्रैव भिक्षापात्रे निहितं  
 नागदन्तोऽवलम्बितं तिष्ठति सदैव, तद्वयं भक्षयितुं न  
 शक्नुमः । स्वामिनः पुनरगम्यं किमपि नास्ति । तत् किं  
 वृथाटनेनान्यत्र ? अथ तत्र गत्वा यथेच्छं भुञ्जमहे तत्र  
 प्रसादात् । तटाकर्णार्हं सकलयूथपरिवृतस्तराक्षणादेव तत्र  
 गतः । उत्पत्य च तस्मिन् भिक्षापात्रे समारुढः । तत्र भक्ष  
 विशेषाणि सेवकानां दत्त्वा पश्चात् स्वयमेव भक्षयामि, सर्वेषां  
 तृप्तौ जातायां भूयः स्वगृहं गच्छामः । एवं नित्यमेव तद्वत्  
 भक्षयामि । परिव्राजकोऽपि यथाशक्ति रक्षति । परं यदैव  
 निद्रान्तरितो भवति, तदाहं तत्रारुह्यात्मकृत्यं करोमि ।  
 अथ केदाचित् तेन मम रक्षणार्थं महान् यत्नः कृतः । जर्जर-  
 वयः समानीतः । तेन सुप्तोऽपि मम भयाद्विचापात्रं ताडय-  
 यति । अहमप्यभक्षितेऽप्यथे प्रहारभवादपसर्पामि । एवं तेन  
 मह सकलां रात्रिं विग्रहपरस्य कालो व्रजति । अयान्धश्च  
 ब्रह्मनि तस्य मठे वृहत्स्फुटनामा परिव्राजकस्तस्य सुहृत्सी  
 र्थयात्राप्रसङ्गेन पात्रः प्राघूर्णकः समायातः, तं दृष्ट्वा प्रभु-  
 त्यानविधिना सन्भाव्य प्रतिपत्तिपूर्वकमभ्यागतक्रियया निमी-

जितः । ततश्च रात्रावेकत्र कुशसंस्तरे द्वावपि प्रसुप्तौ धर्म-  
कथां कथयितुमारब्धौ । अथ वृहत्स्मिकथागोष्ठौपु स ताम्र-  
चूडो मूपकलासादराचिप्तमना जर्जरवंशेन भिक्षापात्रं  
ताडयन् तस्य शून्यं प्रतिवचनं प्रवच्छति । तन्मया न किञ्चि-  
दुदाहरति । अथासावभ्यागतः परं कोपमुपागतस्तमुवाच,  
भो स्तान्त्रचूड ! परिज्ञातस्त्वं सम्यङ् न सुदृत्, तेन मया सह  
साक्षादं न जल्पसि । तद्वात्रावपि त्वदीयं मठं त्यक्त्वा-  
न्यत्र मठे यास्यामि । उक्तञ्च,

एद्यागच्छ समाश्रयासनमिदं कस्माच्चिरादृश्यसे ?  
का वार्त्ता ? अतिदुर्व्वलोऽसि ? कुशलं ? प्रीतोऽस्मि ते दर्शनात् ।  
एवं ये समुपागतान् प्रणयिनः प्रह्लादयन्त्यादरात्  
तेषां युक्तमशङ्कितेन मनसा हर्म्याणि गन्तुं सदा ॥ ६७ ॥

गृही यत्रागतं दृष्ट्वा दिशो वीक्षेत वाप्यधः ।

तत्र ये सद्ने यान्ति ते शृङ्गरहिता वृषाः ॥ ६८ ॥

नभ्युत्थानक्रिया यत्र नालापा मधुराक्षराः ।

गुणदीपकथा नैव तत्र हर्म्ये न गम्यते ॥ ६९ ॥

तदेकमठपास्यापि त्वं गर्वितः, त्यक्तः सुदृत्स्नेहः ।

नैतद्वेत्ति यत्त्वया मठाश्रयव्याजेन नरकोपार्जनं कृतम् ।

उक्तञ्च, नरकाय मतिस्ते चेत्योरोहित्यं समाचरे ।

वर्षं वावत् किमन्येन मठचिन्तां दिनत्रयम् ॥ ७० ॥

तन्मूर्ख ! शोचितव्यस्त्वं गर्वं गतः । तदहं त्वदीयं मठं

परित्यज्य यास्यामि । अथ तत् श्रुत्वा भयत्रस्तमनास्तान्त्रचूड

स्तमुवाच, भो भगवन् । मैवं वद, न त्वत्समोऽन्योऽस्ति  
 धिदस्ति, परं तत् श्रुयतां गोष्ठौ शैथिल्यकारणम् । एष  
 मूषकः प्रोक्तस्थाने धृतमपि । मूषकः  
 भिक्षाशेषञ्च तत्रस्थं भक्षयति । तदभावादेव मठे  
 क्रियापि न भवति । तन्मूषकवासार्थमेतेन वंशेन  
 मुहुर्मुहुस्ताडयामि । नान्यत्कारणमिति ।

पश्चात्स्य दुरात्मनो यन्माज्जारमर्कटादयोऽपि  
 अस्योत्पतनेन वृहत्स्मिन्नाह, अथ प्रायते तस्य विलं  
 त्प्रदेशे ? ताम्रचूड आह, भगवन् । न वेत्ति सम्यक् । स  
 नूनं निधानस्योपरि तस्य विलम् । निधानोपस्था प्रवृत्ते  
 उक्तञ्च, जप्तापि वित्तजो वृद्धि तेजो नयति देहिनाम् ।

किं पुनस्तस्य सम्भोगस्यागकस्य समन्वितः ॥ ७१ ॥

तथा च, नाकस्माच्छाङ्गिलीमाता विक्रीणाति तिलैस्त्रिभान्  
 लक्षितानितरैर्येन कार्यमतत्र भविष्यति ॥ ७२ ॥

ताम्रचूड आह, कथमेतत् ? स आह,

कथा २ ।

यदहं कस्मिंश्चित् स्थाने प्राष्टुं काले व्रतग्रहणनिमित्तं  
 कश्चिद्वाङ्मणं वासार्थं प्रार्थितवान् । ततस्तदवचनात्तेनापि  
 श्रुतमिति सुखेन देवार्चनपरमिष्ठामि । यथान्यस्मिन्वहनि  
 प्रत्युपे प्रवृत्तोऽहं ब्राह्मणब्राह्मणीसम्यादे दत्ताय धानः श्रुतोऽस्मि ।  
 तत्र ब्राह्मण आह, ब्राह्मणि । प्रभाते दक्षिणायनसङ्क्रान्ति



सदानफलदा भविष्यति । तदहं प्रतिग्रहार्थं ग्रामान्तरं  
 गमामि । त्वया ब्राह्मणैकस्य भगवतः सूर्यस्योद्देशेन किञ्चि-  
 दन्नं दातव्यम् । अथ तच्छ्रुत्वा ब्राह्मणी परुपतरवचनैस्त-  
 मयमाना प्राह, कुतस्ते दारिद्र्योपहतस्य भोजनप्राप्तिः ?  
 किं न लब्धस्य एवं ब्रुवाणः ? अपि च न मया त्वं हस्त-  
 मया क्वचिदपि लब्धं सुखं, न मिष्टान्नस्यास्वादनं, न च  
 स्तपादकण्ठादिभूषणम् । तत् श्रुत्वा भयत्रस्तोऽपि विप्रो  
 नन्दं मन्दं प्राह, ब्राह्मणि । नैतद्युज्यते वक्तुम् । उक्ताच्च,  
 प्रासादपि तदर्धं च कस्मान्नो दीयतेऽर्थिषु ।

इच्छामुरुप्यो विभवः कदा कस्य भविष्यति ॥ ७३ ॥

इक्ष्वरा भूरिदानेन यत्नभक्तौ फलं किल ।

दरिद्रस्तच्च काकिष्ठा पाप्नुयादिति नः श्रुतिः ॥ ७४ ॥

राता लघुरपि सेव्यो भवति न हर्षणो महानपि समृद्धा ।

हृषोऽन्तःस्वादुजलः प्रीत्यै लोकास्त न समुद्रः ॥ ७५ ॥

तथा च, अकृतत्यागमहिम्ना मिथ्या किं राजराजशब्देन ।

गोप्तारं न निधीनां कथयन्ति महेश्वरं विबुधाः ॥ ७६ ॥

अपि च, सदा दानः परिचीणः शस्त एव करीश्वरः ।

अदानं पीनगात्रोऽपि निन्द्य एव हि गर्दभः ॥ ७७ ॥

सुशीतोऽपि सुवृत्तोऽपि यालदानादधो घटः ।

पुनः कुजापि काणापि दानादुपरिकर्कटी ॥ ७८ ॥

यच्छृङ्गनमपि जलदो वल्लभतामेति सनललोकस्य ।

नित्यं प्रसारितकरो मित्रोऽपि न वीक्षितुं शक्नोति ॥ ७९ ॥

एवं ज्ञात्वा दारिद्र्याभिभूतैरपि स्वल्पात्स्वल्पतरं काले  
पात्रे च देयम् । उक्तञ्च,

सत्पात्रं महती श्रद्धा देशेकाले यथोचिते ।

यद्दीयते विवेकज्ञैस्तदनन्ताय कल्पते ॥ ८० ॥

तथा च, अतिलब्धा न कर्त्तव्या लब्धां नैव परित्यजेत् ।

अतिलब्धाभिभूतस्य शिखा भवति मस्तके ॥ ८१ ॥

ब्राह्मणाह, कथमेतत् ? स आह,

### कथा ३ ।

अस्ति कस्मिंश्चिदनोद्देशे कश्चित् पुलिन्दः, स च पापार्थं  
कर्त्तुं वनं प्रति प्रस्थितः । अथ तेन प्रसर्पता महानञ्जन-  
पर्वतशिखराकारः क्रोडः समासादितः । तं दृष्ट्वा कर्णान्ता-  
कृष्टनिमित्तसायकेन समाहतः, तेनाग्नि कीपाविष्टेन चेतसा  
बालेन्दुद्यतिना दंष्ट्राग्रेण पाटितीदरः पुलिन्दो गतासुभूत-  
लेऽपतत् । अथ लब्धकं व्यापाद्य सूकरोऽपि शरप्रहारवदनया  
पञ्चत्वं गतः । एतस्मिन्नन्तरे कश्चिदासन्नसत्त्वः शृगाल इत-  
स्ततो निराहारतया पीडितः परिभ्रमन् तं प्रदेशमाजगाम ।  
यावद्वराहपुलिन्दौ द्वावपि पश्यति तावत्प्रहृष्टो व्यचिन्तयत्,  
भोः ! सानुकूलो मे विधिः । तेनैतदप्यचिन्तितं भोजनमुप-  
स्थितम् । अथवा साध्विदमुच्यते,

अकृतेऽप्ययमे पुंसामन्यजन्मकृतं फलम् ।

शुभाशुभं समभ्येति विधिना सन्नियोजितम् ॥ ८२ ॥

तथा च, यस्मिन् देशे च काले च वयसा यादृशेन च ।

कृतं शुभाशुभं कर्म तत्तथा तेन भुज्यते ॥ ८३ ॥

तदहं तथा भक्षयामि यथा बह्वन्धहानि मे प्राणयाता  
भवति । तत्तावदेवं स्नायुपाशं धनुष्कोटिगतं भक्षयामि ।

उक्तञ्च, शनैःशनैश्च भोक्तव्यं स्वयं वित्तमुपाज्जितम् ।

रसायनमिव प्राज्ञैर्हृलया न कदाचन ॥ ८४ ॥

इत्थेवं मनसा निश्चित्य चापचटितकोटिं मुखमध्ये प्रक्षिप्य  
स्नायुं भक्षितुं प्रवृत्तः । ततश्च कुटिते पाशे तालुदेशं विदार्य  
चापकोटिर्भस्त्रकमध्येन निष्कागता । सोऽपि तद्वेदनया तत्-  
क्षणात् मृतः । अतोऽहं व्रवीमि,

अतिदृष्ट्या न कर्त्तव्या दृष्ट्या नैव परित्यजेत् ।

अतिदृष्ट्याभिभूतस्य शिखा भवति मस्तके ॥ ८५ ॥

स पुनरप्याह, ब्राह्मणि ! न श्रुतं भवत्या ।

आयुः कर्म च वित्तञ्च विद्यानिधनमेव च ।

पञ्चैतानि हि सृज्यन्ते गभस्सस्यैव देहिनः ॥ ८६ ॥

अथैवं सा तेन प्रबोधिता ब्राह्मण्याह, यद्येवं तदस्मि  
मे गृहे स्तोकतिलराशिः । ततस्तिलाङ्गक्षित्वा तिलचूर्णेन  
ब्राह्मणं भोजयिष्यामीति । ततस्तद्वचनं श्रुत्वा ब्राह्मणो  
ग्रामं गतः । सापि तिलानुष्णोदकेन संमर्द्य कुटित्वा सूर्या-  
तपे दत्तवती । अत्रान्तरे तस्या गृहकर्मव्यगायास्तिलानां  
मध्ये कश्चित्सारमेधो मूत्रोत्सर्गं चकार । तं दृष्ट्वा सा चिन्तित-  
यती, अहो ! नैपुण्यं पश्य पराङ्मुखीभूतस्य विधेय्यदेते

तिला अभोज्याः कृताः । तदहमेतान् समादाय कस्यचिद्गृहं  
 गत्वा लुचितैरलुचितानानयामि । सर्वोऽपि जनोऽनेन  
 विधिना प्रदास्यतीति । अथ यस्मिन् गृहेऽहं भिक्षार्थं प्रविष्ट-  
 स्तत्र गृहे सापि तिलानादाय प्रविष्टा विक्रयं कर्तुम् । आह  
 च, गृह्णातु कथिदलुचितैर्लुचितांस्तिलान् । अथ तद्गृहगृ-  
 हिणी गृहं प्रविष्टा यावदलुचितैर्लुचितान् गृह्णाति ताव-  
 दस्याः पुत्रेण कामन्दकिशास्त्रं दृष्ट्वा व्याकृतम्, मातः ।  
 अग्राह्याः खल्विमे तिलाः । नास्या अलुचितैर्लुचिता ग्राह्याः ।  
 कारणं किञ्चिद्भविष्यति ; तेनैपालुचितैर्लुचितान् प्रयच्छति ।  
 तत् श्रुत्वा तथा परित्यक्तास्ते तिलाः । अतोऽहं ब्रवीमि ।

नाकस्माच्छाण्डिलीमाता विक्रीणाति तिलैस्तिलान् ।

लुचितानितरैरेन हेतुरत्र भविष्यति ॥ ८७ ॥

एतदुक्ता स भूयोऽपि प्राह, अथ ज्ञायते तस्य क्रमण-  
 मार्गः । तान्नचूड आह, भगवन् । ज्ञायते यत एकाकी न  
 समागच्छति । किंत्वसंख्ययूथपरिवृतं पश्यती मे परिभ्रम-  
 न्नितमृतं सर्वजनेन सहागच्छति याति च । अभ्यागत  
 आह, अस्ति किञ्चित्खनित्रकम् स आह, यादमस्ति ; यदा  
 सर्वलोहमयी सहस्त्रिका । अभ्यागत आह, तर्हि प्रत्युपे-  
 त्वया मया सह बोद्धव्यं येन ह्यपि जनचरणामलिनायां  
 भूमौ तत्पदानुसारेण गच्छाव । मयापि तद्वचनमाकर्ण्य  
 चिन्तितम् । अहो । विनष्टोऽस्मि यतोऽस्य साभिप्रायवचांसि

श्रूयन्ते । नूनं यथा निधानं ज्ञातं तथा दुर्गमप्यस्माकं ज्ञास्यति  
एतदभिप्रायादेव ज्ञायते । उक्तञ्च ।

सकृदपि दृष्ट्वा पुरुषं विबुधा जानन्ति सारतां तस्य ।

हस्ततुल्यापि निपुणाः पलप्रमाणं विजानन्ति ॥ ८८ ॥

वाञ्छैव सूचयति पूर्वतर भविष्यं

पुंसां यदन्यत्तुजं त्वशुभं शुभ वा ।

विज्ञायते शिशुरजातकलापचिह्नः

प्रत्यूहैरपसरन् सरसः कलापी ॥ ८९ ॥

ततोऽहं भयत्रस्तमनाः सपरिवारो दुर्गमार्गं परित्यज्या-  
न्यमार्गेण गन्तुं प्रवृत्तः । सपरिजनो यावदप्रतो गच्छामि  
तावत्सन्मुखो बृहत्कायो मार्जारः समायाति । स च मूषक-  
वृन्दमवलोक्य तन्मध्ये सहसोत्पपात । यद्य ते मूषका मां  
कुमार्गंगाग्निमवलोक्य गर्हयन्तो हतश्रेया रुधिरप्लावित-  
वसुन्धरास्तमेव दुर्गं प्रविष्टाः । अथवा साध्विदमुच्यते ।

छित्त्वा पाशमपास्य कूटरचनां भङ्क्ता बलाहागुरां

पर्यन्ताग्निशिखाकलापजटिलाद्विर्गत्य दूरं वनात् ।

व्याधानां शरगोचरादपि जवेनीत्यत्य धावन्मृगः

कूपान्तः पतितः करोतु विधुरे किम्बा विधौ पौरुषम् ॥ ९० ॥

अथाहमेकीन्यत्र गतः श्रेया मूढतया तत्रैव दुर्गेप्रविष्टाः ।  
अत्रान्तरे स दुष्टपरिव्राजको रुधिरविन्दुचर्चिवां भूमिमव-  
लोक्य तेनैव दुर्गमार्गेणागत्योपस्थितः । ततश्च स्वहस्तिकया  
खनितुमारब्धः । अथ तेन खनता प्राप्तं तन्निधानं यस्योपरि

सदैवाहं कृतवसतिर्यस्योपणा महादुर्गमपि गच्छामि ।  
 ततो हृष्टमनास्ताम्बचूडमिदमूचेऽभ्यागतः । भो भगवन् ।  
 इदानीं स्वपिहि निःशङ्कः । अस्योपणा मूपकस्ते जागरणं  
 करोति । एवमुक्त्वा निधानमादाय गठाभिमुखं प्रस्थितो  
 ह्यवपि । अहमपि यावन्निधानमागच्छामि तावदरमणीय-  
 सुषेगकारकं तत् स्थानं वीक्षितुमपि न शक्नोमि । अचि-  
 न्तयच्च । किं करोमि ? क्व गच्छामि ? कथं मे स्यान्ननसः  
 प्रशान्तिः ? एवं चिन्तयतो महाकष्टेन स दिवसो व्यति-  
 क्रान्तः । अथास्तमितेऽर्के सोद्वेगो निरुत्साहस्तस्मिन्मठे सपरि-  
 वारः प्रविष्टः । अथास्मत्परिग्रहशब्दमाकर्ण्य ताम्बचूडोऽपि  
 भूयो भिक्षापात्रं जर्जरवंशेन ताडयितुं प्रवृत्तः । अथासाव-  
 भ्यागतः प्राह । सखे ? किमद्यापि निःशङ्को न निद्रां  
 गच्छसि । स आह, भगवन् । भूयोऽपि समायातः सपरि-  
 वारः स दुष्टात्मा मूपकः । तद्वयाज्जर्जरवंशेन भिक्षापात्रं  
 ताडयामि । ततो विहस्याभ्यागतः प्राह । सखे ! मा भैषीः ।  
 वित्तेन सह गतोऽस्य कूर्दनेत्साह । सर्वेषामपि जन्तूनामि-  
 यमेव स्थितिः । उक्तञ्च ।

यदुत्साही सदा मर्त्यः पराभवति यज्जनान् ।

यदुद्धतं वदेद्वाक्यं तत्सर्वं वित्तजं बलम् ॥ ८१ ॥

अथाहं तत् श्रुत्वा कोपाविष्टो भिक्षापात्रमुद्दिष्य विशेषा-  
 दुत्कूर्दितां प्राप्त एव भूमौ निपतितः । तत् श्रुत्वासी मे  
 शत्रुविहस्य ताम्बचूडमुवाच । भोः ! पश्य पश्य कीतूहलम् ।

आह च, अर्थेन बलवान् सर्वो अर्थयुक्तः स पण्डितः ।

पश्येनं मूषकं व्यर्थं स्वजातेः समतां गतम् ॥ ८२ ॥

तत्स्वपिहि त्वं गतशङ्कः । यदस्योत्पत्तनकारणं तदावयो-  
र्हस्तगतं जातम् । अथवा साध्विदमुच्यते ।

दंष्ट्राविर्हितः सर्पो मदहीनो यथा गजः

... तथार्थेन विहीनोऽत्र पुरुषो नामधारकः ॥ ८३ ॥

तत्श्रुत्वाहं मनसा विचिन्तितवान् । यतोऽङ्गलिमात्रमपि  
कूर्दनशक्तिर्नास्ति तद्विगर्धहीनस्य पुरुषस्य जीवितम् । उक्तञ्च,  
अर्थेन च विहीनस्य पुरुषस्याल्पमेधसः ।

उच्छिद्यन्ते क्रियाः सर्वा श्रीषे कुसरितो यथा ॥ ८४ ॥

यथा काकयवाः प्रोक्ता यथारस्यभवास्तिलाः ।

नाममात्रा न सिद्धौ हि धनहीनास्तथा नराः ॥ ८५ ॥

सन्तोऽपि न हि राजन्ते दरिद्रस्येतरे गुणाः ।

आदित्य इव भूतानां श्रीर्गुणानां प्रकाशिनी ॥ ८६ ॥

न तथा बाध्यते लोके प्रकृत्या निर्धनी जनः ।

यथा द्रव्याणि सम्प्राप्य तैर्विहीनः सुखे स्थितः ॥ ८७ ॥

शुक्लस्य कीटखातस्य वह्निदग्धस्य सर्व्वतः ।

तरीरप्युपरस्थस्य वरं जग्न न चार्थिनः ॥ ८८ ॥

शङ्कनीया हि सर्व्वत्र निष्प्रतापा दरिद्रता ।

उपकर्तुमपि प्राप्तं निःस्वं संत्यज्य गच्छति ॥ ८९ ॥

उन्नम्योन्नम्य तत्रैव निर्धनानां मनोरथाः ।

हृदयेष्वेव लीयन्ते विधवास्त्रीस्तनाविव ॥ ९० ॥

व्यतेऽपि यामरे नित्यं दीर्गत्वतममावृतः ।

अपतोऽपि गितो यस्मान्न केनापीह दृश्यते ॥ १०१ ॥

एवं विमध्वाणं भग्नात्माकस्तविधानं गण्डोपधानीयकृतं  
दृष्ट्वा सः दुर्गे प्रभाते गतः । ततश्च महृत्याः प्रभाते गच्छन्तो  
मिथो जल्पन्ति । अहो ! अममयोऽयमुदरपूरणेऽप्राकम् ।  
केवलमस्य पृष्ठनग्नानां विद्वान्नादिविपत्तयः । तत्किमने-  
नाराधितेन । उक्ताच्च,

यत्तत्काशात् नभः स्यात्केवलाः स्युर्विपत्तयः ।

स स्नामी दूरतन्त्राग्र्यो विजेषादनुजीविभिः ॥ १०२ ॥

एवं तेषां येषांमि श्रुत्वा अदुर्गं प्रविष्टोऽहम् । यावन्न  
कश्चिन्मम सग्नस्योऽभ्येति तायन्मया चिन्तितम् । धिगिय  
दन्दिता । अद्यया साधिदमुच्यते ।

शृतो दन्दिः पुरुषो शृतं मेघुनमप्रजम् ।

शृतमयोत्रीयं ग्राहं शृतो यन्नस्वदक्षिणः ॥ १०३ ॥

एवं मे चिन्तयतस्ते भृत्या मम शत्रूणां सेवका जाताः ।  
ते च मामेकाकिनं दृष्ट्वा विडम्बनां कुर्वन्ति । अथ मयैका-  
किना योगनिद्रां गतेन भूयो विचिन्तितम् । यत्तस्य कुतप-  
स्यिनः ममाययं गत्वा तद्गण्डोपधानवर्त्तिकृतां वित्तपेटां  
गनेःगनैर्विदार्य तस्य निद्रावशं गतस्य स्वदुर्गे तद्वित्तमान-  
गामि येन भूयोऽपि मे वित्तप्रभावेनाधिपत्यं पूर्व्ववद्भवति ।  
उक्ताच्च, व्यययन्ति परं चेतो मनोरथगतैर्जनाः ।

नानुष्ठानैर्धनैर्हीनाः कुलजा विधवा इव ॥ १०४ ॥



दीर्गत्वं देहिनां दुःखमपमानकरं परम् ।

येन खैरपि मन्यन्ते जीवन्तोऽपि मृता इव ॥ १०५ ॥

दैन्यस्य पात्रतामिति पराभूतेः परं पदम् ।

विपदामाग्रयः शस्त्रदीर्गत्वं कलुषीकृतः ॥ १०६ ॥

लज्जन्ते बान्धवास्तेन सम्बन्धं गोपयन्ति च ।

मित्राण्यमित्रतां यान्ति यस्य न स्युः कपर्दकाः ॥ १०७ ॥

मूर्त्तं लाघवमेवैतदपायानामिदं गृहम् ।

पर्यायो मरणस्यायं निर्धनत्वं शरीरिणाम् ॥ १०८ ॥

अजाधूलिरिव त्रस्तैर्मार्जनीरेणुवज्जनैः ।

दीपस्तुप्तोत्पच्छायेव तन्म्र्यते निर्धनो जनैः ॥ १०९ ॥

शौचावशिष्टयाप्रस्ति किञ्चित्कार्यं क्वचिन्मृदा ।

निर्धनेन जनेनैव न तु किञ्चित्प्रयोजनम् ॥ ११० ॥

अधनो दातुकामोऽपि सम्प्राप्तो धनिनां गृहम् ।

मन्यते याचकोऽयं धिम्दारिद्र्यं खलु देहिनाम् ॥ १११ ॥

अतो वित्तापहारं विदधतो यदि मे मृत्युः स्यात्तथापि

शोभनम् । उक्तञ्च,

स्ववित्तहरणं दृष्ट्वा यो द्वि रक्षत्यसूवरः ।

पितरोऽपि न गृह्णन्ति तद्वत्तं सलिलाञ्जलिम् ॥ ११२ ॥

तथा च, गवार्थं ब्राह्मणार्थं च स्त्रीवित्तहरणे तथा ।

प्रणांस्त्यजन्ति ये युद्धे तस्य लोकः सुखात्तरः ॥ ११३ ॥

एवं निश्चित्य रात्रौ तत्र गत्वा निद्रावशमुपागतस्य ।

पेटायां भया छिद्रं कृतं यावत्तावत्प्रमुञ्चो दुष्टतापसः । ततश्च

जर्जरवंशप्रहारेण शिरसि ताडितः कथञ्चिदायुःशेषतया  
निर्गतोऽहं न मृतश्च । उक्तञ्च,

प्राप्तव्यमर्थं लभते मनुष्यो

देवोऽपि तं लक्षयितं न शक्तः ।

तस्मान्न शोचामि न विस्मयो मे

यदस्मदीयं न हि तत्परेषाम् ॥ ११४ ॥

काककुम्भौ पृच्छतः, कथमेतत् ? हिरण्यक आह,

कथा ४ ।

अस्ति कस्मिंश्चिन्नगरे सागरदत्तो नाम बणिक् ; तस्मिन्  
तुना रूपकशतेन विक्रीयमाणः पुस्तको गृहीतः । तस्मिन्  
लिखितमस्ति ।

प्राप्तव्यमर्थं लभते मनुष्यो

देवोऽपि तं लक्षयितं न शक्तः ।

तस्मान्न शोचामि न विस्मयो मे

यदस्मदीयं न हि तत्परेषाम् ॥ ११५ ॥

तद्वद्वा सागरदत्तेन तनुजः पृष्टः, पुत्र ! वियता मूल्येनैष  
पुस्तको गृहीतः, ? सोऽब्रवीत्, रूपकशतेन । तच्छ्रुत्वा सागर-  
दत्तोऽब्रवीत्, धिक्पूर्वम् । त्वं लिखितैवाश्लोकं पुस्तकं रूपकशतेन  
यद्गृह्णास्येतया बुद्ध्या कथं द्रव्योपार्जनं करिष्यसि ? तदद्य  
प्रभृति त्वया मे गृहे न प्रवेष्टव्यम् । एव निर्भर्त्स्य गृह्णान्नि-  
सारितः । स च तेन निर्वेदेन विप्रहृष्टः देशान्तरं गत्वा

किमपि नगरमासाद्यावस्थितः । अथ कतिपयदिषसैस्तद्-  
 गरनिवासिना केनचिदसौ पृष्टः, कुतो भवानागतः ? किं  
 नामधेयो वेति ? असंभववती, प्राप्तव्यमर्थं लभते मनुष्यः ।  
 अथान्येनापि पृष्टेनानेन तथैवोत्तरं दत्तम् । एवं च तस्य  
 नगरस्य मध्ये प्राप्तव्यमर्थं इति तस्य प्रसिद्धं नाम जातम् ।  
 अथ राजकन्या चन्द्रवती नामाभिनवरूपयौवनसम्पन्ना सखी-  
 द्वितीयैकस्मिन् महोत्सवदिवसे नगरं निरीक्षमाणास्ति । तत्रैव  
 च कश्चिद्भ्राजपुत्रीऽतीव रूपसम्पन्ना मंगोरमश्च कथमपि तस्या  
 दृष्टिगोचरे गतः । तद्दर्शनसमकालमेव कुसुमवापाहतया  
 तया निजसख्यभिहिता, सखि ! यथा विलानेन सह समा-  
 गमो भवति, तथाह त्वया यतितव्यम् । एवञ्च श्रुत्वा सा सखी  
 तत्सकार्यं गत्वा शीघ्रमवती, यदहं चन्द्रवत्या तवान्तिकं  
 प्रेषिता, भणितञ्च त्वां प्रति तया, यन्मम त्वद्दर्शनान्मनोभवेन  
 पथिमावस्था कृता । तद्यदि शीघ्रमेव भदन्तिके न समेष्यसि  
 तदा मे मरणं शरणम् । इति श्रुत्वा तेनाभिहितम्, यद्यवश्यं  
 मया तत्प्रागन्तव्यं तत्कथय केनोपायेन प्रविष्टव्यम् ? अथ  
 सख्याभिहितम्, रात्रौ सौधावलम्बितया दृढवरत्रया त्वया  
 तत्रारोढव्यम् । सोऽवती, यद्येवं निययो भवत्यास्तदहमेवं  
 करिष्यामि । इति निश्चित्य सखी चन्द्रवतीसकार्यं गता ।  
 अद्यागततयां दृश्यतां स एतादृशः स्वचेतसां चिन्तितः,  
 अहो ! महदकृत्यमेतत् । उक्तञ्च,

.. गुरीः सुतां मित्रभार्यां स्वामिसेवकगेहिनीम् ।

यो गच्छति पुमांश्लोके तमाहुर्व्रजघातिनम् ॥ ११६ ॥

अपरश्च, अयशः प्राप्न्यते येन येन चापगतिर्भवेत् ।

स्वर्गाश्च भ्रश्यते येन तत्कर्म न समाचरेत् ॥ ११७ ॥

इति सम्यग्बिचार्य तत्सकारं न जगाम । अथ प्राप्तव्य-  
मर्थः पर्यटन् धवलगृहपाशे रात्राववलम्बितवरतां दृष्ट्वा  
कौतुकाविष्टहृदयस्तामालम्ब्याधिरुद्धः । तथा च राज-  
पुत्र्या स एवायमित्याम्बस्तचित्तया स्नानखादनपानाच्छाद-  
नादिना सम्मान्य तेन सह शयनतलमान्वितया तदङ्गसंस्पर्श-  
सञ्ज्ञातहर्षरोमाञ्चितगात्रयोक्तम्, युष्मद्वर्जनमात्रानुरक्तया  
मयात्मा प्रदत्तोऽयम् । त्वद्वर्जमन्यो भर्ता मनस्यपि मे  
न भविष्यतीति । तत्कस्माच्चया सह न ब्रवीषि । सीऽब्रवीत्,  
प्राप्तव्यमर्थं लभते मनुष्यः । इत्युक्ते तयान्योऽयमिति मत्वा  
धवलगृहादुत्तार्य मुक्तः । स तु खण्डदेवकुले गत्वा सुप्तः । अथ  
तत्र कयाचित्स्त्रैरिष्या दत्तसङ्केतको यावहण्डपाशकः प्राप्त-  
स्त्वावदसौ पूर्वसुप्तस्तेन दृष्टो रहस्यसंरक्षणार्थमभिहितश्च,  
को भवान् ? सीऽब्रवीत्, प्राप्तव्यमर्थं लभते मनुष्यः । इति  
श्रुत्वा दण्डपाशकेनाभिहितम्, यच्छून्यं देवगृहमिदम् ।  
तद्वच मदीयस्थाने गत्वा स्वपिहि । तथा प्रतिपद्य स  
मतिविपर्ययादव्यशयने सुप्तः । अथ तस्य रत्नकस्य ब्रह्म-  
तकन्या विनयवती नाम रूपयौवनसम्पन्ना कस्यापि पुरुष-  
स्थानुरक्ता सङ्केतं दत्त्वा तत्र शयने सुप्तासीत् । अथ सा  
तमायातं दृष्ट्वा स एवायमस्मद्वल्लभ इति रात्रौ घनतरान्ध-

कारव्यामोहितोत्थाय भोजनाच्छादनादिक्रियां कारयित्वा  
 गाभ्यर्ध्वविवाहेनात्मानं विवाहयित्वा तेन समं शयने स्थिता  
 विकसितवदनकमला तमाह, किमद्यापि मया सह विन्यव्यं  
 भवान्न ब्रवीति । सोऽब्रवीत्, प्राप्तव्यमर्थं लभते मनुष्यः ।  
 इति श्रुत्वा तया चिन्तितम्, यत्कार्यमसमीक्षितं क्रियते  
 तस्येदृक्फलविपाको भवतीति । एवं विमृश्य सविषादया  
 तया निःसारितोऽसौ । स च यावद्दीर्घीमार्गेण गच्छति  
 तावदन्यविषयवासी वरकीर्त्तिर्नाम वरो महता वाद्यशब्दे-  
 नागच्छति । प्राप्तव्यमर्थोऽपि तैः समं गन्तुमारब्धः । अथ  
 यावत्पूत्यासन्ने लग्नसमये राजमार्गासन्नयेष्ठिगृहद्वारे रचित-  
 मण्डपवेदिकायां कृतकौतुकमङ्गलविषा वणिक्कुतास्ति ताव-  
 न्मदमत्तो हस्त्यारोहकं हत्वा प्रणश्यज्जनकोलाहलेन लोक-  
 माकुलयन्स्तमेवोद्देशं प्राप्तः । तं च दृष्ट्वा सर्वे वरातुयायिनी  
 वरेण सह प्रणश्य दिशो जग्मुः । अथास्मिन्नवसरे भयतरल-  
 लोचनामेकाकिनीं कन्यामवलोक्य मा भैषीरहं परित्रातेति  
 सुधीरं स्थिरीकृत्य दक्षिणपाणौ संगृह्य महासाहसिकतया  
 प्राप्तव्यमर्थः परुषवाक्यैर्हस्तिनं निर्भर्क्षितवान् । ततः कथ-  
 मपि देवयोगादपयाते हस्तिनि यावत्समुद्बुद्धान्वोऽति-  
 क्रान्तलग्नसमये वरकीर्त्तिरागच्छति तावत्तां कन्यामन्य-  
 हस्तगतां दृष्ट्वाभिहितम्, भोः खशुरक । विरुद्रमिदं त्वयानु-  
 ष्ठितं, यन्मह्यं प्रदाय कन्यान्यथैव प्रदत्तेति । सोऽब्रवीत्, भो !  
 अहमपि हस्तिभयपलायितो भवद्भिः सहायातो न जाने

किमिदं वृत्तम् । इत्यभिधाय दुहितरं प्रष्टुमारब्धः, वृत्ते ।  
 न त्वया सुन्दरं कृतम् । तत्कथ्यतां कोऽयं वृत्तान्तः ? साब्रवीत्,  
 यदहमनेन प्राणसंशयाद्रक्षिता तदेनं मुक्ता मम जीवन्त्या  
 नान्यः पाणिं ग्रहीष्यतीति । अनेन वार्त्ताव्यतिकरेण रजनी  
 व्युष्टा । अथ प्रातस्तत्र सञ्जाते महाजनसमवाये वार्त्ताव्य-  
 तिकरं श्रुत्वा राजदुहिता तमुद्देशमागता । कर्णपरम्परया  
 श्रुत्वा दण्डपाशकसुतापि तत्रैवागता । अथ तं महाजनसम-  
 वायं श्रुत्वा राजापि तत्रैवाजगाम । प्राप्तव्यमर्थं प्राह, भो ।  
 विग्रहं कथय, कीदृशोऽसौ वृत्तान्तः, अथ सोऽब्रवीत् ? प्राप्त-  
 व्यमर्थं लभते मनुष्य इति । राजकन्या श्रुत्वा प्राह, देवोऽपि  
 तं लङ्घयितुं न शक्तः । ततोदण्डपाशकसुताब्रवीत्, तस्मान्न  
 शोचामि न विस्मयो म इति । तमस्तिललोकवृत्तान्तमा-  
 कर्ण्य ऋणिकसुताब्रवीत्, यदस्मदीयं न हि तत्परेषामिति ।  
 अभयदानं दत्त्वा राज्ञा पृथक्पृथक्वृत्तान्तान् ज्ञात्वावगततत्त्व-  
 स्तस्मै प्राप्तव्यमर्थाय स्वदुहितरं सबहुमानं ग्रामसहस्रेण  
 समं सर्वालंकारपरिवारयुतां दत्त्वा त्वं मे पुत्रीऽसीति  
 नगरविदितं तं यौवराज्येऽभिषिक्तवान् । दण्डपाशकेनापि  
 स्वदुहिता स्वशक्त्या वस्त्रदानादिना सम्भाव्य प्राप्तव्यमर्थाय  
 प्रदत्ता । अथ प्राप्तव्यमर्थेनापि स्वीयपितृमातरौ समस्त-  
 कुटुम्बावृत्तौ तस्मिन्नगरे सम्मानपुरःसरं समानीतौ । अथ  
 सोऽपि स्वगोत्रेण सह विविधभोगानुपभुञ्जानः सुखेनावस्थि-  
 तः । अतोऽहं ब्रवीमि,

प्राप्तव्यमर्थं लभते मनुष्यो

देवोऽपि तं सङ्गयितुं न शक्तः ।

तस्मान्न शोचामि न विस्मयो मे

यदस्मदीयं न हि तत्परेषाम् ॥ ११८ ॥

तदेतत्सकलं सुखदुःखमनुभूय परं विषादमुपागती-  
ऽनेन मित्रेण त्वत्सकांगमानीतः । तदेतस्मै वैराग्यकारणम् ।

मन्यरक आह, भद्र । भवति सुहृदयमसन्दिग्धं यः क्षु-  
चामोऽपि शत्रुभूतं त्वां भक्षस्थाने स्थितमेवं पृष्ठमारीप्या-  
नयति न मार्गेऽपि भक्षयति । उक्तञ्च यतः ।

विकारं याति नो चित्तं वित्ते यस्य कदाचन ।

मित्रं स्यात् सर्वकाले च कारयेन्मित्रमुत्तमम् ॥ ११९ ॥

विद्वद्भिः सुहृदामन चिह्नैरेतैरसंगयन् ।

परीक्षाकरणं प्रोक्तं होमाग्नेरिव प्रखिलैः ॥ १२० ॥

तथाच, आपत्काले तु सम्प्राप्ते यन्मित्र मित्रमेव तत् ।

वृद्धिकाले तु सम्प्राप्ते दुर्जनोऽपि सुहृद्विवेत् ॥ १२१ ॥

तत्प्रमाप्यद्यास्य विषये विश्वासः समुत्पन्नो यतो नीति-  
विरुद्ध्यै मैत्री मांसाग्निभिर्ध्वायसैः सह जलचराणाम् ।

अथवा साध्विदमुच्यते,

मित्रं योऽपि न कस्यापि नितान्तं न च वैरस्तत् ।

दृश्यते मित्रविध्वस्तात् कार्याद्वैरी परीक्षितः ॥ १२२ ॥

तत्स्वागतं भवतः ? स्वगृहवदास्यतामत्र सरस्तीरे । यच्च

वित्तनाशो विदेशवासश्च ते सञ्जातस्तत्र विषये सत्तापो न  
कर्त्तव्यः । उक्तञ्च,

अभ्रच्छाया खलप्रीतिः सिद्धमन्त्रश्च योधितः ।

किञ्चित्कालोपभोग्यानि यौवनानि धनानि च ॥१२३॥

अत एव विवेकिनी जितात्मानो धनसृष्ट्यां न कुर्वन्ति  
उक्तञ्च, सुसंस्थितैर्जीविनवत्सुरक्षितै-

र्निजेऽपि देहे न वियोजितैः क्वचित् ।

पुंसो यमान्तं ब्रजतोऽपि निष्ठुरै-

रेतैर्धनैः पञ्चपदी न दीयते ॥ १२४ ॥

अन्यच्च, यथामिधं जले मत्स्यैर्भक्ष्यते स्नापदैर्भुवि ।

आकाशे पक्षिभिश्चैव तथा सर्वत्र वित्तवान् ॥ १२५ ॥

निर्दोषमपि वित्ताब्धं दीपैर्योजयते नृपः ।

निर्धनः प्राप्तदीपोऽपि सर्वत्र निरुपद्रवः ॥ १२६ ॥

अर्थानामर्जने दुःखमर्जितानां च रक्षणे ।

नाशे दुःखं व्यये दुःखं धिगर्वाः कष्टसंश्रयाः ॥ १२७ ॥

अर्थार्थी यानि कष्टानि मूढोऽयं सहते जनः ।

शताग्निनापि भीक्षार्थं तानि चेन्मोक्षमाप्नुयात् ॥ १२८ ॥

अपरं, विदेशवासजमपि वैराग्यं त्वया न कार्यम् । यतः,

को धीरस्य मनस्विनः स्वविषयः ? को वै विदेशः स्मृतो ?

यं देशं अयते तमेव कुरुते बाहुप्रतापार्जितम् ।

यद्दंष्ट्रानखलाङ्गलप्रहरणैः सिंहो वनं गच्छते

तस्मिन्नेव हतहिपेन्द्ररुधिरैस्तृणां क्षिप्त्यात्मनः ॥ १२९ ॥



अर्थहीनः परे देशे गतोऽपि यः प्रज्ञावान् भवति स  
कथञ्चिदपि न सीदति । उक्तञ्च,

कोऽतिभारसमर्थानां ? किं दूरं व्यवसायिनाम् ?

को विदेशः सुविद्यानां ? कः परः प्रियवादिनाम् ? ॥१३०॥

तत्प्रज्ञानिधिर्भवान्न प्राकृतपुरुषतुल्यः, अथवा,  
उत्साहसम्पन्नमदीर्घसूत्रं क्रियापिधिज्ञं व्यसनेष्वसक्तम् ।

शूरं कृतज्ञं दृढसौहृदं च लक्ष्मीः स्वयं मार्गति वासहेतोः ॥१३१॥

अपरं प्राप्नोऽप्यर्थः कर्मपात्राय नश्यति । तदेतावन्ति  
दिनानि त्वदीयमासीत् । मुहूर्त्तमप्यनात्मीयं भोक्तुं न लभ्यते ।  
स्वयमागतमपि विधिनापद्ध्यते ।

अर्थस्योपार्जनं कृत्वा नैव भोगं समश्रुते ।

अरण्य महदासाद्य मूढः सोमिलको यथा ॥ १३२ ॥

हिरण्यक आह, कथमेतत् ? स आह,

कथा ५ ।

अस्ति कस्मिंश्चिदधिष्ठाने सोमिलको नाम कौलिको वसति  
स्म ; स चानेकविधपट्टरचनारञ्जितानि पार्थिवोचितानि  
सदैव वस्त्राणुत्पादयति । परं तस्य चानेकविधपट्टरचना-  
निपुणस्यापि न भोजनाच्छादनाभ्यधिकं कथमप्यर्थमात्रं  
सम्पद्यति । अथान्ये तत्र सामान्यकौलिकाः स्थूलवस्त्रसम्पा-  
दनविज्ञानिनो महर्षिसम्पन्नाः । तानवलोक्य स स्वभार्या  
माह, प्रिये । पश्यैतान् स्थूलपट्टकारकान् धनकनकसम्-

ज्ञान् । तदधारण्यं समैतत्स्थानं । तदन्वतोपार्जनाय  
गच्छामि । सा प्राह, भोः प्रियतम ! मिथ्या प्रलपितमेतद-  
दन्वत गतानां धनं भवति, स्वस्थाने न भवति । उक्ताञ्च,

उत्पपन्ति यदाकाशे निपतन्ति महीतले ।

पक्षिणां तदपि प्राप्तया नादत्तमुपतिष्ठति ॥ १३३ ॥

तच्चाह, न हि भवति यच्च भाव्यं •

भवति च भाव्यं विनापि यत्नेन । •

करतलगतमपि नश्यति यस्य •

तु भवितव्यता नास्ति ॥ १३४ ॥

यथा धेनुसहस्रेषु वत्सो विन्दति मातरम् ।

तथा पुरा कृतं कर्म कर्त्तारमनुगच्छति ॥ १३५ ॥

येति सह शयानेन गच्छन्तमनुगच्छति ।

नराणां प्राक्तनं कर्म तिष्ठति तु सहात्मना ॥ १३६ ॥

यथा छायातपो नित्यं सुसम्बद्धो परस्परम् ।

एवं कर्म च कर्त्ता च संश्लिष्टावितरेतरम् ॥ १३७ ॥

तस्मादेतैव व्यवसायपरी भव । कीलिक आह, प्रिये । न  
सम्यग्भिहितं भवत्वा, व्यवसायं विना कर्म न फलति ।

उक्ताञ्च, यथैकेन न हस्तेन तालिका सम्प्रपद्यते ।

तथोद्यमपरिवृत्त न फलं कर्मणः स्मृतम् ॥ १३८ ॥

पश्य कर्मवशात्प्राप्तं भोज्यकालेऽपि भोजनम् ।

हस्तोद्यमं विना वक्त्रे प्रविशेन्न कथञ्चन ॥ १३९ ॥

तथा च, उद्योगिनं पुरुषसिंहमुपैति लक्ष्मी-

दैवं हि दैवमिति कापुरुषा वदन्ति ।

दैवं निहत्य कुरु पौरुषमात्मशक्त्या

यत्ने कृते यदि न सिध्यति कोऽत्र दीपः ? ॥ १४० ॥

तथा च, उद्यमेन हि सिध्यन्ति कार्याणि न मनोरथैः ।

न हि सिंहस्य सुप्तस्य प्रविशन्ति मुखे मृगाः ॥ १४१ ॥

उद्यमेन विना राजन् । न सिध्यन्ति मनोरथाः ।

कातरा इति जल्पन्ति यद्वाक्यं तद्विषयि ॥ १४२ ॥

स्वशक्त्या कुर्वन्तः कर्म न चेत्सिद्धिं प्रयच्छति ।

मोपालभ्यः पुमांस्तत्र दैवान्तरितपौरुषः ॥ १४३ ॥

तन्मयावश्यं देशान्तरं गन्तव्यम् । इति निश्चित्य यद्वर्तमान-  
पुरं गतः । तत्र च वर्षत्रयं स्थित्वा सुवर्णशतत्रयोपार्जनं कृत्वा  
भूयः स्वगृहं प्रस्थितः । अघातपथे गच्छतस्तस्य कदाचि-  
दटव्यां पर्यटतो भगवान् रविरस्तमुपागतः । तदसौ ध्याल-  
भयात् स्थूलतरयटस्कन्धमारुह्य यावत् प्रसुप्तः, तावन्निशीथे  
स्वप्ने ह्यौ पुरुषौ रौद्राकारौ परस्परं प्रजल्पन्तावमृणीत् । तत्रैक  
आह, भोः कर्त्तुः । त्वं किं सम्यक् न वेत्सि ? यदस्य सोमि-  
नकस्य भोजनाच्छादाभ्यधिका समृद्धिर्नास्ति । तत् किं  
त्वयाम्य सुवर्णशतत्रयं प्रदत्तम् । स आह, भोः कर्मन् !  
मयावश्यं दातव्यं व्यवसायिनां तत्र च तस्य परिणतिस्व-  
दायतेति ।

अथ यावदसौ कौलिकः प्रबुद्धः सुवर्णशतत्रयमवलोकयति,  
तावद्रिक्तं पश्यति । ततः साक्षेपं चिन्तयामास, अहो ! किमे-

तत्? महता कष्टेनोपार्जितं वित्तं हेतुया कापि गतम् । तद्वदर्थ-  
 यमोऽकिञ्चनः कथं स्वपत्न्या मित्राणाञ्च मुखं दर्शयिष्यामि ।  
 इति निश्चित्य तदेव पत्तनं गतः । तत्र च वर्षमात्रेणापि  
 सुवर्णगतपञ्चकमुपार्ज्य भूयोऽपि स्वस्नानं प्रति प्रस्थितः ।  
 यावद्वेपथे भूयोऽटवीगतस्य भगवान् भानुरस्तं जगामाद्य  
 सुवर्णनागभूयाः कुशान्तोऽपि न विद्याम्यति केवलं कृतगृही-  
 तकण्ठः सत्वरं व्रजति । अत्रान्तरे हो पुरुषो तादृगो दृष्टिदेशे  
 समागच्छन्तो जल्पन्तो च शृणोति । तत्रैकः प्राह, भोः  
 कर्त्तुः ! किं त्वयैतस्य सुवर्णगतपञ्चकं प्रदत्तम् । तत् किं न  
 वेत्ति ? यज्ञेजनाच्छादनाभ्यधिकमस्य किञ्चिन्नास्ति । स  
 आह, भोः कश्मन् ! मयायश्वं देवं व्यवसायिनाम् । तस्य  
 परिणामस्त्वदायत्तः । तत् किं मामुपालभ्यसि ? तच्छ्रुत्वा  
 सोमिलको यावद्भ्रान्तिमवलोकयति तावत्सुवर्णं नास्ति । ततः  
 परं दुःखमापन्नो व्यचिन्तयत्, अहो ! किं मम धनरहितस्य  
 जीवितेन । तदत्र वटवृक्ष आत्मानमुद्वध्य प्राणांस्त्यजामि ।  
 एवं निश्चित्य दर्भमयीं रज्जुं विधाय स्वकण्ठे पाशं नियोज्य  
 शाखायामात्मानं निबध्य यावत्प्रक्षिपति तावदेकः पुमाना-  
 काशस्य एवेदमाह, भो भोः सोमिलक । मैवं साहसं  
 कुरु । अहं ते वित्तापहारको, न ते भोजनाच्छादनाभ्यधिकं  
 वराटिकामपि सहामि । तद्वच्छ स्वगृहं प्रति । अन्यच्च  
 भवदीयसाहसेनाहं तुष्टः । तद्या मे न स्याद्वदर्थं दर्शनम् ।  
 तत्प्रार्थ्यतामभीष्टो वरः कश्चित् । सोमिलक आह, यद्येवं

Rx 133824

STAGE UP		BEST					STAGE DOWN	
1	11	Undertaking Issued subject .. Undakings Rules and Regulations					1	11
2	12						2	12
3	13						3	13
4	14	7 nP.					4	14
5	15	BUS					5	15
		HOURS						
6	16	7	8	9	10	11	6	16
7	17	12	13	14	15	16	7	17
8	18	17	18	19	20	21	8	18
9	19	22	Ch	Sp	SUN	MON	9	19
10	20	TUE	WED	THU	FRI	SAT	10	20

STAGE UP		BEST					STAGE DOWN	
1	11	Undertaking Issued subject .. Undakings Rules and Regulations					1	11
2	12						2	12
3	13						3	13
4	14	7 nP.					4	14
5	15	BUS					5	15
		HOURS						
6	16	7	8	9	10	11	6	16
7	17	12	13	14	15	16	7	17
8	18	17	18	19	20	21	8	18
9	19	22	Ch	Sp	SUN	MON	9	19
10	20	TUE	WED	THU	FRI	SAT	10	20

भक्षयन्नरखचरो वभूव । अथ तत्रैव वने प्रलोभको नाम  
शृगालः प्रतिवसति जम्, स कदाचित् स्वभार्यया सह नदी-  
तीरे सुखोपविष्टस्तिष्ठति । अत्रान्तरे स तीक्ष्णनिपाथो  
जलार्थं तदेव पुलिनमवतीर्थः । ततश्च तस्य सम्बन्धमानो  
हृष्यावालीक्य शृगाल्या शृगालोऽभिहितः, स्वामिन् ।  
यस्यास्य वृषभस्य मांसपिण्डौ सम्बन्धमानौ यथा स्थितौ ।

। आह, भोः । किं करिष्यसि भोग-  
व भोजनाच्छादनाभ्यधिका प्राप्ति-

या वधूरिव केवला ।

यिकैरुपभुज्यते ॥ १४४ ॥

भोगो नास्ति तथापि तदभवत् ।

सञ्जनै र्वर्जितः सदा ।

स्य स्याद्विस्तसञ्चयः ॥ ४४५ ॥

च पततः पततो न वा ।

। दश वर्षाणि पञ्च च ॥ १४६ ॥

। सोऽन्नवोर ।

। था ई ।

क्षविषाणो नाम महावृषभो प्रति-  
तिरेकात्परित्यक्तनिजययः शृङ्गाभ्यां  
स्त्रिच्छया मरकतसदृशानि शष्पाणि

तदेतौ क्षणेन प्रहरेण वा पतिष्यतः । एवं ज्ञात्वा भवता  
 पृष्ठयायिना भाव्यम् । शृगाल आह, प्रिये ! न ज्ञायते  
 कदाचिदेतयोः पतनं भविष्यति वा न वा । तत्किं वृथात्र  
 माय मां नियोजयसि । अत्रस्थस्तावज्जलार्थमागतान्प्र-  
 कान् भक्षयिष्यामि सम त्वया मार्गोऽयं यतस्तेषाम् । अपर-  
 यदि त्वां मुक्तास्य तीक्ष्णविषाणस्य वृषभस्य पृष्ठे गमिष्यामि  
 तदागत्यान्धं कश्चिदेतत् स्थानं समाश्रयिष्यति । नैतद्युज्जते  
 कर्तुम् । उक्तञ्च,

यो ध्रुवाणि परित्यज्य अभ्रवाणि निषेवते ।

ध्रुवाणि तस्य नश्यन्ति अभ्रव नष्टमेव च ॥ १४७ ॥

शृगाल्याह, भो ! कापुरुषस्त्व यत्किञ्चित्पातं तेनापि  
 सन्तोषं करोषि । उक्तञ्च,

सुपूरा स्वात्कुनदिकां सुपूरी मूषिकासालिः ।

सुसन्तुष्ट कापुरुष स्वल्पकेनापि तुष्यति ॥ १४८ ॥

तस्मात्पुरुषेण सदैवोत्साहवता भाव्यम् । उक्तञ्च,

यत्रोत्साहसमारम्भो यत्रालस्यविहीनता ।

नयविक्रमसंयोगस्तत्र शीरचला ध्रुवम् ॥ १४९ ॥

तदैवमिति सञ्चिन्त्य त्वजेन्नीदोगमात्मन ।

अनुयोगं विना तेन तिलानां नोपजायते ॥ १५० ॥

अन्त्यञ्च, यः स्तोकेनापि सन्तोषं कुरुते मन्दधीर्जन ।

तस्य भाग्यविहीनस्य दत्ता शीरपि मार्ज्यते ॥ १५१ ॥

यत्र त्व वदसि—एतौ पतिष्यतौ न वेति—तदप्युक्तम् ।

उक्तञ्च, कृतनिययिनो वन्द्यास्तुङ्गिमानः प्रशस्यते ।

चातकः को वराकोऽयं ? यस्येन्द्रो वारिवाहकः ॥ १५२ ॥

अपरं मूषकमांसस्य निर्विण्णाहम्, एतो च मांसपिण्डो  
पतनप्रायो दृश्येते, तत्सर्वथा नान्यथा कर्तव्यमिति । अद्यासौ  
तदाकर्ण्य मूषकप्राप्तिस्थानं परित्यज्य तीक्ष्णविषाणस्य पृष्ठ-  
मन्वगच्छत् । अथवा साध्विदमुच्यते,

तापत्यात्सर्वकृत्येषु पुरुषोऽत्र स्वयं प्रभुः ।

स्त्रीवाक्याद्भुशयिष्ठुणो यायन्नो धियते बलान् ॥ १५३ ॥

अकृत्यं मन्यते कृत्यमगम्यं मन्यते सुगम् ।

अभक्ष्यं मन्यते भक्ष्यं स्त्रीवाक्यप्रेरितो नरः ॥ १५४ ॥

एवं स तस्य पृष्ठतः सभार्यः परिभ्रमंश्चिरकालमनयत् ।

न च तयोः पतनमभूत् । ततश्च निर्व्वेदात्पञ्चदशे वर्षे ऋगानः  
स्वभार्यामाह,

शिथिलो च सुवहो च पततः पततो न वा ।

निरोक्षितो मया भद्रे । दश वर्षाणि पञ्च च ॥ १५५ ॥

तयोस्तत्पश्चादपि पातो न भविष्यति । तत्तदेव स्वस्थानं

गच्छावः अतोऽहं ब्रवीमि,

शिथिलो च सुवहो च पततः पततो न वा ।

निरोक्षितो मया भद्रे ! दश वर्षाणि पञ्च च ॥ १५६ ॥

पुरुष आह, यद्येवं तद्रच्छ भूयोऽपि वर्द्धमानपुरम् ।

तत्र ह्यो वणिक्पुत्रो वसतः ; एको गुप्तधनः, द्वितीय उप-  
भुक्तधनः । ततस्तयोः स्वरूपं बुद्धैकस्य वरः प्रार्थनीयः ।

यदिते धनेन प्रयोजनमभक्षितेन ततस्त्वामपि गुप्तधनं करोमि । अथवा दत्तभोग्येन धनेन ते प्रयोजनं तदुपभुक्तधनं करोमीति । एवमुक्त्वादर्शनं गतः । सोमिलकोऽपि विस्मितमना भूयोऽपि वर्द्धमानपुरं गतः । अथ सन्ध्यासमये श्रान्तः कथमपि तत्पुरं प्राप्नो गुप्तधनगृहं पृच्छन् कृच्छ्राज-  
 श्वास्तमितसूर्ये प्रविष्टः । अथासौ भार्यापुत्रसमेतेन गुप्तधनेन निर्भर्त्स्यमानो हटाङ्गुलं प्रविशोपविष्टः । ततश्च भोजन-  
 वेलायां तस्यापि भक्तिवर्जितं किञ्चिदशनं दत्तम् । ततश्च भुक्त्वा तत्रैव यावत्सुप्तो निशीथे पश्यति तावत्तावपि द्वौ पुरुषौ परस्परं-मन्त्रयतः । तत्रैक आह, भोः कर्त्तः । किं त्वयास्य गुप्तधनस्यान्योऽधिको व्ययो निर्भिन्तो यत्सोमिल-  
 कस्यानेन भोजनं दत्तम् । तदयुक्तं त्वया कृतम् । स आह, भोः कर्त्तव्यम् । न ममात्र दोषः । मया पुरुषस्य लाभप्राप्ति-  
 दातव्या । तत्परिणतिः पुनस्त्वदायत्तेति । अथासौ याव-  
 दुत्तिष्ठति तावत् गुप्तधनो विसृचिकया खिद्यमानो राजाभि-  
 भूतः क्षणं तिष्ठति । ततो द्वितीयेऽङ्गि तद्दोषेण कृतोपवासः-  
 सप्तातः । सोमिलकोऽपि प्रभाते तद्गृहाग्निक्रम्योपभुक्तधन-  
 गृहं गतः । तेनापि चाभ्युत्थानादिना सरक्तो विहितभो-  
 जनाच्छादनसम्मानस्तस्यैव गृहे भक्ष्यगव्यामारुह्य सुष्याप ।  
 ततश्च निशीथे यावत्पश्यति तावत्तावेव द्वौ पुरुषौ मिथो-  
 मन्त्रयतः । अत्र तयोरेक आह, भोः कर्त्तः । अनेन सोमि-  
 लकस्योपकारं कुर्वता प्रभूतो ध्वजः कृतः, तरकथय कथ



मस्योदारकविधिर्भविष्यति । अनेन सर्वमेतद्व्यवहारकगृ-  
हात्समानेयम् । स आह, भोः कथं न । मम कृत्यमेतत् ।  
परिणतिस्त्वदायेतेति । अथ प्रभातसमये राजपुरुषो राज-  
प्रसादजं वित्तमादाय समायात उपभुक्तधनाय समर्पयामास ।  
तद्वद्वा सोमिलकश्चित्तयामास, सञ्चयरक्षितोऽपि वरमेव  
उपभुक्तधनी नासौ गुप्तधनः । उक्तञ्च,

अग्निहोत्रफला वेदाः शीलवृत्तफलं श्रुतम् ।

रतिपुत्रफला दारा दत्तभुक्तफलं धनम् ॥ १५७ ॥

तद्विधाता मां दत्तभुक्तधनं करोतु, न कार्यं मे गुप्त-  
धनेन । ततः सोमिलको दत्तभुक्तधनः सञ्जातः । अतोऽहं  
ब्रवीमि,

अर्थस्वीपार्जनं कृत्वा नैव भोगं समग्र्यते ।

अरण्यं महदासाद्य मूढः सोमिलको यथा ॥ १५८ ॥

तद्वद्दृष्ट्वा हिरण्यकं, एवं ज्ञात्वा धनविषये सन्तापो न  
कार्यः । अथ विद्यमानमपि धनं भोज्यवन्त्यतया तद्विद्य-  
मानं मन्तव्यम् ।

उक्तञ्च, गृहमध्यनिष्ठात्वेन धनेन धनिनो यदि ।

भवामः किं न तेनैव धनेन धनिनो वयम् ॥ १५९ ॥

तथा च, उपार्जितानामर्थानां त्याग एव हि रघुपम् ।

तद्वागीदरसंस्थानां परीयाह इवाभ्यसाम् ॥ १६० ॥

दातव्यं भोक्तव्यं धनविषये सञ्चयो न कर्त्तव्यः ।

पश्येह मधुकारीणां सञ्चितमर्थं हरन्दन्ये ॥ १६१ ॥

अन्यच्च, दानं भोगो नाशस्त्रिस्तो गतयो भवन्ति वित्तस्य ।

यो न ददाति न भुङ्क्ते तस्य तृतीया गतिर्भवति ॥ १६२ ॥

एवं ज्ञात्वा विवेकिना न स्थित्वर्थं वित्तोपार्जनं कर्तव्यं

यतो दुःखाय तत् । उक्तञ्च,

धनादिकेषु विद्यन्ते येऽत्र मूर्खाः सुखाशयाः ।

तप्तप्रीप्तेषु सेवन्ते शैत्यार्थं ते हुताशनम् ॥ १६३ ॥

सर्पा पिवन्ति पवनं न च दुर्बलास्ते

शुक्लैस्तृणैर्वनगजा बलिनो भवन्ति ।

कन्दैः फलैर्मुनिवरा गमयन्ति कालं

सन्तोष एवं पुरुषस्य परं निधानम् ॥ १६४ ॥

सन्तोषामृतदत्तानां यत्सुखं शान्तचेतसाम् ।

कुतस्तदनलुब्धानामितथेतच्च धावताम् ॥ १६५ ॥

पीयूषमिव सन्तोषं पिबतां निर्वृतिः परा ।

दुःखं निरन्तरं पुंसामसन्तोषवतां पुनः ॥ १६६ ॥

निरोधाच्चित्तसोऽक्षाणि निरुद्धान्यखिलान्यपि ।

आच्छादिते रवौ मेघैराच्छन्नाः स्युर्गभस्तयः ॥ १६७ ॥

वाङ्माविच्छेदनं प्राहुः स्वास्थ्यं शान्ता महर्षयः ।

वाङ्मा निवर्त्तते नार्थः पिपासेवाग्निसेवनैः ॥ १६८ ॥

अनिन्द्यमपि निन्दन्ति स्तुवन्त्यस्तुत्वमुच्चकैः ।

स्वापतेयस्यते मर्त्याः किं किं नाम न कुर्वते ? ॥ १६९ ॥

धर्मार्थं यस्य वित्तेहा तस्यापि न शुभावहा ।

प्रसासनादि पङ्क्त्य दूरादस्पर्शनं वरम् ॥ १७० ॥

दानेन तुल्यो निधिरस्ति नान्यो

लोभाच्च नान्योऽस्ति रिपुः पृथिव्याम् ।

विभूषणं शीलसमं न चान्यत्

सन्तोषतुल्यं धनमस्ति नान्यत् ॥ १७१ ॥

दारिद्र्यस्य परा भूतिर्यन्मानद्रविणाक्षता ।

जरद्वयधनः शर्व्वस्तथापि परमेश्वरः ॥ १७२ ॥

सकृत् कन्दुकपातेन पतत्यार्थः पतन्नपि ।

तथा पतति मूर्खस्तु मृत्पिण्डपतनं यथा ॥ १७३ ॥

एवं ज्ञात्वा भद्र ! त्वया सन्तोषः कार्य्य इति । मन्थरक-  
वचनमाकर्ण्य वायस आह, भद्र ! मन्थरको यदेवं वदति  
तत्त्वया चित्ते कर्त्तव्यम् । अथवा साध्विदमुच्यते,

सुलभाः पुरुषा राजन् ! सततं प्रियवादिनः ।

अप्रियस्य च पथ्यस्य वक्ता योतां च दुर्लभः ॥ १७४ ॥

अप्रियाण्यपि पथ्यानि ये वदन्ति नृणामिह ।

त एव सुहृदः प्रोक्ता अन्ये स्युर्नाम धारकाः ॥ १७५ ॥

अथैवं जल्पतां तेषांचित्वाङ्गी नाम हरिणी लुब्धकत्वासित-  
स्तस्मिन्निव सरसि प्रविष्टः । अथायान्त ससम्भ्रममवलोक्य लघु  
पतनको वृक्षमारुढः । हिरण्यको निकटवर्त्तिन शरस्तम्ब  
प्रविष्टः । मन्थरकः सलिलागयमास्थितः । अथ लघुपतनको  
मृग सम्यक्परिज्ञाय मन्थरकमुवाच, एछेहि सखे मन्थ-  
रक ! मृगोऽयं वृषात्तोऽत्र समायातः सरसि प्रविष्टः । तस्य  
शब्दोऽयं न मानुषसम्भव इति । तच्छ्रुत्वा मन्थरको देशकालो-

चितमाह, भो लघुपतनक । यथायं मृगो दृश्यते प्रभूतमु-  
च्छ्वासमुदहदुद्गान्तदृष्ट्या पृष्ठतोऽवलोकयति तत्र तद्वार्त्तं  
एष नूनं लुब्धकवासितः । तज्ज्ञायतामस्य पृष्ठे लब्धका  
ग्रामच्छन्ति न वेति । उक्तञ्च,

भयवन्तो नर खासं प्रभूतं कुरुते मुहुः ।

दिशोऽवलोकयत्येव न स्वास्थ्यव्रजति क्वचित् ॥१७६॥

तच्छ्रुत्वा चित्राङ्ग आह, भो मन्थरक । ज्ञातं त्वया सम्यङ्  
मे वासकारणम् । अहं लुब्धकशरप्रहारादुद्धारितः कच्छेणाव-  
समायातः । मम यूथं तैर्लुब्धकैर्यापादितं भविष्यति । तच्छ-  
रणागतस्य मे दर्शय किञ्चिदगम्य स्थानं लुब्धकानाम् । तदा-  
कथं मन्थरक आह, भो चित्राङ्ग । श्रूयतां नीतिशास्त्रम् ।

दावुपायाविह प्रोक्तो विमुक्तो शत्रुदर्शने ।

हस्तयोद्यालनादेको द्वितीय पादवेगजः ॥१७७॥

तत्रम्यतां शीघ्रं सघन वन, यावदद्यापि नागच्छन्ति ते  
दुरात्मानो लुब्धकाः । अनन्तरे लघुपतनकः सत्वरमभ्युपे-  
त्योवाच, भो मन्थरक । गतास्ते लुब्धकाः स्वगृहोन्मुखा-  
प्रचुरमांसपिण्डधारिणः । तच्चित्राङ्ग ! त्वं विश्वधो जनादहि-  
र्भव, ततस्ते चत्वारोऽपि मित्रभावमाश्रितास्तस्मिन् सरसि  
मध्याह्नसमये वृक्षच्छायाधस्तात्सुभाषितगोष्ठीसुखमनुभवन्तः  
सुखेन कान् नयन्ति । अथवा युक्तमेतदुच्यते,

सुभाषितरसार्थादवदरोमाश्चकसुकाः ।

विनापि सङ्गम स्त्रीणां सुधियः सुगमिधते ॥ १७८ ॥

सुभाषितमयैर्द्रव्यैः सङ्ग्रहं न करोति यः ।

स तु प्रस्तावयज्ञेषु किं प्रदास्यति दक्षिणाम् ॥ १७८ ॥

तथाच, सङ्गदुक्तं न गृह्णाति स्वयं वा न करोति यः ।

यस्य सम्पत्तिका नास्ति कुतस्तस्य सुभाषितम् ॥ १८० ॥

अथैकस्मिन्नहनि गोष्ठीसमये चित्राङ्गो नायातः । अथ ते  
व्याकुलीभूताः परस्परं जल्पितुमारब्धाः । अहो ! किमथ  
सुहृन् समायातः ? किं सिंहादिभिः कापिव्यापादितः ? उत  
सुब्धकैः ? अथवानले प्रपतितो गर्त्ताविषमं वा नवदण्डौ-  
ल्यादिति ? । अथवा साध्विदमुच्यते,

खगृहीद्यानगतेऽपि सिन्धैः पापं विश्रज्यते मोहात् ।

किमु दृष्टवद्गपायप्रतिभयकान्तारमध्यस्थे ? ॥ १८१ ॥

अथ गन्धर्को वायसमाह, भो लघुपतनक ! अहं हि-  
स्यकथं तावद्वावप्यगत्तौ तस्यान्वेषणं कर्तुं मन्दगतित्वात् ।  
तद्वत्वा त्वमरस्यं शोधय यदि कुत्रचित्तं जीवन्तं पश्यसीति ।  
तदाकर्ण्य लघुपतनको नातिदूरे यावद्गच्छति तावत्पल्ल-  
तीरे चित्राङ्गः कूटपाशनियन्त्रितस्तिष्ठति । तं दृष्ट्वा शोक-  
व्याकुलितमनास्तमवोचत् । भद्र ! किमिदम् ? चित्राङ्गोऽपि  
वायसमवलोक्य विशेषेण दुःखितमना बभूव ।

अथवा युक्तमेतत् ;

अपि मन्दत्वमापन्नो नष्टो वापीष्टदर्शनात् ।

प्रायेण प्राणिनां भूयो दुःखावेगोऽधिको भवेत् ॥ १८२ ॥

ततश्च वाक्यावसाने चित्राङ्गो लघुपतनकमाह, भो मित्र !

सञ्ज्ञातोऽयं तावन्मम मृत्युः । तद्युक्तं सम्पन्नं यद्वदता सह मे  
दर्शनं सञ्ज्ञातम् । उक्तञ्च ।

ग्राणालये समुत्पन्ने यदि स्थाञ्जितदर्शनम् ।

तद्वाभ्यां सुखदं पथाज्जीवतोऽपि मृतस्य च ॥ १८३ ॥

तत्क्षन्तव्यं यस्याया प्रणयात्सुभोषितगोष्ठीष्वभिहितम् ।

तथा हिरण्यकमन्वरको मम वाक्याद्वाच्यो ।

अज्ञानाज्ज्ञानतो वापि दुरुक्तं यदुदाहृतम् ।

तत् क्षन्तव्यं युवाभ्यां मे कृत्वा प्रीतिपरं मनः ॥ १८४ ॥

तत् श्रुत्वा लघुपतनक आह, भद्र । न भेतव्यमस्यद्विधै  
र्मित्रैर्विद्यमानैः, यावदहं द्रुततरं हिरण्यकं गृहीत्वाग-  
च्छामि । अपरं ये सत्पुरुषा भवन्ति ते व्यसने न व्याकुलत्व-  
मुपयान्ति । उक्तञ्च,

सम्पदि यस्य न हर्षो विपदि विषादो रणे न भीरुत्वम् ।

तं भुवनत्रयतिलकं जनयति जननी सुतं विरलम् ॥ १८५ ॥

एवमुक्त्वा लघुपतनकचित्वाङ्गमाश्लास्य यत्र हिरण्यकमन्व-  
रको तिष्ठतस्तत्र गत्वा सर्वं चित्राङ्गपाशपतनं कथितवान् ।  
हिरण्यकश्च चित्राङ्गपाशमोक्षेण प्रति कृतनिश्चयं पृष्ठमारोप्य  
भूयोऽपि सत्वरं चित्राङ्गसमीपे गतः । सोऽपि मूपकमवनोक्त  
किञ्चिज्जीवितागवा संक्षिप्त आह,

आपन्नागार्यं विबुधैः कर्त्तव्याः सुहृदोऽसन्नाः ।

न तरत्यापदे कश्चिद्योऽत्र मित्रविवर्जितः ॥ १८६ ॥

हिरण्यक आह, भद्र ! त्वं तायप्रीतिगास्त्रप्तो दध-

मतिः । तेत्कथमत्र कूटपाशे पतितः । स आह, भो ! न  
 कालोऽयं विवादस्य । तत्र यावत् स पापात्मा लुब्धकः सम-  
 भ्येति तावत् द्रुततरं कर्त्तव्यं मत्पादपाशम् । तदाकण्ठं  
 विहम्याह, हिरण्यकः । किं मय्यपि समायाति लुब्धकादि-  
 भेषि । ततः शास्त्रं प्रति महेती मे विरक्तिः सम्पन्ना यद्भव-  
 दिधा अपि नीतिशास्त्रविद् एनामवस्थां प्राप्नुवन्ति । तेन  
 त्वां पृच्छामि, स आह, भद्र ! कर्मणा बुद्धिरपि हन्यते ।  
 उतश्च, कृतान्तपाशबद्धानां दैवोपहतचेतसाम्

बुद्धयः कुञ्जगामिन्यो भवन्ति महतामपि ॥ १८७ ॥

विधात्रा रचिता या सा ललाटेऽक्षरमालिका ।

न तां भार्जयितुं शक्ताः स्वबुद्ध्याप्यतिपण्डिताः ॥ १८८ ॥

एवं तयोः प्रवदतोः सुहृद्वासनसन्तप्तहृदयो मन्दिरक-  
 ग्रनैः ग्रनैस्तं प्रदेगमाजगाम । तं दृष्ट्वा लघुपतनको हिर-  
 ण्यकमोह, अहो ! न शोभनमापतितम् । हिरण्यक आह,  
 किं न लुब्धकः समायाति । स आह, आस्तां तावदुब्धक-  
 वार्त्ता । एष मन्दिरक समागच्छति । तदनीतिरनुष्ठितानेन  
 यतो वयमप्यस्य कारणाद्भूतं व्यापादनं यास्यामी यदि स  
 पापात्मा लुब्धकः समागमिष्यति, तद्देहं तावत्स्वमुत्पति-  
 ष्यामि । त्वं पुनर्विलं प्रविश्यात्मानं रक्षयिष्यसि । चिदाङ्गोऽपि  
 वेगेन दिगन्तरं याप्यति । एष पुनर्जनन्तरं स्थले कथं  
 भविष्यतीति व्याकुलोऽस्मि । अत्रान्तरे प्राप्नोऽयं मन्दिरकः ।  
 हिरण्यक आह, भद्र ! न युक्तमनुष्ठितं भवता, यदत्र समा

भातः, तद्भूयोऽपि द्रुततरं गम्यतां, यावदसौ लुब्धको न  
समायाति । मन्यरक आह, भद्र ! किं करोमि ? न शक्नोमि  
तवस्थो मित्रव्यसनाग्निदाहं सोढुम् । तेनाहमत्रागतः ।  
अथवा साध्विदमुच्यते,

दयितजनविप्रयोगो वित्तवियोगश्च केन सञ्जाः स्युः ।

यदि क्षमहोषधकल्पो वयस्वजनसङ्गमो न स्यात् ॥ १८८ ॥

वर प्राणपरित्यागो न वियोगो भवादृशैः ।

प्राणा जन्मान्तरे भूयो न भवन्ति भवविधाः ॥ १८९ ॥

एवं तस्य प्रवदत आकर्णपूरितशरासनी लुब्धकोऽप्युपा-  
मतः, तं दृष्ट्वा भ्रूवक्त्रेण तस्य आयुपाशस्तत्क्षणात् खण्डितः ।  
अत्रान्तरे चित्राङ्गः सत्वरं घृष्टमवलोकयन् प्रधावितः । लघु-  
भतनको हृत्तमारुढः । हिरण्यकच समीपवर्तिं विसं-  
प्रविष्टः, अथासौ लुब्धको गृगगमनाद्विषण्वदनी व्यर्ज-  
नमस्तं मन्यरकं मन्दं मन्दं स्वस्रमध्ये गच्छन्तं दृष्टवान्,  
अचिन्तयच्च । यद्यपि कुरङ्गो धातापहृतस्तथाप्ययं कृन्त-  
आहारार्थं सम्पादितः । तदद्यास्वामिधेन मे कुटुम्बस्वाहार-  
निर्वृत्तिर्भविष्यति । एवं विचिन्त्य तं दर्भैः सम्प्लाय धनुषि समा-  
रोप्य स्तब्धे कृत्वा गृहं प्रति प्रस्थितः, अत्रान्तरे तं नीचमा-  
नमवलोक्य हिरण्यको दुःखाकुलः पथ्यदेवयत् । कष्टं नोः ।  
कष्टमापतितम् ।

एकस्य दुःखस्य न यावदन्त-

गच्छान्यहं पारमिवार्णवस्य ।



तावद्वितीयं समुपस्थितं मे

क्षिद्रेष्वनर्था बहुलीभवन्ति ॥ १८१ ॥

यावदस्त्वलितं तावत् सुखं याति समेषधि ।

स्त्वलिते च समुत्पन्ने विषमञ्च पदे पदे ॥ १८२ ॥

यन्नस्त्रं सरलञ्चापि तच्चापत्सु न सौदति ।

धनुर्मित्रं कलत्रं च दुर्लभं शुद्धवंशजम् ॥ १८३ ॥

न मातरि न दारेषु न सौदर्थ्यं न चात्मजे ।

विश्वभस्तादृशः पुंसां यादृग्मिते निरन्तरे ॥ १८४ ॥

यदि तावत् कृतान्तेन मे धननाशो विहितस्तन्मार्गश्चा-  
न्तस्य मे विश्वामभूतं मित्रं कस्मादपहृतम् ? अपरमपि  
मित्रं परं मन्यरकसमं न स्यात् । उक्तञ्च,

असम्पत्तौ परो लाभो गुह्यस्य कथनं तथा ।

आपद्विमोक्षणं चैव मित्रस्यैतत् फलचयम् ॥ १८५ ॥

तदस्य पद्यान्त्रान्यः सुहृन्मे । तत् किं ममोपर्थ्यनवरतं  
व्यसनशरैर्वर्षति हन्त विधिः ? यत आदौ तावद्वित्तनाश-  
स्ततः परिवारभ्रंशस्ततो देशत्यागस्ततो मित्रवियोग इति ।

अथ वा स्वरूपमेतत्सर्वेषामेव जन्तूनां जीवितधर्मस्य, उक्तञ्च,  
कायः सन्निहितापायः सम्पदः क्षणभङ्गराः ।

समागमाः सापगमाः सर्वेषामेव देहिनाम् ॥ १८६ ॥

तथाच, क्षते प्रहारा निपतन्त्यभीक्ष्णं

धनक्षये दीव्यति जाठरान्निः ।

आपत्सु वैराणि समुल्लसन्ति

च्छिद्रेष्वनर्था बहुलीभवन्ति । १८७ ॥

अहो ! साधूक्तं केनापि ।

प्राप्ते भये परिव्राणं प्रीतिविश्रम्भभाजनम् ।

केन रत्नमिदं सृष्ट मित्रमित्युच्चरद्वयम् ॥ १८८ ॥

अत्रान्तरे चाक्रन्दपरौ चित्राङ्गलघुपतनकौ तत्रैव समा-  
यातो । अथ हिरण्यक आह, अहो ! किं वृथा प्रलपितेन ?  
तद्यावदेव मन्यरको दृष्टिगोचरान्न नीयते तावदस्य मोक्षो-  
पावयित्व्यतामिति । उक्तञ्च,

व्यसनं प्राप्य यो मोहात्केवलं परिदेवयेत् ।

क्रन्दनं वर्धयत्येव तस्यान्तं नाधिगच्छति ॥ १८९ ॥

केवलं व्यसनस्योक्तं भेषजं नयपण्डितैः ।

तस्योच्छेदसमारम्भो विषादपरिवर्जनम् ॥ २०० ॥

अन्यच्च, अतीतलाभस्य सुरक्षणार्थं

भविष्यलाभस्य च सङ्गमार्थम् ।

आपत्प्रपन्नस्य च मोक्षणार्थं

यन्मन्त्रातेऽसौ परमो हि मन्त्रः ॥ २०१ ॥

तच्छ्रुत्वा वायस आह, भो ! यद्येवं तत्क्रियतां महचः ।  
एष चित्राङ्गोऽस्य मार्गं गत्वा किञ्चिदप्यनमासाद्य तस्य तोरे  
नियेतनो भूत्वा पततु । अहमप्यस्य गिरमि समारुह्य  
मन्देयघुपहारैः गिर उज्जेशिष्यामि ; येनासौ दुष्ट-  
नृगजोऽसुं मृतं मत्वा गम चक्षुप्रहरणप्रत्ययेन मन्य-  
रकं भूमौ चिद्या नृगार्थं परिधाविष्यति । अत्रान्तरे तया

दर्भमयानि पाशानि खण्डनीयानि । येनासी मन्यरको  
 द्रुततरं पल्लवं प्रविशति । चित्राङ्ग आह, भो ! भद्रोऽयं  
 त्वया दृष्टो मन्त्रः नूनं मन्यरकोऽयं मुक्तो मन्त्रव्य इति । उक्तञ्च,  
 सिद्धं वा यदि वा सिद्धं चित्तोत्साहो निवेदयेत् ।

प्रथम सर्वजन्तूनां तत् प्राप्नो वेत्ति नेतरः ॥ २०२ ॥

तदेवं क्रियतामिति । तथानुष्ठिते सं लुब्धकस्तयैव मार्गा-  
 सन्नपल्लवतीरस्थं चित्राङ्गं वायससनायमपश्यत् । तं दृष्ट्वा  
 हर्षितमना व्यचिन्तयत् । नूनं पाशबन्धनवेदनया वराकोऽयं  
 मृगः सावशेषजीवितः पाशं त्रोटयित्वा कथमप्येतद्वनान्तरं  
 यावत् प्रविष्टस्तावन्मृतः तद्वश्योऽयं मे कच्छपः सुयन्त्रितत्वात् ।  
 तदेनमपि तावद्ब्रूहामीति । इत्यवधार्य कच्छपं भूतले  
 प्रक्षिप्य मृगमुपाद्रवत् । एतस्मिन्नन्तरे छिरण्यकेन वज्रोपम-  
 दंद्वागहरणेन तद्दर्भपेष्टनं खण्डयः कृतम् । मन्यरकोऽपि  
 छणमध्यान्त्रिक्रम्य समीपवर्त्तिनं पल्लवं प्रविष्टः । चित्राङ्गो-  
 ऽप्यप्राप्तव्यापि तस्य तल उत्थाय वायसेन सह पलायितः ।  
 एतस्मिन्नन्तरे विलङ्घी विषादपरो लुब्धको निवृत्तो यावत्  
 पश्यति, तावत् कच्छपोऽपि गतः । ततश्च तन्नोपविश्येमं  
 श्लोकमपठत् ।

प्राप्तो बन्धनमध्ययं गुरुमृगस्तावत् त्वया मे हृतः

सम्प्राप्तः कमठः स चापि नियतं नष्टस्तुवादेशतः ।

क्षुत्क्षामोऽत्र वने भ्रमामि शिशुकैस्तुक्तः समं भार्यया ।

यद्यान्यन्न कृतं कृतान्त ! कुरु ते तद्यापि सद्वा वयम् ॥ २०३ ॥

एवं बहुविधं विलप्य स्वगृहं गतः । अथ तस्मिन् व्याधि  
 दूरतरं गते सर्वेऽपि ते काककूर्ममृगमूषकाः परमानन्द-  
 भाजः परस्परमालिङ्ग्य पुनर्जातमिवात्मानं मन्यमानास्तदेव  
 सरः सम्प्राप्य महासुखेन सुभाषितकथागोठीविनोदेन कालं  
 नयन्ति स्म । एवं ज्ञात्वा विवेकिना मित्रसंग्रहः कार्यः ।  
 न च मित्रेण सह व्याजेन वर्तितव्यमिति । उक्तञ्च यतः,

यो मित्राणि करोत्यत्र न कौटिल्येन वर्तते ।

तैः समं न पराभूतिं सम्प्राप्नोति कथञ्चन ॥ २०४ ॥

इति श्रीविष्णुशर्माविरचिते पञ्चतन्त्रके मित्रसम्प्राप्ति

र्नाम द्वितीयं तन्त्रं समाप्तम् ।



अधेदमारभ्यते काकीलूकीयं नाम तृतीयं तन्त्रम् ।

तस्यायमाद्यः श्लोकः ।

न विश्वसेत् पूष विरोधितस्य शत्रोश्च मित्रत्वमुपागतस्य ।

दग्धां गुह्यां पश्य उलूकपूर्णां काकप्रसीतेन हुताशनेन ॥ १ ॥

तद्यथानुश्रूयते । अस्ति द्वाचिणाल्ये जनपदे, मिहिना-  
रोष्यं नाम नगरम् । तस्य समीपस्थोऽनेकशाखासनाथो-  
ऽतिघनतरपत्रच्छत्रो न्यग्रोधपादपोऽस्ति । तत्र च मेघवर्णो  
नाम वायसराजोऽनेककाकपरिवारः प्रतिवसति स्म । स  
तत्र विहितदुर्गरक्षणः सपरिजनः कालं नयति स्म ।  
तथांग्योऽरिमर्दनो नागोत्पूषाराजोऽसहस्रलोकपरिवारो गिरि-  
गुहादुर्गाश्च यः प्रतिवसति स्म । स च रात्रावभ्येत्य सदैव  
तस्य न्यग्रोधस्य समस्तात् परिभ्रमति । अथोलूकराजः पूर्व-  
विरोधवशाद् यं कच्छिद्वायसं समासादयति तं व्यापाद्य  
गच्छति । एवं गित्वाभिगमनाच्छनैः शनैस्तत्राग्रोधपादप-  
दुर्गं तेन समन्तादिर्गायसं कृतं अथवा भयत्विषम् । उक्तञ्च यतः,  
य उपेक्षेत शत्रुं ह्यं प्रसरन्तं यदृच्छया ।

रौगं चासस्यसंयुतं स शनैस्तेन हन्यते ॥ २ ॥

तथा च, जातमात्रं न यः शत्रुं व्याधिञ्च प्रशमं नयेत् ।

अतिपुष्टाङ्गयुक्तोऽपि स पश्चात् तेन हन्यते ॥ ३ ॥

अथान्येद्युः स वायसराजो सर्वान् वायससचिवानाह्वय  
प्रीवाच । भो । उत्कटस्तावदस्माकं शत्रुरुद्यमसम्पन्नञ्च काल-

वशान्नित्यमेव निशागमे समेत्यास्मत्पक्षकदनं करोति ; तत्  
 कथमस्य प्रतिविधानं ? वयं तावद्रात्रौ न पश्यामः । न च तस्य  
 दिवादुर्गं विजानीमः ; येन गत्वा प्रहरामः । तदत्र विषये  
 किं युज्यते, सन्धिविग्रहयानासनसंश्रयद्वैधीभावानेकतमस्य  
 क्रियमाणस्य । तद्विचार्य शीघ्रं कथयन्तु भवन्तः । अथ ते  
 प्रोक्तुः । युक्तमभिहितं देवेन यदेव प्रश्नः कृतः ।  
 उक्तञ्च, अष्टष्टेनापि वक्तव्यं सचिवेनात्र किञ्चन ।

पृष्टेन तु ऋतं पथ्यं वाच्यञ्च प्रियमप्रियम् ॥ ४ ॥

यो न पृष्टो हितं त्रुते परिणामे सुखावहम् ।

सुमन्त्री प्रियवक्ता च केवलं स रिपुः स्मृतः ॥ ५ ॥

तस्मादेकान्तमासाद्य कार्यो मन्त्री महीपतेः ।

येन तस्य वयं कुर्मो निर्णयं कारणं तथा ॥ ६ ॥

अथ स मेघवर्णोऽन्वयागतानुज्जीविसञ्जीव्यनुज्जीविप्रज्जीवि-  
 चिरजीविनाम्नः पञ्च सचिवान् प्रत्येकं प्रष्टुमारब्धः । तदेते-  
 षामादौ तावदुज्जीविनं पृष्टवान् । भद्र ! एवं स्थिते किं  
 मन्यते भवान् । स आह, राजन् ! बलवता सह विग्रहो न  
 कार्यः । यथा स बलवान् कालप्रहर्ता च । उक्तञ्च यतः,

बलीयसे प्रणमतां काले प्रहरतामपि ।

सम्पदो नापगच्छन्ति प्रतोपमिव निम्नगाः ॥ ७ ॥

तथा च, सन्वान्यो धार्मिकयार्यो भ्रातृसहातवान् वनी ।

अनेकविजयी चैव सन्धेयः स रिपुर्भवेत् ॥ ८ ॥

सन्धिः कार्योऽध्यनार्येण विज्ञाय प्राणसंगमम् ।

प्राणैः संरक्षितैः सर्व्वं यतो भवति रक्षितम् ॥ ८ ॥

येनानेकयुद्धविजयी स तेन विशेषात् सन्धनीयः । उक्तञ्च,  
अनेकयुद्धविजयी सन्धानं यस्य गच्छति ।

तत्प्रभावेन तस्याशु वशं गच्छन्त्यरातयः ॥ १० ॥

सन्धिमिच्छेत् समेनापि सन्दिग्धो विजयो युधिः ।

न हि सांशयिकां कुर्यादित्यबाच वृहस्पतिः ॥ ११ ॥

सन्दिग्धो विजयो युद्धे जनानामिह युध्यताम् ।

उपायत्रितयादूर्ध्वं तस्माद्युद्धं समाचरेत् ॥ १२ ॥

असन्दधानो मानाद् यः समेनापि हतो भूयम् ।

आमकुम्भ इवान्ये न करोत्युभयसंचयम् ॥ १३ ॥

समं शक्तिमता युद्धमशक्तस्य हि गृह्यते ।

दृष्ट्वा कुम्भो यथा भित्त्वा तावत् तिष्ठति शक्तिमान् ॥ १४ ॥

अन्यच्च, भूमिर्मित्रं हिरण्यं वा विग्रहस्य फलवयम् ।

नास्त्येकमपि यद्येषां विग्रहं न समाचरेत् ॥ १५ ॥

खनन्नाखुविलं सिंहः पापाण्यशकलाकुलम् ।

प्राप्नोति नखभङ्गं वा फलं वा मूषकी भवेत् ॥ १६ ॥

तस्मान्न स्यात् फलं यत्र दुष्टं युद्धन्तु केवलम् ।

न तत् स्वयं समुत्पाद्यं कर्त्तव्यं न कथञ्चन ॥ १७ ॥

बलीयशा समाक्रान्तो वैतसीं हत्तिमाचरत् ।

वाव्छन्नयंसिनीं लक्ष्मीं न भोजङ्गीं कदाचन ॥ १८ ॥

कुर्व्वन् हि वैतसीं हत्तिं प्राप्नोति महतीं श्रियम् ।

भुजङ्गहत्तिमापन्नो बधमर्हति केवलम् ॥ १९ ॥

कोर्म्मं सङ्कोचमास्थाय प्रहारानपि गर्भयेत् ।

काले काले च मतिमानुत्तिष्ठेत् क्षणसर्पवत् ॥ २० ॥

आगतं विग्रहं मत्वा सुसाम्ना प्रशमं नयेत् ।

विजयस्य ह्यनित्यत्वाद्भसाच्च समुत्पतेत् ॥ २१ ॥

तथा च, बलिना सह योद्धव्यमिति नास्ति निदर्शनम् ।

प्रतिवातं न हि घनः कदाचिदुपसर्पति ॥ २२ ॥

एवमुज्जीवी साममन्त्रं सन्धिकारं क्लृप्तवान् । अथ तत्

श्रुत्वा सखीविनमाह । भद्र ! तवाभिप्रायमपि श्रोतु-

मिच्छामि । स आह, देव । न ममैतत् प्रतिभाति यच्छत्रणा

सह सन्धिः क्रियते उक्तञ्च यतः,

शत्रुणा न हि सन्दध्यात् सुक्षिप्टेनापि सन्धिना ।

सुतप्तमपि पानीयं शमयत्वैव पावकम् ॥ २३ ॥

अपरं च स क्रूरोऽत्यन्तलुब्धो धर्मरहितः । तत् त्वया

विशेषाच्च सन्धेयः । उक्तञ्च यतः,

सत्यधर्मविहीनेन न सन्दध्यात् कथञ्चन ।

सुसन्धितोऽप्यसाधुत्वादपिराशति विक्रियाम् ॥ २४ ॥

तस्मात् तेन सह योद्धव्यमिति मे मतिः । उक्तञ्च यतः,

क्रूरो लुब्धोऽलसोऽसत्यः प्रगाढी भौररस्त्रिरः ।

मढो युदावमन्ता च सुखीच्छेद्यो भण्डेद्रिपुः ॥ २५ ॥

अपरं तेन पराभूता वयम् । तद्यदि सन्धानकीर्त्तनं करि-

ष्यामः स भूयोऽत्यन्तं कीर्षं करिष्यति । उक्तञ्च,

चतुर्थोपायसाध्ये तु रिपौ सान्त्वयमपक्रिया ।



स्वेद्यागामज्वरं प्राज्ञः कोऽभ्यसा परिपिबति ? ॥ २६ ॥

सामवादाः सकोपस्य शत्रोः प्रत्युत दीपकाः ।

प्रतप्तस्येव सहसा सर्पिषस्तोयविन्दवः ॥ २७ ॥

यदेवैतददति रिपुर्वलवान् । तदप्यन्तारणम् । उक्तञ्च यतः,

सोऽप्ताहशक्तिसम्पन्नो हन्याच्छत्रुं लघुर्गुरुम् ।

यथा कण्ठोरवो नागे सुसाम्नाश्वं प्रपद्यते ॥ २८ ॥

भायया शत्रवो बध्वा अबध्वाः स्युर्वलेन ये ।

यथा स्त्रीरूपमाख्याय हतो भीमेन कोचकः ॥ २९ ॥

तथाच, मृत्योरिवीयदण्डस्य राज्ञो यान्ति वशं द्विपः ।

शर्पस्तुल्यं हि मन्यन्ते दयालुं रिपवो नृपम् ॥ ३० ॥

न याति शमनं यस्य तेजस्तेजश्वितेजसा ।

वृथाजातेन किं तेन मातुर्यौवनहारिणा ? ॥ ३१ ॥

या लक्ष्मीर्नानुलिप्ताङ्गी वैरिणीणितकुडुमैः ।

कान्तापि मनसः प्रीतिं न सा धत्ते मनस्विनाम् ॥ ३२ ॥

रिपुरक्तेन संसिक्कारिस्त्रीनेत्राभ्युभिस्तथा ।

न भूमिर्धस्य भूपस्य काऽन्नाद्या तस्य जीवने ॥ ३३ ॥

एवं सञ्जीवो विग्रहमन्त्रं विज्ञापयामास । अथ तच्छ्र-

त्वानुजोविन मृच्छत् । भद्र ! त्वमपि स्वाभिप्रायं निवेदय ।

सोऽब्रवीत् । देव ! दुष्टः स बलाधिको निर्मर्यादय तत्

तेन सह सन्धिविग्रहो न युक्तो केवलं यानमर्हं स्यात् ।

उक्तञ्च, बलोत्कटेन दुष्टेन मर्यादारहितेन च ।

न सन्धिविग्रहो नैव विना यानं प्रशस्यते ॥ ३४ ॥

द्विधाकारं भवेद्यानं भयत्रस्तप्ररक्षणम् ।

एकमन्यज्जिगीषोश्च यात्रा लक्षणमुच्यते ॥ ३५ ॥

कार्तिके वाद्य चैत्रे वा विजिगीषोः प्रशस्यते ।

यानमुत्कृष्टवीर्यस्य शत्रुदेशे न चान्यदा ॥ ३६ ॥

अयस्कन्दप्रदानस्य सर्वे कालाः प्रकीर्त्तिताः ।

व्यसने वर्त्तमानस्य शत्रोन्मिद्रान्वितस्य च ॥ ३७ ॥

स्वस्थानं सुदृढं कृत्वा शूरैश्चात्मैर्महाबलैः ।

परदेशं ततो गच्छेत् प्रणिधिव्याप्तमग्रतः ॥ ३८ ॥

अज्ञातविविधासारतीयशस्यो व्रजेत् तु यः ।

परराष्ट्रं स नो भूयः स्वराष्ट्रमधिगच्छति ॥ ३९ ॥

तत् ते युक्तं कर्त्तुमपसरणम् ।

अन्यच्च, न विग्रहं न सन्धानं बलिना तेन पापिना ।

कार्यलाभमपेक्ष्यापसरणं क्रियते बुधैः ॥ ४० ॥

उक्तञ्च यतः, यदपसरति जेयः कारणं तत् प्रहर्त्तुम्

मृगपतिरपि कोपात् सजुचत्युत्पतिषुः ।

हृदयविहितवैरा गूढमन्त्रीपचाराः

किमपि विगणयन्तो बुद्धिमन्तः सहन्ते ॥ ४१ ॥

अन्यच्च, बलवन्तं रिपुं दृष्ट्वा देशत्यागं करोति यः ।

युधिष्ठिर इवाप्नोति पुनर्जीवन् स मेदिनीम् ॥ ४२ ॥

युध्यतेऽहङ्कृतिं कृत्वा दुर्बलो यो बलीयसा ।

स तस्य वान्छितं कुर्यादात्मनश्च कुलक्षयम् ॥ ४३ ॥

तद्वलवताभियुक्तस्थापसरणसमयोऽयं न सन्धेर्विग्रहस्य च ;

एवमनुजीविमन्त्रोऽपसरणस्य । अथ तस्य वाक्यं समाकर्ण्य  
प्रजीविनमाह । भद्र ! त्वमप्यात्मनोऽभिप्रायं वद । सो-  
ऽब्रवीत् । देव ! मम सन्धिविग्रहयानानि शीघ्रं न प्रति-  
भाति । विग्रेषतश्चासनं प्रतिभाति । उक्तञ्च यतः,

नक्तः स्वस्थानमासाद्य गजेन्द्रमपि कर्पति ।

स एव प्रच्युतः स्थानाच्छुनापि परिभूयते ॥ ४४ ॥

अन्यच्च, अभियुक्ती बलवता दुर्गे तिष्ठेत् प्रयत्नवान् ।

ततस्त्यः सहृदाद्यानं प्रकुर्वीतात्ममुक्तये ॥ ४५ ॥

यो रिपोरागमं श्रुत्वा भयसन्तस्तमानसः ।

स्वस्थानं सन्त्यजेत् तत्र न स भूयो वसेन्नरः ॥ ४६ ॥

दंष्ट्राविरहितः सर्पो मदहीनो यथा गजः ।

स्थानहीनस्तथा राजा गम्यः स्यात् सर्वजन्तुषु ॥ ४७ ॥

निजस्थानस्थितोऽप्येकः शतं योषुं सहेन्नरः ।

शक्तानामपि शत्रूणां तस्मात् स्थानं न सन्त्यजेत् ॥ ४८ ॥

तस्माद्दुर्गं दृढं कृत्वा सुभटासारसंयुतम् ।

प्राकारपरिष्ठायुक्तं शस्त्रादिभिरलङ्घ्यतम् ॥ ४९ ॥

तिष्ठ मध्यगतो नित्यं युद्धाय कृतनिश्चयः ।

जीवन् सम्प्राप्यसि क्षान्तं मृतो वा स्वर्गमेष्यसि ॥ ५० ॥

अन्यच्च, बलिनापि न बध्यन्ते लघवोऽप्येकसंयथाः ।

विपक्षेणापि मरुता यथैकस्थानवीरुधः ॥ ५१ ॥

महानप्येकजी वृधः बलवान् सुप्रतिष्ठितः

प्रसह्य इव वातेन शक्यो घर्पयितुं यतः ॥ ५२ ॥

अथ ये संहता वृक्षाः सर्वतः सुप्रति  
 न ते शीघ्रेण वातेन हन्यन्ते ह्येकस्य  
 एवं मनुष्यमेकश्च शीघ्र्येणापि समन्नि-  
 श्वक्यं द्विषन्तो मन्यन्ते हिंसन्ति च ।  
 एवं प्रजीविमन्त्र इदमासनसंज्ञकम्  
 चिरजीविनं प्राह, भद्र ! त्वमपि स्वाति-  
 वीत् देव ! पाङ्गण्यमध्ये मम संशयः सम्य-

तस्यानुष्ठानं कार्यम् । उक्तञ्च,

असहायः समर्थोऽपि तेजस्वी किं करिष्यति ? ।

निर्व्याते ज्वलितो वज्रिः स्वयमेव प्रशाम्यति ॥ ५५ ॥

सङ्गतिः श्रेयसी पुंसां स्वपक्षे च विशेषतः ।

तुषैरपि परिभ्रष्टा न प्ररोहन्ति तण्डुलाः ॥ ५६ ॥

तदत्रैव स्थितेन त्वया कथितं समर्थः समान्वयणीयः ।

यो विपत्प्रतीकारं करोति । यदि पुनस्त्वं स्वस्थानं त्यक्तवान्यत्र  
 गाम्यसि । तत् कोऽपि ते वाक्पत्रिणापि सहायत्वं न करि-  
 ष्यति । उक्तञ्च यतः,

वनानि दहतो वज्रैः सखा भवति मारुतः ।

स एव दीपनाशाय कृगे कस्यास्ति सौघदम् ? ॥ ५७ ॥

अथवा नैतदेकान्तं यद्वन्नितमेकं समान्वयेत् । मधूना-  
 मपि संश्रयो रक्षायैव भवति । उक्तञ्च यतः,

सहातवान् यथा वेणुर्निविडो वेणुभिर्हतः ।

न शक्यः स समुच्छेत्तं दुर्बलोऽपि तद्या नृपः ॥ ५८ ॥

यदि पुनरुत्तमसंश्रयो भवति तत्किमुच्यते ? उक्तञ्च,

महाजनस्य सम्पर्कः कस्य नोन्नतिकारकः ?

पञ्चपत्रस्थितं तोयं घत्ते मुक्ताफलश्रियम् ॥ ५८ ॥

तदेव संश्रयं विना न कश्चित्पूतीकारी भवति । तस्मात्सं-  
श्रयः, कार्यः इति मेऽभिप्रायः । एवं चिरञ्जीविमन्त्रः ।  
अथैवमभिहिते स मेघवर्णो राजा चिरन्तनं पिष्टसचिवं  
दीर्घायुषं सकलनीतिशास्त्रपारङ्गतं स्थिरजीविनामानं प्रणम्य  
प्रोवाच । तात ! यदेते मया पृष्टाः सचिवास्तावदवस्थित-  
स्यामि तव, तत्परीक्षार्थं, येन त्वं सकलं श्रुत्वा यदुचितं तन्मे  
समादिशसि । तदाद्युक्तं भवति तत्समादेशम् । स आह,  
वत्स ! सर्वैरप्येतैर्नीतिशास्त्राश्रयमुक्तं सचिवैः । तदुपयु-  
ज्यते स्वकालोचितं सर्वमेव ; परमेष द्वैधीभावस्य कालः ।

उक्तञ्च, अविश्वासं मदा तिष्ठेत्सन्धिना विग्रहेण च ।

द्वैधीभावं समाश्रित्य पापे शत्रो बलीयसि ॥ ६० ॥

तच्छत्रुं विश्वास्याविश्वस्तैर्लोभं दर्शयद्भिः सुखेनोच्छिद्यते  
रिपुः । उक्तञ्च,

उच्छेद्यमपि विद्वांसो बह्व्यन्तरिजेकदा ।

गुह्येन वर्धितः श्लेषा सुखं वृद्धा निपात्यते ॥ ६१ ॥

तथा च, स्त्रीणां शत्रोः कुमित्रस्य पण्यस्त्रीणां विशेषतः ।

यो भवेदेकभावेन न स जीवति मानवः ॥ ६२ ॥

कृत्यं देवदिजातोनामात्मनय गुरोस्तथा ।

एकभावेन कर्त्तव्यं शेष द्वैधं समाश्रितम् ॥ ६३ ॥

एको भावः सदा गम्यो यतीनां भावितात्मनाम् ।

स्त्रीलुब्धानां न लोकानां विगेषेण महीभृताम् । ६४ ॥

तद्वैधीभावं संश्रितस्य तव स्वस्थाने वासो भविष्यति,  
स्त्रीभात्ययाश्च गतमुच्चाटयिष्यसि । अपरं यदि किञ्चिच्छिद्रं  
तस्य पश्यसि तद्वत्त्वा व्यापादयिष्यमि । मेघवर्ण आह, तात !  
मया श्रीऽविदितसंश्रयः, तत्कथं तस्य छिद्रं ज्ञास्यामि ।  
स्थिरजीव्याह, पश्य ! न केवलं स्थानं छिद्राण्यपि । तस्य  
प्रकटीकरिष्यामि प्रणिधिभिः । उक्तञ्च,

गावो गन्धेन पश्यन्ति वेदैः पश्यन्ति वै द्विजाः ।

चारैः पश्यन्ति राजान यद्युर्भामितरे जनाः ॥ ६५ ॥

उक्तञ्चात्र विषये, यस्तोर्थानि निजे पक्षे परपक्षे विशेषतः ।

गुप्तैश्चारैर्नृपो वेत्ति न स दुर्गतिमाप्नुयात् ॥ ६६ ॥

मेघवर्ण आह, तात ! कानि तीर्थान्मुच्यन्ते कतिसङ्ग्रहानि  
च ; कोट्टशा गुप्तचराः, तत्सर्वं निवेद्यतामिति । स आह,  
अत्र विषये भगवता नारदेन युधिष्ठिरः प्रोक्तः । यच्छत्रपक्षे-  
ऽष्टादशतीर्थानि स्वपक्षे पञ्चदश । त्रिभिस्त्रिभिर्गुप्तचरै-  
स्तानि ज्ञेयानि । तैर्ज्ञातैः स्वपक्षः परपक्षश्च वश्यो भवति ।  
उक्तञ्च नारदेन युधिष्ठिरं प्रति,

कञ्चिदष्टादशान्येषु स्वपक्षे दशपञ्च च ।

त्रिभिस्त्रिभिरविज्ञातैर्वेत्ति तीर्थानि चारकैः ॥ ६७ ॥

तीर्थशब्देनायुक्तकर्माभिधीयते । तद्यदि तेषां कुत्सितं  
भवति तत्स्वामिनोऽभिघाताय भवति । प्रधानं भवति तद्व-

द्रापातः

हये स्यादिति । तद्यथा—मन्त्री पुरोहितः सेनापतिर्युव-  
राजो दीवारिकोऽन्तर्वासिकः प्रशासकः समाहर्तृसन्निधात-  
प्रदेष्टृज्ञापकाः साधनाध्यक्षो गजाध्यक्षः कोशाध्यक्षो दुर्ग-  
पालकरपालसोमापालप्रोत्कटभृत्याः । एषां भेदेन द्वात्रिंशुः  
साध्यते । स्वपक्षे च देयी जननी कञ्चुकी मालिकाः शय्या-  
पालकः स्पर्शाध्यक्षः सांवत्सरिको भिषग्जलवाहकस्ताम्बूल-  
वाहका आचार्योद्भरक्षकः स्नानचिन्तकम्पुच्छधरो विलासिनी ।  
एषां वैरहारेण स्वपक्षे विघातः । तथा च,

, वैद्यसांवत्सरिकाचार्याः स्वपक्षेऽधिक्षताशराः ।

यथा हि तुष्टिक्रीमन्ताः सर्वं जानन्ति शत्रुषु ॥ ६८ ॥

तथाच, कृत्वाकृत्यविदन्तीर्थैरन्तः प्रपिधयः पदम् ।

विटाङ्कुर्वन्तु महतस्तलं विद्विषदग्धसः ॥ ६९ ॥

एवं मन्त्रिवाक्यमाकर्ण्यैवान्तरे नैघवर्णं आह, तात ।

अथ किं निमित्तमेवविधं प्राणान्तिकं सदैव वायसीलूकानां  
वैरम् । स आह, वक्ष । कदाचिद्दंशकयज्ञकोकिलचातको-  
लूकमयूरकपीतपारावतविश्विरप्रभृतयः सर्वेऽपि पक्षिणः  
समेत्य सोद्वेगं मन्त्रयितुमारब्धाः । अहो ! त्रय्याकं तावद्  
वैनतेयी राजा—स च वासुदेवभक्तः न कामपि चिन्तामस्माक  
करोति । तन् किं तेन दृष्टास्वामिना यो लुब्धकपाशैर्नित्य  
निबध्यमानानां न रक्षां विधत्ते । उक्तञ्च,

यो न रक्षति वित्रस्तान् पीद्यमानान् परैः सदा ।

जन्तून् पार्थिवरूपेण स कृतान्तो न संशयः ॥ ७० ॥ ;

: १५११५

यदि न स्यात्परंपरिः सम्यङ्नेता इमाः प्रजाः ।

अकर्षधाराः पुरुषा विप्रवन्ते ह नोरिव ॥ ७१ ॥

षड्भिमान् पुरुषो जह्याद्विन्नां नावमिवार्थवे ।

अप्रवक्तारमाचार्यमनधीयानमृत्विजम् ॥ ७२ ॥

अरक्षितारं राजानं भार्या चाप्रियवादिनीम् ।

ग्रामकामञ्च गोपालं वनकामञ्च नापितम् ॥ ७३ ॥

तत्संचिन्त्यान्धः कश्चिद्राजा विहङ्गमानां क्रियतामिति  
अथ तैर्भद्राकारमुलकमवलोक्य सर्वैरभिहितम् । यदेष  
उलूको राजास्त्राकं भविष्यति, तदानीयन्तां वृषाभिषेक-  
सम्बन्धिनः सभारा इति । अथ साधिते विविधतीर्थोदके  
प्रगुणीकृतेऽष्टोत्तरशतमूलिकासंघाते प्रदत्ते सिंहासने  
वर्त्तिते सप्तद्वीपसमुद्रभूधरविचित्रे धरित्रीमण्डले प्रसारिते  
व्याघ्रबन्धस्यापूरितेषु हेमकुम्भेषु दीपेषु वाद्येषु च सञ्जीकृतेषु  
दर्पणादिषु माङ्गल्यवस्तुषु पठन्तु वन्दिमुख्येषु वेदोच्चारणपरेषु  
समुदितमुखेषु ब्राह्मणेषु गीतपरे युवतीजन आनोतायामथ  
महिष्यां लकालिकायामुलूकोऽभिषेकार्थं यावत्सिंहासनं उप-  
विशति तावत्कुतोऽपि वायसः समायातः । सोऽचिन्तयत्,  
अहो ! किमेव सकलपक्षिसमागमो भवोक्तवय । अथ ते  
पक्षिस्तं दृष्ट्वा मित्रः प्रीयुः । पक्षिणां मध्ये वायसयतुरः श्रूयते ।  
उक्तञ्च, नराणां नापितो धूर्तः पक्षिणां चैव वायसः ।

दष्टिणाञ्च शृगालस्त श्वेतभिस्तुप्तपस्विनाम् ॥ ७४ ॥

तदस्यापि वचनं श्राव्यम् । उक्तञ्च,



बहुधा बहुभिः सार्धं चिन्तिताः सुनिरूपिताः ।

कथञ्चिन्न विनीयन्ते विद्वद्भिश्चिन्तिता नयाः ॥ ७५ ॥

अथ वायसः समेत्य तानाह, अहो । किं महाजनसमा-  
गमोऽयं परममहोत्सवश्च । ते प्रोचुः, भो । नास्ति कश्चिद्वि-  
हङ्गानां राजा । तदस्योलूकस्य विहङ्गराज्याभिषेको निरू-  
पितस्तिष्ठति समस्तपक्षिभिः । तत्त्वमपि समतं देहि ;  
प्रस्तावे समागतोऽसि । अथासौ काको विहस्याह । अहो ।  
न युक्तमेतद्यस्यूरहंसकोकिलचक्रवाकशुककारण्डयहारोत्सा-  
रसादियु पक्षिप्रधानेषु विद्यमानेषु दिवान्धस्यास्य करालवक्त्र-  
स्याभिषेकः क्रियते । तन्नैतन्मम मतम् । यतः,

वक्रनासं सुजिह्वाक्षं क्रूरमप्रियदर्शनम् ।

अक्रुवस्येदृशं वक्रं भवेत् क्रुवस्य कौटुशम् ॥ ७६ ॥

तथाच, स्वभावरोद्रमत्पुत्रं क्रूरमप्रिययादिनम् ।

उलूकं गृपतिं हत्वा का नः सिद्धिर्भविष्यति ॥ ७७ ॥

अपरं वैनतेये स्वामिनि स्थिते किमेष दिवान्धः क्रियते  
राजा ; तद्यद्यपि गुणवान् भवति तथाप्येकस्मिन् स्वामिनि  
स्थिते नान्यो भूपः प्रशस्यते ।

एक एव हितार्थाय तैजसी पार्थिवो भुवः ।

युगान्त इव भास्वन्तो वहवोऽत्र विपत्तये ॥ ७८ ॥

तत्तस्य तास्मापि यूयं परेष्वासगस्या भविष्यथ । चक्रच्च,

गुरुणां नाममात्रेऽपि गृहीतेस्वामिसम्भवे ।

दुष्टानां पुरतः चेमं तत्त्वणादेव जायते ॥ ७९ ॥

तथाच, व्यपदेशेन महतां सिद्धिः सञ्जायते परा ।

शशिनो व्यपदेशेन वसन्ति शशकाः सुखम् ॥ ८० ॥

त ऊचुः, कथमेतत् ? स आह,

कथा १ ।

अस्ति कस्मिंश्चिद्वने चतुर्दन्तो नाम महागजो यूथाधिपः  
प्रतिवसति स्म । तत्र कदाचिन्महत्यानावृष्टिः सञ्जाता  
प्रभूतवर्षाणि यावत् । तथा तडागद्गदपस्वलसरांसि शोष-  
मुपागतानि । अथ तैः समस्तगजैः स गजराजः प्रीतः ।  
देव ! पिपासाकुला गजकलभा मृतप्राया अपरे मृताश्च ।  
तदन्विष्यतां कश्चिज्जलाशयो यत्र जलपानेन स्वस्थतां व्रजन्ति,  
तत्क्षिर ध्यात्वा तेनाभिहितम् । अस्ति महान् हृदो विविक्ते  
प्रदेशे स्थलमध्यगतः पातालगङ्गाजलेन सदैव पूर्णः । तत्तत्र  
गम्यतामिति । तथानुष्ठिते पञ्चरात्रमुपसर्पद्भिः समासादि-  
तस्तैः स हृदः । तत्र स्निग्धया जलमवगाद्यास्तमनवेलायां  
निष्क्रान्ताः । तस्य च हृदस्य समन्ताच्छशकविला भसन्त्या-  
मुकीमलभूमौ तिष्ठन्ति । तेऽपि समस्तैरपि तैर्गजैरितस्ततो  
भ्रमद्भिः परिभग्नाः । बहवः शशका भग्नपादशिरोधौवा  
विहिताः केचिन्मृता केचिज्जीवशेषा जाताः । अथ गते  
तस्मिन् गजयूथे शशकाः सोढेया गजपादक्षुण्णसमावासाः  
केचिद्भग्नपादा अन्ये जर्जरितकलेवरा रुधिरप्लुता अन्ये हत-  
शिशवो बाष्पपिहितलोचना समेत्य मिथो मग्न चक्रुः ।

अहो ! विनष्टा वयम्, नित्यमेवैतद्भजयूथमागमिष्यति यतो  
नान्यत्र जलमस्ति । तत्सर्वेषां नाशो भविष्यति । उक्तञ्च,

सृगत्रपि गजो हन्ति जिघ्रत्रपि भुजङ्गमः ।

हसत्रपि नृपो हन्ति मानयत्रपि दुर्जनः ॥ ८१ ॥

तच्चिन्त्यतां कश्चिदुपायः, तत्रैकः प्रोवाच । गम्यतां देश-  
त्यागेन, किमन्यत् ; उक्तञ्च मनुना व्यामेन च,

लजेदेकं बालस्यार्थं ग्रामस्यार्थं कुलं त्यजेत् ।

ग्रामं जनपदस्यार्थं आत्मार्यं पृथिवीं त्यजेत् ॥ ८२ ॥

क्षेत्र्यां सस्यप्रदां नित्यं पशुवृद्धिकारोर्मपि ।

परित्यजेन्नृपो भूमिमात्मार्यमविचारयन् ॥ ८३ ॥

आपदर्थं धनं रक्षेद्द्वारान् रक्षेज्जनैरपि ।

आत्मानं सततं रक्षेद्द्वारैरपि धनैरपि ॥ ८४ ॥

ततश्चान्ये प्रोचुः । भोः । पितृपैतामहं स्थानं न शक्यते  
सहसा त्यक्तुम् । तत् क्रियतां तेषां ह्यते काचिद्भिभीषिका

यत् कथमपि दैवान्न समायान्ति । उक्तञ्च,

निर्विषेणापि सर्पेण कर्त्तव्या महती फटा ।

विषं भवतु मा वस्तु फटाटीपो भयङ्करः ॥ ८५ ॥

अथान्ये प्रोचुः । यद्येवं ततस्तेषां महद्भिभीषिकास्थान-  
मस्ति येन नागमिष्यन्ति । सा च चतुरदूतायत्ता विभी-

षिका । यतो विजयदत्तो नाम राजास्मत्स्वामी शयकथन्द्र-  
चण्डले निवसति तत्रैष्यतां कश्चिन्मिथ्यादूतो यूथाधिपसकाशं  
यच्चन्द्रस्वामत्र हृद् आगच्छन्तं निषेधयति यतोऽस्मत्परिग्र-

होऽस्य समन्तादसति । एवमभिहिते श्रेयवचनात्कदापि  
निवर्त्तते । अथान्ये प्रीक्षुः, यद्येवं तदस्ति लम्बकर्णो नाम  
शशकः । स च वचनरचनाचतुरो दूतकर्म्मज्ञः । स तत्र  
प्रेष्यतामिति । उक्तञ्च,

साक्षारो निःसृष्टो वाग्मी नानाशास्त्रविचक्षणः ।

परचित्तावगन्ता च राज्ञो दूतः स इष्यते ॥ ८६ ॥

अन्यञ्च, यो मूर्खं लौल्यसम्पन्नं राजद्वारिकमाचरेत् ।

मिथ्यावादं विशेषेण तस्य कार्यं न सिध्यति ॥ ८७ ॥

तदन्विष्यतां यद्यस्माद्वसनादात्मनां सुनिर्मुक्तिः । अथान्ये  
प्रीक्षुः, अहो । युक्तमेतत् । नान्यः कश्चिदुपायोऽस्माकं  
जोषितस्य ; तथैव क्रियताम् । अथ लम्बकर्णो गजयूथाधिप-  
समीपे निरूपितो गतश्च । तथानुष्ठिते लम्बकर्णोऽपि गज-  
मार्गमासाद्यागम्यं स्थलमारुह्य तं गजमुवाच । भो भो दुष्ट  
गज । किमेवं लीलया निःशङ्कतया चन्द्रहृद आगच्छसि ।  
तन्नागन्तव्यं निवर्त्यतामिति । तदाकर्णं विस्मितमना गज  
आह, भोः । कस्वम् ? स आह, अहं विजयदत्तो नाम शशक-  
श्चन्द्रमण्डले वसामि । साम्प्रतं भगवता चन्द्रमसा तव पार्श्वे  
प्रहितो दूतो जानात्येव भवान्, यथार्थवादिनो दूतस्य न  
दोषः करणीयः दूतमुखा हि राजानः सर्वे एव ; उक्तञ्च,

उदितेष्वपि शस्त्रेषु बभ्रुवर्गबध्नेष्वपि ।

परुषाण्यपि जल्पन्तो बध्ना दूता न भूमुजा ॥ ८८ ॥

तच्छ्रुत्वा स आह, भोः शशक । तत्कथय भगवतश्चन्द्र-

मसः सन्देशं ; येन सत्वरं क्रियते । स आह, भवतातीत-  
 दिवसे यूथेन सहागच्छता प्रभूताः शशका निपातिताः ।  
 तत्किं न वेत्ति भवान् यन्मम परिग्रहोऽयम् ? तद्यदि जिवितेन  
 ते प्रयोजनं तदा केनापि प्रयोजनेनाप्यत्र हृदे नागस्तव्य-  
 मिति सन्देशः । गज आह, अथ क्व वर्तते भगवान्, स्वामी  
 चन्द्रः ? स आह, अत्र हृदे सान्नातं शशकानां भवद्यूथमधि-  
 तानां हतशेषाणां समाश्वासनाय समायातस्तिष्ठति । अहं  
 पुनस्तयान्तिकं पेयितः । गज आह, यद्येवं तद्दर्शय मे तं  
 स्वामिनं येन प्रणम्यान्वत् गच्छामः । शशक आह, भो !  
 आगच्छ मया सहैकाकी येन दर्शयामि । तथानुष्ठिते शशको  
 निशानमये तं गजं हृदतीरे नीत्वा जलमध्ये स्थितं चन्द्र-  
 पिम्बमदर्शयत् । आह च, भो ! एष नः स्वामी जलमध्ये  
 समाधिस्थस्तिष्ठति तन्निष्ठं प्रणम्य सत्वरं व्रजेति । नो-  
 चेत्तानाधिभङ्गादूयोऽपि प्रभूतं कोपं करिष्यति । अथ गजोऽपि  
 व्रस्तमनारुतं प्रणम्य पुनर्गननान् प्रस्थितः शशकाश्च तद्दिना-  
 दारभ्य सपरिवाराः सुखेन खेषु स्थानेषु तिष्ठन्ति अ ।  
 अतोऽहं ब्रवीमि ।

व्यपदेशेन मर्हता सिद्धिः सञ्जायते परा ।

शशिनी व्यपदेशेन वसन्ति शशकाः सुखम् ॥ ८८ ॥

अपिच, शुद्रमलसं कापुरुषं व्यसनिन मल्लतप्तम् ।

पृष्टप्रलपनेशीलं स्वामित्वेन नाभियोजयेज्जीवितकामः ॥ ८९ ॥

शुद्रमर्षपतिं प्राप्य न्यायान्वेषणतत्परौ ।

उभावपि चयं प्राप्तौ पुरा शशकपिञ्जली ॥ ८१ ॥

ते प्रोचुः, कथमेतत् ? स आह,

कथा २ ।

अस्ति कश्चिद्विद्वद्देहो पुराहं वसामि । तत्राधस्तात्  
कोटरे कपिञ्जली नाम चटकः प्रतिवसति स्म । अथ सदै-  
वास्तमनवेलायामागतयोर्द्वयोरनेकसुभाषितगोष्ठ्या देवर्षि-  
ब्रह्मर्षिराजर्षिपुराणचरितकौत्तनेन च पर्यटनदृष्टानेककौतूहल-  
प्रकथनेन च परमसुखमनुभवतोः कालो व्रजति । अथ कदा-  
चित् कपिञ्जलः प्राण्याचार्यमन्यैश्चटकैः सहान्यं पक्षशालि-  
प्रायं देशं गतः । ततो यावन्निशासमयेऽपि नायातस्तावद्दहं  
सोद्वेगमनास्तद्वियोगदुःखितश्चिन्तितवान् । अहो ! किमयं  
कपिञ्जली नायातः । किं केनापि पाशेन बध् ? उताहोस्वित्  
केनापि व्यापादितः ? सर्वथा यदि कुशली भवति तस्मा-  
द्विना न तिष्ठति । एव मे चिन्तयतो बह्वन्यहानि व्यतिक्रा-  
न्तानि । ततश्च तत्र कोटरे कदाचिच्छीघ्रगो नाम शशको-  
ऽस्तमनवेलायामागत्य प्रविष्टः । मयापि कपिञ्जलनिराशत्वेन  
न निवारितः । अथान्यस्मिन्नहनि कपिञ्जलः शालिभक्षणा-  
दतोव पीवरतनुः स्वमाश्रयं श्रुत्वा भूयोऽप्यत्रैव समायातः ।  
अथवा साध्विदमुच्यते ।

न तादृग्जायते सौख्यमपि स्वर्गे शरीरिणाम् ।

दारिद्रेऽपि हि यादृक्स्थात् स्वदेशे स्वपुरे गृहे ॥ ८२ ॥

अर्धासौ कोटरान्तर्गतं शशकं दृष्ट्वा साक्षेपमाह, भो  
शशकः ! न त्वया सुन्दरं कृतं यन्ममावसवस्थाने प्रविष्टोऽसि,  
तच्छीघ्रं निष्कृम्यताम् । शशक आह, न तवेदं गृहं  
किन्तु ममैव । तत् किं मिथ्या परुषाणि जल्पसि । उक्तञ्च,  
वापौकूपतडागानां देवालयकुजगमनाम् ।

उत्तर्गात्परतः स्वाम्यमपि कर्तुं न शक्यते ॥ ८३ ॥

तथा च, प्रलक्षं यस्य यद्भुक्तं क्षेत्त्रायं दश वत्सरान् ।

तत्र शुक्तिः प्रमाणं स्याद साक्षी नाक्षराणि वा । ८४ ॥

‘मानुषाणामयं न्यायो मुनिभिः परिकीर्तितः ।

तिरयाश्च विहङ्गानां यावदेव समाश्रयः ॥ ८५ ॥

तन्ममैतद्गृहं न तवेति । कपिञ्जल आह, भो । यदि  
स्मृतं प्रमाणीकरोमि तदागच्छ मया सह येन स्मृतिपाठकं  
पृष्ट्वा स यस्य ददाति स गृह्णातु । तद्यानुष्ठिते मयापि चिन्ति  
तम् । विमञ्च भविष्यति । मया द्रष्टव्योऽयं न्यायः । ततः  
कौतुकादहमपि तावन् प्रस्थितः । अत्रान्तरे तीक्ष्णदंष्ट्रो  
नामारण्यमार्जारस्तयोर्विवादं श्रुत्वा मार्गासन्नं नदीतटमा-  
साद्य हातकुशोपग्रहो निमीलितैकनयन ऊर्ध्वबाहुरर्धपादस्थष्ट-  
भूमिः त्रीसृष्याभिमुख इमां धर्मोपदेशनामकरोत् । अहो !  
असारोऽयं संसारः । चणभङ्गुराः प्राणाः । स्वप्नसदृशः प्रिय-  
समागमः । इन्द्रजालवत् कुटुम्बपरिग्रहोऽयम् । तदर्थं मुक्ता  
नान्या गतिरस्ति । उक्तञ्च ।

अनित्यानि शरीराणि विभवो नैव शाश्वतः ।

नित्यसन्निहितो मृत्युः कर्त्तव्यो धर्मसंग्रहः ॥ ८६ ॥

यस्य धर्मविहीनानि दिनान्यायान्ति यान्ति च ।

स लोहकार भस्त्रेव श्वसन्नपि न जीवति ॥ ८७ ॥

नाच्छादयति कोपिनं न दंशमशकापहम् ।

शून्यः पुच्छमिव व्यर्थं पाण्डित्यं धर्मवर्जितम् ॥ ८८ ॥

अथ च, पुलका इव धान्येषु पूतिका इव पक्षिषु ।

अशका इव मर्त्येषु येषां धर्मो न कारणम् ॥ ८९ ॥

श्रेयः पुष्पफलं वृक्षादन्नः श्रेयो वृत्तं स्मृतम् ।

श्रेयस्तैलञ्च पिण्याकाञ्छेयान् धर्मस्तु मानुषात् ॥ ९० ॥

वृष्टा मूत्रपुरीषार्थमाहाराय च केवलम् ।

धर्महीनाः परार्थाय पुरुषाः पशवो यथा ॥ ९१ ॥

स्वैर्यं सर्वेषु कृत्येषु शंसन्ति नयपण्डिताः ।

बह्वन्तराययुक्तस्य धर्मस्य त्वरिता गतिः ॥ ९२ ॥

मत्सेपात् काव्यते धर्मो जनाः किं विस्तरेण वः ।

परोपकारः पुण्याय पापाय परपीडनम् ॥ ९३ ॥

न्यूनतां धर्मसर्वस्वं श्रुत्वा चैवावधार्यताम् ।

आत्मनः प्रतिकूलानि परेषां न समाचरेत् ॥ ९४ ॥

अथ तस्य तां धर्मोपदेशनां श्रुत्वा अशक आह, ओ भो कपिञ्चन । एष नदीतीरे तपस्वी धर्मवादी तिष्ठति । तदेवं पृच्छावः कपिञ्चल आह, ननु स्वभावतोऽस्यायं शत्रुभूतोऽस्ति । तदरे स्त्रियो पृच्छावः । कदाचिदस्य व्रतवैकर्म्यं सम्पद्यते । ततो दूरस्थितामूचतुः । ओ भोः तपस्विन् ।



धर्मदेशक ! आवयोर्विवादो वर्त्तते । तद्वर्त्मशास्त्रद्वारेणास्माकं  
निर्णयं देहि ; यो हीनवादी स ते भक्ष्य इति । स आह,  
भद्रौ । मा मैवं वदतम् । निवृत्तोऽर्हं नरकपातमार्गात् । अहिं-  
सैव धर्ममार्गः । उक्तञ्च ।

अहिंसापूर्वकी धर्मो यस्मात् सन्निरुदाहृतः ।

यूकमत्कुण्डंशोर्दीप्तिस्मात्तानपि रक्षयेत् ॥ १०५ ॥

हिंसकान्यपि भूतानि यो हिंसति स निर्घृणः ।

स याति नरकं घोरं किं पुनर्यं शुभानि च ॥ १०६ ॥

एतेऽपि ये यात्रिका यत्रकर्मणि पशून् व्यापादयन्ति ते  
मूर्खाः परमार्थं श्रुतेन जानन्ति । रात्रि किलैतदुक्तं अजैर्य-  
दृश्यम् । अजा व्रीहयस्तावत्तमवारिकाः कथ्यन्ते न पुनः  
पशुविशेषाः ।

उक्तञ्च, वृक्षांश्चित्वा पशून् हत्वा कृत्वा रुधिरकर्मम् ।

यद्येवं गम्यते स्वर्गं—नरकं केन गम्यते ? ॥ १०७ ॥

तस्मात् भक्षयिष्यामि । परं जयपराजयनिर्णयं करिष्यामि ।  
किन्त्वहं वृद्धो दूरात् युवयोर्भाषान्तरं सम्यग्मं शृणोमि । एवं  
ज्ञात्वा मम समीपवर्त्तिनो भूत्वा ममाग्रे न्यायं वदतम् । येन  
विज्ञाय विवादपरमार्थं वचो वदतो मे परलोकबाधो न  
भवति । उक्तञ्च यतः,

मानादा यदि वा लोभात् क्रोधादा यदि वा भयात् ।

यो न्यायमन्यथा ब्रूते स याति नरकं नरः ॥ १०८ ॥

पञ्च पञ्चदशे हन्ति दश हन्ति गवानृते ।

गतं कन्यावृत्ते हन्ति सहस्रं पुरुषावृत्ते ॥ १०८ ॥

उपविष्टः सभामध्ये यो न वक्ति स्फुटं वचः ।

तस्मादरेण स त्वाज्यो न्यायो वा क्लीर्त्तयेद्वृतम् ॥ ११० ॥

तस्माद्विश्वेभ्यो मम कर्णोपाप्तिके स्फुटं निवेदयतम् ।

किं बभूना, तेन क्षुद्रेण तथा तौ तूर्णं विश्वासितौ, यथा  
तस्योत्सङ्गवर्त्तिनो सञ्जातौ । ततश्च तेनापि समकालमेवैकः  
पादान्तेनाक्रान्तः, अन्यो दंष्ट्रात्राकचेन च । ततो गतप्राणौ

भक्षिताविति । अतोऽहं ब्रवीमि,

क्षुद्रमर्धपतिं प्राप्य न्यायान्वेषणतत्परौ ।

उभावपि क्षयं प्राप्तौ पुरा शशकपिञ्जलो ॥ १११ ॥

भवन्तोऽप्येन दिवाभ्यं क्षुद्रमर्धपतिमासाद्य रात्रयभ्याः सन्तः  
शशकपिञ्जलमार्गेण वास्यन्ति । एवं ज्ञात्वा यदुचितं तद्वि-  
धेयमतः परं । अथ तस्य तद्वचनमाकर्ण्य साधु अनेनाभिहित-  
मित्युक्त्वा भूयोऽपि पार्थिवार्थं समेत्य मन्त्रयिष्यामह इति  
ब्रुवाणाः सर्वे पक्षिणो यथाभिमतं जरमुः । केवलमपशिष्टो  
भद्रासनोपविष्टोऽभिप्रेकाभिमुखो दिवाभ्यः लक्षान्निकया स-  
ञ्जातो । आह च कः कोऽत्र । भो भोः । किमद्यापि न क्रियते  
ममाभिप्रेकः । इति श्रुत्वा लक्षान्निकयाभिहितम् । 'भद्र ।  
तवाभिप्रेके लतोऽयं विघ्नो वायसेन । गताय सर्वेऽपि विहगा  
यथेक्षितासु दिक्षु केवलमेकोऽयं वायसोऽवशिष्टः केनापि  
हेतुना तिष्ठति तत् त्वरितमुत्तिष्ठ येन त्वां स्वाययं प्राप-  
यामि । तच्छ्रुत्वा सविषादमुनूको वायसं आह, भो भो दुष्टा-

त्तन् । किं मया तेऽपकृतम् । यद्राज्याभिषेको मे विघ्नितः ।

तदद्य प्रभृति सान्वयमावयोर्वैरं सञ्जातम् । उक्तञ्च,

रोहति सायकैर्विद्धं छिन्नं रोहति चाक्षिना ।

घचो दुरुक्तं बीभत्सं न प्ररोहति थाक्चतम् ॥ ११२ ॥

इत्येवमभिधाय ह्यकालिकया सह स्नाययं गतः, अथ  
भयव्याकुलो वायसी व्यचिन्तयत् । अहो । अकारणं वैरसा-  
सादितं मया । किमिदं व्याहृतम् । उक्तञ्च,

अदेशकालज्ञमगायतिक्षमं

यदप्रिय साधवकारि चात्मनः ।

योऽज्ञानवीत् कारणवर्जितं वचो

न तद्वचः स्याद्विषमेव तद्वचः ॥ ११३ ॥

बलीपपन्नोऽपि हि बुद्धिमान्नरः

परं नयेन्न स्वयमेव वैरिताम् ।

भिषग्गमास्तीति विचिन्त्य भक्षये-

दकारणात् की हि विचक्षणो विषम् ॥ ११४ ॥

परपरिवादः परिपदि न कथञ्चित् पण्डितेन वक्तव्यः ।

सत्यमपि तत्र यार्चं यदुक्तमसुखावर्हं भवति ॥ ११५ ॥

सुहृद्भिराप्तैरसहृद्विचारितं

स्वयञ्च बुद्ध्या प्रविचारिताश्रयम् ।

करोति कार्यं खलु यः स बुद्धिमान्

स एव लक्ष्म्या यशसाञ्च भाजनम् ॥ ११६ ॥

एव विचिन्त्य, क्वाकोऽपि प्रयातः । तदा प्रभृत्यस्माभिः

सह कौशिकानामन्वयगतं वैरमस्ति । मेघवर्णं आह, तात ।  
 एवं गतेऽस्माभिः किं कृत्यमस्ति । स आह, वत्स ! एवं  
 गतेऽपि घाङ्गुष्ठादपरः स्थूलोऽभिप्रायोऽस्ति तमङ्गीकृत्य  
 स्वयमेवाहं तद्विजयाय यास्यामि रिपून् वञ्चयित्वा बधि-  
 ष्यामि । उक्तञ्च यतः,

बहुशुद्धिसमायुक्ताः सुविज्ञाना बलीकृतान् ।

यक्ता वञ्चयितुं धूर्ता ब्राह्मणं छागलादिव ॥ ११७ ॥

मेघवर्णं आह, कथमेतत् ? सोऽब्रवीत् ।

### कथा ३ ।

अस्ति कश्चिदधिष्ठाने मिनश्मर्मा नाम ब्राह्मणः  
 कृताग्निहोत्रपरिग्रहः प्रतिवसति स्म । स कदाचिन्माघमासे  
 सौम्यार्क्षेनैले प्रवाति मेघाच्छादिते गगने मन्दं मन्दं प्रवर्धति  
 पर्जन्ये पशुप्रार्थनाय किञ्चिद्भ्रामान्तरं गतः, कश्चिद् यज-  
 मानो याचितः । भो यजमान ! आगामिन्याममा-  
 वस्यायामहं यक्ष्यामि यज्ञम् । तद्देहि मे पशुमेकम् । अथ  
 तेन तस्य शास्त्रोक्तः पीवरतनुः पशुः प्रदत्तः । सोऽपि तं  
 समर्थमित्येतद्य गच्छन्तं विज्जाय स्तब्धे कृत्वा सत्वर  
 स्वपुराभिमुखः प्रतस्थे । अथ तस्य गच्छतो मार्गे त्रयो  
 धूर्ताः क्षुत्क्षामकण्ठाः सम्मुखा बभूवुः । तैश्च तादृगं पीव-  
 रतनुं पशुं स्तब्ध आरुढमवलोक्य मिथोऽभिहितः ; अहो !  
 अस्य पशोर्भक्षणादद्यतनीयो हिमपातो व्यर्थतां नीयते ।

तदेनं वक्ष्यित्वा पशुमादाय शीतचाशं कुर्मः । अथ तेषा-  
मेकतमो वेषपरिवर्त्तनं विधाय सन्मुखो भूत्वापमार्गेण  
तमाहिताग्निमूवे । भो ! भो ! बाह्याग्निहोत्रिन् ! किमेयं  
जनविरुद्धं हास्यकार्यमनुष्ठीयते । यदेष सारमेयोऽपवित्रः  
स्नानाधिरूढो नीयते । उक्तञ्च यतः,

• भवानकुक्कुटचाण्डालाः समस्पर्शाः प्रकीर्त्तिताः ।

रासभोद्वौ विशेषेण तस्मात् तान्नैव संस्पृशेत् ॥११८॥

ततश्च तेन कीपाभिभूतेनाभिहितम् । अहो ! किमन्यो  
भवान् ? यत् पशुं सारमेयं प्रतिपादयसि । सोऽब्रवीत्,  
ब्रह्मन् ! कोपस्त्वया न कार्यः । यथेच्छया गम्यतामिति ।  
अथ यावत् किञ्चिदध्वनोऽन्तरं गच्छति, तावत् द्वितीयो  
धूर्तः सन्मुखः समुपेत्य तमुपाच । भो ब्रह्मन् ! कष्टं कष्टं  
यद्यपि वल्लभोऽयं ते मृतवत्सः, तथापि स्नानमारोपयि-  
तुमयुक्तम् । उक्तञ्च यतः,

तिर्य्यञ्चं नानुपं वापि यो नृतं संस्पृशेत् कुधीः ।

पञ्चगव्येन शुद्धिः स्यात् तस्य चान्द्रायणेन च ॥ ११९॥

अथासौ सकोपमिदमाह, भोः । किमन्यो भवान् ? यत्  
पशुं मृतवत्सं वदसि । सोऽब्रवीत् । भगवन् ! मा कोपं कुरु ।  
अज्ञानान्मयाभिहितम् । तत् त्वमालक्ष्यचिरं समाचरेति । अथ  
यावत् स्त्रीकं वनान्तरं गच्छति तावत् द्वितीयोऽन्धवेम-  
धारी धूर्तः सन्मुखः समुपेत्य तमुपाच । भो ! अयुक्तमेतत् ।  
यत् त्वं रासभं स्नानाधिरूढं नयसि । तत् त्यज्यतामेव ।

उक्तञ्च, यः स्पृगेष्ट्रासभं मर्त्यो ज्ञानादज्ञानतोऽपि वा ।

सचैनं स्नानमुद्दिष्टं तस्य पापप्रशान्तये ॥ १२० ॥

तत् त्यजेनं यावदन्यः कश्चिन्न पश्यति । अद्यासौ तं  
पशुं रामभं मन्थमानो भयाङ्गमो प्रक्षिप्य खगटमुद्दिश्य  
प्रपलायितः । ततस्ते त्वयो मिलित्वा तं पशुमादाय यत्रे-  
च्छया भक्षितुमारब्धा । अतोऽहं ब्रवीमि ।

• बहुबुद्धिसमायुक्ताः सुविज्ञाना बलीकटान् ।

यक्ता वक्षयितुं धूर्ता ब्राह्मणं क्षागलादिव ॥ १२१ ॥

अथवा साध्विदमुच्यते,

अभिनवसेवकविनयैः प्राप्नुयकोक्तैर्विलासिनीरुदितैः ।

धूर्तजनवचननिकरैरिह कश्चिदवक्षितो नास्ति ॥ १२२ ॥

किञ्च दुर्बलैरपि बहुभिः सह विरोधो न युक्तः ।

उक्तञ्च, बहुवो न विरोधव्या दुर्जया हि महाजनाः ।

स्फुरन्तमपि नागेन्द्रं भक्षयन्ति पिपीलिकाः ॥ १२३ ॥

मेघवर्णं आह, कथमेतत् ? स्थिरजीवी कथयति ।

### कथा ४ ।

अस्ति कश्चिद्विद्वद्भीक्रे महाकायः कृष्णसर्पोऽतिरूपो नाम ।  
स कदाचिद्विलानुसारमार्गमुत्सृज्यान्धेन लघुदारेण निष्क्रा-  
मितुमारब्धः । निष्क्रामतश्च तस्य महाकायत्वाद्वैवशतया  
लघुविवरत्वाच्च शरीरे व्रणः समुत्पन्नः । अथ व्रणशोणितगन्धा-  
नुसारिणीभिः पिपीलिकाभिः सर्वतो व्याप्तो व्याकुलीकृतश्च ।

कति व्यापादयति कति वा ताडयति । अथ प्रभूतत्वादि-  
स्फुरित बहुव्रणाभिः चतसृर्वाङ्गोऽतिदर्पः पञ्चत्वमुपागतः ।  
अतोऽहं ब्रवीमि ।

●बहवो न विरोधव्या दुर्जया हि मन्त्राजनाः ।

स्फुरन्तमपि नागेन्द्रं भक्षयन्ति पिपीलिकाः ॥ १२४ ॥

तद्वत्तास्ति किञ्चिद् मे यत्तव्यमेव । तदवधार्य यद्योक्तमनु-  
ष्ठेयताम् । मेघवर्ण आह, तत् समादेशय-तवादेशो नान्यथा  
कर्तव्यः । स्थिरजीवी प्राह, यत् । समाकर्णय तर्हि सामा-  
दीनतिक्रम्य यो मया पञ्चम उपायो निरूपितः । तस्मां  
विपक्षभूतं कृत्वा, अतिनिष्ठुरवचनैर्निर्गत्स्य, यथा विप-  
क्षप्रणिधीनां प्रत्ययो भवति, तथा समाह्वतरुधिरैरास्त्रिष्य,  
अस्यैव न्यग्रोधस्याधस्तात् प्रक्षिप्य मां, गम्यतां पर्वतं ऋष्य-  
मूकं प्रति ; तत्र सपरिवारस्तिष्ठ । यावदहं समस्तान् सप-  
त्नात् सुप्रणीतेन विधिना विश्वास्याभिमुखान् कृत्वा कृतार्थो  
ज्ञातदुर्गमध्यः दिवसे तानन्वतां प्राप्तान् ज्ञात्वा व्यापा-  
दयामि ; ज्ञातं मया सम्यक्, नान्यथास्त्राकं सिद्धिरिति ।  
यतो दुर्गमे तदपसाररहितं केवलं बधाय भविष्यति । उक्तञ्च,  
यतः, अपसारसमायुक्तं नयन्नेर्दुर्गमुत्थते ।

अपसारपरित्यक्तं दुर्गव्याजेन बन्धनं ॥ १२५ ॥

न च त्वया मदर्थं कृपा कार्या । उक्तञ्च,

अपि प्राणसमानिष्टान् पालितान् लालितानपि ।

भृत्यान् युद्धे समुत्पन्ने पश्येच्छुष्कमिवेन्धनं ॥ १२६ ॥

तथा च, प्राणवद्रक्षयेद्भृत्यान् स्वकायमिव पोषयेत् ।

सदैकदिवसस्यार्थं यत्र स्याद्रिपुसङ्ग्रमेः ॥ १२७ ॥

तत् त्वयाहं नात्रविषये प्रतिषेधनीयः । इत्युक्त्वा तेन सह शुष्ककलहं कर्तुमारब्धः । अद्यान्ये तस्य भृत्याः स्थिर-  
जीविनमुच्छृल्लवचनैर्जल्पन्तमवलोक्य तस्य बधायोद्यता मेघवर्णेनाभिहिताः । अहो ! निवर्त्तध्वं यूयम् । अहमे-  
वास्य शत्रुपक्षपातिनो दुरात्मनः स्वयं निग्रहं करिष्यामि ।  
इत्यभिधाय तस्योपरि समारुह्य, लघुभिद्यक्षुप्रहारैस्तं प्रहृत्य,  
आहतरुधिरेण ग्रावयित्वा, तदुपदिष्टं ऋषभूकपर्व्वतं सप-  
रिवारो गतः । एतस्मिन्नन्तरे कृकालिकया द्विषत्पृथिवी-  
भृतया तत् सर्व्वं मेघवर्णस्यामात्यस्य व्यसनमुलूकराग्नौ  
निवेदितम् । यत् तवारिः सम्प्रति भौतः कश्चित् प्रचलितः  
सपरिवार इति । अघोलूकाधिपस्तदाकर्ण्यस्तमनवेलायां  
सामात्यः सपरिजनो वायसमधार्थं प्रचलितः । प्राह च,  
त्वर्थ्यताम् त्वर्थ्यताम् । भौतः शत्रुः पलायनपरः पुण्यैर्लभ्यते ।  
उक्तञ्च, शत्रोः प्रचलने क्षिद्रमेकमन्यच्च संश्रयम् ।

कुर्वाणो जायते वशो व्ययत्वे राजसेविनाम् ॥ १२८ ॥

एवं हुवाणः समन्तात् श्वग्रोधपादपमधः परिवेष्ट्य व्यव-  
स्थितः । यावन्न कश्चिद्वायसो दृश्यते । तावच्छाखायमधिरुदो  
हृष्टमना वन्दिभिरभिष्टूयमानोऽरिमर्दनस्तान् परिजनान्  
प्रोवाच । अहो ! प्रायतां तेषां मार्गः । कतमेन मार्गेण



प्रनष्टाः काकाः । तद्यावन्न दुर्गं समाश्रयन्ति, तावदेव  
पृष्ठतो गत्वा व्यापादयामि । उक्तञ्च, . . .

वृत्तिमप्याश्रितः शत्रुरवध्यः स्याज्जिगीयुषा ।

किं पुनः संश्रितो दुर्गं सामग्र्या परया युतम् ॥ १२६ ॥

अथैतस्मिन् प्रस्तावे स्थिरजीवी चिन्तयामास । यत् एते-  
ऽस्मच्छत्रवीऽनुपलब्धास्मदृत्तान्ता यथागतमेव यान्ति । ततो  
मया न किञ्चित् कृतं भवति । उक्तञ्च,

अनारम्भो हि कार्याणां प्रथमं बुद्धिलक्षणम् ।

प्रारब्धस्यान्तगमनं द्वितीयं बुद्धिलक्षणम् ॥ १२७ ॥

तद्वरमनारम्भो न चारम्भविघातः । तद्वहमेतान् शब्दं  
संश्रयाव्यात्मानं दर्शयामीति विचार्य मन्दं मन्दं शब्दमकरोत् ।  
तच्छ्रुत्वा ते सकला अभ्युलूकास्तदधाय प्रजग्मुः । अथ तेनीकं,  
अहो । अहं स्थिरजीवी नाम मेघवर्णस्य भन्तरी । मेघवर्णे-  
नैवेद्दृशीमवस्थां नीतः । तन्निवेद्यत आत्मस्वाम्यग्रे, तेन सह  
यद्गु वक्तव्यमस्ति । अथ तैर्निवेदितः सं उलूकराजो विस्मया-  
विष्टस्तत्क्षणात् तस्य सकाशं गत्वा प्रीवाच । भो भोः ।  
किमेतां दशां गतस्वम् ? तत् कथ्यता । स्थिरजीवी प्राह,  
देव । श्रूयतां तदवस्थाकारणम् । अतीतदिने स दुरात्मा  
मेघवर्णो युष्मदग्रापादितप्रभूतवायसानां पीडया युष्माकमुपरि  
कीपशोकग्रस्तो, युद्धार्थं प्रचलित आसीत् । ततो मयाभि-  
हितं, स्नामिन् । न युक्तं भवतस्तदुपरि गन्तुं, बलवन्त  
एते—बलहीनाय वयम् । उक्तञ्च,

बलीयसा हीनबली विरोधं

न भूतिकामो मनसापि वाञ्छेत् ।

न बध्यतेऽत्यन्तबली हि यस्मात्

ध्यक्तं प्रणाशोऽस्ति पतङ्गहृत्तेः ॥ १३१ ॥

तत् तस्योपप्रदानेन सग्निरिव युक्तः । उक्तञ्च,

बलयन्तं रिपुं दृष्ट्वा सर्वस्वमपि बुद्धिमान् ।

दत्त्वा हि रक्षयेत् प्राणान् रक्षितैस्सैर्धनं पुनः ॥ १३२ ॥

तच्छ्रुत्वा तेन दुर्जनप्रकोपितेन त्वत्पक्षपातिनं मामाशङ्कमानेनेमान्दशां नीतः । तत् तव पादौ साम्प्रतमे स्मरणम्, किं बहुना विज्ञप्तेन । यावदहं प्रचलितुं शक्नोमि, तावत् त्वां तस्याबाधे नीत्वा सर्ववायसद्ययं विधास्यामौति । अथारिर्मेर्देनस्तदाकर्ण्य पिष्टपितामहक्रमागतमन्त्रिभिः सार्धं मन्त्रयाञ्चके । तस्य च पञ्च मन्त्रिणः । तद्यथा रक्षाचः क्रूराक्षो दीप्ताक्षो वक्रनासः प्राकारकर्णश्चेति । तन्नादौ रक्षाचमपृच्छत् । भद्र ! एष तावत् तस्य रिपोऽस्मिन्नी मम हस्तगतः । तत् किं क्रियतामिति । रक्षाच आह, देव । किमत्र चिन्तयते ? अविचारितमयं हन्तव्यम् ।

यतः, हीनः शत्रुनिहन्तव्यो यावन्न बलवान् भवेत् ।

प्राप्तस्वपौरुषबलः पञ्चाङ्गवति दुर्जयः ॥ १३३ ॥

किञ्च स्वयमुपागता श्रीस्यन्धमाना शपतीति लोके प्रवादः । उक्तञ्च,

कालो हि सङ्गदभ्येति यन्नरं कालकाङ्क्षिणम् ।

दुर्लभः स पुनस्तेन कालकर्म्मचिकीर्षता ॥ १३४ ॥

श्रूयते च यथा,

चितिकां दीपितां पश्य फटां भग्नां ममैव च ।

भिन्नश्चिष्टा तु या प्रीतिर्न सा स्नेहेन वर्द्धते ॥ १३५ ॥

अरिमर्दनः प्राह, कथमेतत् ? रक्ताक्षः कथयति ।

कथा ५ ।

अस्ति कस्मिंश्चिदधिष्ठाने हरिदत्तो नाम ब्राह्मणः । तस्य च कृपिं कुर्वतः सदैव निष्फलः कालोऽतिवर्त्तते । अथैकस्मिन् दिवसे स ब्राह्मण उष्णकालावसाने घर्म्भार्त्तः स्वक्षेत्र मध्ये वृक्षच्छायायां प्रसुप्तः । अनतिदूरे बल्मीकोपरि प्रसारितं वृहत्फुटोर्षं भौषणं भुजङ्गमं दृष्ट्वा चिन्तायामास । नून मेपा क्षेत्रदेवता मया कदाचिदपि न पूजिता । तेनेदं मे कृपिकर्म्म विफलीभवति । तदस्या अहं पूजामद्य करिष्यामीत्यवधार्य कुतोऽपि क्षीरं याचित्वा, शरावे निक्षिप्य । बल्मीकान्तिकमुपागम्योवाच । भो क्षेत्रपाल । मयैतावन्तं कालं न ज्ञातं यत् त्वमत्र वससि, तेन पूजा न कृता, तत् साम्प्रतं क्षमस्तेत्येवमुक्त्वा, दुग्धञ्च निवेद्य, गृहाभिमुखं प्रायात् । अथ प्रातर्यावदागत्य पश्यति, तावद्दीनारमेकं शरावे दृष्टवान् । एव च प्रतिदिनमेकाकी समागत्य तस्मै क्षीरं ददाति, एकैकञ्च दीनारं गृह्णाति । अथैकस्मिन् दिवसे बल्मीके क्षीरनयनाय पुत्रं निरूप्य ब्राह्मणी ग्रामं

जगाम । पुत्रोऽपि चोरं तत्र नीत्वा संस्थाप्य च पुनर्गृहं  
 समायातः । दिनान्तरे तत्र गत्वा दीनारमेकञ्च दृष्ट्वा  
 गृहीत्वा च चिन्तितवान् । नूनं सोवर्णदीनारपूर्णोऽयं  
 बल्मोकः । तदेनं हत्वा सर्वमेकवारं ग्रहीष्यामीत्येवं सम्प्र-  
 धार्यानिग्रहुः चोरं ददता ब्राह्मणपुत्रेण सर्पो लगुङ्गेन  
 शिरसि ताडितः । ततः कथमपि दैववशादमुक्तजीवित  
 एव रोपात् तमेव तीव्रविषदशनैस्तथादशत्, यथा सद्यः  
 पञ्चत्वमुपासीतः । स्वजनैश्च नातिदूरे चेतस्य वाष्ठसञ्चयैः  
 संस्कृतः । अथ द्वितीयदिने तस्य पिता समायातः । स्वजनेभ्यः  
 सुतविनाशकारणं श्रुत्वा तथैव समर्थितवान् । अत्रवीक्ष,  
 भूतान् यो नानुगृह्णाति ह्यात्मनः शरणागतान् ।  
 भूतार्थास्तस्य नश्यन्ति हंसाः पशवने यथा ॥ १३६ ॥  
 पुरुषैरुक्तं । कथमेतत् ? ब्राह्मणः कथयति ।

कथा ६ ।

अस्ति कस्मिंश्चिदधिष्ठाने चित्ररथो नाम राजा । तस्य  
 योधैः सुरक्ष्यमानं पद्मसरो नाम सरस्तिष्ठति । तत्र च प्रभूता  
 जास्बूनदमया हंसास्तिष्ठन्ति । षण्मासे षण्मासे पिच्छमेकैकं  
 परित्यजन्ति । अथ तत्र सरसि सौधर्णी बृहत्पत्नी समायातः  
 तैथोक्तः । अस्माकं मध्ये त्वया न वर्तव्यं । येन कारणे-  
 नास्माभिः षण्मासान्ते पिच्छैकैकदानं कृत्वा गृहीतमेतत्  
 सरः । एवं च किं बहुना परम्परं द्वैधमुत्पन्नम् । स च राज्ञः

शरणं गतोऽब्रवीत्, देव ! एते पक्षिण एवं वदन्ति, यद-  
स्माकं राजा किं करिष्यति ? न कस्याप्यावासं दद्वः । मया  
चोक्तं, न शोभनं युष्माभिरभिहितम् । अहं गत्वा राज्ञे निवे-  
दयिष्यामि । एवं स्थिते देवः प्रमाणम् । ततो राजा भृत्यान्-  
ब्रवीत्, भो भो ! गच्छत, सर्वान् पक्षिणो गतासून् कृत्वा  
शौचमानयत । राजादेशानन्तरमेव प्रचेतुस्ते । अथ लघुङ्-  
हस्तान् राजपुरुषान् दृष्ट्वा तत्रैकेन पक्षिणा वृद्धेनोक्तं,  
भोः स्वजना ! न शोभनमापतितम् । ततः सर्वैरेकमतीभूय  
शौचमुत्पतितव्यं । तेय तथानुष्ठितं । अतोऽहं ब्रवीमि ।

भूतान् यो नानुगृह्णाति ह्यात्मनः शरणागतान् ।

भूतार्थास्तस्य नश्यन्ति हंसाः पशवने यथा ॥ १३७ ॥

इत्युक्त्वा पुनरपि ब्राह्मणः प्रत्यूपे चीरं गृहीत्वा, तत्र  
गत्वा तारस्वरेण सर्पमस्तौत् । तदा सर्पश्चिरं वल्मीकद्वारा-  
न्तर्लीन एव ब्राह्मणं प्रत्युवाच, त्वं लोभादनागतः पुत्र-  
शोकमपि विहाय । इतः परं तव मम च प्रीतिर्नोचिता ।  
तवपुत्रेण यौवनोन्मदेनाहं ताडितः । मया स दष्टः । कथं  
मया लघुङ्गप्रहारो विस्मर्तव्यः ; त्वया च पुत्रशोकदुःखं कथं  
विस्मर्तव्यम् । इत्युक्त्वा बहुमूल्यं हीरकमणिं तस्मै दत्त्वा हृतः ।  
परं पुनस्त्वया नागन्तव्यमिति पुनरुक्त्वा विवरान्तर्गतः ।  
ब्राह्मणश्च मणिं गृहीत्वा पुनरुत्तिष्ठं निन्दन् स्वगृहमागतः ।  
अतोऽहं ब्रवीमि ।

चित्तिकां दीपितां पश्य फटां भग्नां ममैव च ।

भिक्षुं दृष्ट्वा तु या प्रीतिर्न सा केहेन वर्धते ॥ १३८ ॥

तदस्मिन् हते यद्वादेव राज्यमरुण्डकं भवती भवति ।  
तस्यैतद्वचनं श्रुत्वा क्रूराद्यं पप्रच्छ, भद्र ! त्वं तु किं मन्यसे ?  
सोऽब्रवीत्, देव ! निर्दयमेतत्, यदनेनाभिहितम् । यत्कारणं  
गरणागतो न वध्यते । सुदुःखस्विदमाख्यातम् ।

श्रूयते हि कपोतेन शत्रुः शरणमागतः ।

पूजितयं यद्यान्यायं चैव मांसैर्निमन्त्रितः ॥ १३९ ॥

परिमर्दनोऽब्रवीत्, कथमेतत् ? क्रूराद्यः कथयति ।

### कथा ७ ।

कथितं तु तसमाचारः प्राणिनां कालसन्निभः ।

विचचार महारथे घोरः शत्रुनिलुब्धकः ॥ १४० ॥

नैव कथितं सुहृत् तस्य न सम्बन्धी न बान्धवः ।

स तैः सर्वैः परित्यक्तस्तेन रोद्रेण कर्मणा ॥ १४१ ॥

अथवा, ये वृशंसा दुरात्मानः प्राणिनां प्राणनाशकाः ।

उद्देजनीया भूतानां व्यासा इव भवन्ति ते ॥ १४२ ॥

स पञ्जरकमादाय पाशं च लगुडं तथा ।

नित्यमेव वनं याति सर्वप्राणिविहिंसकः ॥ १४३ ॥

अन्येद्यर्भमस्तस्य वने कापि कपोतिका ।

जाता हस्तगता तां स प्राचिपत् पङ्कुरान्तरे ॥ १४४ ॥

अथ स्रष्टा दिशः सर्वा वनस्थस्याभवन् घनैः ।

वातवृष्टिश्च सहती क्षयकाल इवाभवत् ॥ १४५ ॥

ततः सन्धस्तहृदयः कम्पमानो मुहुर्मुहुः ।

अन्वेषयन् परिव्राणमाससाद् वनस्पतिम् ॥ १४६ ॥

मुहूर्तं पश्यते यावद्विद्यद्विमलतारकम् ।

प्राप्य वृक्षं वदत्येव योऽत्र तिष्ठति कथन ॥ १४७ ॥

तस्याहं शरणं प्राप्तः स परिव्रातु मामिति ।

गीतेन भिद्यमानश्च क्षुधया गतचेतसं ॥ १४८ ॥

अथ तस्य तरोः स्तब्धे कपोतः सुचिरोषितः ।

भार्याविरहितस्तिडन् विललाप सुदुःखितः ॥ १४९ ॥

वातवर्षो महानासीन्न चागच्छति मे प्रिया ।

तया विरहितं ह्येतच्छन्यमद्य गृहं मम ॥ १५० ॥

पतिव्रता पतिप्राणा पत्युः प्रियहिते रता ।

यस्य स्यादोदयो भार्या धन्यः स पुरुषो सुवि ॥ १५१ ॥

न गृहं गृहमित्याहुर्गृहिणी गृहमुच्यते ।

गृहं हि गृहिणीहोनमरण्यसदृशं भवम् ॥ १५२ ॥

पञ्जरस्या ततः श्रुत्वा भर्तुर्दुःखान्वितं वचः ।

कपोतिका सुसत्पुष्टा वाक्यं चेदमवाह सा ॥ १५३ ॥

न सा स्त्रीत्यभिमन्त्रया यस्यां भर्ता न तुष्यति ।

तुष्टे भर्तारि नारीणां तुष्टाः स्थुः सर्वदेवताः ॥ १५४ ॥

दावाग्निना विदग्धेन सपुष्पस्तवकालता ।

भस्मीभवतु सा नारी यस्यां भर्ता न तुष्यति ॥ १५५ ॥

मितं ददाति हि पिता मितं भ्राता मितं सुतः ।

अमितस्य हि दातारं भर्तारं का न पूजयेत् ॥ १५६ ॥

पुनश्चाब्रवीत्,

शृणुष्ववहितं कान्त ! यत् ते वक्ष्याम्यहं हितम् ।

प्राणैरपि त्वया नित्यं संस्थः शरणागतः ॥ १५७ ॥

एष शाकुनिकः श्रुते तवावासं समाश्रितः ।

शीतार्त्तं च क्षुधार्त्तं च पूजामस्मै समाचर ॥ १५८ ॥

श्रूयते च, यः साधमतिथिं प्राप्तं यथाशक्ति न पूजयेत् ।

तस्यासौ दुःकृतं दत्त्वा सुकृतं चापकर्षति ॥ १५९ ॥

मा चास्मै त्वं कृथा द्वेषं बडानेनेति मत्प्रिया ।

स्वकृतैरेव बद्धाहं प्राक्तनकर्म्मबन्धनैः ॥ १६० ॥

दारिद्र्यरोगदुःखानि बन्धनव्यसनानि च ।

आत्माप्राधव्यस्य फलान्येतानि देहिनाम् ॥ १६१ ॥

तस्मात् त्वं द्वेषमुत्सृज्य भद्रमनसमुद्भवम् ।

धर्मे मनः समाधाय पूजयेन् यथाविधि ॥ १६२ ॥

तस्या स्तवचनं श्रुत्वा धर्मेयुक्तिसमन्वितम् ।

उपगम्य ततोऽष्टष्टः कपोतः प्राह लुब्धकम् ॥ १६३ ॥

भद्र ! सुखागतं तेऽस्तु ब्रूहि किं करवाणि ते ।

सन्तापय न कर्त्तव्यः स्वगृहे वर्त्तते भवान् ॥ १६४ ॥

तस्य तदचनं श्रुत्वा प्रत्युवाच विहङ्गमम् ।

कपोत ! खलु शीतं मे हिमवाणं विधीयताम् ॥ १६५ ॥

स गत्वाद्धारकं नीत्वा पातयामास पावकम् ।

ततः शक्केषु पर्णेषु तुमाशु समदोषयत् ॥ १६६ ॥

सुसन्दीप्तं ततः कृत्वा तमाह शरणागतम् ।



प्रतापयस्व विग्रहं स्वगात्राण्यत्र निर्भयः ।

न चास्ति विभवः कश्चिन्नाशये येन ते क्षुधम् ॥ १६७ ॥

महस्रं भरते कश्चिच्छतंभूयो दशापरः ।

मम त्वक्तपुण्यस्य क्षुद्रस्यात्मापि दुर्भरः ॥ १६८ ॥

एकस्याप्यतिथेरन्नं यः प्रदातुं न शक्तिमान् ।

तस्यानेकपरिक्लेषे गृहे किं वसतः फलम् ? ॥ १६९ ॥

तत् तथा साधयाम्येतच्छरीरं दुःखजीवितम् ।

यथा भूयो न वक्ष्यामि नास्तीत्यर्थिसमागमे ॥ १७० ॥

स निनिन्द किलात्मानं न तु तं लुब्धकं पुनः ।

उवाच तर्पयिष्ये त्वां मुहूर्त्तं प्रतिपालय ॥ १७१ ॥

एवमुक्त्वा स धर्मात्मा प्रहृष्टेनान्तरात्मना ।

तमग्निं सम्परिक्रम्य प्रविवेश स्ववेश्मवत् ॥ १७२ ॥

ततस्तं लुब्धको दृष्ट्वा क्षपया पीडितो भृशम् ।

क्षपोत्तमग्नौ पतितं वाक्यमेतदभाषत ॥ १७३ ॥

यः करोति नरः पापं न तस्यात्मा भ्रुवं प्रियः ।

आत्मना हि कृतं पापमात्मनैव हि भुज्यते ॥ १७४ ॥

सोऽहं पापमतिथैव पापकर्मरतः सदा ।

पतिष्यामि महाघोरे नरके नात्र संशयः ॥ १७५ ॥

नूनं मम नृशंसस्य प्रत्यादर्शः सुदर्शितः ।

प्रयच्छता स्वमांसानि क्षपोतेन महात्मना ॥ १७६ ॥

अद्य प्रमृति देहं स्वं सर्वभोगविवर्जितम् ।

तीयं स्वल्पं यथा शीघ्रं शोषयिष्याम्यहं पुनः ॥ १७७ ॥

शीतवातातपसहः कृशाङ्गो मलिनस्तथा ।

उपवासैर्बहुविधैश्चरित्ये धर्ममुत्तमम् ॥ १७८ ॥

ततो यष्टिं शलाकाञ्च जालकं पञ्जरं तथा ।

बभञ्ज लुब्धको दीनां कपोतीञ्च मुमोच तां ॥ १७९ ॥

लुब्धकेन ततो मुक्ता दृष्ट्वाग्नी पतितं पतिम् ।

कपोती विललापार्त्ता शोकसन्तप्तमानसा ॥ १८० ॥

न कार्यमद्यत्ते नाथ । जीवितीन त्वया विना ।

दीनायाः परिहीणायाः किं नार्था जीविते फलम् ॥ १८१ ॥

मनीदर्पस्वहृद्धारः कुलपूजा च बन्धुषु ।

दासभृत्यजनेष्वाज्ञा वैधव्येन प्रणश्यति ॥ १८२ ॥

एवं विलप्य बहुशः कपणं भृशदुःखिता ।

पतिव्रता सुसन्दीप्तं तमेवाग्निं विवेश सा ॥ १८३ ॥

ततो दिव्याम्बरधरा दिव्याभरणभूषिता ।

भर्तारं सा विमानस्थं ददर्श स्वं कपोतिका ॥ १८४ ॥

सोऽपि दिव्यतनुर्भूत्वा यथार्थमिदमब्रवीत् ।

अहो । मामनुगच्छन्त्या कृतं साधुं शुभे । त्वया ॥ १८५ ॥

तिस्रः कोटयोऽहंकोटो च यानि रोमाणि मानुषे ।

तावत् कालं वसेत् स्वर्गे भर्तारं यानुगच्छति ॥ १८६ ॥

कपोतदेवः सूर्यास्तप्रत्यहं सुखमन्वभूत् ।

सा खं सोरं कपोतस्य प्राक्पुण्यप्रभवं हि तत् ॥ १८७ ॥

हर्षाविष्टस्ततो व्याधो विवेश स वनं घनम् ।

प्राणिहिंसां परित्यज्य बहुनिर्वेदवान् भृशम् ॥ १८८ ॥

तत्र दावानलं दृष्ट्वा विवेश विरताशयः । .

निर्दग्धकल्मषो भूत्वा स्वर्गसौख्यमवाप्तवान् ॥ १८८ ॥

अतोऽहं ब्रवीमि, श्रूयते हि कपोतेन शत्रुः शरणमागतः ।

पूजितस्य यथान्धायं स्वैय मांसैर्निमन्वितः ॥ १८९ ॥

तच्छ्रुत्वा अरिमर्दना दौसाच्चं पृष्टवान् । एवमवस्थितं

किं भवान् मन्यते ? सोऽब्रवीत्, देव ! न हन्तव्य एवायम् ।

यतः, या ममोद्दिजते नित्यं सा मामद्यावगूहते ।

प्रियकारक ! भद्रन्ते यन्ममास्ति हरस्व तंत् ॥ १९० ॥

धीरेण चाप्युक्तम् ।

हर्तव्यं ते न पश्यामि हर्तव्यं चेद्भविष्यति ।

पुनरप्यागमिष्यामि यदीयं नावगूहते ॥ १९१ ॥

अरिमर्दनः पृष्टवान्, का च नावगूहते । कथायं चीर

विस्तरतः श्रोतुमिच्छामि । दौसाच्चः कथयति ।

कथा ८ ।

अस्ति कस्मिंश्चिदधिष्ठाने कामातुरी नाम हृदयणिक्,  
तेन च कामीपद्मतचेतसा मृतभार्य्येण काचिन्निर्देनवणिक्-  
सूता प्रभूतं धनं दत्त्वोद्वाहिता । अथ सा दुःखाभिभूता तं  
हृदयणिकं द्रष्टुमपि न शशाक । युक्तश्चैतत् ।

श्वेतं पदं शिरसि यत्तु शिरोरुहाणाम्

स्थानं परं परिभवस्य तदेव पुंसाम् ।

आरोपितास्त्रिशकुलं परिहृत्य यान्ति

चाण्डालकूपमिव दूरतरं तदस्थः ॥ १८३ ॥

तथा च, गात्रं सङ्कुचितं गतिर्विगलिता दन्ताश्च नाशं गता.

दृष्टिर्भ्राम्यति रूपमप्युपहतं वक्राश्च लालायते ।

वाक्यं नैव करोति बाधवजनः पत्नी न शृणुषते

धिक् कष्टं जरयाभिभूतपुरुषं पुत्रोऽप्यवप्रायते ॥ १८४ ॥

अथ कदाचित् सा तेन सहैकगयने पराङ्मुखी यावत्

तिष्ठति, तावद्गृहे चोरः प्रविष्टः । सापि तं चोरं दृष्ट्वा

भयव्याकुलिता दृढमपि तं पतिं गाढं समालिलिङ्ग । सोऽपि

विस्मयात् पुलकाद्वितसर्ब्वागात्रश्चिन्तयामास । अहो ! किमेवा

मामद्यावगूहते । यावन्निपुणतया पश्यति, तावद्गृहको-

शेकदेशे चोरं दृष्ट्वा ध्यचिन्तयत् । नूनमेवास्य भयान्मामा

निङ्गतीति ज्ञात्वा तं चोरमाह,

या ममोद्धिजते नित्यं सा मामद्यावगूहते ।

प्रियकारक ! भद्रमे यन्ममास्ति, हरस्व तत् ॥ १८५ ॥

तच्छ्रुत्वा चोरोऽप्याह,

हर्त्तव्यं ते न पश्यामि हर्त्तव्य चेद्भविष्यति ।

पुनरप्यागमिष्यामि यदीयं नावगूहते ॥ १८६ ॥

तस्माच्चोरस्याप्युपकारिणः श्रेयश्चिन्त्यते ; किं पुनर्न शर-

णागतस्य । अपि चायं तैर्विप्रकृतोऽस्माकमेव पुष्टये भविष्यति

तदीयरन्मुदर्शनाय चेति । अनेन कारणेनायमबध्य इति ।

एतदाकर्णारिमर्दनोऽन्य सचिवं वक्रनासं पप्रच्छ, भद्र !

साम्प्रतमेव स्थिति किं कर्त्तव्य ; सोऽब्रवीत्, देव ! अबध्योऽयम् ।

यतः, शव्वोऽपि हितायैव विवदन्तः परस्परम् ।

चौरैश्च जीवितं दत्तं राक्षसेण तु गोयुगम् ॥ १८७ ॥

अरिमर्दनः प्राह, कथमेतत् ? वक्रनासः कथयति ।

## कथा ६ ।

अस्ति कास्मिन्दिदधिष्ठाने दरिद्रो द्रोणनामा ब्राह्मणः  
प्रतिग्रहधनः सततं विगिष्टवस्त्रानुलेपनगन्धमाख्यालङ्कारता-  
म्बूलादिभोगपरिवर्जितः प्ररुद्धकेशश्मश्रुनखरोमोपचितः शी-  
तोष्णवातवर्षादिभिः परिशोपितशरीरः । तस्य च केनापि  
यजमानेनानुकम्पया शिशुगोयुगं दत्तम् । ब्राह्मणेन च बाल-  
भावादारभ्य याचितघृततैलयवसादिभिः संवर्धय सुपुष्टं कृतम् ।  
तच्च दृष्ट्वा सहसैव कायिचौरचिन्तितवान्, अहमस्य ब्राह्म-  
णस्य गोयुगमिदमपहरिष्यामि । इति निश्चित्य निशायां  
बन्धनपाशं गृहीत्वा यातत् प्रस्थितः, तावदर्द्धमार्गे प्रविरल-  
तीक्ष्णदन्तपङ्क्तिरुन्नतनासावंशो प्रकटरक्तान्तनयनोपचितस्त्रा-  
युसन्ततिर्नतगात्रः शुष्ककपोलः सङ्घतङ्घतवहपिङ्गश्मश्रुकेश-  
शरीरः कायिदृष्टः । दृष्ट्वा च तं तीव्रभयत्रस्तोऽपि चौरो-  
ऽब्रवीत्, कीभवानिति ? स आह, सत्यवचनोऽहं ब्राह्म-  
राक्षसः । भवानप्यात्मानं निवेदयतु । सोऽब्रवीत्, अहं  
क्रूरकर्मा चौरः । दरिद्रब्राह्मणस्य गोयुगं हर्तुं प्रस्थितो-  
ऽस्मि । अथ जातप्रत्ययो राक्षसोऽब्रवीत्, भद्र ! पष्ठाङ्ग-  
कालिकोऽहं ; अतस्तमेव ब्राह्मणमद्य भक्षयिष्यामि । तत्

सुन्दरमिदं, एककार्यावेवावाम् । अथ तो तत्र गत्वैकान्ते  
कालमन्वेपयन्तो स्थितौ । प्रसुप्ते च ब्राह्मणे तद्गच्छणार्थं  
प्रस्थितं राक्षसं दृष्ट्वा चोरोऽब्रवीत्, भद्र । नैष न्यायः ; यतो  
गोयुगे मयापहृते पयात् त्वर्मेनं ब्राह्मणं भक्षय । सोऽब्रवीत्,  
कदाचिदयं ब्राह्मणो गोशब्देन बुध्येत, तदानर्थकोऽयं, ममा-  
रम्भः स्यात् । चोरोऽप्यब्रवीत्, तवापि यदि भक्षणायो-  
पस्थितस्यान्तर एकोऽप्यन्तरायः स्यात् । तदाहमपि न  
शक्नोमि गोयुगमपहर्तुम् । अतः प्रथमं मयापहृते गोयुगे  
पश्चात् त्वया ब्राह्मणो भक्षयितव्यः । इत्थं चाहमहमिकया  
तयोर्विवदतोः समुत्पन्ने द्वेधे प्रतिरववशाद्ब्राह्मणो जजागार ।  
अथ तं चोरोऽब्रवीत्, ब्राह्मण ! त्वानेवायं राक्षसो भक्षयितु-  
मिच्छति । राक्षसोऽप्याह, ब्राह्मण । चोरोऽयं, गोयुगन्ते  
ऽपहर्तुमिच्छति । एवं श्रुत्वा त्वाय ब्राह्मणः सावधानो भूत्वे-  
ष्टदेवतामन्त्राध्यायेनात्मानं राक्षसादुर्गुणलगुडेन चोराङ्गोयुगं  
ररक्ष । अतोऽहं ब्रवीमि,

शत्रवोऽपि हितायैव विवदन्तः परस्परम् ।

चोरेण जीवितं दत्तं राक्षसेण तु गोयुगम् ॥ १८८ ॥

अथ तस्य वचनमवधार्यारिमर्दनः पुनरपि प्राकारकर्ण-  
मपृच्छत्, कथय किमतं मन्यते भवान् । सोऽब्रवीत्, देव ।  
अवध्य एवायं, यतो रक्षितेनानेन कदाचित् परस्परप्रीत्या  
कालः सुखेन गच्छति । उक्तञ्च,

परस्परस्य मर्माणि ये न रक्षन्ति जन्तवः ।

त एव निधनं यान्ति वल्लीकोदरसर्पवत् ॥ १८८ ॥  
अरिमर्दनोऽब्रवीत्, कथमेतत् ? प्राकारकर्णः कथयति ।

## कथा १० ।

अस्ति कस्मिंश्चिन्नगरे देवशक्तिर्नाम राजा, तस्य च पुत्रो जठरवल्मीकाग्रयेणोरगेण प्रतिदिनं प्रत्यङ्गं क्षीयते । अनेकोपचारैः सहेत्यैः सच्छास्त्रोपदिष्टोपधयुक्तापि चिकित्समानो न स्वास्थ्यमाप्नोति । अथासौ राजपुत्रो निर्वेदादेशान्तरं गतः । कस्मिंश्चिन्नगरे भिचाटनं कृत्वा महति देवालये कालं यापयति । अथ तत्र नगरे बलिर्नाम राजास्ते, तस्य च द्वे दुहितरौ यौवनस्थे तिष्ठतः । ते च प्रतिदिवसमादित्योदये पितुः पादान्तिकमागत्य नमस्कारं चक्रतुः । तत्र चैकाग्रयीत्, विजयस्त महाराज ! यस्य प्रदानात् सर्व्वं सुखं लभ्यते । द्वितीया तु विहितं भुङ्क्षु महाराज ! इति ब्रवीति । तच्छ्रुत्वा प्रकुपितो राजाब्रवीत्, भो मन्त्रिण ! एतां दुष्टभाषिणीं कुमारिकां कस्यचिद्देशिकस्य प्रयच्छत । येन निजविहितमियमेव भुङ्क्ते । अथ तथेति प्रतिपद्याल्पपरिवारा सा कुमारिका मन्त्रिभिस्तस्य देवकुलाश्रितराजपुत्रस्य प्रतिपादिता । सापि प्रदृष्टमानसा तं पतिं दैवयत् प्रतिपद्यादाय चान्यविषयं गता । ततः कस्मिंश्चिद्दरतरनगरप्रदेशे तडागतटे राजपुत्रमावासरचायै निरूप्य, स्वयं

च घृततैललवणतण्डुलादिक्रयनिमित्तं सपरिवारा गता ।  
 कृत्वा च क्रयविक्रययावदागच्छति, तावत् स राजपुत्रो  
 वल्मीकोपरिक्ततमूर्धा प्रसुप्तः । तस्य च मुखान्नुजगः फणा  
 त्रिष्क्रम्य वायुमग्राति । तत्रैव च वल्मीकोऽपरः सर्पो  
 त्रिष्क्रम्य तथैवासीत् । अथ तयोः परस्परदर्शनेन क्रोधसरत्न  
 लोचनयोर्मध्याद्वल्मीकस्थेन संयुक्तं, भो भो दुरात्मन् ।  
 कथं सुन्दरसर्वाङ्गं राजपुत्रमित्य कदर्थयसि ? सुखस्योऽहि-  
 रब्रवीत्, भो भो । त्वयापि दुरात्मनास्य वल्मीकस्य मध्ये  
 कथमिदं दूषितं हाटकपूर्णं कलशयुगलमित्येवं परस्परस्य  
 मर्म्माण्युद्धाटितवन्तो पुनर्वल्मीकस्योऽहिरब्रवीत् । भो  
 दुरात्मन् । भेषजमिदं ते किं कोऽपि न जानाति ? यज्जीर्णो  
 रकालितकञ्चिकाराजिकापानेन भवान् विनाशं सुपयाति  
 अक्षोदरस्योऽहिरब्रवीत् । तवाप्येतद्भेषजं किं कश्चिदपि न  
 वेत्ति ? यदुष्णतैलेन वा महोष्णोदकेन तव विनाशः  
 स्यादिति । एवञ्च सा राजकन्या विटपान्तरिता तयोः  
 परस्परालापान् मन्त्रमयानाकर्ण्य तथैवानुष्ठितवती । विधा-  
 याव्यङ्गं नीरीगं भर्तारं निधिक्ष्व परममासाद्य स्वदेगाभिमुख  
 प्रायात् । पितृमातृस्वजनैः प्रतिपूजिता विहितोपभोगं प्राप्य  
 सुखेनावस्थिता अतोऽहं ब्रवीमि ।

परस्परस्य मर्म्माणि ये न रक्षन्ति जन्तवः ।

त एव निधनं यान्ति वल्मीकोदरसर्पवत् ॥ २०० ॥

तथा श्रुत्वा स्वयमरिमर्दनोऽप्येवं समर्पितवान् । तथा



चानुष्ठितं दृष्टान्तर्लीनं विहस्य रक्ताचः पुनरब्रवीत्, कष्टं  
कष्टं ! विनाशितोऽयं भवद्विरन्यायेन स्वामी । उक्तञ्च,

अपूज्या यत्र पूज्यन्ते पूज्यानान्तु विमानता ।

त्रीणि तत्र प्रवर्त्तन्ते दुर्भिक्षं मरणं भयम् ॥ २०१ ॥

तथा च । प्रत्येकेऽपि कृते पापे मूर्खः साम्ना प्रशाम्यति ।

रथकारः स्वकां भार्यां सजारां शिरसावहत् ॥ २०२ ॥

मन्त्रिणः प्राहुः । कथमेतत् ? रक्ताचः कथयति,

### कथा ११ ।

अस्ति कस्मिंश्चिदधिष्ठाने वीरधरो नाम रथकारः, तस्य  
भार्या कामदमिनी । सा च पुंयस्त्री जनापवादसंयुक्ता च ।  
सोऽपि तस्याः, परीक्षणार्थं व्यचिन्तयत्, कथं मयास्याः  
परीक्षणं कर्त्तव्यम् । उक्तञ्च यतः ।

यदि स्यात् पावकः गीतः प्रीप्थी वा शशलाञ्छनः ।

स्त्रीणां तदा सतीत्वं स्याद्यदि स्यात् दुर्जनो हितः ॥ २०३ ॥  
जानामि चेनां लोकवचनादसतीम् । उक्तञ्च,

यद्य वेदेषु शास्त्रेषु न दृष्टं न च संश्रुतम् ।

तत् सर्वं वेत्ति लोकोऽयम् यत् स्याद्ब्रह्माण्डमर्थेगम् ॥ २०४ ॥

एवं सम्प्रधार्य भार्यामब्रवीत्, प्रिये । प्रभातेऽहं ग्रामा-  
न्तरं यास्यामि । तत्र कतिचिद्दिनानि लगिष्यन्ति । तत्  
त्वया किमपि पाथेय मम योग्यं विधेयम् । सापि तद्वचन

श्रुत्वा हर्षितचित्ता सौत्सुक्या सर्वकार्याणि सन्त्यज्य सिद्ध-  
मद्यं घृतशर्कराप्रायमकरोत् । अथवा साध्विदमुच्यते,  
दुर्दिवसे धनतिमिरे वर्षति जलदे महाटवीप्रभृतौ ।

पत्युर्विदेशगमने परमसुखं जघनचपलायाः ॥ २०५ ॥

अथासौ प्रत्यूष उत्थाय स्वगृहान्निर्गतः । सापि तं  
प्रस्थितं विज्ञाय प्रहसितवदनाङ्गसंस्कारं कुर्वाणा कण्ठ-  
क्षित् तद्दिनमत्यवाहयत् । अथ पूर्वपरिचितविटगृहे श्रुत्वा  
तं प्रत्युक्तवती । स दुरात्मा मे पतिर्गामान्तेरे गतः ; तत्  
त्वयाचम्यगृहे प्रसुप्ते जने समागन्तव्यम् । तथानुष्ठिते स रथ-  
कारोऽरण्ये दिनमतिवाह्य प्रदीपे स्वगृहेऽपरद्वारेण प्रविश्य  
शय्याधस्त्राले निभृतौ भूत्वा स्थितः । एतस्मिन्नन्तरे स देव-  
दत्तः समागत्य तत्र शयन उपविष्टः । तं दृष्ट्वा रीषाविष्टचित्ती  
रथकारो व्यचिन्तयत्, किमेनमुत्थाय हंस्मि, अथवा हेलयैव  
प्रसुप्तौ द्वावप्येतौ व्यापादयामि । परं पश्यामि तावदस्यायेष्टि-  
तम् । शृणोमि चानेन सहासापान् । अत्रान्तरे सा गृहद्वारं  
निभृतुं विधाय शयनतलमारूढा । अथ तस्यास्तत्रारोहक्या  
रथकारशरीरे यादौ विलम्बः । ततः सा व्यचिन्तयत्, नून-  
मेतेन दुरात्मना रथकारेण मत्परीक्षणार्थं भाव्यम् । ततः  
स्त्रीन्नरितविज्ञानं किमपि करोमि । एवं तस्याचिन्तयन्त्याः  
स देवदत्तः स्रग्भोत्सुको बभूव । अथ तया कृताञ्जलिपुट-  
यामिहितम् । भो महानुभाव ! न मे शरीरं त्वया स्पर्श-  
नीयं, यतोऽहं पतिव्रता । महासती च । न चेच्छाप

दत्त्वा त्वां भस्मसात् करिष्यामि । स आह, यद्येवं तर्हि  
 त्वया किमहमाहृतः ? सात्रवोत्, भोः ! शृणुष्वैकाग्रमनाः ।  
 अहमद्य प्रत्यये देवतादर्शनार्थं चण्डिकायन्तनं गता, तत्रा-  
 कम्मात् खे वाणीं संज्ञाता । पुत्रि ! किं करोमि, भक्तास्मि  
 मे त्वं, परं पण्णासाभ्यन्तरे विधिनियोगाद्विधवा भविष्यमि ।  
 ततो मयाभिहितं भगवति ! यथा त्वमापदं वेत्ति, तथा  
 तत्प्रतीकारमपि जानासि । तदस्ति कश्चिदुपायो येन मे-  
 पतिः गतसंवत्सरजौवी भवति । ततस्तयाभिहितम् । वत्से ।  
 सन्नपि नास्ति, यतस्तवायत्तः स प्रतीकारः, तच्छ्रुत्वा मयाभि-  
 हितम्, देवि ! यदि तन्मम प्राणैर्भवति, तदादेगय येन  
 करोमि । अयं देव्याभिहितम्, यद्यद्यदिने परपुरुषेण सहै-  
 कस्मिन् शयने समारुह्यालिङ्गनं करोपि, तत् तव भर्तु-  
 सक्तोऽपसृत्यस्तस्य संचरति ; भर्तृपि पुनर्वर्षगतं जीवति ।  
 तेन त्वं मयाभ्यर्चितः । तद्यत् किञ्चित् कर्तुमनास्तत्  
 कुरुष्व । न हि देवतावचनमन्यथा भविष्यतीति निश्चयः,  
 ततोऽन्तर्हसविकाशमुखः स तदुचितंमात्रचारः । सोऽपि  
 रथकारी मूर्खस्तस्यास्तद्वचनमोक्त्वा, पुलंकाङ्किततनुः शय्या-  
 धस्तलान्निष्क्रम्य तामुवाच, साधु पतिव्रते ! साधु कुलनन्दिनि ।  
 अहं दुर्जनवचनशङ्कितहृदयस्वत्परीचार्निमित्तं यामान्तर-  
 व्याजं कृत्वा खट्वाधस्तले निश्चतं लीनः । तदेह्यालिङ्गय मां,  
 त्वं स्वभर्तृभक्तानां मुख्या नारोणां यदेव, ब्रह्मव्रतं परसङ्गेऽपि  
 पालितं वती । भदायुर्वृद्धिर्गतेऽपसृत्यविनाशार्थं च त्वमेवं कृत-

वती । तामेवमुक्त्वा सस्नेहमालिङ्गितवान् । स्वस्कन्धे तामा-  
 रोप्य तमपि देवदत्तमुवाच, भो महाशुभाव ! मत्पुत्र्यै  
 स्वमिच्छागतः, त्वत्पुत्रादात्मया प्राप्तं वर्षशतप्रमाणमायुः ।  
 तत् त्वमपि मामालिङ्ग्य मत्स्कन्धे समारोह । इति जल्पन्-  
 अनिष्टस्तमपि देवदत्तमालिङ्ग्य बलात् स्वकीयस्कन्ध आरो-  
 पितवान् । ततश्च कृत्यं कृत्वा, हे ब्रह्मघ्नतधराणां धुरीण !  
 त्वयापिमथ्युपकृतमित्याद्युक्त्वा स्कन्धादुत्तार्य, यत्र यत्र स्वजन-  
 गृहद्वारादिषु बभ्राम, तत्र तत्र तयोरुभयोरपि तद्गुणवर्णन-  
 मेव करोति । अतोऽहं ब्रवीमि,

प्रत्यक्षेऽपि कृते पापे भूखेः सान्ना प्रशाम्यति ।

रयकारः स्वकां भार्यां सजारां शिरसावहत् ॥ २०६ ॥

तत् सर्वथा भूलोत्खाता वयं विनष्टाः स्मः । सुष्टु खल्वि-  
 दमुच्यते,

मित्ररूपा हि रिपवः सन्भाव्यन्ते विचक्षणैः ।

ये हितं वाक्यमुत्सृज्य विपरौतोपसेविनः ॥ २०७ ॥

तथा च, सन्तोऽप्यर्था विनश्यन्ति देशकालविरोधिनः ।

अप्राज्ञान् मन्त्रिणः प्राप्य तमः सूर्योदये यथा ॥ २०८ ॥

ततस्तद्वचोऽनाहृत्य सर्वे ते स्थिरजीविनमुत्तिष्ठथ स्वदुर्ग-  
 मानेतुमारब्धाः । अधानीयमानः स्थिरजीव्याह, देव । अद्या-  
 किञ्चित्करेणैतदवस्थेन किं मयोपससंगृहीतेन ; यत्कारण-  
 मिच्छामि दीप्तं वह्निमनुवेष्टुम् । तदर्हसि मामग्निप्रदानेन  
 समुद्धत्तुम् । अथ रक्ताचस्तस्यान्तर्गतभावं ज्ञात्वाब्रवीत्,

किमर्थमग्निपतनमिच्छसि । सोऽन्नवीत्, अहं तावदुपमर्द्य-  
इमामापदं मेघवर्णेन प्रापितः । तदिच्छामि तेषां वैरया-  
तनार्थमुलूकत्वमिति । तच्च श्रुत्वा राजनीतिकुशलो रक्ताक्षः  
प्राह, भद्र ! क्लृप्तिसख्यं कृतकवचनचतुरथ । तत् त्वमुलूक-  
योनिगतोऽपि स्वकीयामेव वायसयोनिं बहुमन्यसे । अयते  
चतहाख्यानकम् ।

सूर्यं भर्तारमुत्सृज्य पर्जन्यं भारुतं गिरिम् ।

स्वजातिं मूषिका प्राप्ता स्वजातिर्दुरतिक्रमा ॥२०८॥ .

मन्त्रिणः प्रोचुः, कथमेतत् ? रक्ताक्षः कथयति ।

### कथा १२ ।

अस्ति विषमशिलातलखलिताम्बुनिर्घोषयवणसन्धस्तमत्स्य-  
परिवर्त्तनसञ्जनितश्वेतफेनशवलतरङ्गाया गङ्गायास्तटे जप-  
नियमतपःस्वाध्यायोपवासयोगक्रियानुष्ठानपरायणैः परिपूत-  
परिमितजलजिष्टुभिः कन्दमूलफलशैवलाभ्यवहारकदर्शित  
शरीरैर्बलकलकृतकौपीनमात्रप्रच्छादनैस्तपस्विभिराकौर्णमा-  
श्रमपदम् । तत्र याज्ञवल्क्यो नाम कुलपतिः, तस्य जाह्नव्यां  
स्नात्योपसृष्टुमारब्धस्य करतले श्येनमुखात् परिभ्रष्टा मूषिका  
पतिता । तां दृष्ट्वा न्यग्रोधपत्न्यैवस्थाप्य, पुनः स्नात्योपसृष्ट्य  
च, प्रायश्चित्तादिक्रियां कृत्वा च, मूषिकां तां खतपोबलेन  
तन्त्र्यां कृत्वा समादाय स्वाश्रममाश्रित्याय । अनपत्याश्च  
जायामाह, भद्रे । गृह्यतामियं तव दुहितोत्पन्ना प्रयत्नेन

मंयन्तीयेति । ततस्तया मंयहिता सानिता पानिता च  
यावत् द्वादशवर्षा सञ्जज्ञे । अथ विवाहयोग्यां तां दृष्ट्वा  
भर्तारमेव जायोवाच, भो भर्तः ! किमिदं नावबुध्यमे  
यथाय्याः स्वदुहितुर्विवाहसमयातिक्रमो भवति, असावाह,  
साधूक्तम् । उक्तञ्च,

स्त्रियः पूर्वं सुरैर्भुक्ताः सोमगन्धर्ववङ्गिभिः ।

भुञ्जते मानुषाः पश्चात् तस्मादोषो न विद्यते ॥ २१० ॥

सोमस्तासां ददौ शोचं गन्धर्वाः शिषितां गिरम् ।

पावकः सर्वमेध्यत्वं तस्मान्निष्कल्पाः स्त्रियः ॥ २११ ॥

असम्प्राप्तं राजा गौरी प्राप्ते रजसि रोहिणी ।

अव्यञ्जना भवेत् कन्या कुचहीना च नग्निका ॥ २१२ ॥

व्यञ्जनैस्तु समुत्पन्नैः सोमो भुङ्क्ते हि कन्यकाम् ।

पयोधराभ्यां गन्धर्वा रजसग्निः प्रतिष्ठितः ॥ २१३ ॥

तस्माद्विवाहयेत् कन्यां यावद्वतुमती भवेत् ।

विवाहयाष्टवर्षायाः कन्यायास्तु प्रशस्यते ॥ २१४ ॥

व्यञ्जनं हन्ति वै पूर्वं परं चैव पयोधरौ ।

रतिरिष्टांस्तथा लोकान् हन्याच्च पितरं रजः ॥ २१५ ॥

ऋतुमत्यां तु तिष्ठन्त्यां स्वेच्छादानं तु दीयते ।

तस्मादुद्वाहयेन्नम्रां मनुः स्नायन्बुवोऽब्रवीत् ॥ २१६ ॥

पितृवेत्सनि या कन्या रजः पश्यत्यसंस्कृता ।

अविवाह्यातु सा कन्या जघन्या वृषली स्मृता ॥ २१७ ॥

त्रेष्टेभ्यः सदृष्टेभ्यश्च जघनेभ्यो रजस्रता ।

पित्रा देया विनिश्चित्य यतो दीपो न विद्यते ॥ २१८ ॥

अतोऽहमेनां सदृशाय प्रयच्छामि नान्यस्मै । उक्तञ्च,

ययोरेव समं वित्तं ययोरेव समं कुलम् ।

तयोर्विवाहः सख्यं च न तु पुष्टविपुष्टयोः ॥ २१९ ॥

तथाच, कुलञ्च शीलञ्च सनायता च

विद्या च वित्तञ्च वपुर्वयम् ।

एतान् गुणान् समं विचिन्त्य देया

कन्या बुधैः शेषमचिन्तनीयम् ॥ २२० ॥

तद्यद्यस्या शीचते तदा भगवन्तमादित्यमाह्वय तस्मै  
प्रयच्छामि । सा प्राह, इह को दीपः ? क्रियतामेतत् ।  
अथ सुनिना रविराहृतः । वेदमन्त्रामन्त्रणप्रभावात् तत्तच्च  
णादेवाभ्युपगम्यादित्यः प्रोवाच, भगवन् । किमहमाहृतः ?  
सोऽब्रवीत्, एषा मदौया कन्यका तिष्ठति । यद्येषा त्वां  
वृणोति तर्ह्युद्वेहस्वेति । एवमुक्त्वा स्वदुहितरमुवाच, पुत्रि ।  
किं तव शीचत एष भगवान् त्रैलोक्यदीपको भानुः ।  
पुत्रिकान्नवीत्, तात । अतिदहनात्मकोऽयम् । नाऽमेनम-  
भिलपामि । तदस्मादन्यः प्रकष्टतरः कश्चिदाह्वयताम् । अथ  
तस्यास्तद्वचनं श्रुत्वा मुनिर्भास्करमुवाच, भगवन् । त्वदधिको-  
ऽस्ति कश्चित् ? भास्करः प्राह, अस्ति मदप्यधिको मेघो  
येनाच्छादितोऽहमदृश्यो भवामि । अथ सुनिना मेघमप्या-  
ह्वय कन्याभिहिता, पुत्रिके । ऽस्मै त्वां प्रयच्छामि । सा प्राह,  
कृण्वणोऽयं जडः । तदस्मादन्यस्य प्रधानस्य कस्य-

चिन्मां प्रयच्छ । अथ मुनिना मेघोऽपि पृष्ठः । भो भो मेघ ।  
 त्वदप्यधिकोऽस्ति कथित् ? मेघेनोक्तं, मत्तोऽप्यधिकोऽस्ति  
 वायुः । वायुना हतोऽहं सहस्रधा यामि । तच्छ्रुत्वा  
 मुनिना वायुराहृतः । आह च, पुत्रिक । एष वायुस्ते विवा  
 हायोत्तमः प्रतिभाति, साव्रवीत् । तात । अतिचपलोऽयं  
 तदस्मादप्यधिकः कथिदानीयताम् । मुनिराह, वायो । त्वत्तो-  
 ऽप्यधिकोऽस्ति कथित् ? पवनेनोक्तं, । मत्तोऽप्यधिकोऽस्ति  
 पर्वतो येन संस्तभ्य बलवानप्यहं धिये । अथ मुनिः पर्वत-  
 माह्वय कन्यामुवाच । पुत्रिके ! त्वामस्मै प्रयच्छामि । मा  
 प्राह, तात । कठिनात्मकोऽयं स्तब्धश्च । तदन्यस्मै देहि मां ;  
 मुनिना पर्वतः पृष्ठः । भो पर्वतराज । त्वदप्यधिकोऽस्ति  
 कथित्, गिरिणीकं । मत्तोऽप्यधिकाः सन्ति भूषिका दै  
 मच्छरीरं बलाद्दिदारयन्ति । ततो मुनिर्भूषिकमाह्वय तस्या  
 अद्दशयत् । आह च, पुत्रिके ! त्वामस्मै प्रयच्छामि । एष  
 प्रतिभाति ते भूषराजः । सापि तं दृष्ट्वा स्वजातीय एष  
 इति मन्यमाना पुलकोद्भूषितशरीरोवाच । तात । मां  
 भूषिकां कृत्वास्मै प्रयच्छ । येन स्वजातिविहितं गृह-  
 धर्ममनुतिष्ठामि । ततः सोऽपि स्वतपोबलेन तां भूषिकां  
 कृत्वास्मै प्रादात् । अतोऽहं ब्रवीमि ।

सूर्यं भर्तारमुत्सृज्य पर्यन्तं मारुतं गिरिम् ।

स्वजातिं भूषिका प्राप्ता स्वजातिर्दुरतिक्रमा ॥ २२१ ॥

अथ रक्ताक्षवचनमनादृत्य तैः स्ववशविनाशाय न



स्वदुर्गमुपनीतः । नीयमानयान्तर्लीनमवदस्य स्थिरजीवी  
व्यचिन्तयत् ।

हन्यतामिति येनोक्तं स्वामिनो हितवादिना ।

स एवैकोऽत्र सर्वेषां नीतिशास्त्रार्थतत्त्ववित् ॥ २२२ ॥

तद्यदि तस्य वचनमकरिष्यन्नेते, ततो न स्वल्पोऽप्य-  
नर्थोऽभविष्यादेतेषाम् । अथ दुर्गद्वारं प्राप्यारिमर्दनोऽब्रवीत्,  
भो ! भो ! हितैषिणोऽस्य स्थिरजीविनो यथासमीहितं स्थानं  
प्रयच्छत ; तद्य ज्ञत्वा स्थिरजीवी व्यचिन्तयत्, मया ताव-  
देतेषां बधोपायचिन्तनीयः, स मया मध्यस्थेन न साध्यते ।  
यतो मदीयमिह्नितादिकं विचारयन्तस्तेऽपि सावधाना  
भविष्यन्ति, तद्दुर्गमधिगितोऽभिप्रेतं साधयामि । इति  
निश्चित्यलूकपतिमाह, देव ! युक्तमिदं यत् स्वामिना प्रोक्तं,  
परमहमपि नीतिज्ञस्तेहितयः । यद्यप्यनुरक्तः शुचिस्तथापि  
दुर्गमध्य आवासी नार्हः । तदहमत्रैवं दुर्गद्वारस्थः प्रत्यहं  
भवत्पादपद्मरजःपवित्रीकृततनुः सेवां करिष्यामि । तथेति  
प्रतिपत्रे प्रतिदिनमुलूकपतिसेवकास्ते प्रकाममाहारं कृत्वा  
उलूकराजादेशात् प्रकष्टमांसाहारं स्थिरजीविने प्रयच्छन्ति ।  
अथ कतिपयैरेवाहोभिर्गमयूर इव स बलवान् सम्वृत्तः ।  
अथ रक्ताक्षः स्थिरजीविनं पोष्यमाणं दृष्ट्वा सविष्मयो  
मन्त्रिजनं राजानञ्च प्रत्याह । अहो ! मूर्खोऽयं मन्त्रिजनो  
भवांश्च । इत्येवमहमवगच्छामि । उक्ताञ्च,

पूर्वं तावदहं मूर्खो द्वितीयः पाशबन्धकः ।

ततो राजा च मन्त्री च सर्व्वं वै मूर्खमण्डलम् ॥२२३॥  
ते प्राहुः, कथमेतत् ? रक्षाघः कथयति.

### कथा १३ ।

अस्ति कश्चिंश्चित् पर्व्वतैकदेशे महान् वृक्षः । तत्र च  
सिन्धुकनामा कोऽपि पक्षी प्रतिवसति स्म । तस्य पुरीषे सुवर्ण-  
मुत्पद्यते । अथ कदाचित् तमुद्दिश्य व्याधः कोऽपि समाययौ ।  
स च पक्षी तदग्रत एव पुरीषमुत्सर्ज्ज । अथ पातसमकाल-  
मेव तत् सुवर्णीभूतं दृष्ट्वा व्याधी विस्मयमगमत् । अहो !  
भम, शिशुकालादारम्य शकुनिबन्धव्यसनिनोऽशीतिवर्षाणि  
समभूवन् । न च कदाचिदपि पक्षिपुरीषे सुवर्णं दृष्टम् । इति  
विचिन्त्य तत्र वृक्षे पाशं बध्नात् । अथासावपि पक्षी  
मूर्खस्तत्रैव विश्वस्तचित्तो यथापूर्व्वमुपविष्टः । तत्कालमेव  
पाशेन बद्धः । व्याधस्तु तं पाशादुत्सृज्य पद्मरके संस्थाप्य  
निजावासं नीतवान् । अथ चिन्तयामास, किमनेन  
सापायेन पक्षिणाहं करिष्यामि ; यदि कदाचित् कोऽप्य-  
मुमीदृशं ज्ञात्वा राज्ञे निवेदयिष्यति, तन्नूनं प्राणसंशयो  
मे भवेत् ; अतः स्वयमेव पक्षिणं राज्ञे निवेदयामि । इति  
विचार्य्य तथैवानुष्ठितवान् । अथ राजापि तं पक्षिणं दृष्ट्वा  
विकसितनयनवदनकमलः परांतुष्टिसुपागतः, प्राह चैव,  
हंहो ! रक्षापुंरुषा ! एनं पक्षिणं यत्नेन रक्षत । अग्नपाना-  
दिकं चास्य यथेच्छं प्रयच्छत । अथ मन्त्रिणाभिहितम्,

किमनेमाश्रयेयव्याधवचनप्रत्ययमात्रपरिगृहीतेनाण्डजेन ? किं  
 कदाचित् पक्षिपुरीषे सुवर्णं सम्भवति ? तन्मुच्यतां पञ्जरबन्ध-  
 नादयं पक्षी । इति मन्त्रिवचनाद्राज्ञा मोचितो ऽसौ पक्षी  
 उन्नतद्वारतोरण्ये समुपविश्य सुवर्णमयीं विष्टां विधाय,  
 पूर्वं तावदहं मूर्ख इति श्लोकं पठित्वा यथासुखमाकाश-  
 मार्गेण प्रायात् । अतोऽहं ब्रवीमि ।

पूर्वं तावदहं मूर्खो द्वितीयः पापबन्धकः ।

ततो राजा च मन्त्री च सर्वं वै मूर्खमण्डलम् ॥ २२४ ॥

अथ ते पुनरपि प्रतिकूलदैवतया हितमपि रक्ताक्षवचन-  
 मनादृत्य भूयस्त्वं प्रभूतमांसादिविविधाहारेण पोषयामासुः ।  
 अथ रक्ताक्षः स्ववर्गमाहूय रहः प्रोवाच, अहो ! एतावदेवा-  
 मङ्गपतेः कुशलं दुर्गञ्च । तदुपदिष्टं मया यत् कुलकर्तृमागतः  
 सचिवो ऽभिधत्ते । तद्वयमन्यत् पर्वतदुर्गं सम्प्रति समा-  
 श्रयामः । उक्तञ्च यतः,

अनागतं यः कुरुते स शोभते

स शोच्यते यो न करोत्यनागतम् ।

यनेऽथ संस्थस्य समागता जरा

विलस्य बाणो न कदापि मे श्रुता ॥ २२५ ॥

ते प्रोचुः, कथमेतत् ? रक्ताक्षः कथयति,

## कथा १४ ।

अस्ति कस्मिंश्चिद्वनोद्देशे खरनखरो नाम सिंहः प्रति-  
 यसति स्म । स कदाचिदितथेतच्च परिभ्रमन् क्षुत्क्षामकण्ठो  
 न किञ्चिदपि सत्त्वमाससाद । ततश्चास्तमनसमये महतीं  
 गिरिगुह्यामासाद्य प्रविष्टश्चिन्तयामास । नूनमेतस्यां गुहायां  
 रात्रौ केनापि सत्त्वेनागन्तव्यम् । तन्निश्चयो भूत्वा तिष्ठामि ।  
 एतस्मिन्नन्तरे तत्सखामी दधिपुच्छो नाम शृगालः समा-  
 यातः ; स च यावत् पश्यति, तावत् सिंहपदपङ्क्तिगुहायां  
 प्रविष्टा न च निःक्रामणं गता । ततश्चाचिन्तयत्, अहो !  
 विनष्टोऽस्मि । नूनमस्यामन्तर्गतेन सिंहेन भाव्यम् । तत् किं  
 करोमि ? कथं प्रांस्यामि ? एवं विचिन्त्य द्वारस्थः फूत्कर्तु-  
 मारब्धः अहो विल ! अहो विल ! इत्युक्त्वा तृष्णीभूय  
 भूयोऽपि तथैव प्रत्यभाषत, भोः ! किं न स्मरसि यन्मया  
 त्वया सह समयो लततोऽस्ति । यन्मया वाङ्मातृ समागतेन  
 त्व वक्तव्यः । त्वया चाहमाकारणीय इति । तद्यदि मां  
 नाश्रयसि ततोऽहं द्वितीयं विलं प्रांस्यामि । यत् पञ्चाश्व-  
 माह्वायति । अथ तच्छ्रुत्वा सिंहश्चिन्तितवान् नूनमेवा  
 गुहायां समागतस्य सदा समाह्वानं करोति । परमद्य  
 मद्गयान्न किञ्चिदुन्नते । अथवा साध्विदमुच्यते ।

भयसन्तस्तमनसां हस्तपादादिकाः क्रियाः ।

प्रवर्तन्ते न वाणीच वेपथुयाधिकी भवेत् ॥ २२६ ॥

तदहमस्याद्धानं करोमि येन तदनुसारेण प्रविष्टोऽयं  
मे भोज्यतां याति । एवं सम्प्रधार्य सिंहस्तस्याद्धानमकरोत् ।  
अथ सिंहशब्देन सा गुहा प्रतिरवसम्पूर्णान्यानपि दूरस्थान-  
रख्यजीवान् त्रासयामास । शृगालोऽपि पलायमान इमं  
श्लोकमपठत् ।

अनागतं यः कुरुते स शोभते  
स शोच्यते यो न करोत्यनागतम् ।  
वनेऽत्र संस्रस्य समागता जरा  
विलस्य वाणौ न कदापि मे श्रुता ॥ २२७ ॥

तदेवं मत्वा युष्माभिर्मया सह गन्तव्यमिति । एवमभि-  
धायात्मानुयायिपरिवारानुगतो दूरदेशान्तरं रक्ताक्षी जगाम ।

अथ रक्ताक्षे गते स्थिरजीव्यतिष्ठमना व्यचिन्तयत्,  
अहो ! कल्याणमस्माकमुपस्थितं यद्रक्ताक्षी गतः । यतः स  
दीर्घदर्शी, एते च मूढमनसः । ततो भ्रमं सुखधात्याः  
सञ्जाताः, उक्तञ्च यतः ।

न दीर्घदर्शिनी यस्य मन्त्रिणः स्युर्महीपतेः ।

क्रमायाता भुवं तस्य न क्षिरात् स्यात् परिक्षयः ॥ २२८ ॥

अथवा साध्विदमुच्यते,

मन्त्रिरूपा हि रिपवः सन्भाव्यन्ते विचक्षणैः ।

ये सन्तं नयमुत्सृज्य सेवन्ते प्रतिलोमतः ॥ २२९ ॥

एवं विचिन्त्य स्वकुलाय एकैकां वनकाष्ठिकां गुहादीप-  
नार्थं दिने दिने प्रक्षिपति । न च ते मूर्खा उलका विजा-

नन्ति । यदेव कुलायमस्मादाहाय त्वं नयति । अथवा साध्विदमुच्यते ।

अमित्रं कुरुते मित्रं मित्रं द्वेष्टि हिनस्ति च ।

शुभं वेत्त्यशुभं पापं भद्रं दैवदत्तो नरः ॥ २३० ॥

अथ कुलायव्याजेन दुर्गद्वारे कृते काष्ठनिचये सञ्जाते सूर्यादयेऽन्यतां प्राप्तेपलकेषु सन्तु स्थिरजीवी शीघ्रं गत्वा मेघवर्णमाह, स्वामिन् । दाहसाध्या कृता रिपुगुहा । तत् सपरिवारः समेत्यैकैकां वनकाष्ठिकां ज्वलन्तीं गृहीत्वा गुहाद्वारेऽस्माकुलाये प्राक्षिप, येन सर्वे शत्रवः कुम्भीपाक-नरकप्रायेण दुःखेन म्रियन्ते । तच्छ्रुत्वा प्रहृष्टो मेघवर्ण आह, तात ! कथयामासुस्तान्तम् । चिरादद्य दृष्टोऽसि । स आह, वत्स ! नायं वक्तव्यस्य कालः । यतः कदाचित् तस्य रिपोः कश्चित्पुत्रिधिर्ममहागमनं निवेदयिष्यति । तज्-ज्ञानादन्योऽन्यत्रापसरणं करिष्यति । तत् त्वर्थ्यताम् । उक्तञ्च, शीघ्रकृतेषु कार्येषु विलम्बयति यो नरः ।

तत् कृत्यं देवतास्तस्य कीपादिप्रत्यसंशयम् ॥ २३१ ॥

तथा च, यस्य यस्य हि कार्यस्य फलितस्य विशेषतः ।

क्षिप्रमक्रियमाणस्य कालः पिबति तत्फलम् ॥ २३२ ॥

तद्गृहायातस्ते हतशत्रोः सर्वे सविस्तरं निर्व्याकुलतया कथयिष्यामि । अथासौ तद्वचनमाकर्ण्य सपरिजनं एकैकां ज्वलन्तीं वनकाष्ठिकां चक्षुषेण गृहीत्वा तद्गुहाद्वारं प्राप्य स्थिरजीविकुलाये प्राक्षिपत् । ततः सर्वे ते दिवान्धा रक्ता-

क्षवाक्यानि स्मरन्तो द्वारस्थावृतत्वादनिःसरन्तो गुह्यामध्ये  
कुम्भीपाकन्यायमापन्ना मृताश्च । एवं शत्रून् निःशेषतां नीत्वा  
भूयोऽपि मेघवर्णस्तदेव न्यग्रीधपादपदुर्गं जगाम । ततः  
सिंहासनस्थो भूत्वा सभामध्ये प्रमुदितमनाः स्थिरजीविनम-  
पृच्छत्, तात ! कथं त्वया शत्रुमध्ये गतनैतावत् कालो नीतः ?  
तदत्र कौतुकमस्मादां वर्त्तते । तत् कथ्यताम्, यतः,

वरमग्नौ प्रदीप्ते तु प्रपातः पुण्यकर्मणाम् ।

न चारिजनसंसर्गो मुहूर्त्तमपि सेवितः ॥ २३३ ॥

तदाकर्ण्य स्थिरजीव्याह, भद्र ! आगामिफलवाञ्छया  
कष्टमपि सेवको न जानाति । उक्तञ्च यतः,

उपनतभयैर्यो यो मार्गो हितार्थकरो भवेत्

स स निपुण्या बुद्ध्या सेव्यो महान् क्षयणोऽपि वा ।

करिकरनिभौ ज्याघाताङ्गौ महार्थविशारदौ

रचितबलयैः स्त्रोवद्भौ करो हि किरीटिनौ ॥ २३४ ॥

शक्तेनापि सदा नरेन्द्रविदुषा कालान्तराभेक्षिणौ

वास्तव्यं खलु वाक्यवज्रविषमे क्षुद्रेऽपि पापे जने ।

दर्बीव्यग्रकरेण धूममलिनेनायासयुक्तेन च

भीमेनातिबलेन मत्स्यभवने किं नोषितं सूदवत् ॥ २३५ ॥

यद्वा तद्वा विषमपतितं साधु वा गर्हितं वा

कालापेक्षी हृदयनिहितं बुद्धिमान् कश्चिं कुर्यात् ।

किं गाण्डीवस्फुरगुरुघनास्फालनक्रूरपाणि-

र्नासीलीलानटनविलसन् मेखली सव्यसाची ॥ २३६ ॥

सिद्धिं प्रार्थयता जनेन विदुषा तेजो निगृह्य स्वकम्  
सत्त्वोत्साहवतापि दैवविधियु स्वेय्यं प्रकार्यं क्रमात् ।

देवेन्द्रद्रविणेश्वरान्तकसमैरप्यन्वितो भ्रातृभिः ।

किं क्लिष्टः सुचिरं त्रिदण्डमवहच्छ्रीमान्न धर्म्यात्मजः ॥ २३७ ॥

रूपाभिजनसम्पन्नौ कुन्तीपुत्रौ बलान्वितौ ।

गोकर्णरक्षाव्यापारे विराटप्रेष्यतां गतौ ॥ २३८ ॥

रूपेणाप्रतिभेन यौवनगुणैः श्रेष्ठे कुले जन्मना

कान्त्या श्रीरिव याव सापि विदिशां कालक्रमादागता ।

सैरिन्ध्रीति सगर्वितं युवतिभिः साधेपमाज्ञातया ।

द्रौपद्या ननु मत्स्यराजभवने दृष्टं न किं चन्दनम् ॥ २३९ ॥

मेघवर्णं आह, तात । असिधाराव्रतमिदं मन्ये यद्-

रिणा सह संवासः । सोऽब्रवीत्, देव । एवमेतत् । परं न

तादृग्मूर्खसमागमः क्वापि मया दृष्टः । न च महाप्रज्ञमने-

कशस्त्रेश्वप्रतिमर्षिं रक्ताक्षं विना धीमान् । यत्कारणं

तेन मदीयं यथावस्थितं चित्तं ज्ञातम् । ये पुनरन्ये मन्त्रि-

णस्ते महामूर्खा मन्त्रिमात्रव्यपदेशोपजीविनोऽतस्त्वकुशला

यैरिदमपि न ज्ञातम् । यतः,

अरितोऽभ्यागतो अत्यो दुष्टस्तत्सङ्गतत्परः ।

अपसर्प्य स धर्मत्वावित्योद्देगी च दूषितः ॥ २४० ॥

आसने शयने याने पानभोजनवस्तुषु ।

दृष्टादृष्टप्रमत्तेषु प्रहरन्त्यरयोऽरिषु ॥ २४१ ॥

तस्मात् सर्वप्रयत्नेन त्रिवर्गनिलयं बुधः ।



आत्मानमाहतो रक्षेत् प्रमादाच्च विनश्यति ॥ २४२ ॥

साधु चेदमुच्यते,

सन्तापयन्ति कमपथ्यभुजं न रोगाः ?

दुर्मन्त्रिणं कमपयान्ति न नीतिदोषाः ?

कं श्रीर्न दर्पयति ? कं न निहन्ति मृत्युः ?

क स्वीकृता न विषयाः परिपीडयन्ति ? ॥ २४३ ॥

लुब्धस्य नश्यति यशः पिशुनस्य मैत्री

नष्टक्रियस्य कुलमर्थपरस्य धर्मः ।

विद्याफलं व्यसनिनः कृपणस्य सौख्यम्

राज्यं प्रमत्तसचिवस्य नराधिपस्य ॥ २४४ ॥

तद्राजन् । असिधाराव्रतं मयाचरितमरिसंसर्गादिति,  
यद्भवतीक्ष्णं तन्मया साक्षादेवानुभूतम् । उक्तञ्च,

अपमानं पुरस्कृत्य भुजं कृत्वा तु पृष्ठतः ।

स्वार्थमभ्युदरेत् प्राज्ञः स्वार्थभ्रंशो हि मूर्खता ॥ २४५ ॥

स्कन्धेनापि बहिच्छेत् कालमासाद्य बुद्धिमान् ।

महता कृष्णसर्पेण मण्डूका बह्वी हताः ॥ २४६ ॥

मेघवर्ण आह, कथमेतत् ? स्थिरजीवी कथयति,

कथा १५ ।

अस्ति वरुणाद्रिसमीपे एकस्मिन् प्रदेशे परिणतवया मन्द  
विषो नाम कृष्णसर्पः, स एवं चित्ते सञ्चिन्तितवान्, कथं नाम  
मया सुखोपायवत्त्या वर्तितव्यमिति, ततो बहुमण्डकं दृष्ट-

मुपगम्य धृतिपरीतमिवात्मानं दर्शितवान् । अथ तथा स्थिते  
 तस्मिन् दकप्रान्तगतेनैकेन मण्डूकेन पृष्टः, माम् । किमद्य  
 यथापूर्वमाहारार्थं न विहरसि ? सोऽब्रवीत्, भद्र । कुतो मे  
 मन्दभाग्यस्याहाराभिलाषः । यत्कारणमद्य रात्रौ प्रदीप एव  
 मयाहारार्थं विहरमानेन दृष्ट एको मण्डूकः । तद्व्यहणार्थं  
 मया क्रमः सञ्जितः । सोऽपि मां दृष्ट्वा सत्पुत्रभयेन स्वाध्याय-  
 प्रसक्तानां ब्राह्मणानामन्तरमपक्रान्ती न विभावितो मया  
 कापि गतः । तत्सदृशमोहितचित्तेन मया कस्यचिद्ब्राह्मणस्य  
 सूनीर्हृदतटजलान्तः सोऽङ्गुष्ठे दृष्टः । ततोऽसौ सपदि पञ्च  
 त्वमुपागतः । अथ तस्य पित्रा दुःखितेनाहं शप्तः, यथा  
 दुरात्मन् । त्वया निरपराधो मत्सुतो दृष्टः ; तदनेन  
 दोषेण त्वं मण्डूकानां वाहनं भविष्यसि, तत्पुसादलब्ध-  
 जीविकया वर्त्तिष्यसि इति । ततोऽहं युष्माकं वाहनार्थमाज-  
 गाम । तेन च सर्वं मण्डूकानामिदमावेदितम् । ततस्तैः  
 प्रहृष्टमनोभिः सर्वैरेव गत्वा जलपादनाम्नो दुर्दुरराजस्य  
 विघ्नप्तम् । अथासावपि मन्त्रिपरिहृतोऽत्यहुतमिदमिति मन्य-  
 मानः ससम्भ्रमं हृदादुत्तीर्य मन्दविषस्य फणिनः फणप्रदेश-  
 मधिरूढः । शेषा अपि यथाज्येष्ठं तत्पृष्ठोपरि समारुरुहुः ।  
 किं बहुना तदुपरि स्थानमप्राप्तवन्तस्तस्यानुपदं धावन्ति ।  
 मन्दविषोऽप्यात्मतुष्ट्यर्थं मनेकप्रकारगतिविशेषानदर्शयत् । अथ  
 जलपादो लब्धतदङ्गसंस्पर्शसुखस्तमाह,

न तथा करिणा यानं तुरगेण रथेन वा ।

नरयानेन वा यानं यथा मन्दविषेण मे ॥ २४७ ॥

अथान्येदुर्मन्दविषमृगना मन्दं मन्दं विसर्पति । तच्च दृष्ट्वा  
जलपादोऽब्रवीत्, भद्र मन्दविष । यथापूर्वं किमप्यद्य साधु  
नोह्यते ? मन्दविषोऽब्रवीत्, देव । अद्याहारवैकल्यान्न मे  
वोढुं शक्तिरस्ति । अथासाब्रवीत्, भद्र । भक्षयन् क्षुद्रमण्डूकान् ।  
तच्छ्रुत्वा प्रहर्षितसर्वगात्रो मन्दविषः ससम्भ्रममब्रवीत्, ममा-  
यमेव विप्रशापोऽस्ति । तत् तवानेनानुज्ञावचनेन प्रीणितो-  
ऽस्मि । ततोऽसौ नैरन्तर्येण मण्डूकान् भक्षयन् कतिपयैरेवा-  
होभिर्वलवान् संवृत्तः । प्रहृष्टयान्तर्लीनिमवहस्येदमब्रवीत्,

मण्डूका विविधां ह्येते छलपूर्वोपसाधिताः ।

कियन्त कालमघ्नीणा भवेयुः खादिता मम ॥ २४८ ॥

जलपादोऽपि मन्दविषेण हतकवचनव्यामोहितचित्तः  
किमपि नावबुध्यते । अत्रान्तरेऽन्यो महाकायः क्षणसर्पस्त-  
मुद्देशं समायातः । तच्च मण्डूकैर्वाह्यमानं दृष्ट्वा विस्रयमग-  
मत्, आह च, ययस्य । यदस्माकमशनं तैर्वाह्यवे । विरुद्ध-  
मेतत् । मन्दविषोऽब्रवीत्,

सर्वमेतद्दिजानामि यथा वाह्योऽस्मि दर्दुरैः ।

किञ्चित् कालं प्रतीक्ष्योऽहं घृताब्धौ ब्राह्मणी यथा ॥ २४९ ॥

सोऽब्रवीत्, कथमेतत् ? मन्दविषः कथयति,

## कथा १६ ।

अस्मि कस्मिंश्चिदधिष्ठाने यज्ञदत्तो नाम ब्राह्मणः,  
तस्य भार्या पुंश्चल्यन्यासक्रमेण अजस्रं विटाय सखण्डघृता  
घृतपूरान् कृत्वा भर्तृयौरिकया प्रयच्छति ।

अथ कदाचिद्भर्ता दृष्टोक्ता च, भद्रे ! किमेतत् परि-  
पश्यते ? कुत्र वाजस्रं नयसीदं ? कथय सत्यं, सा चोत्पन्न-  
प्रतिभा कृतकवचनैर्भर्तारिमव्रवीत्, अस्यत नातिदूरे  
भगवत्या देव्या आयतनम् ; तत्राहमुपोषिताः सती बलिं  
भक्ष्यविशेषांवापूर्वान् नयामि । अथ तस्य पश्यती गृहीत्वा  
तत् सकलं देव्यायतनाभिमुखी प्रतस्थे । यत्कारणं देव्या  
निवेदितेनानेन मदौयो भर्तृवं मंस्यते । यन्मम ब्राह्मणी  
भगवत्याः कृते भक्ष्यविशेषान् नित्यमेव नयतीति । अथ  
देव्यायतने गत्वा स्नानार्थं नद्यामवतीर्थं यावत् स्नानक्रियां  
करोति, तावद्भर्तान्यमार्गान्तरेणागत्य देव्याः पृष्ठतोऽदृष्ट्योऽव-  
तस्थे । अथ सा ब्राह्मणी स्नात्वा देव्यायतनागत्य स्नाना-  
नुलेपनमात्यधूपवलिक्रियादिकं कृत्वा देवीं प्रणम्य व्यजिज्ञा-  
त् । भगवति ! केन प्रकारेण मम भर्तार्यो भविष्यति ?  
। चक्षुत्वा स्वरभेदेन देवीपृष्ठस्थितो ब्राह्मणो जगाद्, यदि  
त्वमजस्रं घृतपूरादिभक्ष्यं तस्मै भर्तुं प्रयच्छसि । ततः शीघ्र-  
मभ्यो भविष्यति । सा तु बन्धकी कृतकवचनवद्वितमानसा  
तस्मै ब्राह्मणाय तदेव नित्यं प्रददौ । अथान्येद्युर्ब्राह्मणे-

नाभिहितं, भद्रे ! नाहं सुतरां पश्यामि । तच्छ्रुत्वा चिन्तित-  
मनसा, देव्या प्रसादोऽयं प्राप्त इति । अथ तस्या हृदय-  
वन्नभो विटस्तत्सकाशमन्वोभूतोऽयं ब्राह्मणः किं मम करिष्य-  
तीति निःशङ्कः प्रतिदिनमध्येति अधान्वेद्युस्तं प्रविशन्तम-  
भ्यासगतं दृष्ट्वा केशैर्गृहीत्वा सगुड़पार्श्वीप्रभृतिप्रहारैस्ताव-  
दताडयत् । यावदसौ पञ्चत्वमाप, तामपि दुष्टपत्नीं क्षिन्नना-  
सिकां कृत्वा विससर्ज । अतोऽहं ब्रवीमि ।

सर्वमेतद्विजानामि यथा याज्ञोऽस्मि दर्दुरैः ।

किञ्चित् कालं प्रतीक्ष्योऽहं घृतान्वो ब्राह्मणो यथा ॥२५०॥

अथ मन्दविषोऽन्तर्लीनमवहस्य पुनरपि मण्डूका  
विविधास्त्रादा इति तदेवावब्रवीत् । अथ जलपादस्तच्छ्रुत्वा-  
सुतरां व्यग्रहृदयः किमनेनाभिहितमिति तमपृच्छत्, भद्रे !  
किं त्वयाभिहितम् ? इदं विरुद्धं वचः । अथासावाकारप्रच्छा-  
दनार्थं न किञ्चिदित्यब्रवीत् । तथैव कृतकवचनभ्यामीहि  
तच्चित्तो जलपादस्तस्य दुष्टाभिसन्धिं नावबुध्यते । किं  
बहुना, तथा तेन सर्वेऽपि भक्षिता यथा बीजभात्रमपि नाव-  
शिष्टं । अतोऽहं ब्रवीमि,

स्तन्वेनापि वहेच्छेत्तुं कालमासाद्य बुद्धिमान् ।

मृता कृष्णसर्पेण मण्डूका बहवो हताः ॥२५१॥

अथ राजन् ! यथा मन्दविषेण बुद्धिबलेन मण्डूका  
निहताः । तथा मयापि सर्वेऽपि वैरिण इति । साधु  
चेदमुच्यते,

वने प्रज्वलितो वह्निर्दहन् मूलानि रचति ।

संमूलोन्मूलनं कुर्याद्वायौ यो मृदुगीतलः ॥ २५२

मेघवर्ण आह, तात । सत्यमेवैतत् । ये महात्मानो  
भवन्ति ते महासत्त्वा आपन्नता अपि प्रारब्धं न सृजन्ति,  
उक्तञ्च यतः,

महत्त्वमेतन्नहतां नयालङ्कारधारिणाम् ।

न मुञ्चन्ति यदारब्धं कच्छेऽपि व्यसनोदये ॥ २५३ ॥

तथाच, प्रारभ्यते न खलु विघ्नभयेन नीचैः

प्रारभ्य विघ्नविहिता विरमन्ति मध्याः ।

विघ्नैः सहस्रगुणितैरपि हन्यमानाः

प्रारब्धमुत्तमगुणा न परित्यजन्ति ॥ २५४ ॥

तत् कृतं निष्कण्टकं मम राज्यं शत्रून् निःशेषतां नयता  
त्वया ; अथवा युक्तमेतन्नयवेदिनां । उक्तञ्च यतः,

ऋणशेष चाग्निशेषं शत्रुशेषं तथैव च, ।

व्याधिशेषश्च निःशेषं कृत्वा प्राप्नो न सीदति ॥ २५५ ॥

सोऽब्रवीत्, देव । भाग्यवांस्त्वमेवासि यस्वारब्धं सर्व-  
मेव संसिध्यति, तत् केवलं शौर्यं कृत्य साधयति, किन्तु  
प्रज्ञया यत् क्रियते तदेव विजयाय भवति । उक्तञ्च,

शस्त्रैर्दृता न हि हता रिपवो भवन्ति

प्रज्ञाहतास्तु रिपवः सहता भवन्ति ।

शस्त्रं निहन्ति पुरुषस्य शरीरमेकम् ।

प्रज्ञा कुमस्य विभवश्च यगय हन्ति ॥ २५६ ॥

तदेवं प्रज्ञापुरूपकाराभ्यां युक्तस्यायत्नेन कार्यसिद्धयः सम्भवन्ति ।

प्रसरति मतिः कार्यारम्भे दृढी भवति स्मृतिः ।

स्वयमुपनयनार्थान् मन्त्रो न गच्छति विप्रवं ।

स्फुरति सफलस्तर्कचित्तं समुवर्तिमश्रुते

भवति चरतिः श्लाघ्ये कृत्ये नरस्य भविष्यतः ॥ २५७ ॥

तथांच, नयत्यागशौर्यसम्पन्नै पुरुषे राज्यमिति, उक्तञ्च,

त्याग्निं शूरे विदुषि च संसर्गरुचिर्जनो गुणी भवति ।

गुणवति धनं धनाच्छीः शीमत्याज्ञा ततो राज्यम् ॥ २५८ ॥

मेघवर्ण आह, नूनं सद्यःफलानि नीतिशास्त्राणि यत्  
त्वयानुकृत्ये नानुप्रविश्यारिमर्दनः सपरिजनो निःशेषितः,  
स्थिरजीव्याह,

तीक्ष्णोपायप्राप्तिगम्योऽपि योऽर्थ

स्तस्याप्यादौ संशयः साधुयुक्तः ।

उत्तुङ्गाग्रः सारभूतो वनानाम्

मान्द्यभ्यर्थं गच्छते पादपेन्द्रः ॥ २५९ ॥

अथवा स्वामिन् ! किं तेनाभिहितेन यदनन्तरकाले

क्रियारहितमसुखसाध्यं वा भवति । साधु चेदमुच्यते,

अनिश्चितैरध्यवसायभीरुभिः

पदे पदे दीपशतानुदर्शिभिः ।

फलैर्विसर्वादमुपागता गिरः

प्रयान्ति लोके परिहासवस्तताम् ॥ २६० ॥

न च लघुष्वपि कर्त्तव्येषु धीमद्भिरनादरः कार्यः । यतः,

शश्यामि कर्तुमिदमल्पमयत्रसाध्यम्

अत्रादरः क इति कृत्यमुपेक्ष्यमाणाः ।

केचित् प्रमत्तमनसः परितापदुःखम्

आपत्प्रसङ्गसुलभं पुरुषाः प्रयान्ति ॥ २६१ ॥

तदप्य जितारिर्महिभोर्यथापूर्वं निद्रालाभी भविष्यति,  
उच्यते चैतत् ।

निःसर्पे ब्रह्मसर्पे वा भवने सुष्यते सुखम् ।

सदा दृष्टभुजङ्गे तु निद्रा दुःखेन लभ्यते ॥ २६२ ॥

तथाच, विस्तीर्णव्यवसायसाध्यमहतां सिन्धोपभुक्ताशिषाम्  
कार्याणां नयसाहसोन्नतिमतामिच्छापदारोहिणाम् ।

मानोत्सेकपराक्रमव्यसर्जिनः पारं न यावद्वताः

सामर्पे हृदयेऽवकाशविषयाः तावत् कथं निर्वृतिः ॥ २६३ ॥

तदवसितकार्यारम्भस्य विश्राम्यतीव मे हृदयम् । तदि  
दमधुना निहतकण्टकं राज्यं प्रजापालनैतत्परो भूत्वा  
पुत्रपौत्रादिक्रमेणाचलकृत्वासनशीचिरं भुञ्क्ष्व, अपि च ।

प्रजा न रञ्जयेद्यस्तु राजारक्षादिभिर्गुणैः ।

अजागलस्तनस्येव तस्य राज्यं निरर्थकम् ॥ २६४ ॥

गुणेषु रागी व्यसनेष्वनादरी

रतिः सुभृत्येषु च यस्य भूपतेः ।

चिरं स भुङ्क्ते चलचामरांशुकाम्

सितातपत्राभरणां नृपयियम् ॥ २६५ ॥

न च त्वया प्राप्तं राज्ञोऽहमिति मत्वा श्रीमदेनात्मा



व्यंसयितव्यः, यत्कारणं चला हि राज्ञी विभूतयः ।  
 वंशारोहणवद्राज्यलक्ष्मीदुरारोहा, क्षणविनिपातरता, प्रय-  
 त्तयतैरपि धार्यमाणा दुर्धरा, प्रशस्ताराधिताप्यन्ते विप्रल-  
 भिनी, वानरजगतिरिव विद्रतानेकचित्ता, पद्मपत्नीदकमिवा-  
 घटितसंश्लेषा, पवनगतिरिवातिचपला, अनार्थसङ्गतमि-  
 वास्थिरा, आशीविष इव दुरुपचारा, सन्धाभलेखेव मुहूर्त-  
 रागा, जलबुद्बुदालीव स्वभावभङ्गुरा, गौरप्रलतिरिव  
 कतघ्ना । स्वप्रलब्धद्रव्यरागिरिव क्षणदृष्टनष्टा । अपि च,  
 यदैव राज्ये क्रियतेऽभिषेकस्तदैव बुद्धिर्व्यसनेषु योज्या ।

घटा हि राज्ञामभिषेककाले मंहाभसेवापदमुत्तिरन्ति ॥ २६६ ॥

न च कश्चिदनधिगमनीयी नामास्थोपदाम् । उक्तञ्च,

रामस्य व्रजनं बलेर्नियमनं पाण्डोः सुतानां वनम्

वृष्णीणां निधनं नलस्य नृपते राज्यात् परिभ्रंशम् ।

नाट्याचार्यकमर्जुनस्य प्रतनं सञ्चिन्त्य लङ्केश्वरे

सर्वं कालवशाज्जनोऽत्र सहते कः कं परित्रायते ॥ २६७ ॥

क स दशरथः स्वर्गं भूत्वा महेन्द्रसुहृत्ततः

क स जलनिधेर्वेलां बध्वा नृपः सगरस्तथा ।

क स करतलाज्जातो वैश्यः क सूर्यतनुर्मनुः

ननु बलवता कालेनैते प्रबध्य निमीलिताः ॥ २६८ ॥

मान्धाता क गतस्त्रिलोकविजयी राजा क सत्यव्रतः

देवानां नृपतिर्गतः क नहुषः सच्छास्त्रवान् केशवः ।

मन्यन्ते सरधाः सकुञ्जरवरा शकासनाध्यासिनः

कालेनैव महात्मना त्वयुक्तता कालेन निर्वासिताः॥२६८॥

अपि च,

स च नृपतिस्ते सचिवास्ताः प्रमदास्तानि काननवनानि

स च ते च ताय तानि च कृतास्तदृष्टानि नष्टानि ॥२७०॥

एवं मत्तकरिकर्णचञ्चलां राज्यलक्ष्मीमवाप्य न्यायैकनिष्ठौ  
भूत्वोपभुङ्क्षु ।

इति श्रीविष्णुशर्मविरचिते पञ्चतन्त्रके

काकीलूकीय नाम तृतीयं तन्त्र

समाप्तम् ।



अथेदमारभ्यते लब्धप्रणाशं नाम चतुर्थं तन्त्रं, यस्याय-  
मादिमः श्लोकः ।

समुत्पन्नेषु कार्येषु बुद्धिर्यस्य न हीयते ।

स एव दुर्मं तरति जलस्यो वानरो यथा ॥ १ ॥

तद्यथानुसूयते,

### कथा १ ।

अस्ति कस्मिंश्चित्समुद्रोपकण्ठे महान् जम्बूपादपः सदा  
फलः ; तत्र च रक्तमुखो नाम वानरः प्रतिवसति स्म । तत्र  
च तस्य तरोरधः कदाचित् करालमुखो नाम मकरः समुद्र  
सलिलान्निष्कस्य सुकोमलवालुकासनाये तीरोपान्ते न्यवि-  
शत् । ततश्च रक्तमुखेन स प्रोक्तः, भो ! भवान् समभ्यागती-  
ऽतिथिः । तद्भवतु मया दत्तान्यस्ततस्तुल्यानि जम्बूफलानि ।  
उक्तञ्च, प्रियो वा यदि वा द्वेष्यो मूर्खो वा यदि पण्डितः ।

वैश्वदेवान्तमापन्नः सोऽतिथिः स्वर्गसंक्रमः ॥ २ ॥

न पृच्छेच्चरणं गीत्रं न च विद्यां कुलं न च ।

अतिथिं वैश्वदेवान्ते श्राद्धे च मनुरववीत् ॥ ३ ॥

दूरमार्गं यमयान्तं वैश्वदेवान्तमागतम् ।

अतिथिं पूजयेद्यस्तु स याति परमां गतिम् ॥ ४ ॥

अपूजितोऽतिथिर्यस्य गृहाद्याति विनिश्चसन् ।

गच्छन्ति विमुखास्तस्य पितृभिः सह देवताः ॥ ५ ॥

एवमुक्त्वा तस्मै जम्बूफलानि ददौ । सोऽपि तानि भक्षयित्वा तेन सह चिरं गोष्ठीसुखमनुभूय भूयोऽपि स्वभवनमगात् । एवं नित्यमेव तौ वानरमकरो जम्बूच्छायास्थितौ विविधशास्त्रगोष्ठ्या कालं नयन्तौ सुखेन तिष्ठतः । सोऽपि मकरो भक्षितशेषाणि जम्बूफलानि गृहं गत्वा स्वपत्न्याः प्रयच्छति । अथान्यतमे दिवसे तया सह पृष्टः, नाथ ! क्वैव विधान्यमृतकल्पानि फलानि प्राप्नोसि । स आह, भद्रे ! ममास्ति परमसुहृद्भक्तमुखो नाम वानरः ; स प्रीतिपूर्वमिमानि फलानि प्रयच्छति । अथ तयाभिहितम्, यः सदैवामृतप्रायाणीदृशानि फलानि भक्षयति तस्य हृदयममृतमयं भविष्यति । तद्यदि मया भार्यया ते प्रयोजनं, ततस्तस्य हृदयं मम प्रयच्छ, येन तद्भक्षयित्वा जरामरणरहिता त्वया सह भोगान् भुनज्मि । स आह, भद्रे ! मा मैवं वद । यतः स प्रतिपत्नीऽस्माकं भ्राता, अपरं फलदाता, ततो व्यापादयितुं न शक्यते । तत्त्वं जैनं मिथ्याग्रहम् । उक्तञ्च,

एका प्रसूयते माता द्वितीया वाक् प्रसूयते ।

वाग्जातमधिकं प्रोक्तुः सोदर्शदपि बन्धुवत् ॥ ६ ॥

अथ मकर्याह, त्वया कदाचिदपि मम वचनं नान्यथा कृतम् । तन्नूनं सा वानरी भविष्यति यतस्तस्या अनुरागतः सकलमपि दिनं तत्र गमयसि । तत्त्वं ज्ञातो मया सम्यक् । यतः, साक्षादं वचनं प्रयच्छसि न मे नो वाञ्छितं किञ्चन प्रायः प्रोच्छसिषि द्रुतं द्रुतवहज्वालासमं रात्रिषु ।

कण्ठाश्लेषपरिग्रहे शिथिलता यत्रादराशुभ्यमे  
तत्ते धूर्त्त ! हृदि स्थिता प्रियतमा काचिन्ममैवापरा ॥ ७ ॥  
सोऽपि पत्न्याः पादोपसंग्रहं कृत्वाङ्गोपरि निधाय तस्याः

कोपकोटिमापन्नायाः पत्न्याः सुदीनमुवाच ।

मयि ते पादपतिते किङ्करत्वमुपागते ।

त्वं प्राणवक्त्रभेऽस्मात् कोपने ! कोपमेष्यसि ॥ ८ ॥

सापि तद्वचनमाकर्ण्णायुप्सुतमुखी तमुवाच ।

सार्द्धं मनोरथयतैस्तव धूर्त्त ! कान्ता

सैव स्थिता मनसि हृदिमभावरम्या ।

अस्माकमस्ति न कथञ्चिदिहावकाश-

स्तस्मात्कृतं चरणपातविडम्बनाभिः ॥ ९ ॥

अपरं सा यदि तव वक्त्रभा न भवति तत् किं मया  
भणितेऽपि तां न व्यापादयसि । अथ यदि स वानरस्तत्  
कस्तेन सह तव स्नेहः ? तत् किं बहुना, यदि तस्य हृदयं  
न भक्षयामि, तन्नया प्रायोपवेशनं कृतं विद्धि । एवं तस्या-  
स्तन्निश्चयं ज्ञात्वा चिन्ताव्याकुलिते हृदयः स प्रोवाच । अथवा  
साध्विदमुच्यते,

वज्रलेपस्य मूर्खस्य नारीणां कर्कटस्य च ।

एको ग्रहस्तु मीनानां नीलीमद्यपयोस्तथा ॥ १० ॥

तत् किं करोमि ? कथं स मे बध्यो भवति ? इति  
विचिन्त्य वानरपार्श्वमगमत् । वानरोऽपि चिरायान्तं तं  
सोद्वेगमवलीक्य प्रोवाच, भो मित्र ! किमद्य चिरवेलायां

समायातोऽसि ? कस्मात्काङ्क्षादं नालापयसि ? न सुभाषितानि  
पठसि ? स आह, मित्र ! अहं तव भ्रातृजायया निष्ठुरतरै-  
र्वाक्यैरभिहितः, भोः कृतघ्न ! मा मे त्वं स्वमुखं दर्शय  
यतस्त्वं प्रतिदिनं मित्रं उपजीवसि न च तस्य पुनः प्रत्युप-  
कारं गृह्णदर्शनमात्रेणापि न करोषि । तस्मै प्रायश्चित्तमपि  
नास्ति । उक्तञ्च,

ब्रह्मघ्ने च सुरापे च चोरे भग्नव्रते गणे ।

निष्कृतिर्विहिता सद्भिः कृतघ्ने नास्ति निष्कृतिः ॥ ११ ॥

तत्त्वं मम देवरं गृहीत्वाद्य प्रत्युपकारार्थं गृह्णमानय ।  
नो चेत् त्वया सह मे परलोके दर्शनम् । तदहं तथैव प्रीक्षस्तव  
सकाशमागतः । तदद्य तथा सह त्वदर्धे कलहायतो मम  
इयती वेला विलम्बा । तदागच्छ मे गृहम् । तव भ्रातृ-  
पत्नी रचिततुष्का प्रशुणितवस्त्रमणिमानिक्याद्युचिताभरणा  
हारदेयवडवन्दनमाला सोत्कण्ठा तिष्ठति । मर्कट आह,  
भो मित्र ! युक्तमभिहितं मद्व्यापन्नया । उक्तञ्च,

वर्जयेत्कौलिकाकारं मित्रं प्राञ्जतरो नरः ।

आत्मनः सम्मुखं नित्यं य आकर्षति नीलुपः ॥ १२ ॥

तथा च, ददाति प्रतिगृह्णाति शुभामागच्छति पृच्छति ।

भुङ्क्ते भोजयते चैव पड्वियं प्रीतिमघगम् ॥ १२ ॥

परं ययं वनचराः ; शुभदीयस्य जन्मास्तौ गृहं, तत्कथं  
गवयते तव गन्तुम् ? तस्मात्तामपि मे व्याटपत्नीनयानय  
येन प्रणम्य तस्या आशीर्वादं गृह्णामि । स आह, भो मित्र !

अस्ति समुद्रान्तरे सुरम्ये पुलिनप्रदेशेऽस्मद्गृहम् । तन्मम  
 पृष्ठमारूढः सुखेनाकृतभयो गच्छ । सोऽपि तच्छ्रुत्वा सान-  
 न्दमाह, भद्र ! यद्येवं तत्किं विलम्बाते ? त्वर्थ्यताम् ।  
 एषोऽहं तव पृष्ठमारूढः । तधानुष्ठिते अगाधे जलधौ गच्छन्तं  
 मकरमालोक्य भयतस्तमना वानरः प्रोवाच । भ्रातः ! शनैः  
 शनैर्गम्यताम्, जलकक्षीलैः प्लाव्यते मे शरीरम् । तदाकर्ण्य  
 मकरश्चिन्तयामास । असावगाधं जलं प्राप्नो मे वशः  
 सञ्जातः ; मत्पृष्ठगतस्तिलमात्रमपि चलितुं न शक्नोति ।  
 तस्मात्कथयामि अस्य निजाभिप्रायं, येनाभीष्टदेवतास्मरणं  
 करोति । आह च, मित्र ! त्वं मया वधाय समानीतो भार्या-  
 वाक्येन विज्ञास्य, तत् स्मर्यतामभीष्टदेवता । स आह, भ्रातः !  
 किं मया तस्यास्तावपि चापकृतं येन मे वधोपायश्चिन्तितः ।  
 मकर आह, भो ! तस्यास्तावत्तव हृदयस्यासृतमयफल-  
 रसास्यादनमृष्टस्य भक्षणे दीहदः सञ्जातः । तेनैतदनुष्ठि-  
 तम् । प्रत्युत्पन्नमतिर्वानर आह, भद्र ! यद्येवं तत्किं त्वया  
 मम तत्रैव न व्याहृतं ? येन हृदयं जम्बूकीटरे सदैव मया  
 सुगुप्तं कृतम् ; तदभ्रातृपन्नग अपेयामि । त्वयाहं शून्य-  
 हृदयोऽव कस्मादानीतः ? तदाकर्ण्य मकरः सानन्दमाह,  
 भद्र ! यद्येवं तदर्पय मे हृदयं येन सा दुष्टपत्नी तद्वच्चित्वा-  
 नगनादुत्तिष्ठति । अहं त्वां तमेव जम्बूपादपं प्रापयामि ।  
 एवमुक्त्वा निवर्त्य जम्बूतलमगात् । वानरोऽपि कथमपि  
 जल्पितविविधदेवतीपचारपूजस्त्रीरमासादितवान् ततश्च दीर्घ-

तरचङ्गमणेन तमेव जम्बूपादपमारुढश्चिन्तयामास, अहो !  
लब्धास्तावत् प्राणाः । अथवा साध्विदमुच्यते,

न विश्वसेदविश्वस्ते विश्वस्तेऽपि न विश्वसेत् ।

विश्वासाद्भयमुत्पन्नं मूलान्यपि निरुन्तति ॥ १४ ॥

तन्ममैतदद्य पुनर्जन्मादिनमिव सञ्जातम् । इति चिन्त-  
यानं मकर आह, भो मित्र ! अर्पय तद्वृद्धं यथा ते भ्रातृ-  
पत्नी भक्षयित्वा नशनादुत्तिष्ठति । अथ विहस्य निर्भर्त्सयन्  
वानरस्तमाह, धिग्धिग्मूर्ख ! विश्वासघातक ! किं कस्य-  
चिद्वृद्धययं भवति ? तदाश्च गम्यताम्, जम्बूवृक्षस्याधस्तात्  
भूयोऽपि त्वया नागस्तव्यम्, उक्तञ्च यतः,

सकृद्दृष्टञ्च यो मित्रं पुनः सन्धातुमिच्छति ।

स मृत्युमुपगृह्णाति गर्भममृततरो यथा ॥ १५ ॥

तत् श्रुत्वा मकरः सविलस्रं चिन्तितवान्, अहो ! मया-  
तिमूढेन किमस्य स्वचित्ताभिप्रायो निवेदितः ; तद्यद्यसौ  
पुनरपि कथञ्चिद्विश्वासं गच्छति तद्भूयोऽपि विश्वासयामि ।  
आह च, मित्र ! हास्येन मया तेऽभिप्रायो लब्धः । तस्या न  
किञ्चित्त्वं हृदयेन प्रयोजनम् । तदागच्छ प्राप्सूर्णवान्यायेना-  
स्मद्गृहम् । तव भ्रातृपत्नी सोत्कण्ठा वर्त्तते । वानर आह,  
भो दुष्ट ! गम्यताम्, अधुना नाहमागमिष्यामि । उक्तञ्च,

बुभुक्षितः किं न करोति पापम्

धीणा जना निष्करुणा भवन्ति ।

आख्याहि भद्रे, ! प्रियनर्शनस्य



न गङ्गदत्तः पुनरेति कूपम् ॥ १६ ॥

मकर आह, कथमेतत् ? स आह,

कथा २ ।

अस्ति कश्चिंश्चित्कूपे गङ्गदत्तो नाम मण्डूकराजः प्रति-  
वसति स्म । स कदाचिदायादैरुद्देजितोऽरघ्वघटीमारुह्य  
निष्क्रान्तः । अथ तेन चिन्तितम्, यत् कथं तेषां दाया-  
दानां मया प्रत्यपकारः कर्तव्यः । उक्तञ्च,

आपदि येनापकृतं येन च हसितं दशाशु त्रिपमासु ।

अपकृत्य तयोरुभयोः पुनरपि जातं नरं मन्थे ॥ १७ ॥

एवं चिन्तयन् विले प्रविशन्तं कृष्णसर्पमपश्यत् । तं दृष्ट्वा  
भूयोऽप्यचिन्तयत्, यदेनं तत्र कूपे नीत्वा सकलदायादानां  
सुच्छदं करोमि । उक्तञ्च,

शत्रुभिर्योजयेच्छत्रुं बलिना बलवत्तरम् ।

स्वकार्याय यतो न स्यात्काचित्पीडात्र तत्क्षये ॥ १८ ॥

तथाच, शत्रुमुन्मूलयेत्प्राज्ञस्तीक्ष्णं तीक्ष्णेन शत्रुणा ।

व्यथाकरं सुखार्थाय कण्टकेनैव कण्टकम् ॥ १९ ॥

एवं स विभाव्य विलङ्घारं गत्वा तमाहूतवान्, एह्येहि  
प्रियदर्शन ! एहि, तच्छ्रुत्वा सर्पश्चिन्तयामास । य एष मामा-  
ह्वयति, स स्वजातीयो न भवति यतो नैषा सर्पवाणी ।  
अन्येन केनापि सह मम मत्स्यलोके सन्धानं नास्ति । तदेतैव  
दुर्गे स्थितस्तावदेभि कोऽयं भविष्यति उक्तञ्च,

मिति । सर्प आह, भो गङ्गदत्त ! न सम्यगभिहितं त्वया ।  
 कथमहं तत्र गच्छामि । भदीयविलदुर्गमन्वेन रुद्धं भवि-  
 . . थति । तस्मादत्रस्थस्य मे मण्डूकमेकैकं स्ववर्गीयं प्रयच्छ,  
 नो चेत्सर्वानपि भक्षयिष्यामीति । तच्छ्रुत्वा गङ्गदत्तो  
 व्याकुलमना व्यविस्तयत् । अहो ! किमेतन्मया कृतं सर्पमान-  
 यता, तद्यदि निषेधयिष्यामि तत्सर्वानपि भक्षयिष्यति ।  
 अथवा युक्तमुच्यते ।

योऽमितं कुरुते मित्रं वीर्याभ्यधिकमात्मनः ।

स करोति न सन्देहः स्वयं हि विषभक्षणम् ॥ २५ ॥

तत्प्रयच्छाम्यस्यैकं दिनं प्रति सुहृदम् । उक्तञ्च,  
 सर्वस्वहरणे युक्तं प्रतुं बुद्धियुता नराः ।

तीक्ष्णवृत्त्यल्पदानेन वाङ्मव सागरी यथा ॥ २६ ॥

तथा च, यो दुर्बलोऽणूनपि याच्यमानो  
 बलीयसा यच्छति नैव साक्षा ।

प्रयच्छति नैव च दर्शमानम्

खारी स चूर्णस्य पुनर्देदाति ॥ २७ ॥

तथाच, सर्वनाशो समुत्पन्ने अर्धं त्यजति पण्डितः ।

अर्धेन कुरुते कार्यं सर्वनाशो हि दुस्तरः ॥ २८ ॥

न स्वल्पस्य कृते भूरि नाशयेन्मतिमान् नरः ।

एतदेव हि पाण्डित्यं यत् स्वल्पात् भूरिरक्षणम् ॥ २९ ॥

एव निश्चित्य नित्यमेकैकमादिशति । सोऽपि तं भक्ष-  
 यित्वा तस्य परोक्षेऽन्यानपि भक्षयति । अथवा साध्विदमुच्यते,

यथा हि मलिनैर्वस्त्रैर्यत्र तत्रोपविश्यते ।

एवं चलितवित्तस्तुवित्तशेषं न रक्षति ॥ ३० ॥

अथान्यदिने तेनापरान् मण्डूकान् भक्षयित्वा गङ्गदत्तसुतो यमुनादत्तो भक्षितः । तं भक्षितं मत्वा गङ्गदत्तस्तारस्वरेण धिग्धिक् प्रलापपरः कथञ्चिदपि न विरराम । ततः स्वपत्न्याभिहितः ।

किं क्रन्दसि दुराक्रन्द ! स्वपक्षक्षयकारक ! ।

स्वपक्षस्य क्षये जाते को न स्त्राता भविष्यति ? ॥ ३१ ॥

तदद्यापि चिन्तितमात्मनो निष्क्रमणमस्य बधोपायश्च । अथ गच्छता कालेन सकालमपि कवलितं मण्डूककुलम् । केवलमेको गङ्गदत्तस्तिष्ठति । ततः प्रियदर्शनेन भक्षितम्, भो गङ्गदत्त ! बुभुक्षितोऽहम्, निःशेषिताः सर्वे मण्डूकाः । तद्दीयतां मे किञ्चिद्भोजनं येतोऽहं त्वयात्रा-नीतः । स आह, भो मित्र ! न त्वयात्र विषये मयावस्थितेन कापि चिन्ता कार्या, तद्यदि मां प्रिययसि ततोऽन्यकूपस्थानपि मण्डूकान् विश्वास्यात्रानयामि । स आह, मम तावत्त्वमभक्ष्यो भ्रातृस्थाने, तद्यद्येवं करोषि तत्साम्प्रतं पितृस्थाने भवसि, तदेवं क्रियतामिति । सोऽपि तदाकर्ण्यार-षट्पाटिकामाश्रित्य विविधदेवतोपकल्पितपूजोपयाचितोऽस्मात्कृपादिनिष्क्रान्तः । प्रियदर्शनीऽपि तदाकाङ्क्षया तत्रस्थः प्रतीचमाणस्तिष्ठति । अथ चिरादनागते गङ्गदत्ते प्रियदर्श-नोऽन्यकोटरनिवासिनीं गोधामुवाच, भद्रे ! क्रियतां स्त्रीकं

यस्य न जायते शीलं न कुलं न च संनयः ।

न तेन सङ्गतिं कुर्यादित्युवाच बृहस्पतिः ॥ २० ॥

कदाचित्कोऽपि मन्त्रवाद्यौषधचतुरो वां मामाह्वय बन्धवे  
क्षिपति । अथवा कश्चित्पुरुषो वैरमायित्य कस्यचिद्वचनार्थं  
मामाह्वयति । आह च, भोः ! को भवान् ? स आह, अहं  
गङ्गदत्तो नाम मण्डूकाधिपतिस्त्वत्सकाशे मैत्रार्थमभ्यागतः ।  
तच्छ्रुत्वा सर्प आह, भो ! अश्वत्थमेतद्यत्तुणानां वज्रिना  
सह सङ्गमः । उक्तञ्च,

यो यस्य जायते बन्धः स स्वप्नेऽपि कथञ्चन ।

न तत्क्षमीपमभ्येति तत्किमेवं प्रजल्पसि ॥ २१ ॥

गङ्गदत्त आह, भोः । सत्यमेतत् । स्वभाववैरी त्वमस्मा-  
कम् । परं परपरिभवात्प्राप्नोऽहं ते सकाशम् । उक्तञ्च,  
सर्व्वनाशे च सञ्जाते प्राणानामपि संशये ।

अपि शत्रुं प्रणम्यापि रक्षेत्प्राणधनानि च ॥ २२ ॥

सर्प आह, कथय कस्मात्ते परिभवः ? स आह, दायादेभ्यः ।  
सोऽप्याह, क त आश्रयो वाप्यां कूपे तडागे ह्रदे वा तत्कथय  
स्वाश्रयम् ? तेनोक्तम्, पाषाणचयनिबद्धे कूपे । सर्प आह, अहो !  
अपदा वयं, तन्नास्ति तत्र मे प्रवेशः, प्रविष्टस्य च स्थानं नास्ति,  
यत्र स्थितस्तव दायादान् व्यापादयामि । तद्वन्मताम् । उक्तञ्च,

यच्छक्यं शसितुं शस्यं शस्तं वरिणमेव यत् ।

हितञ्च परिणामे यत्सदाद्यं भूतिमिच्छता ॥ २३ ॥

गङ्गदत्त आह, भोः । समागच्छ त्वम् । अहं सुखी

पायेन तत्र तव प्रवेशं कारयिष्यामि । तथा तस्य मध्ये जलो-  
पास्ते रम्यतरं कोटरमस्ति ; तत्र स्थितस्त्वं लीलया दाया-  
दान् व्यापादयिष्यसि । तच्छ्रुत्वा सर्पौ व्यचिन्तयत्, अहं  
तावत्परिणतवयाः, कदाचित्कथञ्चिन्मूपकमेकं प्राप्नोमि ।  
तत्सुखावहो जीवनोपायोऽयमनेन कुलाङ्गारेण मे दर्शितः ।  
तद्वत्वाताम्नसूकान् भक्षयामीति । अथवा साध्विदमुच्यते,  
यौ हि प्राणपरिघ्नीणः सहायपरिवर्जितः ।

स हि सर्वसुखोपायां वृत्तिमाचरयेद्बुधः ॥ २४ ॥

एवं विचिन्त्य तमाह, भो गङ्गदत्त ! यद्येषं तदग्रे भव  
येन तत्र गच्छावः । गङ्गदत्त आह, भोः प्रियदर्शन ! अहं  
त्वं सुखोपायेन तत्र नेष्यामि स्थानञ्च दर्शयिष्यामि । परं  
त्वयास्मत्परिजनी रक्षणीयः । केवलं यानहं तव दर्शयि-  
ष्यामि त एव भक्षणीया इति । सर्प आह, साम्प्रतं त्वं  
मे मित्रं जातम् । तत्र भेतव्यम्, तव वचनेन भक्षणी-  
यास्ते दायादाः । एवमुक्त्वा विलासिष्कम्य तमालिङ्गा च  
तेनैव सह प्रस्थितः । अथ कूपमासाद्यारघटघाटिका-  
मार्गेण सर्पस्तेनात्मना खालयं नीतः । ततश्च गङ्गदत्तेन  
कृष्णसर्पं कोटरे धृत्वा दर्शितास्ते दायादाः । ते च तेन  
गनैः ग्रनैर्भक्षिताः । अथ मण्डकाभावे सर्पेणाभिहितम् ।  
भद्र ! निःशेषितास्ते रिपवस्तत्पुयच्छान्यन्मे किञ्चिज्जीवनं,  
यतोऽहं त्वयात्वानीतः । गङ्गदत्त आह, भद्र ! कृतं त्वया  
मित्रकृत्यम् ; तत्साम्प्रतमनेनैव घाटिकायन्त्रमार्गेण गम्यता-

साहाय्यम् । यतश्चिरपरिचितस्ते गङ्गदत्तः ; तद्गत्वा  
 तत्सकाशं कुत्रचित् जलाशये अन्विष्य मम सन्देशं कथय ।  
 येनागम्यतामेकाकिनापि भवता द्रुततरं, यद्यन्वे मण्डूका  
 नागच्छन्ति । अहं त्वया विना नात्र वस्तुं शक्नोमि । तथा  
 यद्यहं तव विरुद्धमाचरामि तत्सुकृतमन्तरे मया विधृतम् ।  
 गोधापि तद्वचनाद्गङ्गदत्तं द्रुततरमन्विष्याह, भद्र गङ्गदत्त !  
 स तव सुहृत्प्रियदर्शनस्तव मार्गं समीक्षमाणस्तिष्ठति ।  
 तच्छीघ्रं गम्यतामिति । अपरञ्च तेन तव विरूपकरणे सुकृत-  
 मन्तरे धृतम् । तन्निःशङ्केन मनसा समागम्यताम् । तदाकर्ण्य  
 गङ्गदत्त आह,

बुभुक्षितः किं न करोति पापं

जीष्णा नरा निष्करुणा भवन्ति ।

आख्यां हि भद्रे । प्रियदर्शनस्य

न गङ्गदत्तः पुनरेति कूपम् ॥ ३२ ॥

एवमुक्त्वा स तां विसर्जयामास ।

तद्गो द्रुष्टजलचर । अहमपि गङ्गदत्त इव त्वद्गृहे न  
 कथञ्चिदपि यास्यामि । तच्छ्रुत्वा मकर आह, भो मित्र !  
 नैतद्युक्तं ते ते कर्तुम् । सर्व्वथैव मे कृतघ्नतादोषमपनय मद-  
 गृहागमनेन । अथवात्वाहमनशनात्प्राणत्यागं तवीपरि करि-  
 ष्यामि । धानर आह, मूढ़ ! किमहं लब्धकर्णो मूर्खो ? दृष्टा-  
 पायेऽपि स्वयमेव तत्रैव गत्वात्मानं व्यापादयामि ।

आगतश्च गतश्चैव दृष्टा सिद्धपराक्रमम् ।

अकर्णद्वयो मूर्खो यो गत्वा पुनरागतः । ३३ ।

मकर आह, भद्र ! स को लम्बकर्णः ? कथं दृष्टापायो-  
ऽपि मृतः ? तन्मे निवेद्यताम् । वानर आह,

कथा ३ ।

अस्ति कश्चिद्वनोद्देशे करालकेशरो नाम सिंहः प्रति-  
वसति स्म; तस्य च धूसरको नाम शृगालः सदैवानुयायी  
परिचारकोऽस्ति । अथ कदाचित्तस्य हस्तिना सह युद्ध-  
मानस्य शरीरे गुरुतराः प्रहाराः सञ्जाता यैः पदमेकमपि  
चलितुं न शक्नोति तस्याचलनाच्च धूसरकः चुत्चामकण्ठो  
दोर्बल्यं गतः । अन्यस्मिन्नहनि तमवोचत्, स्वामिन् ।  
बुभुक्षया पीडितोऽहं, पदात्पदमपि चलितुं न शक्नोमि ।  
तत्कथं ते शून्यपां करोमि । सिंह आह, भो ! गच्छान्वेष्य  
किञ्चित् सत्त्वं, येनमामवस्थां गतोऽपि व्यापादयामि । तदा-  
कर्णं शृगालोऽन्वेषयन् कश्चिन्नमीपवर्त्तिनं ग्राममासादितवान् ।  
तत्र लम्बकर्णो नाम गर्दभस्तडागोपान्ते प्रविरलदूर्वाङ्कुरान्-  
कच्छादास्त्रादयन् दृष्टः । ततश्च समीपवर्त्तिना भूत्वा तेनाभि-  
हितः, माम् ! नमस्कारोऽयं मदीयः सम्भाव्यताम् । चिरा-  
दृष्टोऽसि । तत्कथय तत्किमेवं दुर्बलतां गतः । स आह,  
भो भगिनीपुत्र ! किं कथयामि, रजकोऽतिनिर्दयोऽति-  
भारेण मां पीडयति, घासमुष्टिमपि न प्रयच्छति । केवलं  
दूर्वाङ्कुरान्मूलिमिश्रितान् भक्षयामि । तत्कुतो मे शरीरे

पुष्टिः ? । शृगाल आह, माम् ! यद्येवं तदस्ति मरकतसद-  
 शशष्पप्रायो नदीसनाथो रमणीयतरः प्रदेशः । तत्रागत्य  
 मया सह सुभाषितगोष्ठीसुखमनुभवन् तिष्ठ । लम्बकर्ण  
 आह, भो भगिनीसुत ! युक्तमुक्तं भवता । परं वयं ग्राम्याः  
 पशवोऽरण्यचारिणां बध्वास्तत्किं तेन भव्यप्रदेशेन ? शृगाल  
 आह, माम् । मैवं वद, मञ्जुजपञ्जरपरिरक्षितः स देशः ।  
 तत्रास्ति कश्चिदपरस्य तत्र प्रवेशः । परमनेनैव दीप्तेण रजक-  
 कदर्थितास्तत्र तिस्त्री रासभ्योऽनाथाः सन्ति । ताश्च पुष्टि-  
 मापन्ना यौवनोत्कटा इदं माम्बुधुः, यदि त्वमस्माकं सती  
 मातुलस्तदा किञ्चिद्भ्रामान्तरं गत्वास्मद्योग्यं कश्चित्पति-  
 मानय । तदर्थं त्वामहं तत्र नयामि । अथ शृगालवचनानि  
 श्रुत्वा कामपीडिताङ्गस्तमवोचत्, भद्र ! यद्येवं तदग्रे भव,  
 येनागच्छामि । अथवा साध्विदमुच्यते ।

नामृतं न विषं किञ्चिदेकां मुक्ता नितम्बिनीम् ।

यस्याः सङ्गेन जीव्यते म्रियते च वियोगतः ॥ ३४ ॥

तथाच, यासां नाम्नापि कामः स्यात्सङ्गमं दर्शनं विना ।

तासां दृक् सङ्गमं प्राप्य यत्र द्रवति कौतुकम् ॥ ३५ ॥

तथानुष्ठिते शृगालेन सह सिंहान्तिकमागतः । सिंहो-  
 ऽपि व्यथाकुलितस्तं दृष्ट्वा यावत्समुत्तिष्ठति, तावद्वासभः  
 पलायितुमारब्धवान् । अथ तस्य पलायमानस्य सिंहेन तलप्र-  
 हारो दत्तः । स च मन्दभाग्यस्य व्यवसाय इव व्यर्थतां गतः ।  
 अत्रान्तरे शृगालः कोपाविष्टस्तमुवाच, भोः ! किमेवं विधः



प्रहारस्ते ? यद्दर्भोऽपि तव पुरतो बलाद्गच्छति । तत्कथं  
 गजेन सह युद्धं करिष्यसि ? तदृष्टं ते बलम् । अथ विलक्ष-  
 स्मितं सिंह आह, भोः ! किमहं करोमि । मया न क्रमः  
 सञ्जीकृत आसीत् । अन्यथा गजोऽपि मत्क्रमाक्रान्तो न गच्छति  
 शृगाल आह, अद्याप्येकवारं तवान्तिके तमानिष्यामि ।  
 परं त्वया सञ्जीकृतक्रमेण स्यातव्यम् । सिंह आह, भद्र ।  
 यो मां प्रत्यक्षं दृष्ट्वा गतः स पुनः कथमवागमिष्यति ।  
 तदन्यत्किमपि सत्त्वमन्विष्यताम् । शृगाल आह, किं तवानेन  
 व्यापारेण ? त्वं केवलं सञ्जीकृतक्रमस्तिष्ठ । तथानुष्ठिते शृगालो-  
 ऽपि यावद्रासभमार्गेण गच्छति, तावत्तत्रैव स्थाने चरन् दृष्टः ।  
 अथ शृगालं दृष्ट्वा रासभः प्राह, भो भगिनीसुत ! शोभ-  
 नस्थाने त्वयाहं नीतः ; द्राङ्मृत्युवशं गतः । तत्कथय किं  
 तत्सत्त्वं, यस्यातिरौद्रवज्रसदृशकरप्रहारादहं मुक्तः । तच्छ्रुत्वा  
 प्रहसन् शृगाल आह, भद्र । रासभी त्वामायान्तं दृष्ट्वा सातु-  
 रागालिङ्गितुं समुत्थिता । त्वं च कातरत्वान्नष्टः । सा पुनर्न  
 शक्ता त्वां विना स्यातुम् । तया तु नश्यतस्तेऽवलम्बनार्थं  
 हस्तः चित्तो नान्यकारणेन, तदागच्छ, सा त्वत्कृते प्रायो-  
 पवेशनां उपविष्टा तिष्ठति । एतद्वदति, यत्तत्त्वार्थो यदि  
 मे भर्ता न भवति, तदहमग्नौ जले वा प्रविशामि, पुनस्तस्य  
 विद्योगं सोढुं न शक्नोमि । तत्पूसादं कृत्वा तत्रागम्यता-  
 मिति । नो चेत्तव लोहत्वा भविष्यति । अपरं भगवान्  
 कामः कोपं तव करिष्यति । उक्तञ्च,

स्त्रीमुद्रां मकरध्वजस्य जयिनीं सर्वार्थसम्पत्करीं .

ये मूढाः प्रविष्टाय यान्ति कुधियो मिथ्याफलान्वेषिणः ।

ते तेनैव निहत्य निर्दयतरं नमनीकृता मुण्डिताः

केचिद्रक्तपटीकृताश्च जटिलाः कापालिकाद्यापरे ॥ ३६ ॥

अथासी तद्वचनं श्रुत्वा भूयोऽपि तेन सह  
प्रस्थितः । अथवा साध्विदमुच्यते ।

जानन्नपि नरो देवात्प्रकरोति विगर्हितम् ।

कर्म किं कस्यचिन्नोके गर्हितं रोचते कथम् ॥ ३७ ॥

अत्रान्तरे सज्जितक्रमेण सिंहेन स लम्बकर्णो व्यापादितः ।

ततस्तं दृष्ट्वा शृगालं रक्षपालं निरूप्य स्वयं स्नानार्थं नद्यां  
गतः । शृगालेनापि शीघ्रोत्सुक्यात्तस्य कर्णद्वयं भक्षि-

तम् । अत्रान्तरे सिंही यावत्स्नात्वा कृतदेवार्चनः प्रतर्पित-

पितृगणः समायाति तावत्कर्णद्वयरहितो रासभस्तिष्ठति ।

तं दृष्ट्वा कोपपरीतात्मा सिंहः शृगालमाह, पाप । किमिद-

मनुचितं कर्म समाचरितं ? यत् कर्णद्वयभक्षणेनायमु-

च्छिष्टतां नीतः । शृगालः सविनयमाह । स्वामिन् । मा

मैवं वद । यत्कर्णद्वयरहितोऽयं रासभ आसीत् । तेने-

हागत्य त्वामवलोक्य भूयोऽप्यागतः अथ तद्वचनं श्रुत्वा

सिंहस्तेनैव सह संविभज्य निःशङ्कितमनास्तं भक्षितवान् ।

अतोऽहं ब्रवीमि ।

आगतस्य गतश्चैव दृष्ट्वा सिंहपराक्रमम् ।

अकर्णद्वयो मूर्खो यो गत्वा पुनरागतः ॥ ३८ ॥

तन्मूर्ख ! कपटं कृतं त्वया । परं युधिष्ठिरेणेव सत्यवच-  
नेन विनाशितम् । अथवा साध्विदमुच्यते ।

स्वार्थमुत्सृज्य यो दम्भी सत्यं ब्रूते न मन्दधीः ।

स स्वार्थाद्भ्रश्यते नूनं युधिष्ठिर इवापरः ॥ ३८ ॥

मकर आह, कथमेतत् ? स आह,

### कथा ४ ।

कस्मिंश्चिदधिष्ठाने कुम्भकारः प्रतिवसति स्म ; स कदा-  
चित्पूमादादर्द्धभग्नघटकपर्परतीक्ष्णाग्रस्योपरि महता वेगेन  
धावन् पतितः । ततः कर्परकोट्या पाटितललाटो रुधिर-  
झावितनुः कृच्छ्रादुत्थाय स्वाश्रयं गतः । ततश्चापथ्यसेवनात्स  
प्रहारस्तस्य करालतां गतः कृच्छ्रेण नीरीग्यतां नीतः । अथ  
कदाचिद्दर्भिर्घपीडिते देशे स कुम्भकारः क्षुत्क्षामकण्ठः  
कैचिद्राजसेवकैः सह देशान्तरं गत्वा कस्यापि राज्ञः सेवको  
बभूव । सोऽपि राजा तस्य ललाटे विकरालं प्रहारघतं दृष्ट्वा  
चिन्तयामास, यद्बीरः पुरुषः कश्चिदयम् । नूनं तेन ललाटपट्टे  
सम्मुखप्रहारः । अतस्तं सम्मानादिभिः सर्वेषां राजपुत्राणां  
सकाशादिशेषप्रसादेन पश्यति । तेऽपि राजपुत्रास्तस्य तं  
प्रसादातिरेकं पश्यन्तः परमेष्ठ्याधर्मं वहन्तो राजभयान्न  
किञ्चिद्भूयुः । अथान्यस्मिन्नहनि तस्य भूपतेर्वीरसम्भावनायां  
क्रियमाणायां विग्रहे समुपस्थिते प्रकल्पमानेषु गजेषु  
सन्नद्धमानेषु वाजिषु योधेषु मनुष्यक्रियमाणेषु तेन भूमजा

स कुम्भकारः प्रस्तावानुगतं पृष्ठो निर्व्यञ्जने । भो राजपुत्र !  
 दिं ते नाम ? का च जातिः ? कस्मिन् संग्रामे प्रहारोऽयं  
 ते ललाटे लग्नः । स आह, देव ! नायं शस्त्रप्रहारः । युधि-  
 ठिराभिधः कुलालोऽहं प्रकृत्या, मग्नेहेऽनेककर्पराण्यासन् ।  
 अथ कदाचिन्मद्यपानं कृत्वा निर्गतः प्रधावन् कर्परोपरि  
 पतितः । तस्य प्रहारविकारोऽयं मे ललाट एवं विकरालतां  
 गतः । तदाकर्ण्य राजा सग्रीहमाह, अहो ! वञ्चितोऽहं  
 राजपुत्रानुकारिणानेन कुलालेन । तद्दीयतां, द्रागेतस्य  
 चन्द्रार्धः । तथानुष्ठिते कुम्भकार आह, मा मैवं कुरु । पश्य  
 मे रणे हस्तलाघवम् । राजा प्राह, भोः सर्व्वगुणसम्पन्नो  
 भवान् । तथापि गम्यताम् । उक्तञ्च,

शूरस्य कृतविद्यस्य दर्शनीयोऽसि पुत्रक ।

यस्मिन् कुले त्वमुत्पन्नो गजस्तत्र न हन्यते ॥ ४० ॥

कुलाल आह, कथमेतत् ? राजा कथयति,

कथा ५ ।

[ ५ ]

अस्ति कस्मिंश्चिन्निवेशे सिंहदम्पती प्रतिवसतः स्म ;  
 अथ सिंहो पुत्रद्वयमजीजनत् । सिंहोऽपि नित्यमेव शृगान्  
 व्यापाद्य सिंहौ ददाति, अथान्यस्मिन्नहनि तेन किमपि  
 नासादितम् । वने भ्रमतोऽपि तस्य रविरस्तं गतः । अथ  
 तेन स्वगृहमागच्छता शृगालशिशुः प्राप्तः । स च बाल-  
 कोऽयमित्यवधार्य यत्नेन दंष्ट्रामध्यगतं कृत्वा सिंहा जीव-

न्तमेव समर्पितवान् । ततः सिंहाभिहितं, भोः कान्त !  
 त्वयानीतं किञ्चिदस्माकं भोजनम् ? सिंह आह, प्रिये ।  
 मयाद्यैनं शृगालशिशुं परित्यज्य न किञ्चित् सत्त्वमासादितम् ।  
 स च बालोऽयमिति मत्वा न व्यापादितो विशेषात् स्वजा-  
 तीयश्च । उक्तञ्च यतः ।

स्त्रीविप्रलिङ्गिबालेषु प्रहर्त्तव्यं न कर्हिचित् ।

प्राणत्यागेऽपि सञ्जाते विश्वस्तेषु विशेषतः ॥ ४१ ॥

इदानीं त्वमेनं भक्षयित्वा पथं कुरु । प्रभातेऽन्यत्  
 किञ्चिदुपार्जयिष्यामि । सा प्राह, भो कान्त । त्वया बालको-  
 ऽयं विचिन्त्य न हतः । तत् कथमेनमहं स्त्रीदरार्थं विनाश-  
 यामि । उक्तञ्च,

अकृत्यं नैव कर्त्तव्यं प्राणत्यागेऽपि संस्थिते ।

न च कृत्यं परित्याज्यं धर्म्यं एव सनातनः ॥ ४२ ॥

तस्मान्ममायं तृतीयः पुत्रो भविष्यति । इत्येवमुक्त्वा  
 तमपि स्वस्तनचीरेण परां पुष्टिमनयत् । एवं ते द्वयोऽपि  
 शिशवः परस्परमज्ञातजातिविशेषा एकाचारविहारा बाल्य-  
 समयं निर्वाहयन्ति । अथ कदाचित् तत्रवने ममद्र-  
 रण्यगजः समायातः । तं दृष्ट्वा तौ सिंहसुतौ द्वावपि कुपि-  
 ताननौ तं प्रति प्रचलितौ यावत्, तावत् तेन शृगालसुते-  
 नाभिहितं, अहो ! मञ्जीऽयं गुप्फाकुलशत्रुः, तत्र गन्तव्यमेत-  
 स्याभिमुखम् । एवमुक्त्वा गृहं प्रधावितः । तावपि ज्येष्ठबान्धव  
 भङ्गान्निरुत्साहतां गतौ । अथवा साध्विदमुच्यते ।

एकेनापि सुधीरेष सोत्साहेन रथं प्रति ।

सोत्साहं जायते सैन्यं भग्ने भद्रमवाप्नुयात् ॥ ४३ ॥

तथा च, अत एव हि वाञ्छन्ति भूपा योधान् महाबलान् ।

शूरान् वीरान् क्षतोत्साहान् वर्ज्जयन्ति च कातरान् ॥ ४४ ॥

अथ तौ द्वावपि गृहं प्राप्य पित्रोरग्रतो विहसन्तौ ज्येष्ठ  
भ्रातृचेष्टितमुचतुः । यथा गजं दृष्ट्वा दूरतोऽपि नष्टः ।

सोऽपि तदाकर्ण्य कोपाविष्टमनाः प्रस्फुरिताधरपल्लवस्तान्-  
लोचनस्त्रिशिखां भृकुटिं कृत्वा तौ निर्भर्त्सयन् पश्यतर-

वचनान्युवाच । ततः सिंहैकान्ते नीत्वा प्रबोधितोऽसौ । वक्षः ।

मैवं कदाचिज्जल्प । भवदीयलघुभ्रातरावेती । अथासौ

प्रभूतकोपाविष्टस्तामुवाच, किमहमेताभ्यां शौर्येण रूपेण

विद्याभ्यासेन कौशलेन वा हीनः ? येन मामुपहसतः ।

तन्मयावश्यमेतौ व्यापादनीयौ । तदाकर्ण्य सिंहौ तस्य

जीवितमिच्छन्त्यन्तर्विहस्य ग्राह ।

शूरोऽसि क्षतविद्योऽसि दर्शनीयोऽसि पुत्रक ।

यस्मिन् कुले त्वमुत्पन्नो गजस्तत्र न हन्यते ॥ ४५ ॥

तत् सम्यक् शृणु वक्षः । त्वं शृगालीसुतः कृपया मया

स्वस्तनक्षीरेण पुष्टिं नीतः । तद्यावदेतौ मत्पुत्रौ शिशुत्वात्

त्वां शृगालं न जानीतः, तावत् द्रुततरं गत्वा स्वजाती-

यानां मध्ये भव ; नो चेदाभ्यां हतो मृत्युपथं समेक्षसि ।

सोऽपि तद्वचनं श्रुत्वा भयव्याकुलमनाः शनैः शनैरपसृत्य

स्वजात्या मिलितः । तस्मात् त्वमपि यावदेते राजपुत्राभ्यां

कुलालं न जानन्ति । तावद्भुततरमपसर । नोचेदेतेषां सका-  
शादिदम्बनां प्राप्य मरिष्यसि । कुलालोऽपि तदाकर्ण्य सत्वरं  
प्रनष्टः । अतोऽहं ब्रवीमि,

स्वार्थमुत्सृज्य यो दम्भी सत्यं ब्रूते समन्दधौः ।

स स्वार्थाङ्गुश्यते नूनं युधिष्ठिर इवापरः । ४६ ॥

धिग्मूर्ख ! यत् त्वया स्त्रियोऽर्थ एतत् कार्यमनुष्ठातु-  
मारब्धम् । न हि स्त्रीणां कथञ्चिद्विज्ञासमुपगच्छेत् । उक्तञ्च,  
यदर्थं स्वकुलं त्यक्तं जीवितार्हञ्च हारितम् ।

सा मां त्यजति निःश्रेया कः स्त्रीणां विश्वसेनरः ? ॥ ४७ ॥

मकर आह, कथमेतत् ? वानर आह,

कथा ई ।

अस्ति कस्मिंश्चिदधिष्ठाने कोऽपि ब्राह्मणः ; तस्य च  
प्रियातिप्राणप्रिया । सापि प्रतिदिनं कुटुम्बेन सह कलहं  
कुर्वाणा न विराम्यति । सोऽपि ब्राह्मणः कलहमसहमानो  
भार्यावात्सल्यात् स्वकुटुम्बं परित्यज्य ब्राह्मण्या सह विप्रकष्टं  
देशान्तरं गतः । अथ महाटवीमध्ये ब्राह्मण्याभिहितः ;  
आर्यपुत्र ! त्वया मां बाधते । तदुदकं काप्यन्वेपय । अथासौ  
तद्वचनानन्तरं यावदुदकं गृहीत्वा समागच्छति, तावत्  
तां नृतामपश्यत् । अतिवृद्धमतया विषादं कुर्वन् यावद्विल-  
पति, तावदाकाशे वाचं शृणोति । तथा हि, यदि ब्राह्मण ।  
त्वं स्वकीयजीवितयार्हं ददासि, ततस्ते जीवति ब्राह्मणी ।

येनापि पूर्ववृत्तान्तः सकलोऽपि तस्मै निवेदितः । अतोऽहं  
ब्रवीमि ।

यदर्थं स्वकुसं त्यक्तं जीवितार्हञ्च हारितम् ।

सा मां त्यजति निस्त्रेहा कः स्त्रीणां विश्वसेनरः ॥ ४७

वानरः पुनरोह, साधु चेदमुपाख्यानकं श्रूयते,

न किं दद्यान्न किं कुर्यात् स्त्रीभिरभ्यर्थितो नरः ।

अनश्वा यत्र हेमन्ते शिरोऽपवर्णि मुष्टितम् ॥ ४८ ॥

मकर आह, कथमेतत् ? वानरः कथयति ।

कथा ७ ।

अस्ति प्रख्यातबलपौरुषोऽनेकनरेन्द्रहृन्दमुकुटमरीचिजा-  
जटिलीकृतपादपौटः शरच्छयाङ्गकिरणनिर्मलपथाः समु-  
द्रपर्यन्तायाः पृथिव्या भर्ता नन्दोनाम राजा ; तस्य सर्वशा-  
स्त्राधिगतसमस्ततत्त्वः सचिवो वररुचिर्नाम ; तस्य च  
प्रणयकलहेन जाया कुपिता । सा चातीव वल्लभानेक-  
प्रकारं परितोष्यमाणापि न प्रसौदति । ब्रवीति च भर्ता,  
भद्रे ! येन प्रकारेण तुष्यसि तं वद, निश्चितं करोमि । ततः  
कथञ्चित् तयोक्तं, यदि शिरो मुष्टयित्वा मम पादयोर्नि-  
पतसि, तदा प्रसादाभिमुखी भवामि । तथानुष्ठिते प्रस-  
न्नासौ । अथ नन्दस्य भार्यापि तथैव रुष्टा प्रसादमानापि  
न तुष्यति । तेनोक्तं, भद्रे ! त्वया विना मुहूर्त्तमपि न जीवामि,  
पादयोः पतित्वा त्वां प्रसादयामि । साब्रवीत्, यदि खलीनं  
मुखे प्रक्षिप्याहं तव पृष्ठे समारुह्य त्वां धावयामि । धावि-



तस्तु यद्यश्ववहेपसे, तदा प्रसन्ना भवामि । तथैवानुष्ठितम् ।  
अथ प्रभातसमये सभोपविष्टस्य राज्ञो वररुचिरायातः । तच्च  
दृष्ट्वा राजा पप्रच्छ, भो वररुचे ! किमपर्वणि मुण्डितं  
गिरस्ते ? सोऽब्रवीत् ।

न किं दद्यान्न किं कुर्यात् स्त्रीभिरभ्यर्थितो नरः ।

अनन्त्या यत्र हेपन्ते गिरोऽपर्वणि मुण्डितम् ॥ ४८ ॥

तस्मै दुष्टमकर ! त्वमपि नन्दवररुचिवत् स्त्रीवश्यः ।

ततस्तद्गद्गानीतेन त्वया मां प्रति बधोपायप्रयासः प्रारब्धः,  
परं स्ववाग्दोषेणैव प्रकटीभूतः । अथवा साध्विदमुच्यते ।

आत्मनो मुखदोषेण बध्यन्ते शुकसारिकाः ।

वक्तास्तत्र न बध्यन्ते मौनं सर्वार्थसाधनम् ॥ ५० ॥

तथाच, सुगुप्तं रक्ष्यमाणोऽपि दर्शयन् दारुणम् वपुः ।

व्याघ्रचर्मप्रतिच्छन्नो वाकृते रासभो हतः ॥ ५१ ॥

मकर आह, वाद्यमेतत् ? वानरः कथयति ।

कथा ८ ।

अस्ति कस्मिंश्चिदधिष्ठाने शुद्धपटो नाम रजकः प्रति-  
पसति स्म । तस्य च गर्दभ एकोऽस्ति ; सोऽपि घासाभा-  
वादेतिदुर्बलतां गतः । अथ तेन रजकेनाटव्यां परिभ्रमता  
मृतव्याघ्रो दृष्टः । चिन्तितश्च, अहो ! शोभनमापतितम् । अनेन  
व्याघ्रचर्मणा प्रतिच्छाद्य रासभं रात्रौ यवचेत्रेषूत्सृज्यामि ;  
येन व्याघ्रं भत्वा समीपवर्त्तिनः चैत्रपाला एनं न निष्कासयि-  
ष्यन्ति । तथानुष्ठिते रासभो यथेच्छया यवभक्षणं करोति

तत् श्रुत्वा ब्राह्मणेन शचीभूय तिसृभिर्वाचाभिः स्वजीवि-  
 तार्हं दत्तम् । याक्स्ममेव च ब्राह्मणी जीविता सा । अथ तो-  
 जलं पीत्वा वनफलानि भक्षयित्वा गन्तुमारब्धो । ततः  
 क्रमेण कस्यचिन्नगरस्य प्रवेशे पुष्पवाटिकां प्रविश्य ब्राह्मणी  
 भार्यामभिहितवान्, भद्रे ! यावदहं भोजनं गृहीत्वा  
 'समागच्छामि तावदत्र त्वया स्थातव्यं', इत्यभिधाय प्राया-  
 सीत् । अथ तस्यां पुष्पवाटिकायां पङ्कुररघटं खेलयन् दिव्य-  
 गिरा गीतमुद्गिरयति । तच्च श्रुत्वा कुसुमेषुषार्दितया तत्त-  
 काशं गत्वाभिहितम्, भद्र ! यदि मां न कामयसे, तच्च  
 तस्मा स्त्रीहत्या तव भविष्यति । पङ्कुरब्रवीत्, किं व्याधि-  
 यस्तेन मया करिष्यसि ? साब्रवीत्, किमनेनीलेन, अवश्यं  
 त्वया सह मया सङ्गमः कर्त्तव्यः । तत् श्रुत्वा तथा कृतवान् ।  
 सुरतानन्तरं साब्रवीत्, इतः प्रसूतिः यावज्जीवं मयात्मा  
 भवते दत्तः । इति ज्ञात्वा भवानप्यस्माभिः सहागच्छतु ।  
 सोऽब्रवीत्, एवमस्तु ; अथ ब्राह्मणी भोजनं गृहीत्वा समा-  
 गत्वा तया सह भोक्तुमारब्धः । साब्रवीत्, एष पङ्कुरुभु-  
 क्षितः, तदेतस्यापि कियन्तमपि यास देहीति । तथैवानु-  
 ष्ठिते ब्राह्मण्याभिहितम् । ब्राह्मण, सहायहीनस्त्वं यदा  
 ग्रामान्तरं गच्छसि, तदा मम वचनसहायोऽपि नास्ति ।  
 तत एनं पङ्कं गृहीत्वा गच्छावः । सोऽब्रवीत्, न शक्नो-  
 म्यात्मानमप्यात्मना वोढुम् । किं पुनरेनं पङ्कम् ? साब्रवीत्,  
 'पेटाभ्यन्तरस्थमेनमहं नेष्यामि । अथ तत् कृतकवचनव्यामो-

हितचित्तेन तेन प्रतिपन्नम् । तथानुष्ठित एवान्यस्मिन् दिने  
 कूपोपकण्ठे विश्रान्तो ब्राह्मणस्तथा पद्मपुरुषासक्तया सम्प्रेर्य  
 कूपान्तः पातितः । सापि पद्मं गृहीत्वा कस्मिंश्चिन्नगरे  
 प्रविष्टा । तत्र शल्कचौर्यरक्षानिमित्तं राजपुरुषैरितस्ततो  
 भ्रमस्तिस्तन्मस्तकस्था पेटा दृष्टा, बलादाच्छिद्य राजाग्रेनीता ।  
 राजा च यावत् तामुत्पाटयति, तावत् तं पद्मं ददर्श । ततः  
 सा ब्राह्मणी विलापं कुर्वती राजपुरुषानुपदमेव तत्रागता ।  
 राज्ञा पृष्टा को वृत्तान्त इति । साब्रवीत्, नमैव भर्ता  
 व्याधिबाधितो दायदसमूहैरुद्देजितो मया स्नेहव्याकुलित-  
 मानसया शिरसि कृत्वा तत्प्रकाशमानोतः । तत् श्रुत्वा  
 राजाब्रवीत्, ब्राह्मणि ! मे त्वं भगिनी, ग्रामद्वयं गृहीत्वा  
 भर्ता सह भोगान् भुञ्जाना सुखेन तिष्ठ । अथ स ब्राह्मणी  
 दैववशात् केनापि साधुना कृपादुत्तारितः परिभ्रमंस्तदेव  
 नगरमायातः । तथा दुष्टभार्यया दृष्टो राज्ञे निवेदितः ।  
 राजन् ! अयं मम भर्तुर्वैरी समायातः । राज्ञापि बध  
 आदिष्टः । सोऽब्रवीत्, देव ! अनया मम सक्तं किञ्चिद्गृही-  
 तमस्ति, यदि त्वं धर्मावत्सलः, तदापय । राजाब्रवीत्, भद्रे !  
 यत् त्वयास्य सक्तं किञ्चिद्गृहीतमस्ति तत् समर्पय । सा प्राह,  
 देव । मया न किञ्चित् गृहीतम् । ब्राह्मण आह, यन्मया  
 त्रिवाचिकं स्वजीवितार्थं दत्तं, तदेहि । अथ सा राजभयात्  
 तत्रैव त्रिवाचिकमेव जीवितं मया दत्तमिति जल्पन्ती प्राणैर्वि-  
 सुक्ता । ततः सविस्मयं राजाब्रवीत्, किमेतदिति । ब्राह्म-

प्रत्यूषे भूयोऽपि रजकः स्वाश्रयं नयति । एवं गच्छता  
कानेन स रासभः पीवरतनुर्जातः । कृच्छ्राद्वन्धनस्थानमपि  
नीयते । अथान्यस्मिन्नहनि स मदोद्धतो दूराद्रासभीशब्दम-  
शृणोत् । तत् श्रवणमातेनैव स्वयं शब्दयितुमारब्धः ।  
अथ ते चैवपाला रासभोऽयं व्याघ्रचर्मप्रतिच्छन्न इति ज्ञात्वा  
लगूढशरपापाणप्रहारैस्तं व्यापादितवन्तः । अतोऽहं ब्रवीमि ।

सुगुप्त रक्ष्यमाणोऽपि दर्शयन् दारुणं वपुः ।

व्याघ्रचर्मप्रतिच्छन्नो वाकृते रासभो हतः ॥ ५२ ॥

अथैवं तेन सह वदतो मकरस्य जलचरेणैकेनागत्याभि-  
हितं, भो मकर । त्वदीया भार्यानिशनीपविष्टा त्वयि चिर-  
यति प्रणयाभिभवादिपत्ना । एवं तद्वज्रपातसदृशवचनमा-  
कर्ण्यतीव व्याकुलितहृदयः प्रलपितमेवं चकार । अहो ।  
किमिदं सञ्जातं मे मन्दभाग्यस्य । उक्तञ्च,

माता यस्य गृहे नास्ति भार्या चाप्रियवादिनी ।

अरण्यं तेन गन्तव्यं यद्यारण्यं तथा गृहम् ॥ ५३ ॥

तन्मित्र ! चम्यतां मया तेऽपराधः कृतः । सम्प्रत्यहं तु  
स्त्रीवियोगाद्वैखानरप्रवेशं करिष्यामि । तच्छ्रुत्वा वानरः  
प्रहसन् प्रोवाच, भो । ज्ञातस्त्वं मया प्रथममेव यत् त्वं  
स्त्रीवश्यः स्त्रीलितश्च । साम्प्रतश्च प्रत्ययः सञ्जातः । तन्मूढ ।  
आनन्देऽपि जाते त्वं विषादं गतः । तादृग् भार्यायां मृत-  
यामुत्सवः कर्तुं प्रयुज्यते, उक्तञ्च यतः ।

या भार्या दुष्टचारिणा सतत कलहप्रिया

भार्यारूपेण सा ज्ञेया विदग्धैर्दारुणा जरा ॥ ५४ ॥

तस्मात् सर्वप्रयत्नेन नामापि परिर्जवयेत् ।

स्त्रीणामिह हि सर्वासां य इच्छेत् सुखमात्मनः ॥ ५५ ॥

यदन्तस्तत्र जिह्वायां यज्जिह्वायां न तद्वहिः ।

यद्वहिस्तत्र कुर्वन्ति विचित्रचरिताः स्त्रियः ॥ ५६ ॥

के नाम न विनश्यन्ति मिथ्याज्ञानान्नितम्बिनीम् ।

रम्यां य उपसर्पन्ति दौषाभां शलभा यथा ॥ ५७ ॥

अन्तर्विषमया ह्येता बहिर्धैव मनोरमाः ।

गुञ्जाफलसमाकाराः स्वभावादेव योषितः ॥ ५८ ॥

ताडिता अपि दण्डेन शस्त्रैरपि विखण्डिताः ।

न यशं योषितो यान्ति न दानैर्न च सस्त्वैः ॥ ५९ ॥

आस्तां तावत् किमन्येन दौरात्म्येनेह योषिताम् ।

विधृतं स्त्रोदरेणपि घ्नन्ति पुत्रं स्वकं रुपा ॥ ६० ॥

रूचायां स्नेहसङ्गायं कठोरायां सुमार्दयम् ।

नौरसायां रसं बाली बालिकायां विकल्पयेत् ॥ ६१ ॥

मकर आह, भो मित्र । अस्त्येतत्, परं किं करोमि ;

समानार्धद्वयमेतत् सञ्जातम् । एकस्तावद् गृहभङ्गः, अपर  
स्वद्विधेन मित्रेण सह चित्तविशेषः ; अथवा भवत्येव  
दैवयोगात्, उक्तञ्च यतः ।

यादृशं मम पाण्डित्यं तादृशं द्विशुणं तव ।

नाभूज्जारो न भर्ता च किं निरीक्षसि ? नग्निक्ते ! ॥ ६२ ॥

वानर आह, कथमेतत् ? मकरोऽब्रवीत् ।

## कथा ६ ।

अस्ति कश्चिदधिष्ठाने हालिकदम्पती प्रतिवसतः स्म ;  
 सा च हालिकभार्या पत्युर्वृद्धमावात् सदैवान्यचित्ता न  
 कथञ्चिद् गृहे स्थिर्यमालम्बते, केवलं परपुरुषानन्वेष्टमाणा  
 परिभ्रमति । अथ केनचित् परविष्तापहारकेण धूर्त्तेन  
 सा लक्षिता विजने प्रोक्ता च, सुभगे ! मृतभार्योऽहं । त्वद्-  
 र्गनेन स्मरपीडितञ्च । तद्दीयतां मे रतिदक्षिणा, ततस्त-  
 याभिहितं, भो सुभग ! यद्येवं तदस्ति मे पत्युः प्रभूतं धन,  
 स च वृद्धत्वात् प्रचलितुमप्यसमर्थः । ततस्तद्वनमादायाहमा-  
 गच्छामि । येन त्वया सहान्यत्र गत्वा यथेष्टया रति-  
 सुखं मनुभविष्यामि । सोऽब्रवीत्, रोचते मह्यमप्येतत् ।  
 प्रत्युष्टेऽत्र स्थाने शीघ्रमेव समागन्तव्यं येन शुभतरं किञ्चि-  
 ज्जगरं गत्वा त्वया सह जीवलीकः सकलीक्रियते । सापि  
 तथेति प्रतिप्राय प्रहसितवदना स्वगृहं गत्वा रात्रौ प्रसुप्ते  
 भर्त्तरि सर्व्वं वित्तमादाय प्रत्युषसमये तत्कथितस्थानमुपा-  
 द्रवत् । धूर्त्तोऽपि तामग्रे विधाय दक्षिणां दिग्माश्रित्य सत्वर-  
 गतिः प्रस्थितः । एवं तयोर्व्रजतोर्यौजनद्वयमात्रेणागतः  
 काचिन्नदी समुपस्थिता । तां दृष्ट्वा धूर्त्तचिन्तयामास, किमह-  
 मनया यौवनप्रान्ते वर्त्तमानया करिष्यामि । किञ्च कदाप्यस्याः  
 पृष्ठतः कोऽपि समेथति, तन्मे महाननर्थः स्यात् । तत् केवल-  
 मस्या वित्तमादाय गच्छामीति निश्चित्य तामुवाच, प्रिये !

सुदुस्तरेयं महानदी । तदहं द्रव्यमात्रं परिधृत्वा समाग-  
च्छामि । ततस्त्वामैकाकिनीं स्वपृष्ठमारोप्य सुखेनोत्तारयि-  
ष्यामि । सा प्राह, सुभग ! एवं क्रियताम् । इत्युक्त्वा शेषं वित्तं  
तस्मै समर्पयामास । अथ तेनाभिहितं, भद्रे ! परिधानाच्छाद-  
नवस्त्रमपि समर्पय, येन जलमध्ये निःशङ्का व्रजसि । तथा-  
नुष्ठिते धूर्त्तो वित्तं वस्त्रयुगलच्छादाय यथाचिन्तितविषयं  
गतः । सापि कण्ठनिवेशितहस्तयुगला सोढेता नदीपुलि-  
नदेश उपविष्टा यावत्तिष्ठति, तावदेतस्मिन्नन्तरे काचिच्छृ-  
गालिका मांसपिण्डगृहीतवदना तत्राजगाम । आगत्य  
च यावत् पश्यति, तावन्नदीतीरे महान् मत्स्यः सलिलात्रि-  
ष्कस्य वह्निःस्थित आस्ते । एतच्च दृष्ट्वा सा मांसपिण्डं समु-  
त्सृज्य तं मत्स्यं प्रत्युपाद्रवत् । अत्रान्तर आकाशादवतीर्य  
कोऽपि गृध्रस्तं मांसपिण्डमादाय पुनः खमुत्पपात । मत्स्यो-  
ऽपि शृगालिका दृष्ट्वा नद्यां प्रविवेश । अथ सा शृगालिका  
व्यर्थं यमा गृध्रमवलोकयन्ती तथा नग्निकया संस्मितमभिहिता ;  
गृध्रे नापहृतं मांसं मत्स्योऽपि सलिलंगतः ।

मत्स्यमांसपरिभ्रष्टे किं निरीक्षसि ? जम्बुके ॥ ६३ ॥

तत् श्रुत्वा शृगालिका तामपि पतिधनजारपरिभ्रष्टां  
दृष्ट्वा सोपहासमाह,

यादृशं मम पाण्डित्यं तादृशं द्विगुणं तव ।

नाभूज्जारो न भर्ता च किं निरीक्षसि ? नग्निके ॥ ६४ ॥

एवं तस्य कथयतः पुनरन्येन जलचरेणागत्य निवेदि-

तम् । यदहो ! त्वदीयं गृहमप्यपरेण महामकरेण गृहीतं,  
तच्छ्रुत्वासावतिदुःखितमनास्तं गृहान्निःसारयितुमुपायं  
चिन्तयन्नुवाच, अहो ! पश्यतां मे दैवोपहतत्वम् ।

मित्वं ह्यमिततां यातं अपरं मे प्रिया मृता ।

गृहमन्येन च व्याप्तं किमद्यापि भविष्यति ॥ ६५ ॥

अथवा युक्तमिदमुच्यते, :-

क्षते प्रहारा निपतन्त्यभीष्टमन्नक्षये वर्धति जाठरान्निः ।

आपस्तु वैराणि समुद्भवन्ति वामे विधौ सर्वमिदं नृणाणाम् ॥ ६६ ॥

तत् किं करोमि ? किमनेन सह युक्तं करोमि ? किंवा  
साम्नेव सम्बोध्य गृहान्निःसारयामि । किंवा भेदं दानं  
वा करोमि ? अथवासुमेव वानरमित्वं पृच्छामि ? उक्तञ्च,

यः पृष्टा कुरुते कार्यं प्रष्टव्यान् स्वहितान् गुरुन् ।

न तस्य जायते विघ्नः कस्मिंश्चिदपि कर्मणि ॥ ६७ ॥

एवं सम्प्रधार्य भूयोऽपि तमेव जम्बूद्विपमारुढं कपिम-  
पृच्छत्, भो मित्र ! पश्य मे मन्दभाग्यताम् । यत् सम्प्रति  
गृहमपि मे बलवत्तरेण मकरेण रुद्धम् । तदहं त्वां प्रष्टुमभ्या-  
गतः, कथय किं करोमि । सामादीनामुपायानां मध्ये  
कस्यात्त विषयः । स आह, भो कृतघ्न ! पापचारिन् ! मया  
निविद्धोऽपि किं भूयो मामनुसरसि, नाह तव मूर्खस्योप-  
देशमपि दास्यामि । तच्छ्रुत्वा मकरः प्राह, भो मित्र ! साप-  
राधस्य मे पूर्वमेहमनुस्मृत्य हितोपदेशं देहि, वानर आह,  
नाहं ते कथयिष्यामि । यज्ञार्थावाक्येन भवताह समद्रे



प्रक्षेप्तुं नीतः ; तदेव न युक्तं, यद्यपि भार्या सर्व्वलोकादपि  
वल्लभा भवति, तथापि न मित्राणि बान्धवाश्च भार्या  
वाक्येन समुद्रे प्रक्षिप्यन्ते । तन्मूर्ख ! मूढत्वेन नाशस्तव मया  
प्रागेव निवेदित आसीत्, यतः ।

सतां वचनमादिष्टं मदेन न करोति यः ।

स विनाशमर्वाप्नोति घृष्टेन्द्र इव सत्वरम् ॥ ६८ ॥

मकर आह, कायमेतत् ? सौऽब्रवीत् ।

कथा १० ।

अस्ति कस्मिंश्चिदधिष्ठानं उदजलको नाम रथकारः  
प्रतिवसति, अ ? स चातीवदारिद्र्योपहतचिन्तितवान् ।  
अहो ! धिगियं दरिद्रतास्मद्गृहे । यतः सर्व्वोऽपि जनः स्व-  
कर्मणैव रतस्तिष्ठति । अस्मदीयः पुनर्व्यापारो नात्राधिष्ठाने-  
ऽयतिः । यतः, सर्व्वलोकानां चिरन्तनायतुर्भूमिका गृहाः  
सन्ति । मम च नात्र, तत् किं मदीयेन रथकारत्वेन  
प्रयोजनम् ? इति चिन्तयित्वा देशान्निष्क्रान्तः । यावत् किञ्चि-  
द्वनं गच्छति, तावद्गङ्गाकारवनगहनमध्येसूर्यास्तमन-  
वेलायां स्वयूधाङ्गुष्ठां प्रसववेदनया पीड्यमानामुद्धीमपश्यत्,  
स च दासेरकयुक्तामुद्धीं गृहीत्वा स्वस्थानाभिमुखः प्रस्थितः,  
गृहमासाद्य रज्जुं गृहीत्वा तामुद्धिकां बबन्ध । ततश्च तीक्ष्णं  
परशुमादाय तस्याः कृते पल्लवानयनार्थं पर्व्वतैकदेशे गतः ।  
तत्र च नूतनानि कोमलानि बह्वनि पल्लवानि हित्वा शिरसि

समारोप्य तस्याग्रे निचिक्षेप । तथा च तानि शनैः शनैर्भ-  
 चितानि । पश्चात् पल्लवभक्षणप्रभावादहर्निशं पौवरतनु-  
 रुद्धी सञ्जाता । सोऽपि दासेरको महानुष्टः सञ्जातः । ततः  
 स नित्यमेव दुग्धं गृहीत्वा स्वकुटुम्बं परिपालयति । अथ  
 रथकारेण वल्लभत्वाद्दासेरकग्रीवायां महती घण्टा प्रतिबद्धा ।  
 पश्चाद्रथकारी व्यचिन्तयत्, अहो ! किमन्यैः दुस्तृतकर्मभिः ;  
 यावन्ममैतदेवोद्धी परिपालनमस्य कुटुम्बस्य भव्यं सञ्जातम् ।  
 तत् किमन्येन व्यापारेण । एवं विचिन्त्य गृहमागत्य प्रिया-  
 माह । भद्रे ! तव सम्पत्त्या समीचीनोऽयं व्यापारः । तत् कुतो-  
 ऽपि धनिकात् किञ्चिद्द्रव्यमादाय मया गुर्जरदेशे गन्तव्यं  
 कलभग्रहणाय । तावत् त्वयैतौ यत्नेन रक्षणीयौ । यावद्दह-  
 मपरासुद्धीं नीत्वा समागच्छामि । ततश्च गुर्जरग्रामं गत्वाद्धीं  
 गृहीत्वा स्वगृहमागतः । किं बहुना, तेन तथा कृतं यथा तस्य  
 प्रसुरा उद्धाः करभास्य सम्मिलिताः । ततस्तेन महदुद्भयं  
 कृत्वा रक्षापुरुषो धृतः । तस्य वर्षं प्रति वृत्त्या करभमेकं  
 प्रयच्छति । अन्यदाहर्निशं दुग्धपानं तस्य कृतम् । एवं रथ-  
 कारोऽपि नित्यमेवोद्धीकरभव्यापारं कुर्वन् सुखेन तिष्ठति ।  
 अथ ते दासेरका अधिष्ठानोपवन आहारार्थं गच्छन्ति ।  
 कोमलवल्लीर्यथेच्छया भक्षयित्वा महति सरसि पानीयं  
 पीत्वा सायन्तनसमये मन्दं मन्दं सीलय गृहमागच्छन्ति ।  
 स च पूर्वदासेरको मदातिरेकात् पृष्ठ आगत्य मिमितः ।  
 ततस्तैः कलभैरभिहितं, अहो ! मन्दमतिरयं दासेरको यथा

यूथाद्भट्ट. पृष्ठे स्थित्वा घण्टां वादयन्नागच्छति । यदि कस्यापि  
 दुष्टसत्त्वस्य देशे पतिष्यति, तच्चूनं मृत्युमवाप्स्यति । अथ  
 तेषां तदनं गाहमानानां कथित् सिंहो घण्टारवमाकर्ण्य  
 समायातः । यावदवलोकयति, तावदुष्टोदासेरकानां यूथं  
 गच्छति । एकस्तु पुनः पृष्ठे क्रीडां कुर्वन् वल्लरीधरन् याव  
 तिष्ठति, तावदन्ये दासेरकाः पानीयं पीत्वा स्वगृहे  
 गताः । सोऽपि वनान्निष्क्रम्य यावद्दिशोऽवलोकयति, तावन्न  
 कश्चिन्मार्गं पश्यति वेत्ति च । यथाद्भट्टो मन्दं मन्दं वृहच्छब्दं  
 कुर्वन् यावत् कियद्दूरं गच्छति, तावत् तच्छब्दानुसारी  
 सिंहोऽपि क्रमं कृत्वा निवृत्तोऽग्रे व्यवस्थितः । तद्यावदुष्टः,  
 समीपमागतः, तावत् सिंहेन ललयित्वा ग्रीवायां गृहीतो  
 मारितश्च । अतोऽहं ब्रवीमि ।

सतां वचनमादिष्टं मदेन न करोति यः ।

स विनाशमवाप्नोति घण्टोद्भूत इव सत्वरम् ॥ ६८ ॥

अथ तच्छ्रुत्वा मकरः प्राहः, भद्र ।

प्राहुः साप्तपदं मैत्रं जनाः शास्त्रविचक्षणाः ।

मितताञ्च पुरस्कृत्य किञ्चिद्वक्ष्यामि तच्छ्रेणु ॥ ७० ॥

उपदेशप्रदातॄणां नराणां हितमिच्छताम् ।

परस्मिन्निह लोके च व्यसनं नोपपद्यते ॥ ७१ ॥

तत् सर्व्वथा कृतघ्नस्यापि मे कुरु प्रसादमुपदेशप्रदानेन ।

उक्ताञ्च, उपकारिणु यः साधुः साधुत्वे तस्य को गुणः ?

अपकारिणु यः साधुः स साधुः सन्निरुध्यते ॥ ७२ ॥

तदाकर्ण्य वानरः प्राह, भद्र ! यद्येवं तर्हि तत्र गत्वा  
तेन सह युद्धं कुरु । उक्तञ्च,

हतस्त्वं प्राप्स्यसि स्वर्गं जीवन् गृहमथो ययः ।

युद्धमानस्य ते भावि गुणद्वयमनुत्तमम् ॥ ७३ ॥

उत्तमं प्रणिपातेन शूरं भेदेन योजयेत् ।

नीचमल्पप्रदानेन समशक्तिं पराक्रमैः ॥ ७४ ॥

मकरः प्राह, कथमेतत् ? सोऽब्रवीत्,

### कथा ११ ।

अस्ति कस्मिंश्चिदनोद्देशे महाचतुरको नाम शृगालः,  
तेन कदाचिदरण्ये स्वयंभूतो गजः समासादितः । तस्य  
समन्तात् परिभ्रमति । परं कठिनां त्वचं भेत्तुं न शक्नोति ।  
अथात्रावसर इत्येतच्च विचरन् कथित् सिंहस्तत्रैव प्रदेशे  
समाययौ । अथ समागतं दृष्ट्वा स क्षितितलविन्यस्तमौलि-  
मण्डलः संयोजितकरयुगलः सविनयमुवाच, स्वामिन् ।  
त्वदीयोऽहं लागुङ्गिकः स्थितस्त्वदर्धे गजमिमं रक्षामि ।  
तदेनं भक्षयितुं स्वामी । तं प्रणतं दृष्ट्वा सिंह प्राह, भो !  
नाहमन्येन हतं सर्वं कदाचिदपि भक्षयामि । उक्तञ्च,  
वनेऽपि सिंहा शृगमांसभुक्ता बुभुक्षिता नैव दृष्टं चरन्ति ।

एवं कुलीना व्यसनाभिभूता न नीतिमार्गं परिगृह्णन्ति ॥ ७५ ॥

तत् तथैव गजोऽयं मया प्रसादीकृतः । तत् श्रुत्वा  
शृगालः सानन्दमाह, युक्तमिदं स्वामिनी निजभृत्येषु ।

उक्तञ्च यतः, अन्यावस्योऽपि महान्

स्वामिगुणान्न जहाति तु शुद्धतया ।

न खेतभावमुज्झति शङ्कः

शिखिभुक्तिमुक्तोऽपि ॥ ७५ ॥

अथ सिंहे गते कथिद्वयाघ्नः समाययौ ; तमपि दृष्ट्वासौ  
व्यचिन्तयत्, अहो ! एकस्तावत् दुरात्मा प्रणिपातेनाप-  
वाहितः । तत् कथमिदानीमेनमपवाहयिष्यामि । नूनं  
शूरोऽयम्, न खलु भेदं विना साध्यो भविष्यति । उक्तञ्च यतः,

न यत्र शक्यते कर्तुं सामदानमद्यापि वा ।

भेदस्तत्र प्रयोक्तव्यो यतः स वशकारकः ॥ ७६ ॥

किञ्च सर्वगुणसम्पन्नोऽपि भेदेन बध्यते । उक्तञ्च यतः,

अन्तःस्थेन विरुद्धेन सुवृत्तेनातिचारुणा ।

अन्तर्भिन्नेन सम्प्राप्तं मौक्तिकेनापि बन्धनम् ॥ ७७ ॥

एवं सम्प्रधार्य तस्याभिमुखो भूत्वा गर्वादुन्नतकन्धरः  
ससम्भ्रममुवाच, माम् । कथमुन्नतभवान् सत्यमुखे प्रविष्टः ?  
येनैष गजः सिंहेन व्यापादितः । स च मामेतद्रक्षणे नियुज्य  
नद्यां स्नानार्थं गतः । तेन च गच्छता मम समादिष्टं, यदि  
कथिदिह व्याघ्रः समायाति, तत् त्वया सुगुप्तं ममावेद-  
नीयम् । येन वनमिदं मया निर्व्याघ्रं कर्त्तव्यम् । यतः पूर्वं  
व्याघ्रेणैकेन मया व्यापादितो गजः शून्ये भक्षयित्वोच्छिष्टतां  
नीतः । तद्दिनादारभ्य व्याघ्रान् प्रति प्रकुपितोऽस्मि । तत्  
श्रुत्वा व्याघ्रः सन्नस्तस्तमाह, भो भागिनेय ! देहि मे प्राण-

दक्षिणाम् । ततस्त्वया तस्यात चिरायायातस्यापि मदीया  
 कापि वार्त्ता नाख्येया । एवमभिधाय सत्वरं पलायाञ्चक्रे ।  
 अथ गते व्याघ्रे तत्र कश्चिद्वीपी समायातः । तमपि दृष्ट्वासौ  
 व्यचिन्तयत्, दृढदंष्ट्रोऽयं चित्रकः, तदस्य पार्श्वार्दस्य  
 गजस्य यथा चर्मच्छेदं भवति तथा करोमि । एवं निश्चित्य  
 तमप्युवाच, भो भगिनीसुत ! किमितिचिरादृष्टोऽसि ? कथञ्च  
 बुभुक्षितं इव लक्ष्यसे ? तदतिथिरसि मे । एषो गजः सिंहेन  
 हतस्तिष्ठति । अहं चास्य तदादिष्टो रक्षपालः । परं तथापि  
 यावत् सिंहो न समायाति, तावदस्य गजस्य मांसं भक्षयित्वा  
 त्वमिह कृत्वा द्रुततरं ब्रज । स आह, माम् ! यद्येवं तत्र  
 कार्यं मे मांसाशनेन, यतो जीवन्नरो भद्रगतानि पश्यति ।  
 उक्तञ्च, यच्छक्यं असितुं ग्रासं ग्रस्तं परिणमेच्च यत् ।

हितञ्च परिणामे यत् तदद्यं भूतिमिच्छता ॥ ७८ ॥

तत् सर्व्वथा तदेव भुज्यते यदेव परिणमति । तदह-  
 मितोऽपयास्यामि । शृगाल आह, भो अधीर ! विश्व्वो भूत्वा  
 भक्षय त्वं, तस्यागमनं दूरतोऽपि तवाहं निवेदयिष्यामि ।  
 तथानुष्ठिते वीपिना भिन्नां त्वत्वं विज्ञाय जम्बूकेनाभिहितम् ।  
 भो भगिनीसुत ! गम्यतां गम्यतां, एष सिंहः समायाति ।  
 तच्छ्रुत्वा चित्रको दूरं प्रनष्टः । अथ यावदसौ तद्भेदकृतद्वारेण  
 किञ्चिन्मांसं भक्षयति, तावदतिसंक्रुद्धोऽपरः शृगालः समा-  
 ययौ । अथ तमात्मतुल्यजातपराक्रमं दृष्ट्वैन श्लोकमपठत् ।

उत्तमं प्रणिपातेन शूरं भेदेन योजयेत् ।

नीचमल्पप्रदानेन समशक्तिं पराक्रमैः ॥ ७८ ॥

तदभिमुखकृतप्रयाणः स्वदंष्ट्राभिस्तं विदार्थ्य दिशो-  
भागं कृत्वा स्वयं सुखेन चिरकालं हस्तिमांसं बुभुजे । एवं  
त्वमपि तं रिपुं स्वजातीयं युद्धेन परिभूय दिशोभागं कुरु ।  
नो चेत् पद्याद्वदमूलादस्मात् त्वमपि विनाशमवाप्स्यसि ;  
उक्तञ्च यतः, सम्भाव्यं गोपु सम्पन्नसम्भाव्यं ब्राह्मणे तपः ।

सम्भाव्यं स्त्रीषु चापल्यं सम्भाव्यं जातिती भयम् ॥ ८० ॥  
अन्यच्च, सुभिक्षाणि विचित्राणि मिथिलाः पौरयोषितः ।

एको दोषो विदेशस्य स्वजातिर्यद्विरुद्धते ॥ ८१ ॥

मकर आह, कथमेतत् ? वानरोऽब्रवीत्,

कथा-१२ ।

अस्ति कस्मिंश्चिदधिष्ठाने चित्राङ्गो नाम सारमेयः ; तत्र  
च चिरकालं दुर्भिक्षं पतितम् । अन्नाभावात् सारमेयादयो  
निष्कुलतां गन्तुमारब्धाः । अथ चित्राङ्गः क्षुत्ग्रामकण्ड-  
स्तद्वयाद्देशान्तरं गतः ; तत्र च कस्मिंश्चित् पुरे कस्यचिद्गृह-  
मेधिनी गृहिण्याः प्रमादेन प्रतिदिनं गृहं प्रविश्य विविधा-  
न्नानि भक्षयन् परां दृष्टिं गच्छति । परं तद्गृहादहि-  
र्निष्क्रान्तोऽन्यैर्मदीकृतसारमेयैः सर्व्वदिक्षु परिव्रत्य सर्वाङ्गं  
दंष्ट्राभिर्विदार्थ्यते । ततस्तेन विचिन्तितम्, अहो ! वरं स्वदेशो  
यत्र दुर्भिक्षेऽपि सुखेन स्वीयते, न च कोऽपि युद्धं करोति,  
तदेव स्वनगरं व्रजामि । इत्यवधार्य स्वस्थानं प्रतिजगाम ।

अथासौ देशान्तरात् समायातः सवैरपि स्वजनैः पृष्टः, भोः  
चित्राङ्ग ! कथयास्माकं देशान्तरवात्सीं, कीदृग्देशः ? किं  
चेष्टितं लोकस्य ? क आहारः ; कश्च व्यवहारस्तत्रेति । स  
आह, किं कथ्यते विदेशस्य स्वरूपविषयः ।

सुभिक्षाणि विचित्राणि शिथिलाः पौरयोषितः ।

एको दोषो विदेशस्य स्वजातिर्यद्विरुध्यते ॥ ८२ ॥

सोऽपि मकरस्तदुपदेशं श्रुत्वा क्षतमरणनिश्चयो वानर-  
मनुज्याप्य स्वाश्रयं गतः । तत्र च तेन स्वगृहप्रविष्टे नात-  
तायिना सह विग्रहं कृत्वा दृढसत्त्वावष्टम्भनाच्च त व्यापाद्य  
स्वाश्रयञ्च लब्ध्वा सुखेन चिरकालमतिष्ठत् । साध्विदमुच्यते,  
अकृत्य पौरुष या त्रीः किं तथापि सुभीक्ष्णया ।

जरहवोऽपि समग्राति दैवादुपगतं त्वणम् ॥ ८३ ॥

इति श्रीविष्णुशर्म्हविरचिते पञ्चतन्त्रके

लब्धप्रणामं नाम चतुर्थं तन्त्रं

समाप्तम् ।



अथेदमारभ्यतेऽपरोक्षितकारकं नाम पञ्चमं तन्त्रं, तस्या-  
यमादिमः श्लोकः ।

कुट्टं कुपरिज्ञातं कुश्रुतं कुपरीक्षितम् ।

तन्त्रेण न कर्त्तव्यं नापितेनात्र यत्कृतम् ॥ १ ॥

तद्यथानुयूयते ।

### कथा १ ।

अस्ति दक्षिणात्ये जनपदे पाटलिपुत्रं नाम नगरम् ;  
तत्र मणिभट्टी नाम श्रेष्ठी प्रतिवसति स्म । तस्य च धर्मार्थ-  
काममोक्षकर्माणि कुर्वतो विधिवशाद्धनक्षयः सञ्जातः । ततो  
विभवक्षयादपमानपरम्परयां परं विपादं गतः । रात्रौ  
सुप्तश्चिन्तितवान्, अहो ! धिगियं दरिद्रता । उक्तञ्च,

शीलं शौचं क्षान्तिर्दाक्षिण्यं मधुरता कुले जन्म ।

न विराजन्ति हि सर्वे वित्तविहीनस्य पुरुषस्य ॥ २ ॥

मानो वा दर्पो वा विज्ञानं विभ्रमः सुबुद्धिर्वा ।

सर्वं प्रणश्यति समं वित्तविहीनो यदा पुरुषः ॥ ३ ॥

प्रतिदिवसं याति लयं वसन्तवाताहतेषु शिशिरयोः ।

बुद्धिर्बुद्धिमतामपि कुटुम्बभरचिन्तया सततम् ॥ ४ ॥

नश्यति विपुलमतेरपि बुद्धिः पुरुषस्य मन्दविभवस्य ।

एतलवणतैलतण्डुलवस्त्रेभ्यश्चिन्तया सततम् ॥ ५ ॥

गगनमिव नष्टतारं शुष्कं सरः श्मगानमिव रौद्रम् ।

प्रियदर्शनमपि रूक्षं भवति गृहं धनविहीनस्य ॥ ६ ॥

न विभाव्यन्ते लघवो वित्तविहीनाः पुरोऽपि निवसन्तः ।

सततं जातविनष्टाः पयसामिव बुद्बुदाः पयसि ॥ ७ ॥

सुकुलं कुशलं सुजनं विहाय कुलकुशलशीलविकलेऽपि ।

आग्रे कल्पतराविव नित्यं रज्यन्ति जननिवहाः ॥ ८ ॥

विकलमिह पूर्वसुकृतं विद्यावन्तोऽपि कुलसमुद्भूता ।

यस्य यदा विभवः स्यात्तस्य तदा दासतां यान्ति ॥ ९ ॥

लघुरयमाह न लोकः कामं गर्जन्तमपि पतिं पयसाम् ।

सर्वमलज्जाकरमिह यत्कुर्वन्तीह परिपूर्णाः ॥ १० ॥

एवं सम्प्रधार्य भूयोऽप्यचिन्तयत्, यदहमनशनं कृत्वा

प्राणानुत्सृजामि, किमनेन व्यर्थं जीवितव्यसनेन । एवं

निश्चये कृत्वा सुतः । अथ तस्य स्वप्ने पद्मनिधिः चंपककरूपी

दर्शनं गत्वा प्रोवाच, भोः श्रेष्ठिन् । मा त्वं वैराग्यं गच्छ ।

अहं पद्मनिधिस्तव पूर्वपुरुषोपांर्जितः, तदनेनैव रूपेण

प्रातरुष्ववृहमागमिष्यामि । तत्त्वयाहं लकुडप्रहारेण शिरसि

ताडनीयी, येन कनकमयी भूत्वाचयोभवामि । अथ प्रातः

प्रबुधः सन् स्वप्नं स्मरंश्चिन्ताचक्रमारुढस्तिष्ठति । अहो ! सत्योऽयं

स्वप्नः किंवासत्यो भविष्यति न ज्ञायते ? अथवा नूनं मिथ्या

भाव्यं यतोऽहं केवलं वित्तमेव चिन्तयामि । उक्तञ्च,

व्याधितेन सशोकेन चिन्ताग्रस्तेन जन्तुना

कामार्त्तेनाथ मत्तेन दृष्टः स्वप्नो निरर्थकः ॥ ११ ॥

एतस्मिन्नन्तरे तस्य भार्यया कश्चिन्नापितः पादप्रचालना-  
याहतः । अत्रान्तरे च यथानिर्दिष्टः क्षपणकः सहसा  
प्रादुर्बभूव । अथ स तमालोक्य प्रहृष्टमना यथासन्नकाष्ठ-  
खण्डेण तं शिरस्यताडयत् । सोऽपि सुवर्णमयी भूत्वा तत्क्षणा-  
द्भूमौ निपतितः । अथ तं स येष्टी निभृतं खगृहमध्ये कृत्वा  
नापितं सन्तोष्य प्रोवाच, यदेतद्धनं वस्त्राणि च मया दत्तानि  
गृहाण । भद्र ! पुनः कस्यचिन्नाख्येयो वृत्तान्तः, नापितोऽपि  
खगृहं गत्वा व्यचिन्तयत्, नूनमेते सर्वेऽपि नग्नकाः शिरसि  
दण्डहताः काञ्चनमया भवन्ति । तदहमपि प्रातः प्रभूता-  
नाह्वय लकुटैः शिरसि हन्मि, येन प्रभूतं हाटकं मे भवति ।  
एवं चिन्तयतो महता कष्टेन निशातिचक्राम । अथ प्रभातेऽ-  
भ्युत्थाय वृहत्लकुटमेकं प्रगुणीकृत्य क्षपणकविहारं गत्वा  
जिनेन्द्रस्य प्रदक्षिणात्रयं विधाय जानुभ्यामवनिं गत्वा वक्त्र-  
धारान्यस्तोत्तरीयाञ्चलस्तारस्वरेशेमं श्लोकमपठत् ।

जयन्ति ते जिना येषां क्लृप्तज्ञानशालिनाम् ।

आजन्मनः स्मरोत्यत्ती मानसेनोपरायितम् ॥ १२ ॥

अन्यच्च, सा जिह्वा या जिनं स्तौति तद्धितं यज्जिने रतम् ।

तावेव च करौ, श्लाघ्यौ यौ तत्पूजाकरो करौ ॥ १३ ॥

तथाच, ध्यानव्याजमुपेत्य चिन्तयसि कामुक्कोल्य चक्षुः क्षणं

पश्यानङ्गशरानुरञ्जनमिमं तातापि नो रक्षसि ।

मिथ्याकारुणिकोऽसि निर्दण्डतरस्वत्तः कुतोऽन्यः पुमान्

सेथं मारबधूमिरित्यभिहितो बौद्धो जिनः पातु वः ॥ १४ ॥

एवं संस्तुत्य ततः प्रधानचपलकमासाद्य चित्तिनिहित-  
जान्चरणो नमोऽस्तु वन्द इत्युच्चार्य लब्धधर्मवृद्धाशीर्वाद्दः  
सुखमालिकानुग्रहलब्धव्रतादेश उत्तरीयनिबद्धग्रन्थिः सप्रश्रय-  
मिदमाह, भगवन् । अथ विहरणक्रिया समस्तमुनिसमेतेना-  
स्मद्गृहे कर्त्तव्या । स आह, भोः श्रावक । धर्मज्ञोऽपि किमेवं  
वदसि, किं वयं ब्राह्मणसमाना ? यत आमन्त्रणं करोमि ।  
वयं सदैव तत्कालपरिचर्यया भ्रमन्तो भक्तिभाजं श्रावक-  
मवलोक्य तस्य गृहे गच्छामस्तेन लज्जादभ्यर्चिताः ।  
तद्गृहे प्राणधारणमात्रामयनक्रियां कुर्मः । तद्व्यतां,  
नैवं भूयोऽपि वाच्यम् । तच्छ्रुत्वा नापित आह, भगवन् ।  
वेद्यार्हं युष्मदर्थम्, परं भवती बहुश्रावका आश्रयन्ति,  
साम्प्रतं पुनः पुस्तकाच्छादनयोग्यानि कर्पटानि बहुमूल्यानि  
प्रगुणीकृतानि । तथा पुस्तकानां लेखनाय लेखकानाञ्च वित्तं  
दत्तमास्ते, तत्सर्वथा तत्कालोचितं कार्यम् । ततो नापितो  
ऽपि स्वगृहं गतः । तत्र च गत्वा खादिरमयं लकुटं सज्जी-  
कृत्वा कपाटयुगलं द्वारे समाधाय सार्धप्रहरैकसमये भूयोऽपि  
विहारद्वारमाश्रित्य सर्वान् क्रमेण निष्क्रामतो गुरुप्रार्थनया  
स्वगृहमानयत्, तेऽपि सर्वे कर्पटवित्तलोभेन भक्तियुक्तानपि  
परिचितश्रावकान् परिलज्य प्रहृष्टमनसस्तस्य पृष्ठतो ययुः ।  
अथवा साध्विदमुच्यते,

एकाकी गृहसंत्यक्तः पाणिपात्रो दिग्भ्रमरः ।

सोऽपि सवाहते लोके तृणया पश्य कोतुकम् ॥ २५ ॥

जीर्यन्ते जीर्यतः केशा दन्ता जीर्यन्ति जीर्यतः ।

चक्षुः श्रोत्रे च जीर्येते दृष्ट्यैका तरुणायते ॥ १६ ॥

अपरं गृहमध्ये तान् प्रवेश्य द्वारं निश्चतं विधाय लकुट-  
प्रहारैः शिरस्यताडयत्, तेऽपि ताद्यमाना एकैः मृता, अन्ये  
भिन्नमस्तकाः फूत्कर्तुमुपचक्रमिरे । अत्रान्तरे तमाक्रन्दमा-  
कर्णं कोटरचपासैरभिहितं, भो भोः ! किमयं महान्  
कोलाहलो नगरमध्ये ? तद्व्यवसायं गम्यताम् । ते च सर्वे तदा-  
देशकारिणस्तत्सहिता वेगात्तदगृहं गताः । तावद्गृह-  
व्याधितदेहाः पलायमाना नग्नका दृष्टाः । तैः स नापिती-  
वदः । हतुशेषैः सह धर्माधिष्ठानं नीतः । तैर्नापितः पृष्टः,  
भोः किमेतद्भवता कुलव्यमनुष्ठितम् ? स आह, किं करोमि ?  
मया श्रेष्ठिमणिभद्रगृहे दृष्ट एवंविधो व्यतिकारः, सोऽपि  
सर्वं मणिभद्रवृत्तान्तं यथादृष्टमकथयत् । ततः श्रेष्ठिनमाह्वय  
भणितवन्तः, भोः श्रेष्ठिन् ! किं त्वया कथितचपणको व्यापा-  
दितः ? ततस्तेनापि सर्वः चपणकवृत्तान्तस्तेषां निवेदितः,  
अथ तैरभिहितम्,

अहो ! शूलमाश्लेष्यतामसौ दुष्टात्मा कुपरीक्षितकारी  
नापितः । तथानुष्ठिते तैरभिहितम्,

कुदृष्टं कुपरिज्ञातं कुश्रुतं कुपरीक्षितम् ।

तन्नरेण न कर्त्तव्यं नापितेनात्र यत्कृतम् ॥ १७ ॥

अथवा साध्विदमुच्यते ।

अपरीक्ष्य न कर्त्तव्यं कर्त्तव्यं सुपरीक्षितम् ।

यथाद्भवति सन्तापो ब्राह्मणी नकुले यथा ॥ १८ ॥

मणिभद्र आह, कथमेतत् ? ते धर्माधिकारिणः प्रोचुः,

कथा २ ।

५५

कस्मिंश्चिदंधिष्ठाने देवशर्मा नाम ब्राह्मणः प्रतिवसति स्म ; तस्य भार्या प्रसूता सुतमजनयत्, तस्मिन्नेव दिने नकुली नकुलं प्रसूता । अथ सा सुतवत्सला दारकवत्तमपि नकुलं स्तन्यदानाभ्यङ्गमर्दनादिभिः प्रपीब । परं तस्य न विश्वसिति यत्कदाचिदेव स्वजातिदीव्यशब्दस्य दारकस्य विरुद्धमाचरिष्यतीति, एवं जानाति स्मृष्टे । उक्तञ्च,

कुपुत्रोऽपि भवेत्पुंसां हृदयानन्दकारकः ।

दुर्विनीतः कुरुपोऽपि मूर्खोऽपि व्यसनी खलः ॥ १९ ॥

एवं च भाषते लोकसन्दनं किल शीतलम् ।

पुत्रगात्रस्य संस्पर्शसन्दनादतिरिच्यते ॥ २० ॥

सौहृदस्य न वाञ्छन्ति जनकस्य हितस्य च ।

लोकाः प्रपालकस्यापि यथा पुत्रस्य बन्धनम् ॥ २१ ॥

अथ सा कदाचित् शय्यायां पुत्रं शाययित्वा जलकुम्भ-  
मीदाय प्रतिमुवाच, ब्राह्मण ! जलार्थमहं तद्भागे यास्यामि,  
त्वया पुत्रोऽयं नकुलाद्रचणीयः । अथ तस्यां गतायां पृष्ठे  
ब्राह्मणोऽपि शून्यं गृहं मुक्ता भिक्षार्थं कश्चिन्निर्गतः । अत्रा-  
न्तरे दैववशात्कृष्णसर्पो विलान्निष्क्रान्तः । नकुलोऽपि तं  
स्वभाववैरिणं मत्वा भ्रातृ रक्षणार्थं सर्पेण सह युद्धा सर्पं

खण्डगः कृतवान् । ततो रुधिराग्रायितवदनः सानन्दं  
 स्वव्यापारप्रकाशनार्थं मातुः सम्मुखो गतः । मातापि तं  
 रुधिरक्लिन्नमुखमवलोक्य शङ्कितचित्ता वदनेन दुरात्मना  
 दारको भवित इति विचिन्त्य कोपात्तस्थीपरि तं जलकुम्भं  
 चिक्षेप । एवं सा नकुलं व्यापाद्य यावत्पुलपन्ती गृह आग-  
 च्छति, तावत्सुतस्तथैव सुप्तस्तिष्ठति । समीपे कृष्णसर्पं  
 खण्डगः कृतमवलोक्य पुत्रवधशोकेनात्मगिरो वचःस्थलं च  
 ताडयितुमारब्धा । अत्रान्तरे ब्राह्मणो गृहीतनिर्व्वापः  
 समायातो यावत्पश्यति, तावत्पुत्रशोकाभितप्ता ब्राह्मणी  
 प्रलपति । भो भो लोभात्मन् । लोभाभिभूतेन त्वया न कृतं  
 मद्वचः, तदनु तव साम्प्रतं पुत्रमृत्युदुःखवृक्षफलम् । अथवा  
 साध्विदमुच्यते,

अतिलोभो न कर्त्तव्यो लोभं नैव परित्यजेत् ।

अतिलोभाभिभूतस्य चक्रं भ्रमति मस्तके ॥ २२ ॥

ब्राह्मण आह, कथमेतत् ? सा प्राह,

कथा ३ ।

कस्मिंश्चिदधिष्ठाने चत्वारो ब्राह्मणपुत्राः परस्परं मित्रतां  
 गता वसन्ति स्म ; ते चापि दारिद्र्योपहताः परस्परं मन्त्रं  
 चक्रुः, अहो ! धिगियं दरिद्रता, उक्तञ्च ।

वर वनं व्याघ्रगजादिसेवितं

जलेन हीनं बहुकण्टकावृतम् ।

दृष्टानि शय्यां परिधानवत्कलं

न बन्धुमध्ये धनहीनजीवितम् ॥ २३ ॥

तथा च, स्वामी हेष्टि सुसेवितोऽपि सहसा प्रोज्झन्ति सदाश्रवा  
राजन्ते न गुणास्त्यजन्ति तनुजाः स्फारीभवन्त्यापदः ।

भार्या साधुसुवंशजापि भजते नो यान्ति मित्राणि च ।

न्यायारोपितविक्रमास्तपि नृणां येषां न हि स्वादनम् ॥ २४ ॥

शूरः सुरूपः सुभगश्च वाग्मी

शस्त्राणि शास्त्राणि विदां करोति ।

अर्थं विना नैव यश्च मानं

प्राप्नोति मूर्खोऽत्र मनुष्यलोके ॥ २५ ॥

तानीन्द्रियाण्यविकलानि तदेव नाम

सा बुद्धिरप्रतिहता वचनं तदेव ।

अर्थोपेक्षा विरहितः पुरुषः स एव

बाह्यः क्षणेन भवतीति विचिन्वतेतत् ॥ २६ ॥

तद्गच्छामः कुत्रचिदर्थाय, इति समन्त्य स्वदेशं पुरं च  
स्वसुहृत्सहितं वाश्रययुतं गृहं च परित्यज्य प्रस्थिताः,  
अथवा साध्विदमुच्यते ।

सत्यं परित्यजति सुचति बन्धुवर्गं

शीघ्रं विहाय जननीमपि जन्मभूमिम् ।

सत्यज्य गच्छति विदेशमभीष्टलोकां

चिन्ताकुलीकृतमतिः पुरुषोऽत्र लोके ॥ २६ ॥

एव क्रमेण गच्छन्तीवन्तीं प्राप्ताः, तत्र सिंहाजले कृत-



‘स्राना महाकालं प्रणम्य यावन्निर्गच्छन्ति, तावद्गैरवानन्दो  
 नाम योगी सम्मुखो बभूव । ततस्तं ब्राह्मणोचितविधिना  
 सम्भाव्य तेनैव सह तस्य भठ जग्मुः । अथ तेन ते पृष्टा,  
 कुतो भवन्तः समायाताः ? क्व यास्यथ ? किं प्रयोजनम् ?  
 ततस्तैरभिहितम्, वयं सिद्धियाचिकास्तत्र यास्यामी यच्च  
 धनातिर्मेत्युर्वा भविष्यतीत्येष निययः । उक्तञ्च,

दुष्प्राप्याणि बह्वनि च लभ्यन्ते वाञ्छितानि द्रविणानि ।

अवसरतुलिताभिरलं तनुभिः साहसिकपुरुषाणाम् ॥ २८ ॥

तथा च, पतति कदाचिन्नभसः खाते पातालतोऽपि जलमेति

दैवमचिन्त्यं बलवदबलवान्नतु पुरुषकारोऽपि ॥ २९ ॥

अभिमर्तसिद्धिरशेषा भवति हि पुरुषस्य पुरुषकारेण ।

दैवमिति यदपि कथयसि पुरुषगुणः सोऽप्यदृष्टाख्यः ॥ ३० ॥

भयमतुलं गुरुलोकात्तृणमिव तुल्यन्ति साधु साहसिकाः ।

प्राणानहुतमेतच्चरितं चरितं हृदाराणाम् ॥ ३१ ॥

क्लेशस्याङ्गमदत्त्वा सुखमेव सुखानि नेह लभ्यन्ते ।

मधुभिर्नयनायस्तैराश्लिष्यति बाहुभिरलक्ष्मीम् ॥ ३२ ॥

तस्य कथं न चला स्यात्पत्नी ? विष्णोर्नृसिंहकस्यापि ।

मासांश्चतुरो निद्रा यः सेवति जलगतः सततम् ॥ ३३ ॥

दुरधिगमः परभागी यावत्पुरुषेण साहसं न कृतम् ।

जयति तुलामधिरुढो भास्वानिह जलदपटलानि ॥ ३४ ॥

तत्कथ्यतामस्माकं कश्चिदनोपायो विवरप्रवेशशक्तिनी

साधनश्मशानसेवनमहामांसविक्रयसाधकवर्त्तिप्रभृतीनामेकतम  
इति । अङ्गुतशक्तिर्भवान् श्रूयते । वयमप्यतिसाहसिकाः ।  
उक्तञ्च, महान्त एव महतामर्थं साधयितुं चमाः ।

ऋते समुद्रादन्यः को विभर्त्ति वङ्गवानलम् ? ॥ ३५ ॥

भैरवानन्दोऽपि तेषां सिद्धार्थं वङ्गपायं सिद्धवर्त्तिवतुष्टयं  
कृत्वापयत् । आह च, गन्धतां हिमालयदिशि, तत्र सम्प्रा-  
प्तानां यत्र वर्त्तिः पतिष्यति, तत्र निधानं प्राप्स्यथासन्दिग्धम् ।  
तत्र स्थानं खनित्वा निधिं गृहीत्वा व्याघ्रयताम् । तत्राशु-  
ष्ठिते तेषां गच्छतामेकतमस्य हस्तावर्त्तिर्निपपात । अथासौ  
यावत्तं प्रदेशं खनति तावत्तान्त्रमयी भूमिः । ततस्तेनाभि-  
हितम् । अहो ! गृह्यतां स्वेच्छया तान्त्रम् । अन्ये प्रोषुः,  
भो मूढ ! किमनेन क्रियते ? तत्प्रभूतमपि दारिद्र्यं न नाश-  
यति । तदुत्तिष्ठायतो गच्छामः । सोऽब्रवीत्, यान्तु भवन्तो ।  
नाहमग्रे यास्यामि । एवमभिधाय तान्त्रं यथेच्छया गृहीत्वा  
प्रथमो निवृत्तः । ते तयोऽप्यग्रे प्रस्थिताः । अथ किञ्चिन्नात्रं  
गतस्याग्रेसरस्य वर्त्तिर्निपपात । सोऽपि यावत् खनितुमा-  
रब्धस्तावद्रूप्यमयी चितिः । ततः प्रहर्षितः प्राह, यद्गो !  
गृह्यतां यथेच्छया रूप्यम् । नाग्रे गन्तव्यम् । तावूचतुः ।  
भो ! पृष्ठतस्तान्त्रमयी भूमिरग्रतो रूप्यमयी । तन्नूनमग्रे सुव-  
र्णमयी भविष्यति । तदनेन प्रभूतेनापि दारिद्र्यनाशो न  
भवति । तदावामग्रे यास्यावः । एवमुक्त्वा द्वावप्यग्रे प्रस्थितौ ।  
सोऽपि स्वशक्त्यारूप्यमादाय निवृत्तः । तयोरपि गच्छतो-

रकस्याग्रे वर्त्तिः पपात । सोऽपि प्रहृष्टो यावत् खनति  
तावत्सुवर्णभूमिं दृष्ट्वा द्वितीयं प्राह, भो ! गृह्यतां स्निग्धया  
सुवर्णम् । सुवर्णादन्यत्र किञ्चिदुत्तमं भविष्यति । स प्राह, मूढ !  
न किञ्चिद्वेत्ति । प्राक् ताम्रं, ततो रूप्यं, ततः सुवर्णं, तन्नून-  
मतः परं रत्नानि भविष्यन्ति येषामेकतमेनापि दारिद्र्यनाशो  
भवति । तदुत्तिष्ठाय गच्छावः । किमनेन भारभूतेनापि  
प्रभूतेन । स आह, गच्छतु भवान् । अहमत्र स्थितस्त्वां  
प्रतिपालयिष्यामि । तथानुष्ठिते सोऽपि गच्छन्नेकाकी ग्रीष्मा-  
कंप्रतापसन्तततनुः पिपासाकुलितः सिद्धिमार्गं श्रुत इत्येतद्य  
वभ्राम । अथ भ्राम्यन् स्थलोपरि पुरुषमेकं रुधिरप्लावित-  
गात्रं भ्रमश्चक्रमस्तकमपश्यत् । ततो द्रुततरं गत्वा तमबो-  
धत्, भो ! को भवान् ? किमेवं चक्रेण भ्रमता शिरसि  
तिष्ठसि । तत्कथय मे यदि कुत्रचिज्जालमस्ति ? एवं तस्य  
प्रवदतस्तच्चक्रं तत्क्षणात्तस्य शिरसो ब्राह्मणमस्तुके चटितम् ।  
स आह, भद्र ! किमेतत् ? स आह, यन्ममाप्येवमेवैतच्छि-  
रसि चटितम् । तत्कथय, कदैतदुत्तरिष्यति । महती मे  
वेदना वर्त्तते । स आह, यदा त्वमिव कथिद्भुतसिद्धिवर्त्ति-  
रेवमागत्य त्वामालापयिष्यति तदा तस्य मस्तके चटिष्यति ।  
स आह, कियान् कालस्तवैवं स्थितस्य ? स आह, साम्प्रतं  
को राजा धरणीतले ? स आह, वीणावत्सराजः । स  
आह, अहं तावत् कालसंख्यां न जानामि । परं यदा रामो  
राजामीत्तदाहं दारिद्र्योपहतः सिद्धिवर्त्तिमादायानेन पथा

समायातः । ततो मयान्धो नरो मस्तकधृतचक्री दृष्टः पृष्टश्च ।  
 ततश्चेतज्जातम् । स आह, भद्र ! कथं तवैवं स्थितस्य  
 भोजनजलप्राप्तिरासीत् । स आह, भद्र ! धनदेन निधान-  
 हरणभयात्सिद्धानामेतद्भयं दर्शितम् । तेन कश्चिदपि नाग-  
 ञ्छति । यदि कश्चिदायाति स क्षुत्पिपासानिद्रारहिता  
 जरामरणवर्जितः केवलमेवं वेदनामनुभवतीति । तदा-  
 ज्ञापय मां स्वगृहाय, इत्युक्त्वा गतः । अथ तस्मिंश्चिरयति  
 स सुवर्णसिद्धिस्तस्यान्वेष्टव्यपरस्तत्पदपन्था यावत् किञ्चिद्दना-  
 न्तरमागच्छति तावद्बुधिरप्रावितशरीरस्त्रीश्चक्रेण मस्तके  
 भ्रमता सवेदनः क्षणमुपविष्टस्तिष्ठति । ततः समीपवर्तिना  
 भूत्वा सवाच्यं पृष्टः । भद्र ! किमेतत् ? स आह, विधिनि-  
 योगः । स आह, कथं तत् ? कथय कारणमेतस्य । सोऽपि  
 तेन पृष्टः सर्वं चक्रवृत्तान्तमकथयत् । तच्छ्रुत्वासी तं विग-  
 र्हयन्निदमाह, भो ! निविहस्व मयानेकशो न शृणोषि मे  
 वाक्यम् । तत् किं क्रियते ? विद्यावानपि कुलीनोऽपि बुद्धि-  
 रहितः । अथवा साध्विदमुच्यते,

वरं बुद्धिर्न सा विद्या विद्याया बुद्धिरुत्तमा ।

बुद्धिहीना विनश्यन्ति यथा ते सिंहकारकाः ॥ ३६ ॥

चक्रधर आह, कथमेतत् ? सुवर्णसिद्धिराह,

कथा ४ ।

कस्मिंश्चिदधिष्ठाने चत्वारो ब्राह्मणपुत्राः परं मित्रभाव-  
 मुपगता वसन्ति स्म । तेषां त्रयः शास्त्रपारं गताः परन्तु

बुद्धिरहिताः । एकस्तु बुद्धिमान्, केवलं शास्त्रपराङ्मुखः ।  
 अथ तैः कदाचिन्मित्रैर्मन्वितम् । को गुणो विद्याया येन  
 देशान्तरं गत्वा भूपतीन् परितोष्यार्थोपार्जना न क्रियते ?  
 तत्पूर्वदेशं गच्छामः । तथानुष्ठिते किञ्चिन्मार्गं गत्वा तेषां  
 ज्येष्ठतरः प्राह, अहो ! अस्माकमेकश्चतुर्थो मूढः केवलं  
 बुद्धिमान् । न च राजप्रतिग्रहो बुद्ध्या लभ्यते विद्यां विना ।  
 तन्नास्मै स्वीपार्जितं दास्यामि । तद्गच्छतु गृहम् । ततो  
 द्वितीयेनाभिहितम् । भोः सुमुञ्चे । गच्छ त्वं स्वगृहे यतस्ते  
 विद्या नास्ति । ततस्तृतीयेनाभिहितम्, अहो ! न युज्यत  
 एवं कर्तुं यतो अयं बाल्यात्प्रभृत्येकत्र क्रीडिताः । तदा-  
 गच्छतु महानुभावोऽस्मदुपार्जितवित्तस्य संविभागी भविष्य-  
 तीति । उक्तञ्च ।

किं तथा क्रियते लक्ष्म्या या बधूरिव केवला ।

या न वेश्यैव सामान्या पथिकैरुपभुज्यते ? ॥ ३७ ॥

तथा च, अयं निजः परी वेति गणना लघुचेतसाम् ।

उदारचरितानान्तु वसुधैव कुटुम्बकम् ॥ ३८ ॥

तदागच्छत्वेषोपीति । तथानुष्ठिते तैर्मार्गास्थितैरदृष्ट्यां  
 नृत्तसिंहस्यास्थीनि दृष्टानि । ततश्चैकेनाभिहितम् ; यदहो !  
 विद्याप्रत्ययः क्रियते । किञ्चिदेतत्त्वं स्रुतं तिष्ठति,  
 तद्विद्याप्रभावेन जीवसहितं कुर्मः, अहमस्थिसञ्चयं करोमि,  
 ततश्चैकेनोक्तुयादस्थिसञ्चयः कृतः । द्वितीयेन चर्ममां-  
 सरुधिरं संयोजितम् । तृतीयोऽपि यावज्जीवं सदा रयति,

तावत्तु बुद्धिना निषिद्धः । भो । स्मिष्ठतु भवान्, एष सिद्धो  
निष्पाद्यते यद्येनं सजीवं करिष्यसि ततः सर्वानपि व्यापा  
टयिष्यति । इति तेनाभिहितः स आह । धिङ्मूर्ख । नाहं  
विद्याया विफलतां करोऽमि । ततस्तेनाभिहितम् । तर्हि  
प्रतीक्षस्व क्षणं यावदहं वृक्षमारोहामि । तयानुष्ठिते याव-  
त्सजीवः कृतस्तावत्ते त्रयोऽपि मिहेनीत्याय व्यापादिताः ।  
स च पुनर्वृक्षादवतीर्य गृहे गतः । अतोऽहं ब्रवीमि ।

परं बुद्धिर्न सा विद्या विद्याया बुद्धिरुत्तमा ।

बुद्धिहीना विनश्यन्ति यथा ते सिंहकारकाः ॥ ३८ ॥

अतः परमुक्तञ्च ।

अपि शास्त्रेषु कुशला लोकाचारविवर्जिताः ।

सर्वे ते हास्यतां यान्ति यथा ते मूर्खपण्डिताः ॥ ४० ॥

चक्रधर आह, कथमेतत् ? सोऽब्रवीत्,

कथा ५ ।

कस्मिंश्चिदधिष्ठाने चत्वारो ब्राह्मणाः परस्परं मित्रत्व-  
मापन्ना वसन्ति स्म । बालभावे तेषां मतिरजायत । भो ।  
देशान्तरं गत्वा विद्याया उपार्जनं क्रियते । अद्यान्धस्मिन्  
दिवसे ब्राह्मणाः परस्परं निदयं कृत्वा विद्योपार्जनार्थं  
कान्यकुक्षे गताः ; तत्र च विद्यामठे गत्वा पठन्ति । एवं  
द्वादशाब्दानि यावदेकचित्ततया विद्याकुशलास्ते सर्वे  
सञ्जाताः । ततस्ते यतुभिर्मिर्मिलित्वीक्ष्यम् । वयं सर्षपविद्या-

पारे गताः । तदुपाध्यायमुत्कलापयित्वा स्वदेशे गच्छामः ।  
 तथैव क्रियतामित्युक्ता ब्राह्मणा उपाध्यायमुत्कलापयित्वा-  
 नुज्ञां लब्ध्वा पुस्तकानि नीत्वा प्रचलिताः । यावत् किञ्चि-  
 न्मार्गं यान्ति तावत् द्वौ पन्थानौ समायातौ । उपविष्टाः  
 सर्वे । तत्रैकः प्रोवाच, केन मार्गेण गच्छामः ? एतस्मिन्  
 समये तस्मिन् पत्तने कश्चिद् वणिक्पुत्रो मृतः । तस्य दाहार्थं  
 महाजनो गतोऽभूत् । ततश्चतुर्णां मध्यादेकेन पुस्तकमवलोकितम् ।  
 महाजनो येन गतः स पन्था इति तन्महाजन-  
 मार्गेण गच्छामः । अथ ते पण्डिता यावन्महाजनमेलाप-  
 थिकेन सह यान्ति तावद्रासभः कश्चित्तत्र श्मशाने दृष्टः । अथ  
 द्वितीयेन पुस्तकमुद्घाटयवलोकितम् ।

आतुरे व्यसने प्राप्ते दुर्भिन्ने शत्रुसङ्घटे ।

राजद्वारे श्मशाने च यस्तिष्ठति स बान्धवः ॥ ४१ ॥

तदहो ! अयमस्मदीयो बान्धवः । ततः कश्चित्तस्य ग्रीवायां  
 लगति । कोऽपि पादौ प्रचालयति । अथ यावद्दिशामव-  
 लोचनं ते पण्डिताः कुर्वन्ति तावत् कश्चिदुद्घोषो दृष्टः । तैर्यो-  
 क्तम् ; एतत् किम् ? तावच्चतृतीयेन पुस्तकमुद्घाटयत्तम् ;  
 धर्मस्य त्वरिता गतिः, एष धर्मस्तावत् । चतुर्थेनोक्तम्,  
 दृष्टं धर्मेण योजयेत् । अथ तैश्च रासभ उद्ग्रहीवायां वज्रः ।  
 केनचिद्रजकस्याग्रे कथितम् । यावद्रजकस्तेषां मूर्खपण्डितानां  
 प्रहारकरणाव समायातस्तावत्ते प्रनष्टाः यावदग्रे किञ्चित्  
 श्लोकं मार्गं यान्ति तावत् काचिन्नद्यासादिता । तत्तस्या

जलमध्ये पलाशपत्रमायातं दृष्ट्वा पण्डितेनैकेनोक्तम् । आग-  
मिष्यति यत्पक्षं तदस्मांस्तारयिष्यति । एतत् कथयित्वा  
तत्पक्षस्योपरि पतितो यावन्नद्या नीयते तावत्तं नीयमान-  
मवलोक्यान्येन पण्डितेन केशान्तं गृहीत्वोक्तम् ।

सर्वनाशे समुत्पन्ने अर्द्धं त्यजति पण्डितः ।

अर्द्धेन कुरुते कार्यं सर्वनाशो हि दुःसहः ॥ ४२ ॥

इत्युक्त्वा तस्य गिर्येदो विहितः । अथ तैश्च पञ्चाह्त्वा  
कथिद्राम आसादितः । तेऽपि गामीणैर्निमन्त्रिताः पृथक्  
पृथक् गृहेषु नीताः तत एकस्य सूत्रिका घृतखण्डसंयुक्ता  
भोजने दत्ता । ततो विचिन्त्य पण्डितेनोक्तम् । यद्दीर्घमूत्रो  
विनश्यति । एवमुक्त्वा भोजनं परित्यज्य गतः । तथा  
द्वितीयस्य मण्डका दत्ताः । तेनाप्युक्तम् । अतिविस्तार-  
विस्तीर्णं न तद्वेष्टिरायुषम् । स च भोजनं त्यक्त्वा गतः ।  
अथ तृतीयस्य घटिकाभोजनं दत्तम् । तत्रापि पण्डितेनो-  
क्तम् । छिद्रेष्वनर्था बहुलीभवन्ति । एवं तेऽपि त्रयः  
पण्डिताः क्षुत्क्षामकण्ठा लोकैर्हास्यमानास्ततः स्थानात्  
स्वदेशं गताः । अथ सुवर्णसिद्धिराह । यत्स्व लोकव्यवहार-  
मजानन् मया वार्यमाणोऽपि न स्थितः तत ईदृशीमवस्था-  
मुपगतः । अतोऽहं ब्रवीमि ।

अपि शास्त्रे यु कुशला लोकाचारविवर्जिताः ।

सर्वे ते हांस्यतां यान्ति यथा ते मूर्खपण्डिताः ॥ ४३ ॥

तच्छ्रुत्वा चक्रधर आह । अहो । अकारणमेतत् ।



बहुबुद्धयोऽपि विनश्यन्ति दुष्टदैवेन नाशिताः ।

स्वल्पबुद्धयोऽप्येकस्मिन् कुले नन्दन्ति सन्ततम् ॥ ४४ ॥

उक्तञ्च, अरक्षितं तिष्ठति दैवरक्षित

सुरक्षितं दैवहतं विनश्यति ।

जीवत्यनाथोऽपि वने विसर्जितः

कृतप्रयत्नोऽपि गृहे न जीवति ॥ ४५ ॥

तथा च, शतबुद्धिः गिरस्योऽयं लभ्यते च सहस्रधीः ।

एकबुद्धिरहं भद्रे ! क्रीडामि विमले जले ॥ ४६ ॥

सुवर्णसिद्धिराह, कथमेतत् ? स आह,

कथा ई ।

कस्मिंश्चिज्जलाशये शतबुद्धिः सहस्रबुद्धियुक्ती मत्स्यो निवसतः । अथ तयोरेकबुद्धिर्नाम मण्डूको मित्रतां गतः । एवं ते त्रयोऽपि जलतोरे कश्चित्कालं वेलायां सुभाषितगोष्ठी-सुखमनुभूय भूयोऽपि सलिलं प्रविशन्ति । अथ कदाचित्तेषां गोष्ठीगतानां जालहस्तधीवराः प्रभूतैर्मत्स्यैर्व्यापादितैर्मत्स्यैर्विधृतैर्मत्स्यमनवेलायां तस्मिन् जलाशये समायाताः । ततः मलिलाशयं दृष्ट्वा मिथः प्रोचुः । अहो । बहुमत्स्योऽयं हृदो दृश्यते स्वल्पसलिलय । तत्प्रभातेऽत्रागमिष्यामः । एवमुक्ता स्वगृहं गताः । मत्स्याय विषण्णवदना मिथो मन्त्रं चक्रुः । ततो मण्डूक आह, भोः । शतबुद्धे । श्रुतं धीवरोक्तं भवद्भयम् ? तत्किमत्र युज्यते कर्त्तम् ? पलायनमवष्टब्धं वा ? यत्कर्त्तुं

युक्तं भवति तदादिश्यतामद्य १ तच्छ्रुत्वा सहस्रबुद्धिः प्रहस्य  
प्राह, भोः पुत्र । मा भैषीर्यतो वचनस्मरणमात्रादेव भय  
न कार्यम् । न भैतव्यम् । उक्तञ्च,

सर्पाणाञ्च खलानाञ्च सर्वेषां दुष्टचेतसाम् ।

अभिप्रायान् न सिद्धान्ति तेनेदं वर्तते जगत् ॥ ४७ ॥

तत्तावत्तेषामागमनमपि न सम्पत्स्यते, भविष्यति वा,  
तर्हि त्वा बुद्धिप्रभावेनात्मसहितं रक्षयिष्यामि यतोऽनेकां  
सलिलगतिचर्यामह जानामि । तदाकर्ण्य शतबुद्धिराह,  
भो । युक्तमुक्तं भवता । सहस्रबुद्धिरेव भवान् । अथवा  
साध्विदमुच्यते ।

बुद्धिर्बुद्धिमतां लोके नास्त्यगम्य हि किञ्चन ।

बुद्ध्या यतो हता नन्दाद्यानक्येनासिपाणयः ॥ ४८ ॥

तथा च, न यत्रास्ति गतिर्वायो रश्मीनाञ्च विवस्वतः ।

तत्रापि प्रविशत्याशु बुद्धिर्बुद्धिमतां सदा ॥ ४९ ॥

ततो वचनश्रवणमात्रादपि पितृपर्यायागतं जन्मस्थानं  
त्यक्तुं न शक्यते । उक्तञ्च,

न तरस्वर्गेऽपि सोख्यं स्यात् दिव्यस्वर्गनगोभने ।

कुस्थानेऽपि भवेत्पुंसां जन्मनो यत्र सम्भवः ॥ ५० ॥

तत्र कदाचिदपि गन्तव्यम् । अहं त्वां सुबुद्धिप्रभावेन  
रक्षयिष्यामि मण्डूक आह, भट्टो । मम तावदेकैव बुद्धिः  
पलायनपरा, तदहमन्यं जन्माशयमद्यैव संभार्यो याप्यामि ।  
एवमुक्त्वा स मण्डूको राजावेवान्यजन्माशय गतः । धीवरै-

रपि प्रभात आगत्य जघन्यमध्यमोत्तमजलचरा मत्स्यकूर्म-  
मण्डूकककीटादयो गृहीताः । तावपि शतबुद्धिसहस्रबुद्धी  
सभाय्यौ पलायमानौ चिरमात्मानं गतिविशेषविज्ञानैः कुटि-  
लचारेण रचन्तौ जाले पतितौ व्यापादितौ च । अथापराङ्ग-  
समये प्रद्वष्टास्ते धीवराः स्वगृहं प्रति प्रस्थिताः । गुरु-  
त्वाच्चैकेन शतबुद्धिः स्कन्धे लतः । सहस्रबुद्धिः प्रलम्बमानो  
नीयते । ततश्च बापीकण्ठोपगतेन मण्डूकेन तौ तथा नीय-  
मानौ दृष्ट्वाभिहिता स्वपत्नी । प्रिये ! पश्य पश्य ।

शतबुद्धिः शिरस्योऽयं सम्बते च सहस्रधीः ।

एकबुद्धिरहं भद्रे ! क्रीडामि विमले जले ॥ ५१ ॥

अतोऽहं ब्रवीमि । नैकान्ते बुद्धिरपि प्रमाणम् । सुवर्ण-  
सिद्धिराह, यद्यप्येतदस्ति तथापि मित्रवचनमनुलङ्घनीयम् ।  
परं किं क्रियते । निवारितोऽपि मया न स्थितोऽतिलौब्धा-  
दिव्याहङ्काराच्च । अथवा साध्विदमुच्यते,

साधु मातुल । गीतेन मया प्रीतोऽपि न स्थितः ।

अपूर्वोऽय मणिर्वहः सम्प्राप्तं गीतसलक्षणम् ॥ ५२ ॥

चक्रधर आह, कथमेतत् ? सोऽब्रवीत्,

कथा ७ ।

कस्मिंश्चिदधिष्ठाने उद्धतो नाम गर्दभः प्रतिवसति स्म ।  
म सदैव रजकगृहे भारोद्वाहनं कृत्वा रात्रौ स्नेच्छया पथ्य-  
टति । ततः प्रत्युपे बन्धनभयात् स्वयमेव रजकगृहमायाति ।  
रजकोऽपि ततस्तं बन्धनेन नियुनक्ति । अथ तस्य रात्रौ

पर्यटतः क्षेत्राणि कदाचिच्छृगालेन सह मैत्री सञ्जाता । स च  
 पीवरत्वावृतिभङ्गं कृत्वा कर्कटिकाक्षेत्रे शृगालसहितः प्रवि-  
 शति । एवं तौ यदृच्छया चिर्मटिकाभक्षणं कृत्वा प्रत्यहं  
 प्रत्यूषे स्वस्थानं व्रजतः । अथ कदाचित्तेन मदोदतेन रासमेन  
 क्षेत्रमध्यस्थितेन शृगालोऽभिहितः । भो भगिनीसुत ! पश्य  
 पश्य, अतीव निर्मला रजनी । तदहं गीतं करिष्यामि । तत्  
 कथय कतमेन रागेण करोमि ? स आह, माम् । किमनेन  
 वृथार्थप्रचालनेन यतश्चौरकर्मप्रवृत्तायावां निभृतैश्च चौर-  
 जारैरत्र स्यातव्यम् । उक्तञ्च,

काशी विवर्जयेच्चौर्यं निद्रालुश्च स चौरिकाम् ।

जिह्वालौल्यं रुजाक्रान्तो जीवितं योऽत्र वाञ्छति ॥ ५३ ॥

अपरं त्वदीयं गीतं न मधुरस्वरम् । शङ्खशब्दानुकारं  
 दूरादपि श्रूयते । तदत्र क्षेत्रे रक्षापुरुषाः सन्ति । त उत्याय  
 बधं बन्धं वा करिष्यन्ति । तद्वक्ष्य तावदमृतमयाश्चिर्मटीः ।  
 मा त्वमत गीतव्यापारपरो भव । तत् श्रुत्वा रासभ आह, भो !  
 वनाययलात् त्वं गीतरसं न वेत्सि । तेनैतद्वीथि । उक्तञ्च,

गरज्ज्योत्स्नाहते दूरं तमसि प्रियसन्निधौ ।

धन्यानां विगति श्रोत्रे गीतभङ्गारजा मुधा ॥ ५४ ॥

शृगाल आह, माम् । श्रूयते तत्, परं न वेत्सि त्वं गीतं  
 केवलमुन्नदसि । तरिकं तेन स्वार्थभ्रङ्गेन ? रामभ आह,  
 धिग्धिङ्मूर्ख ! किमहं न जानामि गीतम् ? तद्यथा तस्य  
 भेदाः शृणु ।

सप्त स्वरास्त्रयो ग्रामा मूर्ध्नायैकविंशतिः ।

तालास्त्रैकीनपञ्चाशत् तिस्रोमात्रालयस्त्रयः ॥ ५४ ॥

स्थानद्वयं व्रतीनाञ्च षड्हास्थानि रसा नव ।

-रागाः षट्त्रिंशतिर्भाषाश्चत्वारिंशत्ततः स्मृताः ॥ ५५ ॥

पञ्चाशीत्यधिकं ह्येतद्गीताज्ञानां शतं स्मृतम् ।

स्वयमेव पुरा प्रोक्तं भरतेन श्रुतेः परम् ॥ ५६ ॥

नान्यद्गीतात्प्रियं लोके देवानामपि दृश्यते ।

शुक्लसायुस्वराज्ञादाक्षराच्च जगद्वाह रावणः ॥ ५७ ॥

तत् कथं भगिनीसुत ! मामनभिन्नं वदन्निवारयसि ?

शृगाल आह, माम ! यद्येवं तदहं तावद्वत्तेर्ह्यारस्थितः

चेन्नपालमवलोकयामि । त्वं पुनः स्नेह्यया गीतं कुरु ।

तयानुष्ठिते रासभरटनमाकर्ण्य चेन्नपः क्रोधादन्तान् वर्षयन्

प्रधावितः । यावद्रासभो दृष्टस्तावत्तगुणप्रहारैस्तथा हतो,

यथा प्रताडितो भूष्टे पतितः । ततश्च सच्छिद्रोलखलं

गले बद्धा चेतपालः प्रसुप्तः । रासभोऽपि स्वजातिस्वभावा-

जतवेदनः क्षणेनाभ्युत्थितः । उक्तञ्च,

सारमेयस्य चाश्वस्य रासभस्य विशेषतः ।

मुहूर्त्तात्परतो न स्यात्प्रहारजनिता व्यथा ॥ ५८ ॥

ततस्तमेवोलखलमादाय हतिं चूर्णयित्वा पलायितुमा-

रथः । अत्रान्तरे शृगालोऽपि दूरादेव तं दृष्ट्वा सस्मितमाह,

साधु मातुल । गीतेन मया प्रोक्तोऽपि न स्थितः ।

अपूर्वोऽयं मणिर्बद्धः सम्प्राप्तं गीतलक्षणम् ॥ ५९ ॥

तद्वानपि मया वार्यमाणोऽपि न स्थितः । तच्छ्रुत्वा  
चक्रधर आह, भो मित्र ! सत्यमेतत् । अथवा साध्विदमुच्यते,  
यस्य नास्ति स्वयं प्रज्ञा मित्रोक्तं न करोति यः ।  
स एव निधनं याति यथा मन्थरकौलिकः ॥ ६० ॥  
सुवर्णसिद्धिराह, कथमेतत् ? सोऽब्रवीत् ।

कथा ८ ।

कस्मिंश्चिदधिष्ठाने मन्थरको नाम कौलिकः प्रतिवसति  
अस्मिन् ; तस्य कदाचित् पट्टकर्माणि कुर्वतः सर्वपट्टकर्मकाष्ठानि  
भग्नानि । ततः स कुठारमादाय वने काष्ठार्थं गतः । स च  
समुद्रतटं यावद्गमन् प्रयातः, ततश्च तत्र शिंशपापादप-  
स्तेन दृष्टः । ततश्चिन्तितवान्, महानयं वृक्षो दृश्यते ।  
तदनेन कर्त्तितेन प्रभूतानि पट्टकर्माणि कर्तव्यानि भविष्यन्ति ।  
इत्यवधार्य तस्योपरि कुठारमुत्तिष्ठन्तवान् । अथ तत्र वृक्षे  
कश्चिद्वृक्षारः समाश्रित आसीत् । अथ तेनाभिहितं, भो !  
मदाय्ययोऽयं पादपः, सर्वथा रचणीयो, यतोऽहमत्र महा-  
सौख्येन तिष्ठामि समुद्रकलोलस्पर्शनाच्छीतवायुनाप्यायितः ।  
कौलिक आह, भोः । किमहं करोमि, दारुसामग्रीं विना मे  
कुटुम्बं बुभुक्षया पीयते । तस्मादन्यत्र शीघ्रं गम्यताम् । अह-  
मेन कर्त्तयिष्यामि । व्यन्तर आह, भो ! स्तुष्टस्तवाहम् ।  
तत्प्रार्थ्यतामभीष्टं किञ्चित् । रचनं पादपमिति । कौलिक  
आह, यद्येवं तदहं स्वगृहं गत्वा स्वमित्रं स्वभार्याय पृष्ट्वागमि-

ध्यामि । ततस्त्वया देयम् । अथ तथेति प्रतिज्ञाते व्यन्तरेण  
 स कौलिकः प्रहृष्टः स्वगृहं प्रति निवृत्तः । यावदग्रे गच्छति  
 तावद्दामप्रवेशे निजसुहृदं नापितमपश्यत् । ततस्तस्य व्यन्त-  
 रवाक्यं निवेद्यामास । यद्दहो मित्र ! मम कश्चिद्व्यन्तरः  
 सिद्धः, तत्कथय किं प्रार्थयामि । अहं त्वां प्रष्टुमागतः ।  
 नापित आह, भद्र ! यद्येवं तद्वाक्यं प्रार्थय येन त्वं राजा  
 भवसि अहं त्वन्मन्त्री । द्वावपीह सुखमनुभूय परलोकसुख-  
 मनुभवादः । उक्तञ्च,

राजा दानपरो नित्यमिह कीर्त्तिमवाप्य च ।

तत्प्रभावात्पुनः स्वर्गे स्रष्टेति त्रिदशैः सह ॥ ६१ ॥

कौलिक आह, अस्येतत्परं तथापि गृहिणीं पृच्छामि ।

स आह, भद्र ! शास्त्रविरुद्धमेतद्यत् स्त्रिया सह मन्त्री,  
 यतस्ताः स्वल्पमतयो भवन्ति । उक्तञ्च,

भोजनाच्छादने दद्याद्दुक्तकाले च सङ्गमम् ।

भूषणायञ्च नारीणां न ताभिर्मन्त्रयेत्पुधीः ॥ ६२ ॥

यत्र स्त्री यत्र कितवी वाली यत्र प्रशासिता ।

तद्गृहं क्षयमायाति भार्गवो ह्रीदमब्रवीत् ॥ ६३ ॥

तावत् स्यात्सुपसन्नास्य स्तावद्गुरुजने रतः ।

पुरुषो योपितां यावन्न शृणोति वचो रहः ॥ ६४ ॥

एताः स्वार्थपरा नार्थः केवलं स्वसुखे रताः ।

न तासां वल्लभः कोऽपि सुतोऽपि स्वसुखं विना ॥ ६५ ॥

कौलिक आह, तथापि प्रष्टव्या सा मया, यतः पतिव्रता

सा । अपरं तामपृष्ट्वाहं न किञ्चित्करोमि । एवं तमभिधाय  
सत्वरं गत्वा तामुवाच, प्रिये ! अद्यास्माकं कश्चिद्वान्तरः  
सिद्धः, स वाञ्छितं प्रयच्छति, तदहं त्वां प्रष्टुमागतः ।  
तत्कथय, किं प्रार्थयामि ? एष तावन्मम मित्रो नापितो  
वदत्येव यद्राज्यं प्रार्थय । साह, आर्यपुत्र ! का मतिर्नापिता-  
नाम् । तन्न कार्यं तद्वचः । उक्तञ्च,

चारणैर्वन्दिभिर्नीचैर्नापितैर्बालकैरपि ।

न मन्त्रं मतिमान् कुर्यात्सार्धं भिक्षुभिरेव च ॥ ६६ ॥

अपरं महती क्लेशपरम्परैषा राज्यस्थितिः, सन्धिवियह-  
यानासनसंश्रयद्वैधीभावादिभिः कदाचित्पुरुषस्य सुखं न  
प्रयच्छतीति । यतः,

यदैव राज्ये क्रियतेऽभिलापस्तदैव याति व्यसनेषु बुद्धिः ।

घटा नृपाणामभिषेककाले सहाश्रसैवापदमुद्गिरन्ति ॥ ६७ ॥

तथा च, रामप्रव्रजनं वने निवसनं पाण्डोः सुतानां वन

हृणोनां निधनं नलस्य नृपते राज्यात्परिभ्रंशनम् ।

सोदासं तदवस्थमर्जुनबधं सशिव्य लङ्केश्वरं

दृष्ट्वा राज्यलते विहङ्ग्वनगतं तस्मात् तद्वाञ्छयेत् ॥ ६८ ॥

यदर्थं भ्रातरः पुत्रा अपि वाञ्छन्ति ये निजाः ।

बधं राज्यलते राज्ञा तद्राज्यं दूरतश्चजेत् ॥ ६९ ॥

कोलिक आह, सत्यमुक्तं भवत्या । तत्कथय किं प्रार्थ-  
यामि । साह, त्वं तावदेकं पटं नित्यमेव निष्पादयसि, तेन  
मर्षा व्ययशुद्धिः सम्पद्यते । इटानीं त्वमात्मनोऽन्यदाद्युगमं



द्वितीयं शिरस्य याचस्व, येन पटद्वयं सम्पादयसि पुरतः पृष्ठ-  
तश्च, एकस्य मूलेन गृहे यथापूर्वं व्ययः शुद्धाति । द्वितीयस्य  
मूलेन विशेषकृत्यानि क्रियन्ते । एवं सोम्येन स्वजातिमध्ये  
ज्ञाध्यमानस्य कालो यास्यति । लोकद्वयस्योपार्जना भविष्यति ।  
सोऽपि तदाकर्ण्य प्रहृष्टः प्राह, साधु पतिव्रते । साधु,  
युक्तमुक्तं भवत्या ; तदेवं करिष्यामि, एष मे निश्चयः ।  
ततोऽसौ गत्वा व्यन्तरं प्रार्थयामास, भो ! यदि मयेप्सितं  
प्रयच्छसि तद्देहि मे द्वितीयं बाहुयुगलं शिरस्य । एवमभि-  
हिते तत्तत्तत्तदेव द्विशिरस्यतुर्बाहुयुगलं सञ्जातः । ततो हृष्ट-  
मना यावद्गृहमागच्छति, तावद्भौके राक्षसोऽयमिति मन्य-  
मानैर्लङ्घ्यपापाणप्रहारैस्ताडितो मृतश्च । अतोऽहं ब्रवीमि,  
यस्य नास्ति स्वयं प्रज्ञा मित्रोक्तं न करोति यः ।

स एव निधनं याति यथा मन्थरकौलिक ॥ ७० ॥

चक्रवाक आह, भोः ! सत्यमेतत् । सर्वोऽपि जनोऽयदे-  
यामाशापिशाचिकां प्राप्य हान्यपटवीं याति । अथवा  
साध्विदमुच्यते, केनापि ।

अनागतवर्तीं चिन्तामसश्चाव्यां करोति यः ।

स एव पाण्डुरः शेते सोमशर्मपिता यथा ॥ ७१ ॥

सुवर्णसिद्धिराह, कथमेतत् ? सोऽब्रवीत्,

कथा ६ ।

कम्पिश्चिन्नगरे कथित्वभावकृपणो नाम ब्राह्मणः प्रति-  
वसति स्म ; तेन मिच्चार्यतैः सक्तुभिः भुक्तशेषैः कलशः

सम्पूरितः । तच्च घटं नागदन्तेऽवलम्ब्य तस्याधस्तात्खट्वां  
 निधाय सततमेकदृष्ट्या तमवलोकयति । अथ कदाचिद्रात्रौ  
 सुप्तश्चिन्तयामास, यत्परिपूर्णोऽयं घटस्तावत्सक्तुभिर्वर्तते ।  
 तद्यदि दुर्भिक्षं भवति तदनेन रूपकाणां शतमुत्पद्यते । तत-  
 स्तेन मयाजादयं ग्रहीतव्यम् । ततः पाण्मासिकप्रसवव-  
 शात्ताभ्यां यूथं भविष्यति । ततोऽजाभिः प्रभूता गा ग्रहीष्यामि,  
 गोभिर्महिषीर्महिषीभिर्वज्रवाः ; वज्रवाप्रसवतः प्रभूता अश्वा  
 भविष्यन्ति, तेषां विक्रयात् प्रभूतं सुवर्णं भविष्यति, सुवर्णेन  
 चतुःशालं गृहं सम्पद्यते । ततः कश्चिद्वाल्मीकी मम गृहमा-  
 गत्य प्राप्तवरां रूपाणां कन्यां दास्यति, तत्सकाशात्पुत्री  
 मे भविष्यति, तस्याहं सोमशर्मेति नाम करिष्यामि । तत्  
 तस्मिन् जानुचलनयोग्ये मञ्ज्वातेऽहं पुस्तकं गृहीत्वाश्वशा-  
 लायाः दृष्टदेश उपविष्टस्तद्वधारयिष्यामि । अत्रान्तरे  
 सोमशर्मा मां दृष्ट्वा जनन्युक्तङ्गजानुप्रचलनपरोऽश्वखुरासन्न  
 वर्ती मत्समीपमागमिष्यति । ततोऽहं ब्राह्मणीं कीपाविष्टोऽ-  
 भिधास्यामि, गृहाण तावद्बालकम् । सापि गृहकर्मव्यय-  
 तयास्मद्वचनं न श्रोष्यति, ततोऽहं समुत्थाय तां पादप्रहारेण  
 ताडयिष्यामि । एवं तेन ध्यानस्थितेन तथैव पादप्रहारो  
 दत्तो, यथा स घटो भग्नः । सक्तुभिः पाण्डुरतां गतः ।  
 अतोऽहं ब्रवीमि,

अनागतवर्तीं चिन्तामसम्भाव्यां करोति यः ।

स एव पाण्डुरः जेते सोमशर्मापिता यथा ॥ ७२ ॥

सुवर्णसिद्धिराह, एवमेतत् । कस्ते दीपो ? यतः सर्वोऽपि  
लोभेन विडम्बितो बाध्यते । उक्तञ्च,

यो लौल्यात्कुरुते कर्म नैवोदकर्मवेक्षते ।

विडम्बनामवाप्नोति स यथा चन्द्रभूपतिः ॥ ७३ ॥

चक्रधर आह, कथमेतत् ? स आह,

कथा १० ।

कस्मिंश्चिन्नगरे चन्द्री नाम भूपतिः प्रतिवसति  
अ ; तस्य पुत्रा वानरक्रोडारता, वानरयूथं नित्यमेवानेक-  
भोजनभक्षादिभिः पुष्टिं नयन्ति अ । अथ वानरयूथाधिपो  
यः स अश्विनसर्वार्हस्यत्यचाणक्यमतवित्तदनुष्ठाता च तान्  
सर्वानप्यध्यापयति, अ । अथ तस्मिन् राजगृहे लघुकुमार-  
वाहनयोग्यं मेघयूथमस्ति, तन्मध्यादेको जिह्वालौल्यादहर्निशं  
निःशङ्कं महानसे प्रविश्य यत्पश्यति तत्सर्वं भक्षयति ; तं च  
सूपकारा यत्किञ्चित्काष्ठं मृण्मयं भाजनं कांस्यपात्रं ताम्र-  
पात्रं वा पश्यन्ति तेनाशं ताडयन्ति । सोऽपि वानरयूथपस्त-  
दृष्ट्वा व्यचिन्तयत्, अहो ! मेघसूपकारकलहोऽयं वानराणां  
क्षयाय भविष्यति यतोऽन्नखादलम्पटोऽयं मेघो महाकोपाद्य  
सूपकारा यथासन्नवस्तुना प्रहरन्ति । तद्यदि वस्तुनोऽभावात्  
कदाचिदुल्लुकेन ताडयिष्यन्ति तदूर्णप्रतुरोऽयं मेघः स्वल्पेनापि  
यद्भिना प्रज्वलिष्यति । तद्वत्तमानः पुनरखकुटारां समीप-

वर्त्तिन्यां प्रवेक्ष्यति, सापि लणप्राचुर्याञ्ज्वलिष्यति । ततोऽश्वा  
वह्निदाघमवाप्स्यन्ति । शालिहीत्रेण पुनरेतदुक्तम्, यद्वा नर-  
वसयाश्वानां वह्निदाघदोषः प्रशाम्यति । तन्नूनमेतेन भाव्य-  
मत्र निश्चयः । एवं निश्चित्य सर्वान् वानराणाह्वय रहसि  
प्रोवाच । यत्,

मेपेण सूपकाराणां कलहो यत्र जायते ।

स भविष्यत्यसन्दिग्धं वानराणां क्षयावहः ॥ ७४ ॥

तस्मात्स्यात्कलहो यत्र गृहे नित्यमकारणः ।

तद्गृहं जीवितं वाञ्छन् दूरतः परिवर्जयेत् ॥ ७५ ॥

तथा च, कलहान्तानि हर्म्याणि कुवाक्यान्तश्च सौहृदम् ।

कुराजान्तानि राष्ट्राणि कुकर्म्यास्तं यशो नृणाम् ॥ ७६ ॥

तत्र यावत्सर्वेषां सन्धयो भवति तावदेतद्राजगृहं सन्त्यज्य  
वन गच्छामः । अथ तत्तस्य वचनमन्यदेयं श्रुत्वा मदोद्धता  
वानराः प्रहस्य प्रोचुः, भो । भवतो वृद्धभावाद्बुद्धिवैकल्यं  
सञ्जातं येनैतद्वीषि । उक्तञ्च,

वदनं दशनैर्हीनं लाला स्रवति नित्यशः ।

न मतिः स्फुरति कापि बाले वृद्धे विगेषतः ॥ ७७ ॥

न ययं स्वर्गसमानोपभोगान्नानाविधान् भक्ष्यविगेषान्  
राजपुत्रैः सहस्तदत्तानमृतकल्याणं परित्यज्य तत्राटव्यां  
कपायवाटुतिक्लृप्ताचाररुचफनानि भक्षयिष्यामः । तच्छ्रुत्वा-  
श्रुकलुपा वृष्टिं कृत्वा स प्रोवाच, रे रे मूर्खा । यूयमेतस्य  
मुख्यं परिणामं न जानीथ । किं पाकरसाभ्यादनप्रायमेत-

सुखम्, परिणामे विपवद्भविष्यति । तदहं कुलक्षयं स्वयं  
नावलोकयिष्यामि, साम्प्रतं वनं यास्यामि । उक्तञ्च,

मितं व्यसनसम्प्राप्तं स्वस्थानं परपीडितम् ।

धन्यास्ते ये न पश्यन्ति देशभङ्गं कुलक्षयम् ॥ ७८ ॥

एवमभिधाय सर्वांस्तान् परित्यज्य स यूथाधिपोऽटर्था  
गतः ।

अथ तस्मिन् गतेऽन्यस्मिन्नहनि स मेपो महानसे प्रविष्टो  
यावत्सूपकारेण नान्यत्किञ्चित्तमामादितं, तावदर्द्धज्वलित-  
काष्ठेन ताद्यमानो जाज्वल्यमानशरीरः शब्दायमानोऽश्व-  
कुट्यां प्रत्यासन्नवर्त्तिन्यां प्रविष्टः । तत्र तृणप्राचुर्ययुक्तायां  
चितौ तस्य प्रलुठतः सर्व्वत्रापि वज्रिज्वालास्तथा समुत्थिता  
यथा केचिदश्वाः स्फुटितलोचनाः पञ्चत्वं गताः केचिद्वन्धनानि  
लोठयित्वा र्द्धदग्धशरीरा इतथेतच्च हेषायमाणा धावमानाः  
सर्व्वमपि जनसमूहमाकुलीचक्रुः । अत्रान्तरे राजा सविषादः  
शालिहोत्रज्ञान् वैद्यानाह्वय प्रोवाच, भोः । प्रोच्यतामेषाम-  
ज्ञानां कश्चिद्दाहोपशमनोपायः । तेऽपि शास्त्राणि सञ्चिन्त्य  
प्रोचुः, देव । प्रोक्तमत्र विषये भगवता शालिहोत्रेण । यत्,  
कपीनां मेदसा दोषो वज्रिदाहसमुद्भवः ।

अश्वानां नाशमभ्येति तमः सूर्य्योदये यथा ॥ ७९ ॥

तत्क्रियतामितधिकिक्षितं द्राम्यावन्नैतेन दाहदोषेण विन-  
श्यन्ति । सोऽपि तदाकर्ण्य समस्तवानरबधमादिष्टवान् । किं  
बहुना, सर्व्वेऽपि ते श्वानरा विविधायुधलगुडपापाणादिभि-

व्यापादिता इति । अथ सोऽपि वानरयूथपस्तं पुत्रपौत्रभ्रातृ-  
सुतभागिनेयादिसचयं ज्ञात्वा परं विषादमुपागतः । स  
त्यक्ताहारक्रियो वनाह्ननं पर्यटति, अचिन्तयञ्च, कथमहं  
तस्य नृपापसदस्यानृणताकृत्वेनापकृत्यं करिष्यामि । उक्तञ्च,  
मर्षयेद्धर्षणां योऽत्र वंशजां परनिर्मिताम् ।

भयाद्वा यदि वा कामास्त ज्ञेयः पुरुषाधमः ॥ ८० ॥

अथ तेन हृदयानरेण कुत्रचित्पिपासाकुलेन भ्रमतः  
पद्मिनीखण्डमण्डितं सरः समासादितम् । तद्यावत्सूक्ष्मेक्षि-  
कयावलोकयति तावद्दनचरममुप्याणां पदपङ्कप्रवेशोऽस्ति न  
निष्क्रमणम् । ततश्चिन्तितम्, नूनमथ जलान्ते दुष्टग्राहेण  
भाव्यम्, तत्पद्मिनीनालमादाय दूरस्थोऽपि जलं पिबामि ।  
तथानुष्ठिते तन्मध्याद्राक्षसो निष्क्रम्य रत्नमालाविभूषितक-  
ण्डस्तमुवाच, भो । अत्र यः सलिले प्रवेशं करोति स मे  
भक्ष्य इति । तत्रास्ति धूर्ततरस्वत्मनोऽन्यो यत्प्राणीयमनेन  
विधिना पिबसि । ततस्तुष्टोऽहम्, प्रार्थय हृदयवान्वितम् ।  
कपिराह, भोः । कियती ते भक्षणशक्तिः, स आह, शत-  
सहस्रायुतलक्षाण्यपि जलप्रविष्टानि भक्षयामि । वाञ्छितः  
शृगालोऽपि मां दूषयति । वानर आह, अस्ति मे भूपतिना  
सहात्यन्तं वैरम्, यद्येनां रत्नमालां मे प्रयच्छसि तत्सप  
रिवारमपि तं भूपतिं वाक्प्रपञ्चेन लोभयिष्यामि । सरसि  
प्रविशयामि सोऽपि यद्देयं वचस्तस्य श्रुत्वा रत्नमालां दत्त्वा  
प्राह, भो मित्र । यत्समुचितं भवति तत्कर्तव्यमिति ।

वानरोऽपि रत्नमालाविभूषितकण्ठी वृक्षप्रासादेषु परि-  
 भ्रमज्जनैर्दष्टः पृष्टय, भो यूधप ! भवानियन्तं कालं कुत्र  
 स्थितः ? भवतेदृक् रत्नमाला कुत्र लब्धा ? या दीप्या सूर्यमपि  
 तिरस्करोति । वानरः प्राह, अस्ति कुत्रचिदरण्ये गुप्ततरं  
 महत्सरो धनदनिर्भितम् ; तत्र सूर्योऽर्होदिते रविवारे यः  
 कश्चिन्निमज्जति स धनदप्रसादादीदृशरत्नमालाविभूषितकण्ठी  
 निःसरति । अथ भूभुजा तदाकर्ण्य स वानरः समाहृतः  
 पृष्टय । भो यूधाधिप ! किं सत्यमेतत् ? रत्नमालासनाद्यं  
 सरोऽस्ति क्वापि ? कपिराह, स्वामिन् ! एष प्रत्यक्षतया  
 मत्कण्ठस्थितया रत्नमालया प्रत्ययस्ते । तद्यदि रत्नमालया  
 प्रयोजनं तन्मया सह कमपि प्रेषय येन दर्शयामि । तत् श्रुत्वा  
 नृपतिराह, यद्येवं तदहं सपरिजनः स्वयमेथामि येन  
 प्रभूता रत्नामालाः सम्पदन्ते । वानर आह, स्वामिन् । एवं  
 क्रियताम् । तथानुष्ठिते भूपतिना सह रत्नमालालोभेन सर्वे  
 कलत्रभृत्याः प्रस्थिताः । वानरोऽपि राज्ञा दीप्ताधिरूढेन  
 खोत्सङ्ग आरोपितः सुखेन प्रीतिपूर्व्वमानीयते । अथवा  
 साध्विदमुच्यते,

तृण्ये देवि । नमस्तुभ्यं यया वित्तान्विता अपि ।

अकृत्येषु नियोज्यन्ते भ्राम्यन्ते दुर्गमेष्वपि ॥ ८१ ॥

तथा च, इच्छति शती सहस्रं सहस्री लक्षमीहते ।

लक्षाधिपस्तथा राज्यं राज्यस्थः स्वर्गमीहते ॥ ८२ ॥

जीर्यन्ते जीर्यतः केशा दन्ता जीर्यन्ति जीर्यतः ।

जीर्यतश्चक्षुषी शीते दृष्टौका तरुणायते ॥ ८३ ॥

अथ तत्सरः समासाद्य वानरः प्रत्यूषसमये राजानमु-  
वाच, देव ! अत्रार्होदिते सूर्येऽत्र प्रविष्टानां सिद्धिर्भवति ।  
तत्सर्वोऽपि जन एकदैव प्रविशतु, त्वया पुनर्मया सह प्रवे-  
ष्टव्यं, येन पूर्वदृष्टस्थानमासाद्य प्रभूतास्ते रत्नमाला दर्श-  
यामि । अथ प्रविष्टास्ते लोकाः सर्वे भक्षिता राक्षसेन ।  
अथ तेषु चिरायमाणेषु राजा वानरमाह, भो यूथाधिप !  
किमिति चिरायत मे जनः । तत् श्रुत्वा वानरः सत्वरं वृक्ष-  
मारुह्य राजानमुवाच, भो दुष्टनरपते ! राक्षसेनान्तःसलि-  
लस्थितेन भक्षितस्ते परिजनः साधितं मया कुलक्षयजं  
वैरम्, तद्गम्यताम् । त्वं स्वामीति मत्वा नात्र प्रवेशितः ।  
उक्तञ्च, कृते प्रतिकृतिं कुर्याद्विंसिते प्रतिहिंसितम् ।

न तत्र दीपं पश्यामि दुष्टे दुष्टं संमाचरेत् ॥ ८४ ॥

तत्त्वया मम कुलक्षयः कृतो मया पुनस्तवेति । अथै-  
तदाकर्ण्य राजा कीपाविष्टः पदातिरेकाकी यथायातमार्गेण  
निष्क्रान्तः । अथ तस्मिन् भूपतौ गते राक्षसस्तृप्ती जला-  
न्निष्क्रम्य सानन्दमिदमाह,

हतः शत्रुः कृतं मित्रं रत्नमाला न हारिता ।

नालेनापिबता तीर्थं भवता साधु वानर ! ॥ ८५ ॥

अतोऽहं ब्रवीमि,

वो लौल्यात् कुरुते कर्म नैवोदर्यमयेचते ।

विहम्बनामवाप्नोति स यथा चन्द्रभूपतिः ॥ ८६ ॥



एवमुक्त्वा भूयोऽपि स चक्रधरमाह, भो मित्र ! प्रेषय  
मां येन स्वगृहं गच्छामि । चक्रधर आह, भद्र ! आपदर्थे  
धनमित्रसंग्रहः क्रियते । तन्नामेवंविधं त्यक्त्वा क यास्यसि ।  
उक्तञ्च, यस्यक्ता सापदं मित्रं याति निष्ठुरतां सुहृत् ।

कृतघ्नस्तेन पापेन नरके यात्यसंशयम् ॥ ८७ ॥

सुवर्णसिद्धिराह, भोः ! सत्यमेतद्यदि गम्यस्थाने शक्तिर्भ-  
वति । एतत्पुनर्मनुष्याणामगम्यस्थानम् । नास्ति कस्यापि  
त्वामुन्नीचयितुं शक्तिः । अपरं यथा यथा चक्रभ्रमवेदनया  
तव मुखविकारं पश्यामि तथा तथाहमेतज्जानामि यद्द्रा-  
गगच्छामि मा कश्चिन्ममाप्यनर्थो भवति । यतः ।

यादृशी वदनच्छाया दृश्यते तव वानर ।

विकालेन गृहीतोऽसि यः परैति स जीवति ॥ ८८ ॥

चक्रधर आह, कथमेतत् ? सोऽब्रवीत्,

कथा ११ ।

कस्मिंश्चिन्नगरे भद्रसेनो नाम राजा प्रतिवसति स्म ;  
तस्य सर्वलक्षणसम्पन्ना रत्नवती नाम कन्यास्ति । तां कश्चि-  
द्राक्षसो जिहीर्षति । रात्रावागल्योपमुङ्क्ते । परं कृत-  
रचोपधानां हर्तुं न शक्नोति । सापि तत्समये रक्षःसाञ्चि-  
ध्यजामवस्थामनुभवति कम्पादिभिः । एवमतिक्रामति काले  
कदाचित् स राक्षसो मध्यनिशायां गृहकोणे स्थितः । सापि  
राजकन्या स्वसखीमुवाच, सखि ! पश्यैष विकालसमये

नित्यमेव मां कदर्शयति । अस्ति तत्तस्य दुरात्मनः प्रतिषेधो-  
 पायः कश्चित् । तच्छ्रुत्वा राजसोऽपि व्यचिन्तयत्, नूनं  
 यथाहं तद्यान्योऽपि कश्चिद्विकालनामास्या हरणाय नित्य-  
 मेवागच्छति । परं सोऽप्येनां हर्तुं न शक्नोति । तत्ताव-  
 दश्वरूपं कृत्वाश्वमध्यगतो निरीक्षयामि किरुपः स किम्यभाव  
 इति । एवं राजसोऽश्वरूपं कृत्वाश्वानां मध्ये तिष्ठति ।  
 तथानुष्ठिते निग्रीयसमये राजगृहे कश्चिदश्वचौरः प्रविष्टः ।  
 स च सर्वानश्वानवलोक्य तं राजसमश्वतमं विज्ञायाधिरुढः ।  
 अत्रान्तरे राजसदिक्षयामास । नूनमेव विकालनामा मां  
 चौरं मत्वा क्रोधान्निरुद्धमागतः । तत्किं करोमि ? एव  
 चिन्तयन् सोऽपि तेन खलीनां मुखे निधाय कशाघातेन  
 ताडितः । अथासौ भयवस्तमनाः प्रधावितुमारब्धः ।  
 चौरोऽपि दूरं गत्वा खलीनाकर्षणेन तं स्थिरं कर्तुमारब्धवान् ।  
 स तु फवसं वेगादेगतर गच्छति । अथ तं तद्यागणित-  
 खलीनाकर्षणं कृत्वा चौरदिक्षयामास । अहो ! नैवविधा  
 वाजिनो भवन्ति नैवमगणितखलीनाः । तन्नूनमननाश्वरू-  
 पणं राजसेन भवितव्यम् । तद्यदि कश्चित् पांशुल भूमिदेश-  
 मवलोकयामि तदात्मानं तत्र पातयामि । नान्दद्या मे  
 जीवितव्यमस्ति । एव चिन्तयत इष्टदेवतां स्मरतस्तस्य  
 सोऽश्वो वटवृक्षस्य तले निष्क्रान्तः । चौरोऽपि वटप्ररोह-  
 मासाद्य तत्रैव विलुप्तः । ततो द्वावपि तौ पृथग्भूतौ  
 परमानन्दभाजौ जीवितविषये लब्धप्रत्याशौ सम्पन्नौ । अथ

तत्र वटे कश्चिद्राक्षससुहृद्दानरः स्थित आसीत् । तेन राक्षसं  
 त्रस्तमालोक्य व्याहृतम् । भो मित्र ! किमेवं पलाय्यतेऽलीक-  
 भयेन, त्वद्गच्छोऽयं मानुषः । भक्ष्यताम् । सोऽपि वानरवचो  
 निश्चय्य स्वरूपमाधाय शङ्कितमनाः खलितगतिर्निवृत्तः ।  
 चोरोऽपि तं वानराङ्गतं ज्ञात्वा कीपाक्षस्य लाङ्गलं लम्बमानं  
 मुखे निधाय चर्वितवान् । वानरोऽपि तं राक्षसाभ्यधिकं  
 मन्यमानो भयान्न किञ्चिदुक्तवान् केवलं व्यथात्तो निमोलित-  
 नयनस्तिष्ठति यथा भवानिति । राक्षसोऽपि तं तथाभूत-  
 मवलोक्य श्लोकमेनमपठत् ।

यादृशी वदनच्छाया दृश्यते तव वानर ! ।

विकालेन गृहीतोऽसि यः परैति स जीवति ॥ ८८ ॥

प्रनष्टम् ।

तत्प्रेषय मां येन गृहं गच्छामि । त्वं पुनरनुमुञ्क्ष्वत्र  
 स्थित एव लोभवृत्तफलम् । चक्रधरः प्राह, भो ! अकारण-  
 मेतत् ; दैववशात्कम्पयते नृणां शुभाशुभम् । उक्तञ्च ।  
 दुर्गं स्त्रिकूटः परिखा समुद्री रक्षांसि योधा धनदाश्च वित्तम् ।  
 शास्त्रञ्च यस्योगनसा प्रणीतं स रावणो दैववशादिपन्नः ॥ ८९ ॥  
 तथा च, अन्यकः कुञ्जकयैव त्रिस्तनो राजकन्यका ।

त्रयोऽप्यन्यायतः सिद्धाः सन्मुखे कर्मणि स्थिते ॥ ९० ॥

सुवर्णसिद्धिराह, कथमेतत् ? सोऽब्रवीत्,

## कथा १२ ।

अस्तुत्तरापथे मधुपुरं नाम नगरम् । तत्र मधुसेनं  
 नाम राजा बभूव । तस्य कदाचिद्विषयसुखमनुभवतस्त्रि-  
 स्तनी कन्या बभूव । अथ तां त्रिस्तनीं जातां श्रुत्वा  
 स राजा कञ्चुकिनः प्रोवाच, यज्ञो ! स्थन्यतामियं त्रिस्तनीं  
 गत्वा दूरेऽरण्ये यथा कञ्चिन्न जानाति । तच्छ्रुत्वा कञ्चुकिनः  
 प्रोबुः, महाराज ! ज्ञायते यदनिष्टकारिणी त्रिस्तनी  
 कन्या भवति । तथापि ब्राह्मणा आह्वय प्रष्टव्याः येन लोकादयं  
 न विरुद्धते । यतः ।

यः सततं परिपृच्छति शृणोति सन्धारयत्यनिशम् ।

तस्य दिवाकरकिरणैर्नलिनीव विवर्धते बुद्धिः ॥ ८२ ॥

तथा च, पृच्छकेन सदा भाव्य पुरुषेण विजानता ।

राक्षसेन्द्रगृहीतोऽपि प्रशान्नुत्तो द्विजः पुरा ॥ ८३ ॥

राजाह, कथमेतत् ? ते प्रोबुः,

## कथा १३ ।

देव ! कस्मिंश्चिदनोद्देशे चण्डकर्मा नाम राक्षसः प्रतिवसति  
 स्म, एकदा तेन भ्रमताटव्यां कश्चिद्ब्राह्मणः समासादितः ।  
 ततस्तस्य स्कन्धमारुह्य प्रोवाच, भोः ! अग्रे सरो गम्यताम् ।  
 ब्राह्मणोऽपि भयवस्तमनास्तमादाय प्रस्थितः । अथ तस्य  
 कमलोदरकोमलौ पादौ दृष्ट्वा ब्राह्मणो राक्षसमपृच्छत् ।

भोः ! किमेवंविधौ ते पादावतिक्रीमलौ । राक्षस आह,  
 भो ! व्रतमस्ति ! नाहमार्द्रपादौ भूमिं स्पृशामि । ततस्त-  
 च्छ्वात्मनो मोक्षोपायं चिन्तयंस्तत्सरः प्राप्तः । ततो राक्ष-  
 सेनाभिहितम्, भो ! यावदहं स्नानं कृत्वा देवतार्चनविधिं  
 विधायागच्छामि तावत्वयाः अतः स्थानान्त्रान्ध्रं गन्तव्यम् ।  
 तथानुष्ठिते द्विजचिन्तयामास, नूनं देवतार्चनविधेरुर्ध्वं  
 मामेष भक्षयिष्यति । तत् द्रुततरं गच्छामि येनैष आर्द्रपादौ  
 न मम पृष्ठमेष्यति । तथानुष्ठिते राक्षसो व्रतभङ्गभयात्तस्य  
 पृष्ठं न गतः । अतोऽहं व्रजामि ।

पृच्छकेन सदा भाव्यं पुरुषेण विजानता ।

राक्षसेन्द्रगृहीतोऽपि प्रश्नान्मुक्तो द्विजः पुरा ॥ ८४ ॥

अथ तेभ्यस्तच्छ्वा राजां द्विजोनाह्वय प्रोवाच, भो  
 ब्राह्मणाः ! त्विस्तनी मे कन्या सम्पन्ना । तत्किं तस्याः प्रति-  
 विधानमस्ति न वा ? ते प्रोचुः । देव ! श्रुयताम् ।

हीनाङ्गी वाधिकाङ्गी वा या भवेत्कन्यका नृणाम् ।

भर्तुः स्यात्सा विनाशाय स्वशीलनिधनाय च ॥ ८५ ॥

या पुनस्त्रिस्तनोकन्या याति लोचनगोचरम् ।

पितरं नाशयत्येव सा द्रुतं नात्र संशयः ॥ ८६ ॥

तस्मादस्या -दर्शनं परिहरतु देवः । तथा यदि कश्चिदु-  
 दाहयति तदेनां तस्मै दत्त्वा देशत्यागेन नियोजयितव्य  
 इति । एवं कृते लोकद्वयाविरुद्धता भवति । अथ तेषां  
 तदचनमाकर्ण्य स राजा पटहशब्देन सर्वत्र घोषणामाज्ञा-

पयामास । अहो ! विस्तर्नीं राजकन्यां यः कश्चिदुद्वाहयति  
 स सुवर्णलचमाप्नोति देशत्यागश्च । एवं तस्यामाघोषणायां  
 क्रियमाणायां महान् कालो व्यतीतः । न कश्चित्तां प्रति-  
 गृह्णाति । सापि यौवनोन्मुखी सञ्जाता सुगुप्तस्थानस्थिता  
 यत्रेन रक्षमाणा तिष्ठति । अथ तत्रैव नगरे कश्चिदन्वस्ति-  
 ष्ठति । तस्य च मन्दरकनामा कुञ्जोऽग्रेसरो यष्टिप्राह्वी ।  
 ताभ्यां तं पटहशब्दमाकर्ण्य मिथो मन्वितम् । स्मृश्यतेऽयं  
 पटहो यदि कथमपि दैवात् कन्या लभ्यते तथा सुवर्णप्राप्तिश्च  
 भवति सुखेन सुवर्णप्राप्त्या कालो व्रजति । अथ यदि तस्या  
 दीपतो मृत्युर्भवति दारिद्र्योपात्तस्यास्य क्लेशस्य पर्यन्तो  
 भवति । उक्तञ्च,

लज्जा जेहः स्वरमधुता बुद्धयो यौवनश्रीः

कान्तासङ्गः यजनसमता दुःखहानिर्विलासः ।

धर्मः शास्त्रं सुरगुरुमतिः शौचमाचारचिन्ता

पूर्णे सर्वे जठरपिठरे प्राणिनां सम्भवन्ति ॥ ८० ॥

एवमुक्त्वान्धेन गत्वा स पटहः स्मृतः । भो ! अहं तां  
 कन्यामुद्वाहयामि यदि राजा मे प्रयच्छति । ततस्तै राज-  
 पुरुषैर्गत्वा राज्ञे निवेदितम्, देव ! अन्धकेन केनचित्पटहः  
 स्मृतः । तदत्र विषये देवः प्रमाणम् । राजा प्राह,

अन्धो वा बधिरो वापि कुष्ठो वाप्यन्यजोऽपि वा ।

प्रतिगृह्णातु तां कन्यां सलक्षां स्याद्दिदेशगः ॥ ८८ ॥

अथ राजादेशात्तै रचापुरुषैस्तं नदीतीरे नीत्वा सुवर्ण-

लक्षणे समं विवाहविधिना विस्तरनीं तस्मै दत्त्वा जलयाने  
निधाय कैवर्त्ताः प्रोक्ताः । भो ! देशान्तरं नीत्वा कस्मिंश्चिद-  
धिष्ठानेऽन्यः सपत्नीकः कुलकेन सह मोचनीयः । तथानुष्ठिते  
विदेशमासाद्य कस्मिंश्चिदधिष्ठाने कैवर्त्तदर्शिते ते त्रयोऽपि  
मूलेन गृहं प्राप्ताः सुखेन कालं नयन्ति स्म ; फेवलमन्यः  
पर्यङ्गे सुप्तस्तिष्ठति । गृहव्यापारं मन्यरकः करोति, एवं  
गच्छता कालेन त्रिस्तन्याः कुलकेन सह विव्रतिः सम-  
पद्यत । अथवा साध्विदमुच्यते,

यदि स्याच्छीतलो वज्रियन्द्रमा दहनात्मकः ।

सुखादः सागरः स्त्रोणां तत्सतीत्वं प्रजायते ॥ ८८ ॥

अथान्ये दुस्त्रिस्तन्या मन्यरकोऽभिहितः । भो. सुभग !  
यद्येषोऽन्यः कश्चिद्व्यापाद्यते तदावयो सुखेन कालो याति,  
तदन्विष्यतां कुत्रचिद्विषं येनास्मै तत्पूदाय सुखिनी भवामि ।  
अन्यदा कुलकेन परिभ्रमता मृतः कृष्णसर्पः प्राप्तः । तं  
गृहीत्वा प्रहृष्टमना गृहमभ्येत्य त्वामाह, सुभगे ! लब्धोऽयं  
कृष्णसर्पः । तदेनं खण्डयः कृत्वा प्रभूतशृङ्गादिभिः संस्का-  
र्यामुष्मै विकलनेताय मत्स्यामिषं भणित्वा प्रयच्छ येन  
द्राग्विनश्यति यतोऽस्य मत्स्यामिषं सदा प्रियम् । एवमुक्त्वा  
मन्यरको वाह्ये गतः । सापि प्रदीप्ते वज्री कृष्णसर्पं खण्डयः  
कृत्वा तक्रमादाय गृहव्यापाराकुला तं विकलाचं सप्र-  
थयमुवाच, आर्यपुत्र ! तवाभीष्टं मत्स्यामांसं समानीतं  
यतस्त्वं सदैव तत्पृच्छसि । ते च मत्स्या वज्री पाचनाय

तिष्ठन्ति । तथावदहं गृहकृत्यं करोमि तावत्त्वं दर्वीमा-  
 दाय क्षणमेकं तान् प्रचालय । सोऽपि तदाकर्ण्य हृष्टमनाः  
 सृकिणी परिलिहन् द्रुतमुत्थाय दर्वीमादाय प्रमथितुमारब्धः ।  
 अथ तस्य मत्स्यगान्धयतो विपगर्भवाप्येण सम्पृष्टं नीलपटलं  
 चतुर्भ्यामगलत् । असावप्यन्यो बह्वगुणं मन्यमानो विशेषा-  
 नेत्राभ्यां वाप्यग्रहणमकरोत् । ततो लब्धदृष्टिर्जातो यावत्प-  
 श्यति तावत्तक्रमध्ये कृष्णसर्पखण्डानि केवलान्येवावली-  
 कयति । ततो व्यचिन्तयत्, अहो ! किमेतत् ? मम मत्स्यगमिपं  
 कथितमासीदनया, एतानि तु कृष्णसर्पखण्डानि । तत्ता-  
 वद्विजानामि सम्यक्, त्रिस्तन्याद्येष्टितं किं मम बधोपायक्रमः  
 कुलस्य वोताहो अन्यस्य वा कस्यचित् ? एवं विचिन्त्य  
 स्वाकारं गृहन्नन्यवरकर्म करोति यथा पुरा । अत्रान्तरे  
 कुलः समागत्य निःशङ्कतयालिङ्गनसुखनादिभिस्त्रिस्तनीं  
 सेवितुमुपचक्रमे । सोऽप्यभस्तमवलोकयन्नपि यावन्न किञ्चि-  
 च्छृण्वं पश्यति तावत्कोपव्याकुलमनाः पूर्ववच्छयनं गत्वा  
 कुलं चरणाभ्यां सङ्गृह्य सामर्थ्यात्स्वमस्तकोपरि भ्रामयित्वा  
 त्रिस्तनीं हृदये व्यताडयत् । अथ कुलप्रहारेण तस्यास्तृ-  
 तीयः स्तन उरसि प्रविष्टः । तथा बलान्नस्तकोऽपरि भ्राम-  
 येन कुलः प्राञ्जलतां गतः । अतोऽहं ब्रवीमि,

अन्धकः कुलकथैव राजकन्या च त्रिस्तनी ।

त्रयोऽप्यन्यायतः सिद्धाः सन्मुखे कर्मणि स्थिते ॥ १०० ॥

सुवर्णसिद्धिराह, भोः ! सत्यमेतत्, दैवानुक्रमतया सर्वं



कल्याणं सम्पद्यते । तथापि पुरुषेण सतां वचनं कार्यम् ।  
 न पुनरेवमेव यो वर्त्तते स त्वमिव विनश्यति । तथा च,  
 एकोदराः पृथग्ग्रीवा अन्योऽन्यफलभक्षिणः ।  
 असंहता विनश्यन्ति भारण्डा इव पक्षिणः ॥ १०१ ॥  
 चक्रधर आह, कथमेतत् ? सोऽब्रवीत्,

कथा १४ ।

कस्मिंश्चित्सरोवरे भारण्ड नामा पक्ष्येकोदरः पृथग्ग्रीवः  
 प्रतिवसति स्म ; तेन च समुद्रतीरे परिभ्रमता किञ्चित्फल-  
 ममृतकल्पं तरङ्गमाक्षिप्तं सम्प्राप्तम् । सोऽपि भक्षयन्निदमाह,  
 अहो ! बहूनि मयामृतप्रायाणि समुद्रकाञ्चोलाद्वतानि फलानि  
 भक्षितानि । परमपूर्वीऽस्यास्वादः, तत् किं पारिजात-  
 हरिचन्दनतरुसम्भवं किं वा किञ्चिदमृतमयफलमव्यक्तेनापि  
 विधिना पतितम् । एवं तस्य ब्रुवतो द्वितीयमुखेनाभि-  
 हितम् । भो ! यद्येवं तन्ममापि स्तोकं प्रयच्छ येन जिह्वा-  
 सौख्यमनुभवामि । ततो विहस्य प्रथमवक्त्रेणाभिहितम्,  
 आवयोस्तावदेकमुदरमेका दृष्टिश्च भवति ; ततः किं पृथग्मु-  
 चितेन, वरमनेन श्रेष्ठेण प्रिया तोष्यते । एवमभिधाय तेन  
 शेषं भारण्ड्याः प्रदत्तम् । सापि तदास्वाद्य प्रहृष्टतमालिङ्गन-  
 चुम्बनसम्भावनानेकचाटुपरा बभूव । द्वितीयं मुखं तद्दिना-  
 देव प्रभृति सोऽद्विगं सविषादञ्च तिष्ठति । अथान्ये दुर्हि-  
 तीयमुखेन विषफलं प्राप्तम् । तद्वद्वापरमाह, भो ! निस्त्रिंश

युर्याधम ! निरपेक्ष ! मया विषफलमासादितम् । तत्तवाप-  
मानाद्ब्रूयामि । अपरेणाभिहितम्, मूर्ख ! मा भैवं कुरु,  
एवं कृते द्वयोरपि विनाशो भविष्यति । अथैवं वदता तेना-  
पमानेन फलं भक्षितम् किं बहुना, हावपि विनष्टो । अतोऽहं  
ब्रूयामि,

एकोदराः पृथग् ग्रीवा अन्योऽन्यफलभक्षिणः ।

असंहता विनश्यन्ति भारण्डा इव पक्षिणः ॥ १०२ ॥

चक्रधर आह, सत्यमेतत् । तद्रच्छ गृहम्, परमेका-  
किना न गन्तव्यम् । उक्तञ्च,

एकः स्वादु न भुञ्जीत नैकः सुतेषु जागृयात् ।

एको न गच्छेदध्वानं नैकश्चार्थान् प्रचिन्तयेत् ॥ १०३ ॥

अपिच, अपि कापुरुषो मार्गे द्वितीयः क्षेमकारकः ।

कर्कटेन द्वितीयेन जीवितं परिरक्षितम् ॥ १०४ ॥

सुवर्णसिद्धिराह, कथमेतत् ? सोऽब्रवीत्,

कथा १५ ।

कस्मिंश्चिदधिष्ठाने ब्रह्मदत्तनामा ब्राह्मणः प्रतिवसति  
स्म ; स च प्रयोजनवशाद् ग्रामे प्रस्थितः स्वमात्राभि-  
क्षितः । यद्वत् । कथमेकाकी व्रजसि तदन्विष्यतां कस्मि-  
द्वितीयः सहायः ; स आह, अम्ब । मा भैषीः । निरुपद्रवोऽयं  
मार्गः, कार्यवशादेकाकी गमिष्यामि । अथ तस्य तं  
निययं ज्ञात्वा समीपस्थवाण्याः सकाशात्कर्कटमादाय  
मात्राभिहितः ; वत्स ! अवश्यं यदि गन्तव्यं तदेव कर्कटोऽपि

एव श्रुत्वा सुवर्णसिद्धिं क्षमनुज्ञाप्य स्वगृहं  
निवृत्तः ।

इति योविष्णुशर्मविरचिते पञ्चतन्त्रे अपरीक्षित

फारक नाम पञ्चमं तन्त्रं

समाप्तम्

सम्पूर्णम् ।

